
निवेदन 
यस्य निःश्वसितं वेदा यो वेदेभ्योऽखिलं जगत्‌। 
निर्ममे तमहं वन्दे विद्यातीर्थ महेश्वरम्‌॥ 
( श्रीसायणाचार्य) 
वेदको ईश्वरका निःश्वास कहा गया है, वेदसे ही समस्त 
जगतका निर्माण हुआ है। इसीलिये भारतीय संस्कृतिमें वेदकी 
अनुपम महिमा है। जिस प्रकार ईश्वर अनादि-अपौरुषेय है, उसी 
प्रकार वेद भी अनादि-अपौरुषेय है। वेदको देव, पितर एवं 
मनुष्योंका सनातन चक्षु कहा गया है--देवपितृमनुष्याणां वेदश्चक्षुः 
सनातनः '। मनु -महाराजके अनुसार तीनों कालोंमें इनका उपयोग है 
और सब वेदसे प्राप्त होता है--' भूतं भव्यं भविष्यं च सर्वं वेदात्‌ 
प्रसिध्यति'। भारतीय मान्यताके अनुसार वेद ब्रह्मविद्याके ग्रन्थभाग 
नहीं, स्वयं ब्रह्म हैं शब्दब्रह्म हैं। वेद अनन्त हैं--' अनन्ता वै वेदा: '। 
तैत्तिरीय आरण्यककी एक आख्यायिकाके अनुसार इन्द्रद्वारा बार- 
बार आयु पाकर भी भरद्वाजमुनि वेदका अन्त न पा सके तथा वे 
इसी निष्कर्षपर पहुँचे कि वेदका अन्त नहीं है। उसी अनन्त 
वेदराशिके कुछ अंशको लेकर भगवान्‌ वेदव्यासजीने चार विभाग 
किये; जो ऋग्वेद, यजुर्वेद, सामवेद तथा अथर्ववेदके नामसे लोकमें 
प्रकट हैं। 
प्रत्येक वेदकी अनेक शाखाएँ होनेके प्रमाण मिलते हैं। यथा-- 
ऋग्वेदको २१ शाखाएँ, यजुर्वेदकी १०१ शाखाएँ, सामवेदकी 
१००० शाखाएँ तथा अथर्ववेदकी ९ शाखाएँ अर्थात्‌ कुल मिलाकर 
११३१ शाखाएँ थीं, परंतु इनमेंसे मात्र १२ शाखाएँ ही आज उपलब्ध 

होती हैं, शेष लुप्त होती गयीं। इसके अतिरिक्त ब्राह्मण, आरण्यक 
आदि विशाल बैदिक-वाड्मय भी उपलब्ध है, जिसके अध्ययनके 
बिना प्राप्त वेद-संहिताओंका आशय समझना प्रायः असम्भव है। 

आज मनुष्यकी अल्प आयु, व्याकरणकी ओर विमुखता तथा 
वर्तमान जीवनकी व्यस्तताओंके बीच उनका अध्ययन तथा मनन 
करना अत्यन्त दुष्कर होता जा रहा है, अतः वेदोंमें यत्र-तत्र जो 
सूक्तरूपी अनेक मुक्ता-मणियाँ बिखरी पड़ी हैं, उन्हींमे-से कुछको 
एक सूत्रमें पिरोकर वेदप्रेमी पाठकोंके लाभार्थ प्रस्तुत किया गया 
है, जिसमें व्यक्तिकी अभीष्ट सिद्धिके अमोघ उपादान अन्तर्निहित हैं। 
निष्ठा एवं आस्थाके द्वारा व्यक्ति अपनी विविध कामनाओंकी पूर्ति 
इनके माध्यमसे करनेमें समर्थ है तथा जीवनमें चतुर्दिक्‌ सफलताके 
लिये आवश्यक ऊर्जा, उत्साह, प्रेरणा एवं मार्गदर्शन भी इनसे प्राप्त 
कर सकता है। 

'सूक्त' शब्द 'सु' उपसर्गपूर्वक 'वच्‌' धातुसे 'क्त' प्रत्यय 
करनेपर व्याकृत होता है। 'सूक्त' शब्दका अर्थ हुआ--' अच्छी 
रीतिसे कहा हुआ'। वैदिक मन्त्रोंके पूर्व निश्चित विशिष्ट मन्त्रसमूह 
ही सूक्त कहे जाते हैं, जो वेदमन्त्रसमूह एकदैवत्य और एकार्थ- 
प्रतिपादक हो, उसे सूक्त कहा जाता है। “बृहद्देवता' ग्रन्थमें ' सूक्त' 
शब्दका निवर्चन इस प्रकार किया गया हे--' सम्पूर्ण ऋषिवाक्यं तु 
सूक्तमित्यभिधीयते'_ अर्थात्‌ सम्पूर्ण ऋषिवचनोंको सूक्त कहते हैं। 

“बृहद्देवता' ( १। १६ )-में चार प्रकारके सूक्तोंका वर्णन प्राप्त 
होता है। जैसे--( १ ) देवता-सूक्त, (२) ऋषि-सूक्त, ( ३ ) अर्थ- 
सूक्त और (४) छन्दः-सूक्त-- 

देवताषार्थछन्दस्तो वैविध्यं च प्रजायते। 
ऋषिसूक्त तु यावन्ति सूक्तान्येकस्य चै स्तुतिः ॥ 

श्रूयन्ते तानि सर्वाणि ऋषेः सूक्तं हि तस्य तत्‌। 
यावदर्थसमाप्तिः स्यादर्थसूक्तं वदन्ति तत्‌॥ 
समानछन्दसो याः स्युस्तच्छन्दः सूक्तमुच्यते। 
वैविध्यमेवं सूक्तानामिह विद्याद्यथायथम्‌॥ 
अभिप्राय यह कि किसी एक ही देवताको स्तुतिमें जितने सूक्त 
पर्यवसित हों, उन्हें 'देवता-सूक्त' तथा एक ही ऋषिकी स्तुतिमें 
जितने सूक्त प्रवृत्त हों, उन्हें “ऋषि-सूक्त' कहा जाता है। समस्त 
प्रयोजनोंकी पूर्ति जिस सूक्तसे होती हो, उसे ' अर्थ-सूक्त' कहते हैं 
और एक ही प्रकारके छन्द जिन सूक्तोंमें प्रयुक्त हों, उन्हें 'छन्दः- 
सूक्त' कहा जाता है। 
सामान्यतः सूक्त दो प्रकारके माने जाते हैं--( १ ) क्षुद्रसूक्त 
और (२) महासूक्त। जिन सूक्तोंमें कम-से-कम तीन ऋचाएँ हों, 
उनको ' क्षुद्रसूक्त' कहते हैं तथा जिन सूक्तोंमें तीनसे अधिक ऋचाएँ 
हों, उन्हें 'महासूक्त' कहते हैं। 
इन सूक्तोंके जप एवं पाठकी अत्यधिक महिमा बतायी गयी 
है। इनके जप-पाठसे सभी प्रकारके आध्यात्मिक, आधिदैविक एवं 
आधिभौतिक क्लेशोंसे मुक्ति मिलती है। व्यक्ति परम पवित्र हो जाता 
है और अन्तःकरणकी शुद्धि होकर पूर्वजन्मकी स्मृतिको प्राप्त करता 
हुआ वह जो भी चाहता है, उसे वह मनोऽभिलषित अनायास ही 
प्राप्त हो जाता है--'एतानि जप्तानि पुनन्ति जन्तूञ्जातिस्मरत्वं लभते 
यदीच्छेत्‌ ॥' (अत्रि ६।५)। 
इन सूक्तोंका जप करनेपर ये प्राणियोंको पवित्र कर देते हैं 
जिससे वह व्यक्ति कुलाग्रणीके रूपमें प्रतिष्ठा प्राप्त करता है। 
प्रस्तुत संकलनमें चारों वेदोंके प्रायः अधिकांश प्रख्यात 
सूक्तोंका सम्पूर्ण पाठ हिन्दी अनुवादसहित प्रस्तुत किया जा रहा है। 

इसमें सूक्तोंको चार वर्गोमें विभाजित किया गया है-( १) 
पंचदेवसूक्त, (२) अन्य देवसूक्त, (३) लोककल्याणकारीसूक्त 
और (४ ) आध्यात्मिक सूक्त। देवपरक वैदिक सूक्तोंमें इन्द्र, अग्नि, 
रुद्र, विष्णु, उषा प्रभृति देवताओंकी अति सुन्दर तथा भावाभिव्यंजक 
प्रार्थनाएँ हैं। पुरुषसूक्त, रुद्रसूक्त तथा वास्तुशान्तिके लिये प्रयुक्त 
होनेवाले पृथ्वीसूक्तका सम्पूर्ण पाठ इसमें प्रकाशित किया जा रहा 
है। लोक-कल्याणकी भावनाओंसे ओत-प्रोत सूक्तोंको पृथक्‌ वर्गमें 
रखा गया है। आध्यात्मिक सूक्त दार्शनिक ज्ञानसे ओत-प्रोत हैं, 
जिनमें नासदीयसूक्तकी गणना विश्वके शिखर-साहित्यमें होती है। 
इस सूक्तमे आध्यात्मिक धरातलपर विश्‍व-ब्रह्माण्डकी एकताकी 
भावना स्पष्टरूपसे अभिव्यक्त हुई है। भारतीय संस्कृतिमें यह धारणा 
निश्चित है कि विश्व-ब्रह्माण्डमें एक ही सत्ता विराजमान है, 
जिसका नाम-रूप कुछ भी नहीं है। इस सूक्तमें इसी सत्यकी 
अभिव्यक्ति है। इसके अतिरिक्त प्रारम्भमें स्वस्तिवाचन तथा अन्तमें 
शान्त्यध्याय भी दिया गया है। उपयोगिताकी दृष्टिसे अनेक महत्त्वके 
सम्बद्ध विषयोंका समावेश परिशिष्ट-भागके रूपमें जोड़ दिया गया 
है, जिसमें चारों वेदोंकी प्रसिद्ध सूक्तियों तथा कुछ प्रसिद्ध मन्त्रोंको 
सानुवाद संकलित करके प्रकाशित किया जा रहा है। समस्त वैदिक 
शान्तिपाठोंको भी परम्परागत क्रममें रखते हुए हिन्दी अनुवादसहित 
दिया गया है। हेमाद्रिके चतुर्वर्गचिन्तामणि ग्रन्थके अनुसार चारों 
वेदोंके ध्यान भी सानुवाद सबसे अन्तमें दिये गये हैं। आशा है 
गीताप्रेसद्वारा इसके प्रकाशनसे एक बड़े अभावकी पूर्ति होगी तथा 
वैदिक साहित्यके प्रेमी पाठक इसका लाभ उठा सकेंगे। 


-- राधेश्याम खेमका 

॥ श्रीहरिः ॥ 

स्वस्तिवाचन 


(सभी शुभ एवं मांगलिक धार्मिक कार्योको प्रारम्भ करनेसे पूर्व वेदके कुछ 
मन्त्रोका पाठ होता है, जो स्वस्तिपाठ या स्वस्तिवाचन कहलाता है । इस स्वस्तिपाठ में 
"स्वस्ति ' शब्द आता है, इसीलिये इस सूक्तका पाठ कल्याण करनेवाला है। ऋग्वेद 
प्रथम मण्डलका यह ८९वाँ सूक्त शुक्लयजुर्वेद वाजसनेयी-संहिता (२५ । १४-- 
२३), काण्वसंहिता मैत्रायणीसंहिता और ब्राह्मण तथा आरण्यक ग्रन्थोंमें भी प्राय: 
यथावत्‌ रूपमे प्राप्त होता है । इस सूक्ते १० ऋचाएं हैं; इस यूक्तके द्रष्टा ऋषि गौतम 
हैं तथा देवता विश्वेदेव हैं /आचार्य यास्कने विश्वेदेव 'शब्दमे (विश्व ' को 'सर्व 'का 
पर्याय बताया है; तदनुसार विश्वेदेवसे तात्पर्य इन्र अग्नि वरुण आदि सभी 
देवताओंसे है। दसवीं ऋचाको अदिति-देवतापरक कहा गया है। मन्त्रद्रष्टा महर्षि 
गौतम विश्वेदेवोंका आवाहन करते हुए उनसे सब प्रकारकी निर्विघ्नता तथा 
मंगलप्राप्तिकी प्रार्थना करते हैं। सूक्तके अन्तमें शान्तिदायक दो मन्त्र पठित हैं; जो 
आधिदैविक, आधिभौतिक तथा आध्यात्मिक--त्रिविध शान्तियोको प्रदान करनेवाले 
हैं। यहाँ प्रत्येक ऋचाको भावानुवादके साथ दिया जा रहा है-- 7 
आ नो भद्राः क्रतवो यन्तु विश्वतोऽदब्धासो अपरीतास उद्धिद: । 
देवा नो यथा सदमिद्‌ वृधे असन्नप्रायुवो रक्षितारो दिवे दिवे॥ १॥ 
देवानां भद्रा सुमतिर्त्रजूयतां देवाना रातिरभि नो निवर्तताम्‌ 
देवाना& सख्यमुपसेदिमा वयं देवा न आयुः प्रतिरन्तु जीवसे॥ २॥ 
तान्पूर्वया निविदा हूमहे वयं भगं मित्रमदितिं दक्षमस्त्रिधम्‌। 
अर्यमणं वरुण& सोममश्विना सरस्वती नः सुभगा मयस्करत्‌॥ ३॥ 

सब ओरसे निर्विघ्न, स्वयं अज्ञात, अन्य यज्ञोंको प्रकट करनेवाले 
कल्याणकारी यज्ञ हमें प्राप्त हों। सब प्रकारसे आलस्यरहित होकर प्रतिदिन 
रक्षा करनेवाले देवता सदैव हमारी वृद्धिके निमित्त प्रयत्नशील हों॥ १॥ 

यजमानकी इच्छा रखनेवाले देवताओंकी कल्याणकारिणी श्रेष्ठ बुद्धि 
सदा हमारे सम्मुख रहे, देवताओंका दान हमें प्राप्त हो, हम देवताओंकी 
मित्रता प्राप्त करें, देवता हमारी आयुको जीनेके निमित्त बढ़ायें ॥ २॥ 

हम वेदरूप सनातन वाणीके द्वारा अच्युतरूप भग, मित्र, अदिति, 
प्रजापति, अर्यमा, वरुण, चन्द्रमा और अशश्‍्विनीकुमारोंका आह्वान करते 
हैं। ऐश्वर्यमयी सरस्वती महावाणी हमें सब प्रकारका सुख प्रदान करें॥ ३॥ 


१२ * वैदिक सूक्त-संग्रह * 


फझफफफफफफफपाफफफफफफफाफफफफ फक क क” फफफफफफफफफफफफफफफफफाफ फ फ फा फ जी फफफफफफफकफफफफफकफाफ फ 


तन्नो वातो मयोभु वातु भेषजं तन्माता पृथिवी तत्पिता द्यौः। 
तद्‌ ग्रावाणः सोमसुतो मयोभुवस्तदश्विना शृणुतं धिष्ण्या युवम्‌॥ ४॥ 
तमीशानं जगतस्तस्थुषस्पतिं धियञ्जिन्वमवसे हूमहे वयम्‌। 
पूषा नो यथा वेदसामसद्‌ वृधे रक्षिता पायुरदब्धः स्वस्तये॥ ५॥ 
स्वस्ति न इन्द्रो वृद्धश्रवाः स्वस्ति नः पूषा विश्ववेदाः । 
स्वस्ति नस्ताक्ष्यों अरिष्टनेमिः स्वस्ति नो बृहस्मतिर्दधातु॥ ६॥ 
पृषदश्वा मरुतः पृश्निमातरः शुभं यावानो विदथेषु जग्मयः। 
अग्निजिह्वा मनवः सूरचक्षसो विश्वे नो देवा अवसागमन्निह॥ ७॥ 
भद्रं कर्णेभिः श्रृणुयाम देवा भ्रं पश्येमाक्षभिर्यजत्राः। 
स्थिरैरङ्गस्तुष्टु्बा& सस्तनूभिर्व्यशेमहि देवहितं यदायुः॥ ८॥ 





वायुदेवता हमें सुखकारी औषधियाँ प्राप्त करायें। माता पृथ्वी और पिता 
स्वर्ग भी हमें सुखकारी औषधियाँ प्रदान करें। सोमका अभिषव करनेवाले 
सुखदाता ग्रावा उस औषधरूप अदृष्टको प्रकट करें। हे अश्विनीकुमारो ! 
आप दोनों सबके आधार हैं, हमारी प्रार्थना सुनिये॥ ४॥ 

हम स्थावर-जंगमके स्वामी, बुद्धिको सन्तोष देनेवाले रुद्रदेवताका रक्षाके 
निमित्त आह्वान करते हैं । वैदिक ज्ञान एवं धनकी रक्षा करनेवाले, पुत्र आदिके 
पालक, अविनाशी पुष्टिकर्ता देवता हमारी वृद्धि और कल्याणके निमित्त 
हों॥ ५॥ 

महती कोर्तिवाले ऐश्वर्यशाली इन्द्र हमारा कल्याण करें; सर्वज्ञ, सबके 
पोषणकर्ता सूर्य हमारा कल्याण करें । जिनकी चक्रधाराके समान गतिको कोई 
रोक नहीं सकता, वे गरुड्देव हमारा कल्याण करें। वेदवाणीके स्वामी 
बृहस्पति हमारा कल्याण करें॥ ६॥ 

चितकबरे वर्णके घोड़ोंवाले, अदितिमातासे उत्पन्न, सबका कल्याण 
करनेवाले, यज्ञशालाओं में जानेवाले, अग्निरूपी जिह्वावाले, सर्वज्ञ, सूर्यरूपनेत्रवाले 
मरुद्गण और विश्वेदेव-देवता हविरूप अन्नको ग्रहण करनेके लिये हमारे 
इस यज्ञमें आयें ॥ ७॥ 

हे यजमानके रक्षक देवताओ! हम दृढ़ अंगोंवाले 
आदिके साथ मिलकर आपकी स्तुति करते हुए कानोंसे म छ 


* स्वस्तिवाचन » १३ 
शतमिन्नु शरदो अन्ति देवा यत्रा नश्चक्रा जरसं तनूनाम्‌। 
पुत्रासो यत्र पितरो भवन्ति मा नो मध्या रीरिषतायुर्गन्तोः॥ ९॥ 
अदितिद्यौरदितिरन्तरिक्षमदितिर्माता स पिता स पुत्रः। 
विश्वे देवा अदितिः पञ्च जना अदितिर्जातमदितिर्जनित्वम्‌॥ १०॥ 
द्यौः शान्तिरन्तरिक्ष शान्तिः पृथिवी शान्तिरापः शान्तिरोषधयः शान्ति: । 
वनस्पतयः शान्तिर्विश्वे देवाः शा्ति्ब्रह्म शान्तिः सर्व 
शान्तिः शान्तिरेव शान्तिः सा मा शान्तिरेधि॥११॥ 
यतो यतः समीहसे ततो नो अभयं कुरु। 
शं नः कुरु प्रजाभ्योऽभयं नः पशुभ्यः॥१२॥ 

-----<<५<७>०>------ [ शु० यजुर्वेद ] 
सुनें, नेत्रोंसे कल्याणमयी वस्तुओंको देखें, देवताओंकी उपासनायोग्य 
आयुको प्राप्त करें॥ ८॥ 

है देवताओ! आप सौ वर्षकी आयुपर्यन्त हमारे समीप रहें, जिस 
आयुमें हमारे शरीरको जरावस्था प्राप्त हो, जिस आयुमें हमारे पुत्र पिता 
अर्थात्‌ पुत्रवान्‌ बन जायँ, हमारी उस गमनशील आयुको आपलोग बीचमें 
खण्डित न होने दें॥९॥ 

अखण्डित पराशक्ति स्वर्ग है, वही अन्तरिक्षरूप है, वही पराशक्ति 
माता, पिता और पुत्र भी है। समस्त देवता पराशक्तिके ही स्वरूप हैं 
अन्त्यजसहित चारों वर्णोके सभी मनुष्य पराशक्तिमय हैं, जो उत्पन्न हो चुका 
है और जो उत्पन्न होगा, सब पराशक्तिके ही स्वरूप हैं ॥ १० ॥ 

द्युलोकरूप शान्ति, अन्तरिक्षरूप शान्ति, भूलोकरूप शान्ति, जलरूप 
शान्ति, ओषधिरूप शान्ति, वनस्पतिरूप शान्ति, सर्वदेवरूप शान्ति, 
ब्रह्मरूप शान्ति, सर्वजगत्‌-रूप शान्ति और संसारमें स्वभावतः जो शान्ति 
रहती है, वह शान्ति मुझे परमात्माकी कृपासे प्राप्त हो॥ ११॥ 

हे परमेश्वर! आप जिस रूपसे हमारे कल्याणकी चेष्टा करते हैं, 
उसी रूपसे हमें भयरहित कीजिये। हमारी सन्तानोंका कल्याण कीजिये 
और हमारे पशुओंको भी भयमुक्त कौजिये॥ १२॥ 


——— Ss 








(पंचदेवसूक्त) पंचदेवसूक्त | 


वैदिक गणेश-स्तवन 

गणानां त्वा गणपति& हवामहे प्रियाणां त्वा प्रियपति& 
हवामहे निधीनां त्वा निधिपति& हवामहे वसो मम। 
आहमजानि गर्भधमा त्वमजासि गर्भधम्‌॥ 
[ शु्यजु०२३।१९] 

नि षु सीद गणपते गणेषु त्वामाहुर्विप्रतमं कवीनाम्‌। 
न ऋते त्वत्क्रियते किं चनारे महामर्क मघवञ्चित्रमर्च॥ 
[ ऋक्‌० १०।११२।९] 

गणानां त्वा गणपतिं हवामहे कविं कवीनामुपम- 
श्रवस्तमम्‌ । ज्येष्ठराजं ब्रह्मणां ब्रह्मणस्पत आ नः 


हे परमदेव गणेशजी! समस्त गणोंके अधिपति एवं प्रिय पदार्थो- 
प्राणियोंके पालक और समस्त सुखनिधियोंके निधिपति! आपका हम 
आवाहन करते हैं। आप सृष्टिको उत्पन्न करनेवाले हैं, हिरण्यगर्भको 
धारण करनेवाले अर्थात्‌ संसारको अपने-आपमें धारण करनेवाली 
प्रकृतिके भी स्वामी हैं, आपको हम प्राप्त हों। 

हे गणपते! आप स्तुति करनेवाले हमलोगोंके मध्यमें भली प्रकार 
स्थित होइये। आपको क्रान्तदर्शी कवियोंमें अतिशय बुद्धिमान्‌ सर्वज्ञ 
कहा जाता है। आपके बिना कोई भी शुभाशुभ कार्य आरम्भ नहीं किया 
जाता। (इसलिये) हे भगवन्‌ (मघवन्‌)! ऋद्धि-सिद्धिके अधिष्ठाता देव! 
हमारी इस पूजनीय प्रार्थनाको स्वीकार कीजिये। 

हे अपने गणोंमें गणपति (देव), क्रान्तद्शियों (कवियों) -में श्रेष्ठ 
कवि, शिवा-शिवके प्रिय ज्येष्ठ पुत्र, अतिशय भोग और सुख आदिके 


* वैदिक गणेश-स्तवन * १५ 


शृण्वन्नूतिभिः सीद सादनम्‌॥ [ क्रक० २।२३।१] 

नमो गणेभ्यो गणपतिभ्यश्च वो नमो नमो 
व्रातेभ्यो व्रातपतिभ्यश्च वो नमो नमो 
गृत्सेभ्यो गृत्सपतिभ्यश्च वो नमो नमो 
विरूपेभ्यो विश्वरूपेभ्यश्च वो नमः॥ 


[ शुक्लयजु० १६। २५ ] 
ॐ तत्कराटाय विदाहे हस्तिमुखाय धीमहि। 
तन्नो दन्ती प्रचोदयात्‌। । [ कृ० यजुर्वेदीय मैत्रायणी० २।९।१।६ ] 
नमो व्रातपतये नमो गणपतये नमः प्रमथपतये नमस्तेऽस्तु 
लम्बोदरायैकदन्ताय विघ्ननाशिने शिवसुताय श्रीवरदमूर्तये 
नमः ॥ [ कृ० यजुर्वेदीय गणपत्यथर्वशीर्ष १० ] 


पण of 





दाता! हम आपका आवाहन करते हैं। हमारी स्तुतियोंको सुनते हुए 
पालनकर्ताके रूपमें आप इस सदनमें आसीन हों। 

देवानुचर गण-विशेषोंको, विश्वनाथ महाकालेश्वर आदिको तरह 
पीठभेदसे विभिन्न गणपतियोंको, संघोंको, संघपतियोंको, बुद्धिशालियोंको, 
बुद्धिशालियोंके परिपालन करनेवाले उनके स्वामियोंको, दिगम्बर-परमहंस- 
जटिलादि चतुर्थाश्रमियोंको तथा सकलात्मदर्शियोंको नमस्कार है। 

उन कराट (सूँड्को घुमानेवाले) भगवान्‌ गणपतिको हम जानते हैं, 
गजवदनका हम ध्यान करते हैं, वे दन्ती सन्मार्गपर चलनेके लिये हमें 
प्रेरित करें। 

व्रातपतिको नमस्कार, गणपतिको नमस्कार, प्रमथपतिको नमस्कार; 

लम्बोदर, एकदन्त, विघ्ननाशक, शिवतनय श्रीवरदमूर्तिको नमस्कार है। 


पा oe oe 


ब्रह्मणस्पतिसूक्त 

[वैदिक देवता विष्नेश गणपति “ब्रह्मणस्पति भी कहलाते हैं। * ब्रह्मगस्पति ' 
के रूपयें वे ही सर्वज्ञाननिधि तथा समस्त वाङ्मयके अधिष्ठाता हैं। आचार्य सायणसे 
भी प्राचीन वेदभाष्यकार श्रीस्कन्दस्वामी (वि०्सं० ६८७) अपने ऋग्वेदभाष्यके 
्रारम्भमें लिखते हैं--विष्नेश विधिमार्तण्डचन््ेन्रोपेत्रवन्दित। नमो यणापते तुभ्यं 
ब्रह्मणां ब्रह्मणस्पते ॥ अर्थात्‌ ब्रह्मा सूर्य चन्द्र, इन्द्र तथा विष्णुके द्वारा वन्दित हे 
विघ्नेश गणपति! मन्त्रोके स्वामी ब्रह्मणस्पति! आपको नमस्कार है। 

मुद्गलपुराण (८।४९।१७)-में भी स्पष्ट लिखा है--सिद्धिबुद्धिपतिं 
वन्दे ब्रह्मणस्पतिसंज्ञितम्‌। माङ्गल्येश सर्वपूज्यं विघ्नानां नायक परम्‌ ॥ अर्थात्‌ 
समस्त मंगलोके स्वामी; सभीके परम पूज्य, सकल विष्नोके परम नायक, ब्रह्मणस्पति' 
नामसे प्रसिद्ध सिद्धि-बुद्धिके पति (गणपति)-की मैं वन्दना करता हूँ। ब्रह्मणस्पति 
के अनेक सूक्त प्राप्त होते हैं। ऋगवेदके प्रथम मण्डलका ४०वाँ सूक्त 'ब्रह्मणस्पतिसूक्त ' 
कहलाता है. इसके ऋषि 'कण्व घोर ' हैं। गणपतिके इस सूक्तको यहाँ सानुवाद प्रस्तुत 
किया जा रहा है-] 
उत्तिष्ठ ब्रह्मणस्पते देवयन्तस्त्वेमहे । 
उप प्र यन्तु मरुत सुदानव इन्द्र प्राशूर्भवा सचा॥ १॥ 
त्वामिद्धि सहसस्पुत्र मर्त्य उपब्रूते धने हिते। 
सुवीर्यं मरुत आ स्वश्व्यं दधीत यो व आचके॥ २॥ 
प्रैतु ब्रह्मणस्पतिः प्र देव्येतु सूनृता। 
अच्छा वीरं नर्यं पङ्क्तिराधसं देवा यज्ञं नयन्तु नः॥ ३॥ 


हे ज्ञानके स्वामिन्‌! उठिये, देवत्वकी इच्छा करनेवाले हम तुम्हारी 
प्रार्थना करते हैं। उत्तम दानी मरुत्‌ वीर साथ-साथ रहकर यहाँ आ जायँ। 
हे इन्द्र! सबके साथ रहकर इस सोमरसका पान कीजिये ॥ १॥ 

हे बलके लिये उत्पन्न होनेवाले वीर! मनुष्य युद्ध छिड जानेपर 
तुम्हें ही सहायतार्थ बुलाता है। हे मरुतो! जो तुम्हारे गुण गाता है, वह 
उत्तम र युक्त छु ना वीरतावाला धन पाता है॥ २॥ | 

ज्ञानी ब्रह्मणस्पति हमारे पास आ जाय, सत्यरूपिणी आयें 
सब देव मनुष्योंक लिये हितकारी, पंक्तिमें पा ल हा 
करनेवाले वीरको हमारे पास ले आयें॥३॥ a 


» ब्रह्मणस्पतिसूक्त * १७ 

यो वाघते ददाति सूनरं वसु स धत्ते अक्षिति श्रवः। 
तस्मा इळां सुवीरामा यजामहे सुप्रतूर्तिमनेहसम्‌॥ ४॥ 
प्र नूनं ब्रह्मणस्पतिर्मन्त्र वदत्युक्थ्यम्‌। 
यस्मिन्निन्द्रो वरुणो मित्रो अर्यमा देवा ओकांसि चक्रिरे॥ ५॥ 
तमिद्‌ वोचेमा विदथेषु शंभुवं मन्त्रं देवा अनेहसम्‌। 
इमां च वाचं प्रतिहर्यथा नरो विश्वेद्‌ वामा वो अश्नवत्‌॥ ६॥ 
को देवयन्तमश्नवज्‌ जनं को वृक्तबर्हिषम्‌। 
प्रप्र दाश्वान्‌ पस्त्याभिरस्थिताऽन्तर्वावत्‌ क्षयं दधे॥ ७॥ 
उप क्षत्रं पृञ्चीत हन्ति राजभिर्भये चित्‌ सुक्षितिं दधे। 
नास्य वर्ता न तरुता महाधने नार्भे अस्ति वञ्रिणः॥ ८ ॥ 
[ ऋक्‌ १।४०] 








जो यज्ञकर्ताको उत्तम धन देता है, वह अक्षय यश प्राप्त करता है। 
उसके हितार्थ हम उत्तम वीरोंसे युक्त, शत्रुका हनन करनेवाली, अपराजित 
मातृभूमिकी प्रार्थना करते हैं॥ ४॥ 

ब्रह्मणस्पति उस पवित्र मन्त्रका अवश्य ही उच्चारण करता है, 
जिसमें इन्द्र, वरुण, मित्र, अर्यमा आदि देवोंने अपने घर बनाये हैं॥ ५॥ 

हे देवो! उस सुखदायी अविनाशी मन्त्रको हम यज्ञमें बोलते हैं। हे 
नेतालोगो! इस मन्त्ररूप वाणीकी यदि प्रशंसा करोगे तो सभी सुख तुम्हें 
मिलेंगे ॥ ६॥ 

देवत्वकी इच्छा करनेवाले मनुष्यके पास ब्रह्मणस्पतिको छोड़कर 
कौन भला दूसरा आयेगा? आसन फैलानेवाले उपासकके पास दूसरा 
कौन आयेगा? दाता अपनी प्रजाके साथ प्रगति करता है, सन्तानोंबाले 
घरका आश्रय करते हें ॥७॥ 

ब्रह्मणस्पति क्षात्रबलका संचय करता है, राजाओंकी सहायतासे यह 
शत्रुओंको मारता है, महाभयके उपस्थित होनेपर भी वह उत्तम धैर्यको 
धारण करता है। इस वज्रधारीके साथ होनेवाले बडे युद्धमें इसका निवारण 
करनेवाला और पराजित करनेवाला कोई नहीं है और छोटे युद्धमें भी 
कोई नहीं है॥८॥ 


—— 2 


रुद्रसूक्त [ नीलसूक्त ] 


[भूतभावन भगवान्‌ सदाशिवकी प्रसन्‍नताके लिये रुद्रसूक्तके पाठका विशेष 
महत्त्व बताया गया है। पूजामे भगवान्‌ शंकरको सबसे प्रिय जलधारा है। इसलिये 
भगवान्‌ शिवके पूजनमें खाभिषेककी परम्परा है और अभिषेकर्मे इस 'रद्रसूक्त की 
ही प्रमुखता है । रुद्राभिषेकके अन्तर्गत रद्राष्टाध्यायीके पाठयें ग्यारह बार इस यूक्तकी 
आवृत्ति करनेपर पूर्ण रुद्राभिषेक माना जाता है। फलकी दृष्टिसे इसका अत्यधिक 
महत्त्व है। यह "रद्रसूक्त' आध्यात्मिक आधिदैविक एवं आधिभौतिकः त्रिविध 
तापोसे मुक्त कराने तथा अमृतत्वकी ओर अग्रसर करनेका अन्यतम उपाय है। यहाँ 
इस सूक्तको भावार्थसहित प्रस्तुत किया जा रहा है] 


3७ नमस्ते रुद्र मन्यव उतो त इषवे नमः। 
बाहुभ्यामुत ते नमः॥ १॥ 
या ते रुद्र शिवा तनूरघोराऽपापकाशिनी। 
तया नस्तन्वा शन्तमया गिरिशन्ताभि चाकशीहि॥ २॥ 
यामिषुं गिरिशन्त हस्ते निभर्ष्यस्तवे। 
शिवां गिरित्र तां कुरु मा हि&सीः पुरुषं जगत्‌॥ ३॥ 

दुःख दूर करनेवाले (अथवा ज्ञान प्रदान करनेवाले) हे रुद्र! आपके 
क्रोधके लिये नमस्कार है, आपके बाणोंके लिये नमस्कार है और आपकी 
दोनों भुजाओंके लिये नमस्कार है॥ १॥ 

हे गिरिशन्त (कैलासपर रहकर संसारका कल्याण करनेवाले अथवा 
वाणीमें स्थित होकर लोगोंको सुख देनेवाले या मेघमें स्थित होकर वृष्टिके 
द्वारा लोगोंको सुख देनेवाले) ! हे रुद्र! आपका जो मंगलदायक, सौम्य, 
केवल पुण्यप्रकाशक शरीर है, उस अनन्त सुखकारक शरीरसे हमारी ओर 
देखिये अर्थात्‌ हमारी रक्षा कीजिये॥ २॥ 

कैलासपर रहकर संसारका कल्याण करनेवाले तथा मेघोंमें स्थित 
होकर वृष्टिके द्वारा जगतूको रक्षा करनेवाले हे सर्वज्ञ रुद्र! शत्रुओंका नाश 
करनेके लिये जिस बाणको आप अपने हाथमें धारण करते हैं, वह कल्याणकारक 
हो और आप मेरे पुत्र-पौत्र तथा गो, अश्व आदिका नाश मत कीजिये ॥ ३॥ 


* रुद्रसूक्त * १९ 

शिवेन वचसा त्वा गिरिशाच्छा वदामसि। 
यथा नः सर्वमिज्जगदयक्ष्मछ सुमना असत्‌॥ ४॥ 
अध्यवोचदधिवक्ता प्रथमो दैव्यो भिषक्‌। 
अहाँश्च सर्वाञ्जम्भयन्त्सर्वाश्च 
यातुधान्योऽधराचीः परा सुव॥५॥ 
असौ यस्ताम्रो अरुण उत बभ्रुः सुमङ्गलः। 
ये चैन& रूद्रा अभितो दिक्षु श्रिताः 
सहस्त्रशोऽवैषा& हड ईमहे॥ ६॥ 
असौ योऽवसर्पति नीलग्रीवो विलोहितः। 
उतेनं गोपा अटृश्रनटूश्रनुदहार्यः स दृष्टो मूडयाति न: ॥ ७॥ 





हे कैलासपर शयन करनेवाले! आपको प्राप्त करनेके लिये हम 
मंगलमय वचनसे आपकी स्तुति करते हैं। जिस प्रकार हमारा समस्त संसार 
तापरहित, निरोग और निर्मल मनवाला बने, वैसा आप करें ॥ ४॥ 

अत्यधिक वन्दनशील, समस्त देवताओंमें मुख्य, देवगणोंके हितकारी 
तथा रोगोंका नाश करनेवाले रुद्र मुझसे सबसे अधिक बोलें, जिससे मैं 
सर्वश्रेष्ठ हो जाऊँ। हे रुद्र! समस्त सर्प, व्याघ्र आदि हिंसकोंका नाश करते 
हुए आप अधोगमन करानेवाली राक्षसियोंको हमसे दूर कर दें॥ ५॥ 

उदयके समय ताम्रवर्ण (अत्यन्त रक्त), अस्तकालमें अरुणवर्ण (रक्त), 
अन्य समयमें वभ्रु (पिंगल)-वर्ण तथा शुभ मंगलोंवाला जो यह सूर्यरूप है, 
वह रुद्र ही है। किरणरूपमें ये जो हजारों रुद्र इन आदित्यके सभी ओर स्थित 
हैं, इनके ्रोधका हम अपनी भक्तिमय उपासनासे निवारण करते हें ॥ ६॥ 

जिन्हें अज्ञानी गोप तथा जल भरनेवाली दासियाँ भी प्रत्यक्ष देख 
सकती हैं, विष धारण करनेसे जिनका कण्ठ नीलवर्णका हो गया है, 
तथापि विशेषतः रक्तवर्ण होकर जो सर्वदा उदय और अस्तको प्राप्त होकर 
गमन करते हैं, वे रविमण्डलस्थित रुद्र हमें सुखी कर दें॥७॥ 


२० * वैदिक सूक्त-संग्रह * 

नमोऽस्तु नीलग्रीवाय सहस्त्राक्षाय मीदुषे। 
अथो ये अस्य सत्वानोऽहं तेभ्योऽकरं नमः॥ ८ ॥ 
प्रमुञ्च धन्वनस्त्वमुभयोरात्न्यार्ज्याम्‌। 
याश्च ते हस्त इषवः परा ता भगवो वप॥ ९ ॥ 
विज्यं धनुः कपर्दिनो विशल्यो बाणवाँ२ उत। 
अनेशन्नस्य या इषव आभुरस्य निषङ्गधिः॥ १०॥ 
या ते हेतिमीढुष्टम हस्ते बभूव ते धनुः। 
तयाऽस्मान्विश्वतस्त्वमयक्ष्मया परि भुज॥ ११॥ 


नीलकण्ठ, सहस्तनेत्रवाले, इन्द्रस्वरूप और वृष्टि करनेवाले रुद्रके 
लिये मेरा नमस्कार है। उस रुद्रके जो अनुचर हैं, उनके लिये भी 
मैं नमस्कार करता हूँ॥ ८॥ 

हे भगवन्‌! आप धनुषकी दोनों कोटियोंके मध्य स्थित 
प्रत्यंचाका त्याग कर दें और अपने हाथमें स्थित बाणोंको भी दूर 
फेंक दें अर्थात्‌ हमपर अनुग्रह करें॥ ९॥ 

जटाजूट धारण करनेवाले रुद्रका धनुष प्रत्यंचारहित रहे, तूणीरमें 
स्थित बाणोंके नोकदार अग्रभाग नष्ट हो जाये, इन रुद्रके जो बाण 
हैं, वे भी नष्ट हो जायूँ तथा इनके खड्ग रखनेका कोश भी 
खड्गरहित हो जाय अर्थात्‌ वे रुद्र हमारे प्रति सर्वथा करुणामय हो 
जायेँ॥ १०॥ 

अत्यधिक वृष्टि करनेवाले हे रुद्र! आपके हाथमें जो धनुषरूप 
आयुध है, उस सुदृढ़ तथा अनुपद्रवकारी धनुषसे हमारी सब ओरसे 
रक्षा कोजिये॥ ११॥ 


/ 

परि ते धन्वनो हेतिरस्मान्वृणक्तु विश्वतः। 
अथो य इषुधिस्तवारे अस्मन्नि धेहि तम्‌॥ १२॥ 
अवतत्य धनुष्ट्छ सहस्त्राक्ष शतेषुधे। 
निशीर्य शल्यानां मुखा शिवो नः सुमना भव॥ १३॥ 
नमस्त आयुधायानातताय धृष्णवे। 


उभाभ्यामुत ते नमो बाहुभ्यां तव धन्वने॥ १४॥ 
मा नो महान्तमुत मा नो 
अर्भकं मा न उक्षन्तमुत मा न उक्षितम्‌। 
मा नो वधीः पितरं मोत मातरं 
मा नः प्रियास्तन्वो रुद्र रीरिषः॥१५॥ 

हे रुद्र! आपका धनुषरूप आयुध सब ओरसे हमारा त्याग करे 
अर्थात्‌ हमें न मारे और आपका जो बाणोंसे भरा तरकश है, उसे 
हमसे दूर रखिये॥ १२॥ 

सौ तूणीर और सहस्र नेत्र धारण करनेवाले हे रुद्र! धनुषकी 
प्रत्यंचा दूर करके और बाणोंके अग्र भागोंको तोड़कर आप हमारे 
प्रति शान्त और प्रसन्न मनवाले हो जायँँ॥ १३॥ 

हे रुद्र! शत्रुको मारनेमें प्रगल्भ और धनुषपर न चढ़ाये गये 
आपके बाणके लिये हमारा प्रणाम है। आपकी दोनों बाहुं और 
धनुषके लिये भी हमारा प्रणाम है॥ १४॥ 

हे रुद्र! हमारे गुरु, पितृव्य आदि वृद्धजनोंको मत मारिये, 
हमारे बालककी हिंसा मत कीजिये, हमारे तरुणको मत मारिये, 
हमारे गर्भस्थ शिशुका नाश मत कीजिये, हमारे माता-पिताको मत 
मारिये तथा हमारे प्रिय पुत्रपौत्र आदिकी हिंसा मत कीजिये ॥ १५॥ 

मा नस्तोके तनये मा न आयुषि 
मा नो गोषु मा नो अश्वेषु रीरिषः। 
मा नो वीरान्‌ रुद्र भामिनो वधी- 
हविष्मन्तः सदमित्‌ त्वा हवामहे॥ १६॥ 
नमो हिरण्यबाहवे सेनान्ये दिशां च पतये नमो 
नमो वृक्षेभ्यो हरिकेशेभ्यः पशूनां पतये नमो नमः 
शष्पिञ्जराय त्विषीमते पथीनां पतये नमो नमो 
हरिकेशायोपवीतिने पुष्टानां पतये नमः॥ १७॥ 
नमो बभ्लुशाय व्याधिने ऽन्नानां पतये नमो 
नमो भवस्य हेत्यै जगतां पतये नमो 


हे रुद्र! हमारे पुत्र-पौत्र आदिका विनाश मत कीजिये, हमारी 
आयुको नष्ट मत कीजिये, हमारी गौओंको मत मारिये, हमारे घोड़ोंका 
नाश मत कोजिये, हमारे क्रोधयुक्त वीरोंकी हिंसा मत कीजिये। 
हविसे युक्त होकर हम सब सदा आपका आवाहन करते हैं॥ १६॥ 

भुजाओंमें सुवर्ण धारण करनेवाले सेनानायक रुद्रके लिये नमस्कार 
है, दिशाओंके रक्षक रुद्रके लिये नमस्कार है, पूर्णरूप हरे 
केशोंवाले वृक्षरूप रुद्रोंके लिये नमस्कार है, जीवोंका पालन करनेवाले 
ुद्रके लिये नमस्कार है, कान्तिमान्‌ बालतृणके समान पीत वर्णवाले 
रुद्रके लिये नमस्कार है, मार्गोके पालक रुद्रके लिये नमस्कार है, 
नीलवर्ण-केशसे युक्त तथा मंगलके लिये यज्ञोपवीत धारण करनेवाले 
रुद्रके लिये नमस्कार है, गुणोंसे परिपूर्ण मनुष्योंके स्वामी रुद्रके 
लिये नमस्कार है॥ १७॥ 

कपिल (वर्णवाले अथवा वृषभपर आरूढ़ होनेवाले) तथा शत्रुओंको 
बेधनेवाले रुद्रके लिये नमस्कार है, अन्नोके पालक रुद्रके लिये नमस्कार 
है, संसारके आयुधरूप (अथवा जगन्निवर्तक) रुद्रके लिये नमस्कार है, 
जगतूका पालन करनेवाले रुद्रके लिये नमस्कार है, उद्यत आयुधवाले 

नमो रुद्रायाततायिने क्षेत्राणां पतये नमो 
नमः सूतायाहन्त्यै वनानां पतये नमः ॥ १८॥ 
नमो रोहिताय स्थपतये वृक्षाणां पतये नमो 
नमो भुवन्तये वारिवस्कृतायौषधीनां पतये नमो 
नमो मन्त्रिणे वाणिजाय कक्षाणां पतये नमो 
नम उच्चैर्घोषायाक्रन्दयते पत्तीनां पतये नमः॥ १९॥ 
नमः कृत्स्नायतया धावते सत्वनां पतये नमो नमः 
सहमानाय निव्याधिन आव्याधिनीनां पतये नमो 
नमो निषङ्गिणे ककुभाय स्तेनानां पतये नमो 


रुद्रे लिये नमस्कार है, देहोंका पालन करनेवाले रुद्रके लिये नमस्कार 
है, न मारनेवाले सारथिरूप रुद्रके लिये नमस्कार है तथा वनोंके रक्षक 
रुद्रके लिये नमस्कार है ॥ १८॥ 

लोहितवर्णवाले तथा गृह आदिके निर्माता विश्वकर्मारूप रुद्रके लिये 
नमस्कार है, वृक्षोंके पालक रुद्रके लिये नमस्कार है, भुवनका विस्तार 
करनेवाले तथा समृद्धिकारक रुद्रके लिये नमस्कार है, ओषधियोंके रक्षक 
रुद्रके लिये नमस्कार है, आलोचनकुशल व्यापारकर्तारूप रुद्रके लिये 
नमस्कार है, वनके लता-वृक्ष आदिके पालक रुद्रके लिये नमस्कार है, 
युद्धमें उग्र शब्द करनेवाले तथा शत्रुओंको रुलानेवाले रुद्रके लिये 
नमस्कार है, [हाथी, घोड़ा, रथ, पैदल आदि] सेनाओंके पालक रुद्रके 
लिये नमस्कार है॥ १९॥ 

कर्णपर्यन्त प्रत्यंचा खींचकर युद्धमें शीघ्रतापूर्वक दौड्नेवाले (अथवा 
सम्पूर्ण लाभकी प्राप्ति करानेवाले) रुद्रके लिये नमस्कार है, शरणागत 
प्राणियोंके पालक रुद्रके लिये नमस्कार है, शत्रुओंका तिरस्कार करनेवाले 
तथा शत्रुओंको बेधनेवाले रुद्रके लिये नमस्कार है, सब प्रकारसे प्रहार 
करनेवाली शूर सेनाओंके रक्षक रुद्रके लिये नमस्कार है) खड्ग 

नमो निचेरवे परिचरायारण्यानां पतये नमः॥ २०॥ 
नमो वञ्चते परिवञ्चते स्तायूनां पतये नमो नमो 
निषङ्गिण इषुधिमते तस्कराणां पतये नमो नमः 
सृकायिभ्यो जिघा&सद्भयो मुष्णतां पतये नमो 
नमोऽसिमद्भयो नक्तञ्चरद्भयो विकृन्तानां पतये नमः॥ २१ ॥ 
नम उष्णीषिणे गिरिचराय कुलुञ्चानां पतये 
नमो नम इषुमद्भ्यो धन्वायिभ्यश्च वो नमो 
नम आतन्वानेभ्यः प्रतिदधानेभ्यश्च वो नमो 





चलानेवाले महान्‌ रुद्रके लिये नमस्कार है, गुप्त चोरोके रक्षक स्के लिये 
नमस्कार है, अपहारकी बुद्धिसे निरन्तर गतिशील तथा हरणकी इच्छासे 
आपण (बाजार)-वाटिका आदिमें विचरण करनेवाले रुद्रके लिये 
नमस्कार है तथा वनोंके पालक रुद्रके लिये नमस्कार है॥ २०॥ 
वंचना करनेवाले तथा अपने स्वामीको विश्वास दिलाकर धन हरण 
करके उसे ठगनेवाले रुद्ररूपके लिये नमस्कार है, गुप्त धन चुरानेवालोंके 
पालक रुद्रके लिये नमस्कार है, बाण तथा तूणीर धारण करनेवाले रुद्रके 
लिये नमस्कार है, प्रकटरूपमें चोरी करनेवालोंके पालक रुद्रके लिये 
नमस्कार है, वज्र धारण करनेवाले तथा शत्रुओंको मारनेकी इच्छावाले 
रुद्रके लिये नमस्कार है, खेतोंमें धान्य आदि चुरानेवालोंके रक्षक रुद्रके 
लिये नमस्कार है, प्राणियोंपर घात करनेके लिये खड्ग धारणकर रात्रिमें 
विचरण करनेवाले रुद्रोंके लिये नमस्कार है तथा दूसरोंको काटकर उनका 
धन हरण करनेवालोंके पालक रुद्रके लिये नमस्कार है॥ २१॥ 
सिरपर पगडी धारण करके पर्वतादि दुर्गम स्थानोंमें विचरनेवाले 
रुद्रके लिये नमस्कार है, छलपूर्वक दूसरोंके क्षेत्र, गृह आदिका हरण 
करनेवालोंके पालक रुद्ररूपके लिये नमस्कार है, लोगोंको भयभीत 
करनेके लिये बाण धारण करनेवाले रुद्रोके लिये नमस्कार है, धनुष 

नम आयच्छद्धयो उस्यद्धयएच वो नमः॥ २२॥ 
नमो विसृजद्भयो विध्यद्धयश्च वो नमो 
नमः स्वपद्भयो जाग्रद्भ्यश्च वो नमो 
नमः शयानेभ्य आसीनेभ्यश्च वो नमो नम- 
स्तिष्ठद्भ्यो धावद्भ्यश्च वो नमः॥२३॥ 
नमः सभाभ्यः सभापतिभ्यश्च वो नमो 
नमोऽश्वेभ्यो ऽश्वपतिभ्यश्च वो नमो नम 
आव्याधिनीभ्यो विविध्यन्तीभ्यश्च वो नमो 


धारण करनेवाले आप रुद्रोके लिये नमस्कार है, धनुषपर प्रत्यंचा 
चढ़ानेवाले रुद्रोंके लिये नमस्कार है, धनुषपर बाणका संधान करनेवाले 
आप रुद्रोंके लिये नमस्कार है, धनुषको भलीभाँति खींचनेवाले रुद्रोके 
लिये नमस्कार है, बाणोंको सम्यक्‌ छोड्नेवाले आप रुद्रोंके लिये 
नमस्कार है॥ २२॥ 

पापियोंके दमनके लिये बाण चलानेवाले रुद्रोंके लिये नमस्कार 
है, शत्रुओंको बेधनेवाले आप रुद्रोंके लिये नमस्कार है, स्वप्नावस्थाका 
अनुभव करनेवाले रुद्रोंके लिये नमस्कार है, जाग्रत्‌ अवस्थावाले आप 
रद्रोंके लिये नमस्कार है, सुषुप्ति अवस्थावाले रुद्रोंके लिये नमस्कार 
है, बैठे हुए आप रुद्रोंक लिये नमस्कार है, स्थित रहनेवाले रुद्रोंके 
लिये नमस्कार है, वेगवान्‌ गतिवाले आप रुद्रोके लिये नमस्कार 
है॥ २३॥ 

सभारूप रुद्रोंके लिये नमस्कार है, सभापतिरूप आप रुद्रोंके लिये 
नमस्कार है, अश्वरूप रुद्रोंके लिये नमस्कार है, अश्वपतिरूप आप रुद्रोंके 
लिये नमस्कार है, सब प्रकारसे बेधन करनेवाले देवसेनारूप रुद्रोंके लिये 
नमस्कार है, विशेषरूपसे बेधन करनेवाले देवसेनारूप आप रुद्रोंके लिये 

नम उगणाभ्यस्तृछहतीभ्यश्च वो नमः॥ २४॥ 
नमो गणेभ्यो गणपतिभ्यश्च वो नमो नमो 
व्रातेभ्यो व्रातपतिभ्यश्च वो नमो नमो 
गृत्सेभ्यो गृत्सपतिभ्यश्च वो नमो नमो 
विरूपेभ्यो विश्वरूपेभ्यश्च वो नमः॥२५॥ 
नमः सेनाभ्यः सेनानिभ्यश्च वो नमो 
नमो रथिभ्यो अरथेभ्यशच वो नमो नमः 
क्षतृभ्यः संग्रहीतृभ्यश्च वो नमो नमो 
महद्भयो अर्भकेभ्यशच वो नमः॥२६॥ 


नमस्कार है, उत्कृष्ट भृत्य-समूहोंवाली ब्राह्मी आदि मातास्वरूप रुद्रोंके लिये 
नमस्कार है और मारनेमें समर्थ दुर्गा आदि मातास्वरूप आप रुद्रोंके लिये 
नमस्कार है॥ २४॥ 

देवानुचर भूतगणरूप रुद्रोंक लिये नमस्कार है, भूतगणोंके अधिपतिरूप 
आप रुद्रोंके लिये नमस्कार है, भिन्न-भिन्न जातिसमूहरूप रुद्रोंके लिये 
नमस्कार है, विभिन्न जातिसमूहोंके अधिपतिरूप आप रुद्रोंके लिये 
नमस्कार है, मेधावी ब्रह्मजिज्ञासुरूप रुद्रोंके लिये नमस्कार है, मेधावी 
ब्रह्मजिज्ञासुओके अधिपतिरूप आप रुद्रोंके लिये नमस्कार है, निकृष्ट 
रूपवाले रुद्रोके लिये नमस्कार है, नानाविध रूपोंवाले विश्वरूप आप 
रुद्रोंके लिये नमस्कार है॥ २५॥ 

सेनारूप रुद्रोंके लिये नमस्कार है, सेनापतिरूप आप रुद्रोंके लिये 
नमस्कार है, रथीरूप रुद्रोंके लिये नमस्कार है, रथविहीन आप रुद्रोंके 
लिये नमस्कार है, रथोंके अधिष्ठातारूप रुद्रोंके लिये नमस्कार है, 
सारथिरूप आप रुद्रोंके लिये नमस्कार है, जाति तथा विद्या आदिसे 
उत्कृष्ट प्राणिरूप रुद्रोके लिये नमस्कार है, प्रमाण आदिसे अल्परूप 
रुद्रोंके लिये नमस्कार है॥ २६॥ 

नमस्तक्षभ्यो रथकारेभ्यश्च वो नमो 
नमः कुलालेभ्यः कमरिभ्यश्च वो नमो 
नमो निषादेभ्यः पुञ्जिष्ठेभ्यश्च वो नमो नमः 
श्वनिभ्यो मृगयुभ्यश्च वो नमः॥ २७॥ 
नमः श्वभ्यः श्वपतिभ्यश्च वो नमो 
नमो भवाय च रुद्राय च नमः 
शर्वाय च पशुपतये च नमो नील- 
ग्रीवाय च्च शितिकण्ठाय च॥ २८॥ 
नमः कपर्दि्नि च व्युप्तकेशाय च 
नमः सहस्त्राक्षाय च शतधन्वने च 


शिल्पकाररूप रुद्रोंके लिये नमस्कार है, रथनिर्मातारूप आप रुद्रोंके 
लिये नमस्कार है, कुम्भकाररूप रुद्रोंके लिये नमस्कार है, लौहकाररूप 
आप रुद्रोंके लिये नमस्कार है, वन-पर्वतादिमें विचरनेवाले निषादरूप 
रुद्रोंके लिये नमस्कार है, पक्षियोंको मारनेवाले पुल्कसादिरूप आप रुद्रोंके 
लिये नमस्कार है, श्वानोंके गलेमें बँधी रस्सी धारण करनेवाले रुद्ररूपोंके 
लिये नमस्कार है और मृगोंकी कामना करनेवाले व्याधरूप आप रुद्रोंके 
लिये नमस्कार है॥ २७॥ 

श्वानरूप रुद्रोंके लिये नमस्कार है, श्वानोंके स्वामीरूप आप रुद्रोंके 
लिये नमस्कार है, प्राणियोंके उत्पत्तिकर्ता रुद्रके लिये नमस्कार है, 
दु:खोंके विनाशक रुद्रके लिये नमस्कार है, पापोंका नाश करनेवाले रुद्रके 
लिये नमस्कार है, पशुओंके रक्षक रुद्रके लिये नमस्कार है, हलाहल- 
पानके फलस्वरूप नीलवर्णके कण्ठवाले रुद्रके लिये नमस्कार है और 
श्वेत कण्ठवाले रुद्रके लिये नमस्कार है॥ २८॥ 

जटाजूट धारण करनेवाले रुद्रके लिये नमस्कार है, मुण्डित 
केशवाले रुद्रके लिये नमस्कार है, हजारों नेत्रवाले इन्द्ररूप रुद्रके लिये 
नमस्कार है, सैकड़ों धनुष धारण करनेवाले रुद्रके लिये नमस्कार है, 

नमो गिरिशयाय च शिपिविष्टाय च 
नमो मीढुष्टमाय चेषुमते च॥ २९॥ 
नमो हृस्वाय च वामनाय च 
नमो बृहते च वर्षीयसे च 
नमो वृद्धाय च सवृधे च 
नमोऽग्न्याय च प्रथमाय च॥ ३०॥ 
नम आशवे चाजिराय च नमः 





शीघ्रद्याय च्च शीभ्याय च्च 
नम ऊर्म्याय चावस्वन्याय च नमो 
नादेयाय च द्वीप्याय च॥ ३९॥ 


कैलासपर्वतपर शयन करनेवाले रुद्रके लिये नमस्कार है, सभी प्राणियोंके 
अन्तर्यामी विष्णुरूप रुद्रके लिये नमस्कार है, अत्यधिक सेचन करनेवाले 
मेघरूप रुद्रके लिये नमस्कार है और बाण धारण करनेवाले रुद्रके लिये 
नमस्कार है॥ २९॥ 

अल्प देहवाले रुद्रके लिये नमस्कार है, संकुचित अंगोंवाले 
वामनरूप रुद्रके लिये नमस्कार है, बृहत्काय रुद्रके लिये नमस्कार है, 
अत्यन्त वृद्धावस्थावाले रुद्रके लिये नमस्कार है, अधिक आयुवाले रुद्रके 
लिये नमस्कार है, विद्याविनयादिगुणोंसे सम्पन्न विद्वानोंके साथीरूप रुद्रके 
लिये नमस्कार है, जगतूके आदिभूत रुद्रके लिये नमस्कार है और सर्वत्र 
मुख्यस्वरूप रुद्रके लिये नमस्कार है॥ ३०॥ 

जगद्व्यापी रुद्रके लिये नमस्कार है, गतिशील रुद्रके लिये नमस्कार 
है, वेगवाली वस्तुओंमें विद्यमान रुद्रके लिये नमस्कार है, जलप्रवाहमें 
विद्यमान आत्मश्लाघी रुद्रके लिये नमस्कार है, जलतरंगोंमें व्याप्त रुद्रके लिये 
नमस्कार है, स्थिर जलरूप रुद्रके लिये नमस्कार है, नदियोंमें व्याप्त रुद्रके 
लिये नमस्कार है और ट्वीपोंमें व्याप्त रुद्रके लिये नमस्कार है॥ ३१॥ 


* रुद्रसूक्त * २९ 


नमो ज्येष्ठाय च कनिष्ठाय च नमः 
पूर्वजाय चापरजाय च 
नमो मध्यमाय चापगल्भाय च 
नमो जघन्याय च बुध्याय च॥३२॥ 
नमः सोभ्याय च प्रतिसर्याय च 
नमो याम्याय च क्षेम्याय च 
नमः श्लोक्याय चावसान्याय च 
नम उर्वर्याय च खल्याय च॥३३॥ 





अति प्रशस्य ज्येष्ठरूप रुद्रके लिये नमस्कार है, अत्यन्त युवा (अथवा 
कनिष्ठ)-रूप रुद्रके लिये नमस्कार है, जगतूके आदिमें हिरण्यगर्भरूपसे 
प्रादुर्भूत हुए रुद्रके लिये नमस्कार है, प्रलयके समय कालाग्निके सदृश रूप 
धारण करनेवाले रुद्रके लिये नमस्कार है, सृष्टि और प्रलयके मध्यमे देव- 
नर-तिर्यगादिरूपसे उत्पन्न होनेवाले रुद्रके लिये नमस्कार है, अव्युत्पन्नेन्द्रिय 
रुद्रके लिये नमस्कार है अथवा विनीत रुद्रके लिये नमस्कार है, (गाय 
आदिके) जघनप्रदेशसे उत्पन्न होनेवाले रुद्रके लिये नमस्कार है और 
वृक्षादिकोंके मूलमें निवास करनेवाले रुद्रके लिये नमस्कार है॥ ३२॥ 

गन्धर्वनगरमें होनेवाले (अथवा पुण्य और पापोंसे युक्त मनुष्यलोकमें 
उत्पन्न होनेवाले) रुद्रके लिये नमस्कार है, प्रत्यभिचारमें रहनेवाले 
(अथवा विवाहके समय हस्तसूत्रमें उत्पन्न होनेवाले) रुद्रके लिये 
नमस्कार है, पापियोंको नरककी वेदना देनेवाले यमके अन्तर्यामी रुद्रके 
लिये नमस्कार है, कुशलकर्ममें रहनेवाले रुद्रके लिये नमस्कार है, वेदके 
मन्त्र (अथवा यश) -द्वारा उत्पन्न हुए रुद्रके लिये नमस्कार है, वेदान्तके 
तात्पर्यविषयीभूत रुद्रके लिये नमस्कार है, सर्वसस्यसम्पन्न पृथ्वीसे उत्पन्न 
होनेवाले धान्यरूप रुद्रके लिये नमस्कार है, धान्यविवेचन-देश (खलिहान)- 
में उत्पन्न हुए रुद्रके लिये नमस्कार है॥३३॥ 

नमो वन्याय च कक्ष्याय च नमः 
श्रवाय च प्रतिश्रवाय च नम 
आशुषेणाय चाशुरथाय च नमः 
शूराय चावभेदिने च॥ ३४॥ 
नमो बिल्मिने च कवचिने च नमो 
वर्मिणे च्च वरूथिने च 
, नमः श्रुताय च श्रुतसेनाय च नमो 
दुन्दुभ्याय चाहनन्याय च॥ ३५॥ 
नमो धृष्णवे च प्रमृशाय च 
नमो निषङ्गिणे चेषुधिमते च नमस्ती- 


_ वनोंमें वृक्ष-लतादिरूप रुद्र अथवा वरुणस्वरूप रुद्रोंके लिये 
नमस्कार है, शुष्क तृण अथवा गुल्मोंमें रहनेवाले रुद्रके लिये नमस्कार 
है; प्रतिध्वनिस्वरूप रुद्रके लिये नमस्कार है, शीघ्रगामी सेनावाले रुद्रके 
लिये नमस्कार है, शीघ्रगामी रथवाले रुद्रके लिये नमस्कार है, युद्धमें 
शूरता प्रदर्शित करनेवाले रुद्रके लिये नमस्कार है तथा शत्रुओंको विदीर्ण 
करनेवाले रुद्रके लिये नमस्कार है॥ ३४॥ 

शिरस्त्राण धारण करनेवाले रुद्रके लिये नमस्कार है, कपास-निर्मित 
देहरक्षक (अंगरखा) धारण करनेवाले रुद्रके लिये नमस्कार है, लोहेका 
बख्तर धारण करनेवाले रुद्रके लिये नमस्कार है, गुम्बदयुक्त रथवाले 
ुद्रके लिये नमस्कार है, संसारमें प्रसिद्ध रुद्रके लिये नमस्कार है, प्रसिद्ध 
सेनावाले रुद्रके लिये नमस्कार है, दुन्दुभी (भेरी)-में विद्यमान रुद्रके 
लिये नमस्कार है, भेरी आदि वाद्योंको बजानेमें प्रयुक्त होनेवाले दण्ड 
आदिमे विद्यमान रुद्रके लिये नमस्कार है॥ ३५॥ 

प्रगल्भ स्वभाववाले रुद्रके लिये नमस्कार है, सत्‌-असतका 
विवेकपूर्वक विचार करनेवाले रुद्रके लिये नमस्कार है, खड्ग धारण 
करनेवाले रुद्रके लिये नमस्कार है, तूणीर (तरकश) धारण करनेवाले 


ES 

क्ष्णेषवे चायुधिने च नमः स्वा- 
युधाय च सुधन्वने च॥ ३६॥ 
नमः ्त्रुत्याय च पथ्याय च नमः 
काट्याय च नीप्याय च नमः कुल्याय 
च सरस्याय च नमो नादे- 


याय चच वैशन्ताय च॥ ३७॥ 
नमः कूप्याय चावट्याय च 
नमो वीध्याय चातप्याय च 


रुद्रके लिये नमस्कार है, तीक्ष्ण बाणोंवाले रुद्रके लिये नमस्कार है, 
नानाविध आयुधोंको धारण करनेवाले रुद्रके लिये नमस्कार है, उत्तम 
त्रिशूलरूप आयुध धारण करनेवाले रुद्रके लिये नमस्कार है और श्रेष्ठ 
पिनाक धनुष धारण करनेवाले रुद्रके लिये नमस्कार है॥ ३६॥ 
क्षुद्रमार्गमें विद्यमान रहनेवाले रुद्रके लिये नमस्कार है, रथ-गज- 
अश्व आदिके योग्य विस्तृत मार्गमें विद्यमान रहनेवाले रुद्रके लिये नमस्कार 
है, दुर्गम मार्गोमें स्थित रहनेवाले रुद्रके लिये नमस्कार है, जहाँ झरनोंका 
जल गिरता है, उस भूप्रदेशमें उत्पन्न हुए अथवा पर्वतोंके अधोभागमें 
विद्यमान रुद्रके लिये नमस्कार है, नहरके मार्गमें स्थित अथवा शरीरोंमें 
अन्तर्यामीरूपसे विराजमान रुद्रके लिये नमस्कार है, सरोवरमें उत्पन्न 
होनेवाले रुद्रके लिये नमस्कार है, सरितादिकोंमें विद्यमान जलरूप रुद्रके 
लिये नमस्कार है, अल्प सरोवरमें रहनेवाले रुद्रके लिये नमस्कार है ॥ ३७। 
कूपोंमें विद्यमान रुद्रके लिये नमस्कार है, गर्त-स्थानोंमें रहनेवाले 
रुद्रके लिये नमस्कार है, शरद्‌-ऋतुके बादलों अथवा चन्द्र-नक्षत्रादि- 
मण्डलमें विद्यमान विशुद्ध स्वभाववाले रुद्रके लिये नमस्कार है, आतप 
(धूप)-में उत्पन्न होनेवाले रुद्रके लिये नमस्कार है, मेघोंमें विद्यमान 

नमो मेघ्याय च विद्युत्याय च 
नमो वर्ष्याय चावर्ष्याय च॥ ३८॥ 
नमो वात्याय च रेष््याय च 
नमो वास्तव्याय च वास्तुपाय च 
नमः सोमाय च रुद्रा च 
नमस्ताम्राय चारुणाय च॥ ३९॥ 
नमः शङ्गवे च पशुपतये च नम 
उग्राय च भीमाय च नमोऽग्रेवधाय 


रुद्रके लिये नमस्कार है, विद्युत्में होनेवाले रुद्रके लिये नमस्कार है, 
वृष्टिमें विद्यमान रुद्रके लिये नमस्कार है तथा अवर्षणमें स्थित रुद्रके 
लिये नमस्कार है॥ ३८॥ 

वायुमें रहनेवाले रुद्रके लिये नमस्कार है, प्रलयकालमें विद्यमान 
रहनेवाले रुद्रके लिये नमस्कार है, गृह-भूमिमें विद्यमान रुद्रके लिये 
नमस्कार है अथवा सर्वशरीरवासी रुद्रके लिये नमस्कार है, गृहभूमिके 
रक्षकरूप रुद्रके लिये नमस्कार है, चन्द्रमामें स्थित अथवा ब्रह्मविद्या 
महाशक्ति उमासहित विराजमान सदाशिव रुद्रके लिये नमस्कार है, 
सर्वविध अनिष्टके विनाशक रुद्रके लिये नमस्कार है, उदित होनेवाले 
सूर्यके रूपमें ताम्रवर्णके रुद्रके लिये नमस्कार है और उदयके पश्चात्‌ 
अरुण (कुछ-कुछ रक्त) वर्णवाले रुद्रके लिये नमस्कार है॥ ३९॥ 

भक्तोंको सुखको प्राप्ति करानेवाले रुद्रके लिये नमस्कार है, जीवोंके 
अधिपतिस्वरूप रुद्रके लिये नमस्कार है, संहार-कालमें प्रचण्ड स्वरूपवाले 
रुद्रके लिये नमस्कार है, अपने भयानकरूपसे शत्रुओंको भयभीत 
करनेवाले रुद्रके लिये नमस्कार है, सामने खड़े होकर वध करनेवाले 

च दूरेवधाय च नमो हन्त्रे च हनीयसे 
च नमो वृक्षेभ्यो हरिकेशेभ्यो नमस्ताराय॥ ४०॥ 
नमः शम्भवाय च मयोभवाय च नमः शङ्कराय 
च मयस्कराय च नमः शिवाय च शिवतराय च॥ ४१॥ 
नमः पार्याय चावार्याय च नमः 
प्रतरणाय चोत्तरणाय च नमस्तीर्थ्याय 
च कूल्याय च नमः शष्प्याय च फेन्याय च॥ ४२॥ 








रुद्रके लिये नमस्कार है, दूर स्थित रहकर संहार करनेवाले रुद्रके लिये 
नमस्कार है, हनन करनेवाले रुद्रके लिये नमस्कार है, प्रलयकालमें 
सर्वहन्तारूप रुद्रके लिये नमस्कार है, हरितवर्णके पत्ररूप केशोंवाले 
कल्पतरुस्वरूप रुद्रके लिये नमस्कार है और ज्ञानोपदेशके द्वारा अधिकारी 
जनोंको तारनेवाले रुद्रके लिये नमस्कार है॥ ४०॥ 

सुखके उत्पत्तिस्थानरूप रुद्रके लिये नमस्कार है, भोग तथा मोक्षका 
सुख प्रदान करनेवाले रुद्रके लिये नमस्कार है, लौकिक सुख देनेवाले रुद्रके 
लिये नमस्कार है, वेदान्त-शास्त्रमें होनेवाले ब्रह्मात्मैक्य साक्षात्कारस्वरूप 
रुद्रके लिये नमस्कार है, कल्याणरूप निष्पाप रुद्रके लिये नमस्कार है और 
अपने भक्तोंको भी निष्पाप बनाकर कल्याणरूप कर देनेवाले रुद्रके लिये 
नमस्कार है॥ ४१॥ 

संसारसमुद्रके अपर तीरपर रहनेवाले अथवा संसारातीत जीवन्मुक्त 
विष्णुरूप रुद्रके लिये नमस्कार है, संसारव्यापी रुद्रके लिये नमस्कार है, 
दुःख-पापादिसे प्रकृष्टरूपसे तारनेवाले रुद्रके लिये नमस्कार है, उत्कृष्ट 
ब्रह्म-साक्षात्कार कराकर संसारसे तारनेवाले रुद्रके लिये नमस्कार है, तीर्थस्थलोंमें 
प्रतिष्ठित रहनेवाले रुद्रके लिये नमस्कार है, गंगा आदि न॒दियोंके तटपर 
विद्यमान रहनेवाले रुद्रके लिये नमस्कार है, गंगा आदि नदियोंके तटपर 
उत्पन्न रहनेवाले कुशांकुरादि बालतूणरूप रुद्रके लिये नमस्कार है और 
जलके विकारस्वरूप फेनमें विद्यमान रहनेवाले रुद्रके लिये नमस्कार है॥ ४२ ॥ 

नमः सिकत्याय च प्रवाह्याय च नमः 
कि&शिलाय च क्षयणाय च नमः कपर्दिने 
च पुलस्तये च नम इरिण्याय च प्रपथ्याय च॥ ४३॥ 
नमो व्रज्याय च गोष्ठ्याय च नम- 
स्तल्प्याय च गेह्याय च नमो हृदय्याय च 
निवेष्प्याय च नमः काट्याय च गहुरेष्ठाय च॥ ४४॥ 


नमः शुष्क्याय च हरित्याय च नमः 


नदियोंकी बालुकाओंमें होनेवाले रुद्रके लिये नमस्कार है, नदी 
आदिके प्रवाहमें होनेवाले रुद्रके लिये नमस्कार है, क्षुद्र पाषाणोंवाले 
प्रदेशे रूपमें विद्यमान रुद्रके लिये नमस्कार है, स्थिर जलसे परिपूर्ण 
प्रदेशरूप रुद्रके लिये नमस्कार है, जटामुकुटधारी रुद्रके लिये नमस्कार 
है, शुभाशुभ देखनेकी इच्छासे सदा सामने खड़े रहनेवाले अथवा 
सर्वान्तर्यामीस्वरूप रुद्रके लिये नमस्कार है, ऊसरभूमिरूप रुद्रके लिये 
नमस्कार है और अनेक जनोंसे संसेवित मार्गमें होनेवाले रुद्रके लिये 
नमस्कार है॥ ४३॥ 

गोसमूहमें विद्यमान अथवा व्रजमें गोपेश्वरके रूपमें रहनेवाले रुद्रके 
लिये नमस्कार है, गोशालाओंमें रहनेवाले गोष्ठ्यरूप रुद्रके लिये नमस्कार 
है, शय्यामें विद्यमान रहनेवाले रुद्रके लिये नमस्कार है, गृहमें विद्यमान 
रहनेवाले रुद्रके लिये नमस्कार है, हृदयमें रहनेवाले जीवरूपी रुद्रके लिये 
नमस्कार है, जलके भँवरमें रहनेवाले रुद्रके लिये नमस्कार है, दुर्ग-अरण्य 
आदि स्थानोंमें रहनेवाले रुद्रके लिये नमस्कार है और विषम गिरिगुहा आदि 
अथवा गम्भीर जलमें विद्यमान रुद्रके लिये नमस्कार है॥ ४४॥ 

काष्ठ आदि शुष्क पदार्थोमें भी सत्तारूपसे विद्यमान रुद्रके लिये 
नमस्कार है, आर्द्र काष्ठ आदिमें सत्तारूपसे विद्यमान रुद्रके लिये नमस्कार 

पा&सव्याय च रजस्याय च नमो लोप्याय 
चोलप्याय च नम ऊर्व्याय च सूर्व्याय च॥ ४५॥ 
नमः पर्णाय च पर्णशदाय च नम उद्गुर- 
माणाय चाभिघ्नते च नम आखिदते च प्रखिदते 


च नम इषुकृद्भ्यो धनुष्कृद्भ्यश्च वो नमो नमो 
वः किरिकेभ्यो देवाना& हृदयेभ्यो नमो विचि- 
न्वत्केभ्यो नमो विक्षिणत्केभ्यो नम आनिर्हतेभ्यः ॥ ४६॥ 


है, धूलि आदिमें विराजमान पांसव्यरूप रुद्रके लिये नमस्कार है, रजोगुण 
अथवा परागमें विद्यमान रजस्यरूप रुद्रके लिये नमस्कार है, सम्पूर्ण 
इन्द्रियोंके व्यापारकी शान्ति होनेपर भी अथवा प्रलयमें भी साक्षी बनकर 
रहनेवाले रुद्रके लिये नमस्कार है, बल्वजादि तृणविशेषॉमें होनेवाले 
उलप्यरूपी रुद्रके लिये नमस्कार है, बडवानलमें विराजमान रुद्रके लिये 
नमस्कार है और प्रलयाग्निमें विद्यमान रुद्रके लिये नमस्कार है॥ ४५॥ 
वृक्षोंके पत्ररूप रुद्रके लिये नमस्कार है, वृक्ष-पर्णोके स्वतः शीर्ण 
होनेके काल--वसन्त-ऋतुरूप रुद्रके लिये नमस्कार है, पुरुषार्थपरायण 
रहनेवाले रुद्रके लिये नमस्कार है, सब ओर शन्रुओंका हनन करनेवाले रुद्रके 
लिये नमस्कार है, सब ओरसे अभक्तोंको दीन-दुःखी बना देनेवाले रुद्रके 
लिये नमस्कार है, अपने भक्तोंके दुःखोंसे दुःखी होनेके कारण दयासे 
आर्द्रहदय होनेवाले रुद्रके लिये नमस्कार है, बाणोंका निर्माण करनेवाले 
रुद्रोंके लिये नमस्कार है, धनुषोंका निर्माण करनेवाले रुद्रोंके लिये नमस्कार 
है, वृष्टि आदिके द्वारा जगतका पालन करनेवाले देवताओंके हृदयभूत 
अग्नि-वायु-आदित्यरूप रुद्रोंक लिये नमस्कार है, धर्मात्मा तथा पापियोंका 
भेद करनेवाले अग्नि आदि रुद्रोंके लिये नमस्कार है, भक्तोंके पाप-रोग- 
अमंगलको दूर करनेवाले तथा पाप-पुण्यके साक्षीस्वरूप अग्नि आदि रुद्रोंके 
लिये नमस्कार है और सृष्टिके आदिमें मुख्यतया इन लोकोंसे निर्गत हुए 
अग्नि-वायु-सूर्यरूप रुद्रोंके लिये नमस्कार है॥ ४६॥ 

द्रापे अन्धसस्पते दरिद्र नीललोहित। 
आसां प्रजानामेषां पशूनां मा भेर्मा 
रोङ्मो चच नः किंचनाममत्‌॥ ४७॥ 
इमा रूद्राय तवसे कपर्दिने क्षयद्वीराय प्र भरामहे 

मतीः। यथा शमसद्‌ द्विपदे चतुष्पदे 

विशं पुष्टं ग्रामे अस्मिन्ननातुरम्‌ ४८॥ 
या ते रूद्र शिवा तनूः शिवा विश्वाहा भेषजी। 

शिवा रुतस्य भेषजी तया नो मृड जीवसे॥ ४९॥ 
परि नो रुद्रस्य हेतिर्वृणक्तु परि त्वेषस्य दुर्मतिरघायोः। 


हे द्रापे (दुराचारियोंको कुत्सित गति प्राप्त करानेवाले)! हे 
अन्धसस्पते (सोमपालक)! हे दरिद्र (निष्परिग्रह)! हे नीललोहित! 
हमारी पुत्रादि प्रजाओं तथा गो-आदि पशुओंको भयभीत मत कीजिये, 
उन्हें नष्ट मत कोजिये और उन्हें किसी भी प्रकारके रोगसे ग्रसित 
मत कीजिये ॥ ४७॥ 

जिस प्रकारसे मेरे पुत्रादि तथा गौ आदि पशुओंको कल्याणकी प्राप्ति 
हो तथा इस ग्राममें सम्पूर्ण प्राणी पुष्ट तथा उपद्रवरहित हों, इसके निमित्त 
हम अपनी इन बुद्धियोंको महाबली, जटाजूटधारी तथा शूरवीरोंके 
निवासभूत रुद्रके लिये समर्पित करते हैं॥ ४८ ॥ 

हे रुद्र! आपका जो शान्त, निरन्तर कल्याणकारक, संसारकी व्याधि 
निवृत्त करनेवाला तथा शारीरिक व्याधि दूर करनेका परम औषधिरूप 
शरीर है, उससे हमारे जीवनको सुखी कीजिये॥ ४९॥ 

रुद्रके आयुध हमारा परित्याग करें और क्रुद्ध हुए द्वेषी पुरुषोंकी 





* रुद्रसूक्त * ३७ 

अब स्थिरा मघवद्भ्यस्तनुष्व 
मीढ्वस्तोकाय तनयाय मृड॥ ५०॥ 
मीढुष्टम शिवतम शिवो नः सुमना भव। 
परमे वृक्ष आयुधं निधाय कृत्तिं वसान 
आ चर पिनाकं बिश्रदा गहि॥५१॥ 
विकिरिद्र विलोहित नमस्ते अस्तु भगवः। 
यास्ते सहस्त्र७& हेतयोऽन्यमस्मन्नि वपन्तु ताः ॥ ५२॥ 
सहस्त्राणि सहस्त्रशो बाह्वोस्तव हेतयः। 
तासामीशानो भगवः पराचीना मुखा कृधि॥ ५३॥ 


दुर्बुद्धि हमलोगोंको वर्जित कर दे (अर्थात्‌ उनसे हमलोगोंको किसी 
प्रकारकी पीड़ा न होने पाये)। अभिलषित वस्तुओंकी वृष्टि करनेवाले 
हे रुद्र! आप अपने धनुषको प्रत्यंचारहित करके यजमान-पुरुषोंके भयको 
दूर कीजिये और उनके पुत्र-पौत्रोंको सुखी बनाइये॥ ५० ॥ 

अभीष्ट फल और कल्याणोंकी अत्यधिक वृष्टि करनेवाले हे रुद्र! 
आप हमपर प्रसन्न रहें, अपने त्रिशूल आदि आयुधोंको कहीं दूरस्थित 
वृक्षोंपर रख दीजिये, गजचर्मका परिधान धारण करके तप कीजिये और 
केवल शोभाके लिये धनुष धारण करके आइये॥ ५१॥ 

विविध प्रकारके उपद्रवोंका विनाश करनेवाले तथा शुद्धस्वरूपवाले 
हे रुद्र! आपको हमारा प्रणाम है, आपके जो असंख्य आयुध हैं, वे हमसे 
अतिरिक्त दूसरोंपर जाकर गिरें॥ ५२॥ 

गुण तथा ऐश्वर्योसे सम्पन्न हे जगत्पति रुद्र! आपके हाथोंमें 
हजारों प्रकारके जो असंख्य आयुध हैं, उनके अग्रभागों (मुखो) -को हमसे 
विपरीत दिशाओंकी ओर कर दीजिये (अर्थात्‌ हमपर आयुधोंका प्रयोग 
मत कीजिये) ॥ ५३॥ 


३८ * वैदिक सूक्त-संग्रह « 

असंख्याता सहस्त्राणि ये रुद्रा अधि भूम्याम्‌। 
तेषा& सहस्त्रयोजनेऽव धन्वानि तन्मसि॥ ५४॥ 
अस्मिन्‌ महत्यर्णवे ऽन्तरिक्षे भवा अधि। 
तेषा& सहस्त्रयोजनेऽव धन्वानि तन्मसि॥ ५५॥ 
नीलग्रीवाः शितिकण्ठा दिव& रुद्रा उपश्रिताः । 
तेषा& सहस्त्रयोजनेऽव धन्वानि तन्मसि॥ ५६॥ 
नीलग्रीवाः शितिकण्ठाः शर्वा अधः क्षमाचराः । 
तेषा& सहस्त्रयोजनेऽव धन्वानि तन्मसि॥ ५७॥ 


पृथ्वीपर जो असंख्य रुद्र निवास करते हैं, उनके असंख्य धनुषोंको 
प्रत्यंचारहित करके हमलोग हजारों कोसोंके पार जो मार्ग है, उसपर ले 
जाकर डाल देते हैं ॥ ५४॥ 

मेघमण्डलसे भरे हुए इस महान्‌ अन्तरिक्षमें जो रुद्र रहते हैं, उनके 
असंख्य धनुषोंको प्रत्यंचारहित करके हमलोग हजारों कोसोंके पारस्थित 
मार्गपर ले जाकर डाल देते हैं॥ ५५॥ 

जिनके कण्ठका कुछ भाग नीलवर्णका है और कुछ भाग श्वेत 
वर्णका है तथा जो द्युलोकमें निवास करते हैं, उन रुद्रोंके असंख्य धनुषोंको 
प्रत्यंचारहित करके हमलोग हजारों कोस दूरस्थित मार्गपर ले जाकर डाल 
देते हैं ॥ ५६॥ 

कुछ भागमें नीलवर्ण और कुछ भागमें शुक्लवर्णके कण्ठवाले तथा 
भूमिके अधोभागमें स्थित पाताललोकमें निवास करनेवाले रुद्रोंके असंख्य 
धनुषोंको प्रत्यंचारहित करके हमलोग हजारों कोस दूरस्थित मार्गपर ले 
जाकर डाल देते हैं॥ ५७॥ 


* रुद्रसूक्त « ३९ 

ये वृक्षेषु शष्पिञ्जरा नीलग्रीवा विलोहिताः। 
तेषा& सहस्त्रयोजनेऽव धन्वानि तन्मसि॥ ५८ ॥ 
ये भूतानामधिपतयो विशिखासः कपर्दिनः। 
तेषा& सहस्त्रयोजनेऽव धन्वानि तन्मसि॥ ५९॥ 
ये पथां पथिरक्षय ऐलबृदा आयुर्युधः। 
तेषा& सहस्त्रयोजनेऽव धन्वानि तन्मसि॥ ६०॥ 
ये तीर्थानि प्रचरन्ति सृकाहस्ता निषङ्गिणः। 


तेषा& सहस्त्रयोजनेऽव धन्वानि तन्मसि॥ ६१॥ 


बाल तृणके समान हरितवर्णके तथा कुछ भागमें नीलवर्ण एवं कुछ 
भागमें शुक्लवर्णके कण्ठवाले, जो रुधिररहित रुद्र (तेजोमय शरीर रहनेसे 
उन शरीरोंमें रक्त और मांस नहीं रहता) हैं, वे अश्वत्थ आदिके वृक्षोंपर 
रहते हैं। उन रुद्रोंके धनुषोंको प्रत्यंचारहित करके हमलोग हजारों कोसोंके 
पारस्थित मार्गपर डाल देते हैं॥ ५८॥ 

जिनके सिरपर केश नहीं हैं, जिन्होंने जटाजूट धारण कर रखा है और 
जो पिशाचोंके अधिपति हैं, उन रुद्रोंके धनुषोंको प्रत्यंचारहित करके 
हमलोग हजारों कोसोंके पारस्थित मार्गपर ले जाकर डाल देते हैं ॥ ५९॥ 

अन्न देकर प्राणियोंका पोषण करनेवाले, आजीवन युद्ध करनेवाले, 
लौकिक-वैदिक मार्गका रक्षण करनेवाले तथा अधिपति कहलानेवाले जो 
रुद्र हैं, उनके धनुषोंको प्रत्यंचारहित करके हमलोग हजारों कोसोंके 
पारस्थित मार्गपर ले जाकर डाल देते हैं॥ ६०॥ 

वज्र और खड्ग आदि आयुधोंको हाथमें धारणकर जो रुद्र तीर्थोपर 
जाते हैं, उनके धनुषोंको प्रत्यंचारहित करके हमलोग हजारों कोसोंके 
पारस्थित मार्गपर ले जाकर डाल देते हैं॥ ६१॥ 


४० * वैदिक सूक्त-संग्रह» 

येऽन्नेषु विविध्यन्ति पात्रेषु पिबतो जनान्‌। 
तेषा& सहस्त्रयोजनेऽव धन्वानि तन्मसि॥ ६२॥ 
य एतावन्तश्च भूया&सश्च दिशो रुद्रा वितस्थिरे। 
तेषा& सहस्त्रयोजनेऽव धन्वानि तन्मसि॥ ६३॥ 
नमोऽस्तु रुद्रेभ्यो ये दिवि येषां वर्षमिषवः। 
तेभ्यो दश प्राचीर्दश दक्षिणा दश 
प्रतीचीर्दशोदीचीर्दशोर्ध्वाः | 


खाये जानेवाले अन्नोंमें स्थित जो रुद्र अन्नभोक्ता प्राणियोंको पीड़ित 
करते हैं (अर्थात्‌ धातुवैषम्यके द्वारा उनमें रोग उत्पन्न करते हैं) और 
पात्रोंमें स्थित दुग्ध आदिमें विराजमान जो रुद्र उनका पान करनेवाले 
लोगोंको (व्याधि आदिके द्वारा) कष्ट देते हैं, उनके धनुषोंको प्रत्यंचारहित 
करके हमलोग हजारों कोस दूरस्थित मार्गपर ले जाकर डाल देते 
हैं ॥ ६२॥ 

दसों दिशाओंमें व्याप्त रहनेवाले जो अनेक रुद्र हैं, उनके धनुषोंको 
प्रत्यंचारहित करके हमलोग हजारों कोस दूरस्थित मार्गपर ले जाकर डाल 
देते हैं॥६३॥ 

जो रुद्र द्युलोकमें.विद्यमान हैं तथा जिन रुद्रोंक बाण वृष्टिरूप हैं, 
उन रुद्रोंके लिये नमस्कार है। उन रुद्रोंके लिये पूर्व दिशाकी ओर दसों 
अँगुलियाँ करता हूँ, दक्षिणकी ओर दसों अँगुलियाँ करता हूँ, पश्चिमकी 
ओर दसों अँगुलियाँ करता हूँ, उत्तकी ओर दसों अँगुलियाँ करता हूँ 
और ऊपरकी ओर दसों अँगुलियाँ करता हूँ (अर्थात्‌ हाथ जोड़कर सभी 
दिशाओंमें उन रुद्रोंके लिये प्रणाम करता हूँ) । वे रुद्र हमारी रक्षा करें 





# रुद्रसूक्त * है. 

तेभ्यो नमो अस्तु ते नोऽवन्तु ते नो मूडयन्तु ते 
यं द्विष्मो यश्च नो द्वेष्टि तमेषां जम्भे दध्मः ॥ ६४॥ 
नमोऽस्तु रुद्रेभ्यो येऽन्तरिक्षे येषां वात इषवः। 
तेभ्यो दश प्राचीर्दश दक्षिणा दश 
प्रतीचीर्दशोदीचीर्दशोर्ध्वाः 
तेभ्यो नमो अस्तु ते नोऽवन्तु ते नो मूडयन्तु ते 
यं द्विष्मो यश्च नो द्वेष्टि तमेषां जम्भे दध्मः॥ ६५॥ 
नमोऽस्तु रुद्रेभ्यो ये पृथिव्यां येषामन्नमिषवः। 
और वे हमें सुखी बनायें। वे रुद्र जिस मनुष्यसे द्वेष करते हैं, हमलोग 
जिससे द्वेष करते हैं और जो हमसे द्वेष करता है, उस पुरुषको हमलोग 
उन रुद्रोंके भयंकर दाँतोंवाले मुखमें डालते हैं (अर्थात्‌ वे रुद्र हमसे 
द्वेष करनेवाले मनुष्यका भक्षण कर जायँ) ॥ ६४॥ 

जो रुद्र अन्तरिक्षमें विद्यमान हैं तथा जिन रुद्रोंके बाण पवनरूप 
हैं, उन रुद्रोंके लिये नमस्कार है। उन रुद्रोंके लिये पूर्व दिशाकी ओर 
दसों अँगुलियाँ करता हूँ, दक्षिणको ओर दसों अँगुलियाँ करता हूँ, 
पश्चिमकी ओर दसों अँगुलियाँ करता हूँ, उत्तरी ओर दसों अँगुलियाँ 
करता हुँ और ऊपरकी ओर दसों अँगुलियाँ करता हूँ (अर्थात्‌ हाथ जोड़कर 
सभी दिशाओंमें उन रुद्रोंके लिये प्रणाम करता हुँ) । वे रुद्र हमारी रक्षा 
करें और वे हमें सुखी बनायें। वे रुद्र जिस मनुष्यसे द्वेष करते हैं, हमलोग 
जिससे द्वेष करते हैं और जो हमसे द्वेष करता है, उस पुरुषको हमलोग 
उन रुद्रोंके भयंकर दाँतोंवाले मुखमें डालते हैं (अर्थात्‌ वे रुद्र हमसे 
द्वेष करनेवाले मनुष्यका भक्षण कर जाय) ॥ ६५॥ ` 

जो रुद्र पृथ्वीलोकमें स्थित हैं तथा जिनके बाण अन्नरूप हैं, उन 

तेभ्यो दश प्राचीर्दश दक्षिणा दश 
प्रतीचीर्दशोदीचीर्दशोर्ध्वाः । 
तेभ्यो नमो अस्तु ते नोऽवन्तु ते नो मृडयन्तु ते 


यं द्विष्मो यश्च नो द्वेष्टि तमेषां जम्भे दध्मः॥ ६६॥ 
[ शु० यजुर्वेद १६। १-६६ ] 


——— Se rs 








रुद्रोंके लिये नमस्कार है। उन रुद्रोंके लिये पूर्व दिशाकी ओर दसों 
अँगुलियाँ करता हूँ, दक्षिणकी ओर दसों अँगुलियाँ करता हूँ, पश्चिमकी 
ओर दसों अँगुलियाँ करता हूँ, उत्तरकी ओर दसों अँगुलियाँ करता हूँ और 
ऊपरकी ओर दसों अँगुलियाँ करता हूँ (अर्थात्‌ हाथ जोड़कर सभी 
दिशाओंमें उन रुद्रोंके लिये प्रणाम करता हूँ)। वे रुद्र हमारी रक्षा करें 
और वे हमें सुखी बनायें। वे रुद्र जिस मनुष्यसे द्वेष करते हैं, हमलोग 
जिससे द्वेष करते हैं और जो हमसे द्वेष करता है, उस पुरुषको हमलोग 
उन रुद्रोंके भयंकर दाँतोंबाले मुखमें डालते हैं (अर्थात्‌ वे रुद्र हमसे द्वेष 
करनेवाले मनुष्यका भक्षण कर जायँ)॥ ६६॥ 


——— eee 
महामृत्युंजय मन्त्र ( यजु० ३। ६०) सम्पुटसहित-- 
(32 हौं जूँ स: । ॐ भूर्भुवः स्व: । ॐ त्र्यम्बकं यजामहे सुगन्धिं पुष्टिवर्धनम्‌। 
उर्वारुकमिव बन्धनाममृत्यो्मुक्षीय मामृतात्‌। स्वः भुवः भूः ३०। सः जूँ हौँ ॐ' 
दिव्य गन्धसे युक्त, मृत्युरहित, धन-धान्यवर्धक, त्रिनेत्र रुद्रकी हम पूजा 
करते हैं। बे रद्र हमें अपमृत्यु और संसाररूप मृत्युसे मुक्त करें। जिस प्रकार 
ककड़ी (फूट)-का फल अत्यधिक पक जानेपर अपने वृन्त (डंठल) -से मुक्त 
हो जाता है, उसी प्रकार हम भी मृत्युसे छूट जाये; किंतु अभ्युदय और 
निःश्रेयसरूप अमृतसे हमारा सम्बन्ध न छूटने पाये। 











श्रीसूक्त 

(इस सूक्तके आनन्द कर्दम, चिक्लीत जातवेद ऋषि; “श्री” देवता और 
अनुष्ट्रुप्‌, प्रस्तारपंक्ति एवं त्रिष्ट्रप्‌ छन्द हैं। देवीके अर्चनमें “श्रीसूक्त” की अतिशय 
मान्यता है । विशेषकर भगवती लक्ष्मीको प्रसन्न करनेके लिये श्रीसूक्त ' के पाठकी 
विशेष महिमा बतायी गयी है। ऐश्वर्य एवं समृद्धिकी कामनासे इस सूक्तके मन्त्रोंका 
जप तथा इन मन्त्रोसे हवन, पूजन अभीव्टदायक होता है। यह सूक्त ऋकू परिशिष्टमें 
पठित है। यहाँ यह सूक्त साठुवाद प्रस्तुत किया जा रहा है-] 
३ हिरण्यवर्णा हरिणीं सुवर्णरजतस्त्रजाम्‌। 
चन्द्रां हिरण्मयीं लक्ष्मीं जातवेदो म आ वह॥ १॥ 
तां म आ वह जातवेदो लक्ष्मीमनपगामिनीम्‌। 
यस्यां हिरण्यं विन्देयं गामश्वं पुरुषानहम्‌॥ २॥ 
अश्वपूर्वां रथमध्यां हस्तिनादप्रमोदिनीम्‌। 
श्रियं देवीमुप ह्वये श्रीर्मा देवी जुषताम्‌॥ ३॥ 
कां सोस्मितां हिरण्यप्राकारामार्द्रा 

ज्वलन्तीं तृप्तां तर्पयन्तीम्‌। 

हे जातवेदा (सर्वज्ञ) अग्निदेव! आप सुवर्णके समान रंगवाली, 
किंचित्‌ हरितवर्णविशिष्टा, सोने और चाँदीके हार पहननेवाली, चन्द्रवत्‌ 
प्रसन्नकान्ति, स्वर्णमयी लक्ष्मीदेवीका मेरे लिये आवाहन करें॥ १॥ 

हे अग्ने! उन लक्ष्मीदेवीका, जिनका कभी विनाश नहीं होता तथा 
जिनके आगमनसे मैं सोना, गौ, घोड़े तथा पुत्रादिको प्राप्त करूँगा, मेरे 
लिये आवाहन करें॥ २॥ 

जिन देवीके आगे घोड़े तथा उनके पीछे रथ रहते हैं तथा जो 
हस्तिनादको सुनकर प्रमुदित होती हैं, उन्हीं श्रीदेवीका मैं आवाहन 
करता हूँ; लक्ष्मीदेवी मुझे प्राप्त हों॥ ३॥ 

जो साक्षात्‌ ब्रह्मरूपा, मन्द-मन्द मुसकरानेवाली, सोनेके आवरणसे 
आवृत, दयार्द्र, तेजोमयी, पूर्णकामा, भक्तानुग्रहकारिणी, कमलके आसनपर 


४४ * वैदिक सूक्त-संग्रह * 


फफफफाफफफफाफीफीफाफफफाककफीफफाफफफफफाफीफीफीफ कक कक क का फ फ फ़ फ़ फ़ फ़ फ़ फ़ फ़ फ फ फ़ फ़ फ फ फ फ फ़ फ़ फ़ फ फ़ फ़ क फ फ फ फ आ फ फ भा फ फा फ 


पदोस्थितां पदावर्णा 
तामिहोप ह्नये श्रियम्‌॥ ४॥ 
चन्द्रां प्रभासां यशसा ज्वलन्तीं 
श्रियं लोके देवजुष्टामुदाराम्‌। 
तां पद्मिनीमीं शरणं प्र पद्ये 
अलक्ष्मीर्मे नश्यतां त्वां वृणे॥५॥ 
आदित्यवर्णे तपसोऽधि जातो 
वनस्पतिस्तव वृक्षोऽथ निल्वः। 
तस्य फलानि तपसा नुदन्तु 
या अन्तरा याश्च बाह्या अलक्ष्मीः ॥ ६॥ 
उपैतु मां देवसखः 
कीर्तिश्च मणिना सह। 
विराजमान तथा पदावर्णा हैं, उन लक्ष्मीदेवीका मैं यहाँ आवाहन 
करता हूँ.॥ ४॥ 
मैं चन्द्रके समान शुभ्र कान्तिवाली, सुन्दर झुतिशालिनी, यशसे 
दीप्तिमती, स्वर्गलोकमें देवगणोंके द्वारा पूजिता, उदारशीला, पद्महस्ता 
लक्ष्मीदेबीकी शरण ग्रहण करता हूँ। मेरा दारिद्र्य दूर हो जाय। मैं 
आपको शरण्यके रूपमें वरण करता हूँ॥५॥ 
हे सूर्यके समान प्रकाशस्वरूपे! आपके ही तपसे वृक्षांमें श्रेष्ठ 
मंगलमय बिल्ववृक्ष उत्पन्न हुआ। उसके फल आपके अनुग्रहसे हमारे 
बाहरी और भीतरी दारिव्र्यको दूर करें॥ ६॥ 
हे देवि! देवसखा कुबेर और उनके मित्र मणिभद्र तथा दक्ष-प्रजापतिकी 
कन्या कीर्ति मुझे प्राप्त हों अर्थात्‌ मुझे धन और यशकी प्राप्ति हो। 





शर श्रीसूक्त क ४५ 


प्रादुर्भूतोऽस्मि राष्ट्रेऽस्मिन्‌ 
कोर्तिमृद्धि ददातु मे॥ ७ ॥ 
क्षुत्पिपासामलां ज्येष्ठामलक्ष्मी नाशयाम्यहम्‌। 
अभूतिमसमृद्धिं च सर्वा निर्णुद मे गृहात्‌॥ ८ ॥ 
गन्धद्वारां दुराधर्षा नित्यपुष्टां करीषिणीम्‌। 
ईश्वरीं सर्वभूतानां तामिहोप ह्ये श्रियम्‌॥ ९ ॥ 
मनसः काममाकूतिं वाचः सत्यमशीमहि। 
पशूनां रूपमन्नस्य मयि श्रीः श्रयतां यशः॥ १०॥ 
कर्दमेन प्रजा भूता मयि सम्भव कर्दम। 
श्रियं वासय मे कुले मातरं पद्ममालिनीम्‌॥ ११॥ 





मैं इस राष्ट्रमें-देशमें उत्पन्न हुआ हूँ, मुझे कीर्ति और ऋद्धि प्रदान करें॥ ७॥ 

लक्ष्मीको ज्येष्ठ बहन अलक्ष्मी (दरिद्रताकी अधिष्ठात्री देवी)-का, जो 
क्षुधा और पिपासासे मलिन--क्षीणकाय रहती हैं, मैं नाश चाहता हूँ। देवि! 
मेरे घरसे सब प्रकारके दारिद्र्य और अमंगलको दूर करो॥ ८॥ 

सुगन्धित जिनका प्रवेशद्वार है, जो दुराधर्षा तथा नित्यपुष्टा हैं 
और जो गोमयके बीच निवास करती हैं, सब भूतोंको स्वामिनी उन 
लक्ष्मीदेवीका मैं अपने घरमें आवाहन करता हूँ॥ ९॥ 

मनकी कामनाओं और संकल्पकी सिद्धि एवं वाणीको सत्यता 
मुझे प्राप्त हो; गौ आदि पशुओं एवं विभिन्न अन्नों-भोग्य पदार्थोके 
रूपमें तथा यशके रूपमें श्रीदेवी हमारे यहाँ आगमन करें॥ १०॥ 

लक्ष्मीके पुत्र कर्दमकी हम सन्तान हैं। कर्दमऋषि! आप हमारे 
यहाँ उत्पन्न हों तथा पद्मोंकी माला धारण करनेवाली माता लक्ष्मीदेबीको 
हमारे कुलमें स्थापित करें॥ ११॥ 


४६ * वैदिक सूक्त-संग्रह + 


आपः सृजन्तु स्त्रिग्धानि चिक्लीत वस मे गृहे। 
नि च देवीं मातरं श्रियं वासय मे कुले॥ १२॥ 
आर्द्रा पुष्करिणीं पुष्टिं पिङ्गलां पदामालिनीम्‌। 
चन्द्रां हिरण्मयीं लक्ष्मीं जातवेदो म आ वह॥ १३॥ 
आर्द्रा यः करिणीं यष्टिं सुवर्णा हेममालिनीम्‌। 
सूर्या हिरण्मयीं लक्ष्मी जातवेदो म आ वह॥ १४॥ 
तां म आ वह जातवेदो लक्ष्मीमनपगामिनीम्‌। 
यस्यां हिरण्यं प्रभूतं गावो दास्योऽश्वान्‌ विन्देयं पुरुषानहम्‌॥ १५॥ 
यः शुचिः प्रयतो भूत्वा जुहुयादाज्यमन्वहम्‌। 
सूक्तं पञ्चदशर्चं च श्रीकामः सततं जपेत्‌॥ १६॥ 
घरमें वास करें और माता लक्ष्मीदेवीका मेरे कुलमें निवास करायें॥ १२॥ 

हे अग्ने! आद्रस्वभावा, कमलहस्ता, पुष्टिरूपा, पीतवर्णा, पद्योंकी 
माला धारण करनेवाली, चन्द्रमाके समान शुभ्र कान्तिसे युक्त, स्वर्णमयी 
लक्ष्मीदेबीका मेरे यहाँ आवाहन करें॥ १३॥ 

हे अग्ने! जो दुष्टोंका निग्रह करनेवाली होनेपर भी कोमल 
स्वभावको हैं, जो मंगलदायिनी, अवलम्बन प्रदान करनेवाली यष्टिरूपा, 
सुन्दर वर्णवाली, सुवर्णमालाधारिणी, सूर्यस्वरूपा तथा हिरण्यमयी हैं, 
उन लक्ष्मीदेवीका मेरे लिये आवाहन करें॥ १४॥ 

हे अग्ने! कभी नष्ट न होनेवाली उन लक्ष्मीदेवीका मेरे लिये 
आवाहन करें, जिनके आगमनसे बहुत-सा धन, गौएँ, दासियाँ, अश्व और 
पुत्रादि हमें प्राप्त हों॥ १५॥ 

जिसे लक्ष्मीकी कामना हो, वह प्रतिदिन पवित्र और संयमशील 
होकर अग्निमें घीकी आहुतियाँ दे तथा इन पन्द्रह ऋचाओंवाले श्रीसूक्तका 
निरन्तर पाठ करे॥ १६॥ 





क श्रीसूक्त क ७ 

पद्यानने पदाविपदापत्रे पदाप्रिये पद्मदलायताक्षि। 
विश्वप्रिये विष्णुमनोऽनुकूले त्वत्पादपदां मयि सं नि धत्व॥ ९७॥ 
पद्यानने पदाऊरू पद्याक्षि पदासम्भवे। 
तन्मे भजसि पद्याक्षि येन सौख्यं लभाम्यहम्‌॥ १८॥ 
अश्वदायि गोदायि धनदायि महाधने। 
धनं मे जुषतां देवि सर्वकामांश्च देहि मे॥ १९॥ 
पुत्रपौत्रधनं धान्यं हस्त्यश्वाश्वतरी रथम्‌। 
प्रजानां भवसि माता आयुष्मन्तं करोतु मे॥ २०॥ 
धनमग्निर्धनं वायुर्धनं सूर्यो धनं वसुः। 
धनमिन्द्रो बृहस्पतिर्वरुणो धनमश्विना॥ २१॥ 


कमल-सदृश मुखवाली ! कमल-दलपर अपने चरणकमल रखनेवाली ! 
कमलमें प्रीति रखनेवाली! कमल-दलके समान विशाल नेत्रोंवाली! समग्र 
संसारके लिये प्रिय! भगवान्‌ विष्णुके मनके अनुकूल आचरण करनेवाली ! 
आप अपने चरणकमलको मेरे हृदयमें स्थापित करें॥ १७॥ 

कमलके समान मुखमण्डलवाली! कमलके समान ऊरुप्रदेशवाली ! 
कमल-सदूश नेत्रोंवाली! कमलसे आविर्भूत होनेवाली! पद्माक्षि! आप 
उसी प्रकार मेरा पालन करें, जिससे मुझे सुख प्राप्त हो॥ १८॥ 

अशवदायिनी, गोदायिनी, धनदायिनी, महाधनस्वरूपिणी हे देवि! मेरे 
पास [सदा] धन रहे, आप मुझे सभी अभिलषित वस्तुएँ प्रदान करें॥ १९॥ 

आप प्राणियोंकी माता हैं। मेरे पुत्र, पौत्र, धन, धान्य, हाथी, घोडे, 
खच्चर तथा रथको दीर्घ आयुसे सम्पन्न करें॥ २०॥ 

अग्नि, वायु, सूर्य, वसुगण, इन्द्र, बृहस्पति, वरुण तथा अश्विनीकुमार 
ये सब वैभवस्वरूप हैं॥ २१॥ 


४८ * वैदिक सूक्त-संग्रह * 


वैनतेय सोमं पिब सोमं पिबतु वृत्रहा। 
सोमं धनस्य सोमिनो मह्यं ददातु सोमिनः॥ २२॥ 
न क्रोधो न च मात्सर्य न लोभो नाशुभा मतिः। 
भवन्ति कृतपुण्यानां भक्त्या श्रीसूक्तजापिनाम्‌॥ २३॥ 
सरसिजनिलये सरोजहस्ते 
धवलतरांशुकगन्धमाल्यशोभे 
भगवति हरिवल्लभे मनोज्ञे 
त्रिभुवनभूतिकरि प्र सीद महाम्‌॥ २४॥ 
विष्णुपत्नीं क्षमां देवीं माधवीं माधवप्रियाम्‌। 
लक्ष्मी प्रियसखीं भूमिं नमाम्यच्युतवल्लभाम्‌॥ २५॥ 





हे गरुड! आप सोमपान करें| वृत्रासुरके विनाशक इन्द्र सोमपान करें। 
वे गरुड तथा इन्द्र धनवान्‌ सोमपान करनेकी इच्छावालेके सोमको मुझ 
सोमपानको अभिलाषावालेको प्रदान करें॥ २२॥ 

भक्तिपूर्वक श्रीसूक्तका जप करनेवाले, पुण्यशाली लोगोंको न क्रोध 
होता है, न ईर्ष्या होती है, न लोभ ग्रसित कर सकता है और न उनकी 
बुद्धि दूषित ही होती है॥ २३॥ 

कमलवासिनी, हाथमें कमल धारण करनेवाली, अत्यन्त धवल वस्त्र; 
. गन्धानुलेप तथा पुष्पहारसे सुशोभित होनेवाली, भगवान्‌ विष्णुकी प्रिया, 
लावण्यमयी तथा त्रिलोकोको ऐश्वर्य प्रदान करनेवाली हे भगवति! मुझपर 
प्रसन्न होइये॥ २४॥ 

भगवान्‌ विष्णुको भार्या, क्षमास्वरूपिणी, माधवी, माधवप्रिया, प्रियसखी, 
अच्युतवल्लभा, भूदेवी भगवती लक्ष्मीको मैं नमस्कार करता हूँ॥ २५॥ 


क श्रीसूक्त क ४९ 


महालक्ष्म्यै च विदाहे विष्णुपत्यै च धीमहि। 
तन्नो लक्ष्मीः प्र चोदयात्‌॥ २६ ॥ 
आनन्दः कर्दमः श्रीदश्चिक्लीत इति विश्रुताः । 
ऋषयः श्रियः पुत्राश्च श्रीर्देवीर्देवता मता:॥ २७॥ 
ऋणरोगादिदारिट्र्यपापक्षुदपमृत्यवः 
भयशोकमनस्तापा नश्यन्तु मम सर्वदा॥ २८॥ 
श्री्वर्चस्वमायुष्यमारोग्यमाविधाच्छोभमानं महीयते। 
धनं धान्यं पशुं बहुपुत्रलाभं शतसंवत्सरं दीर्घमायुः॥ २९॥ 
[ ऋक्‌ परिशिष्ट ] 





-प्णणा<>><>५०->---- 


हम विष्णुपत्नी महालक्ष्मीको जानते हैं तथा उनका ध्यान करते हें । वे 
लक्ष्मीजी [सन्मार्गपर चलनेहेतु] हमें प्रेरणा प्रदान करें ॥ २६॥ 

पूर्व कल्पमें जो आनन्द, कर्दम, श्रीद और चिक्लीत नामक विख्यात 
चार ऋषि हुए थे। उसी नामसे दूसरे कल्पमें भी वे ही सब लक्ष्मीके पुत्र हुए; 
बादमें उन्हीं पुत्रोंसे महालक्ष्मी अतिप्रकाशमान्‌ शरीरवाली हुई, उन्हीं महालक्ष्मीसे 
देवता भी अनुगृहीत हुए॥॥ २७॥ 

ऋण, रोग, दरिद्रता, पाप, क्षुधा, अपमृत्यु, भय, शोक तथा मानसिक 
ताप आदि-ये सभी मेरी बाधाएँ सदाके लिये नष्ट हो जायँँ॥ २८ ॥ 

भगवती महालक्ष्मी [मानवके लिये] ओज, आयुष्य, आरोग्य, धन- 
धान्य, पशु, अनेक पुत्रोंकी प्राप्ति तथा सौ वर्षके दीर्घ जीवनका विधान करें 


और मानव इनसे मण्डित होकर प्रतिष्ठा प्राप्त करे॥ २९॥ 
— ooo 


देवीसूक्त [ वाक्‌-सूक्त ] 

[भगवती पराम्बाके अर्चन-पूजनके साथ देवीसूक्त' के पाठकी विशेष 
महिमा है। ऋग्वेदके दशम मण्डलका १२५बाँ सूक्त 'वाकू-सूक्त' कहलाता है। 
इसे 'आत्मसूक्त' भी कहते हैं। इसमें अम्भ्रणऋषिकी पुत्री वाक्‌ ब्रह्मसाक्षात्कारसे 
सम्पन्न होकर अपनी सवत्मिद्रष्टिको अभिव्यक्त कर रही हैं। ब्रह्मविद्की 
वाणी ब्रह्मसे तादात्म्यापन्‍नन होकर अपने-आपको ही सर्वात्याके रूपमें वर्णन कर 
रही हैं। ये ब्रह्मस्वरूपा वाग्देवी ब्रह्मानुभवी जीवन्मुक्त महापुरुषकी ब्रह्ममयी प्रज्ञा 
ही हैं। इस सूक्तमें प्रतिपाद्य-प्रतिपादकका ऐकात्म्य-सम्बन्ध दर्शाया गया है। 
यह सूक्त सानुवाद यहाँ प्रस्तुत है-] 


३» अहं रुद्रेभिर्वसुभिश्चराम्यहमादित्यैरुत विश्वदेवैः । 
अहं मित्रावरुणोभा बिभर्म्यहमिन्द्रा्नी अहमश्विनोभा ॥ १ ॥ 
अहं सोममाहनसं बिभर्म्यहं त्वष्टारमुत पूषणं भगम्‌। 
अहं दधामि द्रविणं हविष्मते सुप्राव्ये यजमानाय सुन्वते॥ २॥ 





ब्रह्मस्वरूपा मैं रुद्र, वसु, आदित्य और विश्वदेवताके रूपमें विचरण 
करती हूँ अर्थात्‌ मैं ही उन-उन रूपॉमें भास रही हूँ। मैं ही ब्रह्मरूपसे 
मित्र और वरुण दोनोंको धारण करती हूँ। मैं ही इन्द्र और अग्निका 
आधार हूँ। मैं ही दोनों अश्‍्विनीकुमारोंका भी धारण-पोषण करती 
हूँ॥ १॥ 

में ही शत्रुनाशक, कामादि दोष-निवर्तक, परमाह्णाददायी, यज्ञगत सोम, 
चन्द्रमा, मन अथवा शिवका भरण-पोषण करती हूँ। मैं ही त्वष्टा, पूषा और 
भगको भी धारण करती हूँ। जो यजमान यञ्ञमें सोमाभिषवके द्वारा 
देवताओंको तृप्त करनेके लिये हाथमें हविष्य लेकर हवन करता है, उसे 
लोक-परलोकमें सुखकारी फल देनेवाली मैं ही हुँ॥ २॥ 


+ देवीसूक्त + ५९ 


अहं राष्ट्री संगमनी वसूनां चिकितुषी प्रथमा यज्ञियानाम्‌। 
तां मा देवा व्यदधुः पुरुत्रा भूरिस्थात्रां भूर्व्यावेशयन्तीम्‌॥ ३॥ 
मया सो अनमत्ति यो विपश्यति यः प्राणिति य ई श्रणोत्युक्तम्‌। 
अमन्तवो मां त उप क्षियन्ति श्रुधि श्रुत श्रद्धिवं ते वदामि॥ ४॥ 
अहमेव स्वयमिदं वदामि जुष्टं देवेभिरुत मानुषेभिः। 
यं कामये तं तमुग्रं कृणोमि तं ब्रह्माणं तमृषिं तं सुमेधाम्‌॥ ५॥ 


मैं ही राष्ट्री अर्थात्‌ सम्पूर्ण जगत्‌की ईश्वरी हूँ। मैं उपासकोंको उनका 
अभीष्ट वसु-धन प्राप्त करानेवाली हूँ। जिज्ञासुओंके साक्षात्‌ कर्तव्य 
परब्रह्मको अपनी आत्माके रूपमें मैंने अनुभव कर लिया है। जिनके लिये 
यज्ञ किये जाते हैं, उनमें मैं सर्वश्रेष्ठ हूँ । सम्पूर्ण प्रपंचके रूपमें मैं ही अनेक- 
सी होकर विराजमान हुँ। सम्पूर्ण प्राणियोंके शरीरमें जीवरूपमें मैं अपने- 
आपको ही प्रविष्ट कर रही हूँ। भिन्न-भिन्न देश, काल, वस्तु और 
व्यक्तियोंमें जो कुछ हो रहा है, किया जा रहा है, वह सब मुझमें मेरे लिये 
ही किया जा रहा है। सम्पूर्ण विश्वके रूपमें अवस्थित होनेके कारण जो 
कोई जो कुछ भी करता है, वह सब मैं ही हूँ॥ ३॥ 

जो कोई भोग भोगता है, वह मुझ भोक्त्रीकी शक्तिसे ही भोगता है। 
जो देखता है, जो श्वासोच्छवासरूप व्यापार करता है और जो कही हुई 
बात सुनता है, वह भी मुझसे ही। जो इस प्रकार अन्तर्यामिरूपसे स्थित 
मुझे नहीँ जानते, वे अज्ञानी दीन, हीन, क्षीण हो जाते हैं। मेरे प्यारे सखा! 
मेरी बात सुनो--में तुम्हारे लिये उस ब्रह्मात्मक वस्तुका उपदेश करती हूँ, 
जो श्रद्धा-साधनसे उपलब्ध होती है॥ ४॥ 

मैं स्वयं ही इस ब्रह्मात्मक वस्तुका उपदेश करती हूँ। देवताओं और 
मनुष्योंने भी इसीका सेवन किया है । मैं स्वयं ब्रह्मा हूँ। मैं जिसकी रक्षा करना 
चाहती हूँ, उसे सर्वश्रेष्ठ बना देती हूँ, मैं चाहूँ तो उसे सृष्टिकर्ता ब्रह्मा बना 
दूँ, अतीन्द्रियार्थ ऋषि बना दूँ और उसे बृहस्पतिके समान सुमेधा बना दूँ। 
मैं स्वयं अपने स्वरूप ब्रह्मभिन्न आत्माका गान कर रही हूँ॥ ५॥ 





५२ * वैदिक सूक्त-संग्रह» 

अहं रुद्राय धनुरा तनोमि ब्रह्मद्विषे शरवे हन्तवा उ। 
अहं जनाय समदं कृणोम्यहं द्यावापृथिवी आ विवेश॥ ६॥ 
अहं सुवे पितरमस्य मूर्धन्‌ मम योनिरप्स्वन्तः समुद्रे। 
ततो वि तिष्ठे भुवनानु विश्वोतामूं द्यां वर्ष्मणोप स्पृशामि ७॥ 
अहमेव वात इव प्रवाम्यारभमाणा भुवनानि विश्वा। 
परो दिवा पर एना पृथिव्यैतावती महिना संबभूव॥८॥ 
[ ऋक्‌० १०। १२५] 

मैं ही ब्रह्मज्ञानियोंके द्वेषी हिंसारत त्रिपुरवासी त्रिगुणाभिमानी अहंकार- 
असुरका वध करनेके लिये संहारकारी रुद्रके धनुषपर ज्या (प्रत्यंचा) 
चढ़ाती हूँ। मैं ही अपने जिज्ञासु स्तोताओंके विरोधी शत्रुओंके साथ संग्राम 
करके उन्हें पराजित करती हूँ। मैं ही चुलोक और पृथिवीमें अन्तर्यामिरूपसे 
प्रविष्ट हूँ.॥ ६॥ 

इस विश्वके शिरोभागपर विराजमान झुलोक अथवा आदित्यरूप 
पिताका प्रसव मैं ही करती रहती हूँ। उस कारणमें ही तन्तुओंमें पटके 
समान आकाशादि सम्पूर्ण कार्य दीख रहा है। दिव्य कारण-वारिरूप 
समुद्र, जिसमें सम्पूर्ण प्राणियों एवं पदार्थोका उदय-विलय होता रहता है, 
वह ब्रह्मचैतन्य ही मेरा निवासस्थान है। यही कारण है कि मैं सम्पूर्ण 
भूतोंमें अनुप्रविष्ट होकर रहती हूँ और अपने कारणभूत मायात्मक 
स्वशरीरसे सम्पूर्ण दृश्य कार्यका स्पर्श करती हुँ॥ ७॥ 

जैसे वायु किसी दूसरेसे प्रेरित न होनेपर भी स्वयं प्रवाहित होता है, 
उसी प्रकार मैं ही किसी दूसरेके द्वारा प्रेरित और अधिष्ठित न होनेपर 
भी स्वयं ही कारणरूपसे सम्पूर्ण भूतरूप कार्यौका आरम्भ करती हूँ। मैं 
आकाशसे भी परे हूँ और इस पृथ्वीसे भी। अभिप्राय यह है कि मैं सम्पूर्ण 
विकारोंसे परे, असंग, उदासीन, कूटस्थ ब्रह्मचैतन्य हूँ। अपनी महिमासे 
सम्पूर्ण जगतूके रूपमें मैं ही बरत रही हूँ, रह रही हूँ॥ ८॥ 


——S ee — 


रात्रिसूक्त 


[ ऋग्वेदके दशम मण्डलका १२७वाँ सूक्त रात्रिसूक्त कहलाता है; इसमें आठ 
ऋचाएँ पठित हैं; जिनमें रात्रिदेवीकी महिमाका गान किया गया है। इस सूक्तमें 
बताया गया है कि रात्रिदेवी जगत्के समस्त जीवोके शुभाशुभ कर्मोकी साक्षी हैं 
और तदनुरूप फल प्रदान करती हैं। ये सर्वत्र व्याप्त हैं और अपनी ज्ञानमयी 
ज्योतिसे जीवोके अज्चानान्धकारका नाश कर देती हैं । करुणामयी रात्रिदेवीके अंकमें 
सुषुप्तावस्थामें समस्त जीवनिकाय सुखपूर्वक सोया रहता है। यहाँ यह सूक्त मन्त्रोके 
भावानुवादसहित प्रस्तुत है-- 7 


3७ रात्री व्यख्यदायती पुरुत्रा देव्यक्षभिः। 


विश्वा अधि श्रियोऽधित॥ १॥ 
ओर्वप्रा अमर्त्यानिवतो देव्युद्वतः । 
ज्योतिषा बाधते तमः ॥ २॥ 
निरु स्वसारमस्कृतोषसं देव्यायती । 
अपेदु हासते तम: ॥ ३॥ 
सा नो अद्य यस्या वयं नि ते यामन्नविक्ष्महि। 
वृक्षे न वसतिं वयः ॥ ४॥ 


महत्तत्त्वादिरूप व्यापक इन्द्रियोंसे सब देशोंमें समस्त वस्तुओंको 
प्रकाशित करनेवाली ये रात्रिरूपा देवी अपने उत्पन्न किये हुए जगत्के 
जीवोंके शुभाशुभ कर्माको विशेषरूपसे देखती हैं और उनके अनुरूप फलकी 
व्यवस्था करनेके लिये समस्त विभूतियोंको धारण करती हैं॥१॥ 

ये देवी अमर हैं और सम्पूर्ण विश्वको, नीचे फैलनेवाली लता आदिको 
तथा ऊपर बढ़नेवाले वृक्षोंको भी व्याप्त करके स्थित हैं; इतना ही नहीं, ये 
ज्ञानमयी ज्योतिसे जीवोंके अञ्ञानान्धकारका नाश कर देती हैं॥ २॥ 

परा चिच्छक्तिरूपा रात्रिदेवी आकर अपनी बहन ब्रह्मविद्यामयी उषादेवीको 
प्रकट करती हैं, जिससे अविद्यामय अन्धकार स्वतः नष्ट हो जाता है॥ ३॥ 

वे रात्रिदेवी इस समय मुझपर प्रसन्न हों, जिनके आनेपर हमलोग अपने 
घरोंमें सुखसे सोते हैं-ठीक वैसे ही, जैसे रात्रिके समय पक्षी वृक्षोंपर बनाये 


हुए अपने घोंसलोंमें सुखपूर्वक शयन करते हैं ॥ ४॥ 


पुर * वैदिक सूक्त-संग्रह * 

नि ग्रामासो अविक्षत नि पद्ठन्तो नि पक्षिणः। 





नि श्येनासश्चिदर्थिनः॥ ५॥ 
यावया वृक्यं वृकं यवय स्तेनमूर्म्ये। 
अथा नः सुतरा भव॥ ६॥ 
उप मा पेपिशत्तमः कृष्णं व्यक्तमस्थित। 
उष ऋणेव यातय॥ ७॥ 


उप ते गा इवाकरं वृणीष्व दुहितर्दिवः। 
रात्रि स्तोमं न जिग्युषे॥ ८॥ 


[ ऋक्‌० १०।१२७] 
हत 5 

उन करुणामयी रात्रिदेवीके अंकमें सम्पूर्ण ग्रामवासी मनुष्य, पैरोंसे 
चलनेवाले गाय; घोड़े आदि पशु, पंखोंसे उड़नेवाले पक्षी एवं पतंग आदि, 
किसी प्रयोजनसे यात्रा करनेवाले पथिक और बाज आदि भी सुखपूर्वक 
सोते हैं॥५॥ 

है रात्रिमयी चिच्छक्ति! तुम कृपा करके वासनामयी वृकी तथा 
पापमय वृकको हमसे अलग करो। काम आदि तस्करसमुदायको भी 
दूर हटाओ। तदनन्तर हमारे लिये सुखपूर्वक तरनेयोग्य हो जाओ-- 
मोक्षदायिनी एवं कल्याणकारिणी बन जाओ॥६॥ 

है उषा! हे रात्रिकी अधिष्ठात्री देवी! सब ओर फैला हुआ यह 
अज्ञानमय काला अन्धकार मेरै निकट आ पहुँचा है। तुम इसे ऋणकी 
भाँति दूर करो--जैसे धन देकर अपने भक्तोंक ऋण दूर करती हो, उसी 
प्रकार ज्ञान देकर इस अज्ञानको भी हटा दो॥७॥ 

है रात्रिदेवी! तुम दूध देनेवाली गौके समान हो। मैं तुम्हारे समीप 
आकर स्तुति आदिसे तुम्हें अपने अनुकूल करता हूँ। परम व्योमस्वरूप 
परमात्माको पुत्री! तुम्हारी कृपासे मैं काम आदि शत्रुओंको जीत चुका 
हूँ, तुम स्तोमकी भाँति मेरे इस हविष्यको भी ग्रहण करो॥ ८॥ 


—_— oe ee — 


आकृतिसूक्त 

(इस सूक्तमें शक्तितत्त्त “आकूति” नामसे व्यक्त हुआ है। आकूति' नाम 
सभी शक्तिभेदोंहेतु समानरूपसे व्यवहारमें आता है। इस सूक्तमें इच्छा ज्ञान तथा 
क्रिया-शक्तिके इन वीन भेदोको ही आकृति कहा गया है। इस सूक्तके द्रष्टा 
ऋषि अथर्वाङ्किरा तथा देवता अग्निस्वरूपा आकूति हैं। यहाँ यह सूक्त सानुवाद 
प्रस्तुत है- 7 
यामाहुतिं प्रथमामथर्वा या जाता या हव्यमकृणोज्जातवेदा: । 
तां त एतां प्रथमो जोहवीमि ताभिष्टुप्तो बहतु हव्यमग्निरग्नये स्वाहा ॥ १॥ 
आकूतिं देवीं सुभगां पुरो दधे चित्तस्य माता सुहवा नो अस्तु । 
यामाशामेमि केवली सा मे अस्तु विदेयमेनां मनसि प्रविष्टाम्‌॥ २॥ 
आकूत्या नो बृहस्पप आकूत्या न उपा गहि। 
अथो भगस्य नो धेह्यथो नः सुहवो भव॥३॥ 
बृहस्पतिर्म आकूतिमाङ्गिरसः प्रति जानातु वाचमेताम्‌। 
यस्य देवा देवताः संबभूवुः स सुप्रणीताः कामो अन्वेत्वस्मान्‌॥ ४॥ 


[ अथर्व० १९।४] 


MR ~ त त त क 

अथर्वाने जिस प्रथम आहुतिका हवन किया, जो आहुती बनी और 
जातवेद अग्निने जिसका हवन किया, उसको मैं पहले तेरै लिये हवन 
करता हूँ, उनसे प्रशंसित हुआ अग्नि हवन किये हुएको ले जाय, ऐसे 
अग्निके लिये समर्पण करता हूँ॥ १॥ 

सौभाग्यवाली इच्छादेवीको आगे धर देता हूँ। यह चित्तकी माता 
हमारे लिये सुगमतासे बुलानेयोग्य हो। जिस दिशामें मैं उस कामनाकी 
ओर जाता हूँ, वह मेरी हो, इसको मनमें प्रविष्ट हुई प्राप्त करूँ॥ २॥ 

हे बृहस्पते! प्रबल इच्छाशक्तिके साथ तू हमारे पास आ और भाग्य 
हमें दे और सुगम रीतिसे बुलानेयोग्य हो॥ ३॥ 

आंगिरस कुलका बृहस्पति मेरी इस प्रबल इच्छावाली वाणीको 
जाने। जिसके साथ देव और देवता रहते हैं, वह उत्तमरीतिसे प्रयोगमें 
लाया काम हमारे समीप आ जाय॥ ४॥ 

—— ooo २२ 


मेधासूक्त ( क ) 

[यजुर्वेदके ३२वें अध्यायमें मेधाप्राप्तिके कुछ मन्त्र पठित है, जो मेधापरक 
होनेसे 'मेधासूक्त 'कहलाते हैं । मेधा ' शब्दका शाब्दिक अर्थ है-- धारणाशक्ति प्रज्ञा 
बुद्धि आदि। मेधाशक्तिसम्पन्त व्यक्ति ही “मेधावी ' कहलाता है। “मेधा ' बुद्धिकी 
एक शक्तिविशेष है; जो गृहीतज्ञानको धारण करती है और यथासमय उसे व्यक्त 
भी कर देती है। इसी मेधाकी प्राप्तिके लिये इन मन्त्रोमें आग्नि वरुणदेव; प्रजापति, 
इन्द्र, वायु धाता आदिकी प्रार्थना की गयी है। इन मन्त्रके यथाविधि पाठसे बुद्धि 
विशद बनती है और उसमें पवित्रताका आधान होता है। इस सूक्तका एक मन्त्र अत्यन्त 
प्रसिद्ध है, जो इस प्रकार है-'मेधां मे वरुणो ददातु मेधामग्निः प्रजापतिः । 
मेधामिन््रश्च वायुश्च मेधां धाता ददातु मे स्वाहा ॥' 

षोडश संस्कारोमें पुत्रजन्मके अनन्तर जातकर्म नामक एक संस्कार होता 
है, जो नालच्छेदनसे पूर्व ही किया जाता है; क्योंकि नालच्छेदनके अनन्तर 
जननाशौचकी प्रवृत्ति हो जाती है। जातकर्मसंस्कारमें मेधाजनन तथा आगुष्यकरण- 
ये दो प्रमुख कर्म सम्पन्न होते हैं। बालकके मेधावी, बुद्धिमान्‌ तथा प्रज्ञासम्पन्त 
होनेके लिये घृत मधुको अनामिका अयुलीसे “3% भूतस्त्वयि दधामि ' आदि 
मन्त्रोद्रारा बच्चेको चटाया जाता है तथा उसके दीर्घजीवी होनेके लिये बालकके 
दाहिने कानमें अथवा नाभिके समीप "३% अग्निरायुष्मान्‌ ' इत्यादि मन्त्रोंका पाठ 
होता है। 

इस प्रकार मेधाकी वृद्धिकी दृष्टिसे इस मेधासूक्तके मन्त्रोंका बड़ा ही 
महत्त्व है। बुद्धिके मन्दतारूपी दोषके निवारणके लिये इन मन्त्रोका पाठ उपयोगी 
हो सकता है। कृष्णयजुर्वेदीय महानारायणोपनिषद्में भी एक मेधासूक्त प्राप्त होता 
है, उसमें भी मेधाप्राप्तिकी प्रार्थना है। उन मन्त्रोंका भावार्थ भी आगे प्रस्तुत 
किया गया है-] | 


सदसस्पतिमद्भुतं प्रियमिन्द्रस्य काम्यम्‌। 
सनिं मेधामयासिष&, स्वाहा॥ ९॥ 


यज्ञगृहके पालक, अचिन्त्य शक्तिसे सम्पन्न, परमेश्वरकी प्रिय 
कमनीय शक्ति अग्निदेवसे मैं धन-ऐशवर्यकी तथा धारणावती मेधाकी 
याचना करता हूँ। उसके निमित्त यह श्रेष्ठ आहुति गृहीत हो॥ १॥ 


* मेधासूक्त + uw 

यां मेधां देवगणाः पितरश्चोपासते। 
तया मामद्य मेधयाऽग्ने मेधाविनं कुरु स्वाहा॥ २॥ 
मेधां मे वरुणो ददातु मेधामग्निः प्रजापतिः। 
मेधामिन्द्रश्च वायुश्च मेधां धाता ददातु मे स्वाहा॥ ३॥ 
इदं मे ब्रह्म च क्षत्रं चोभे श्रियमश्नुताम्‌। 


मयि देवा दधतु श्रियमुत्तमां तस्यै ते स्वाहा॥ ४॥ 
[ शुभ्यजु० ३२। १३-१६] 





पा ee oe 


हे अग्निदेव! आप मुझे आज उस मेधाके द्वारा मेधावी बनाइये, 
जिस मेधाका देवसमूह और पितृगण सेवन करते हैं। आपके लिये यह 
श्रेष्ठ आहुति समर्पित है॥ २॥ 

वरुणदेव मुझे तत्त्वज्ञानको समझनेमें समर्थ मेधा (बुद्धि) प्रदान करें, 
अग्नि और प्रजापति मुझे मेधा प्रदान करें, इन्द्र और वायु मुझे मेधा प्रदान 
करें। हे धाता! आप मुझे मेधा प्रदान करें। आप सब देवताओंके लिये 
मेरी यह श्रेष्ठ आहुति समर्पित है॥ ३॥ 

यह ब्राह्मणजाति और क्षत्रियजाति-दोनों मिलकर मेरी लक्ष्मीका 
उपभोग करें। देवगण मुझे उत्तम लक्ष्मी प्रदान करें। लक्ष्मीके निमित्त 
मेरेद्वारा दी गयी यह श्रेष्ठ आहुति समर्पित हो॥४॥ 


— ooo “मति 


मेधासूक्त ( ख ) 
मेधादेवी जुषमाणा न आगाद्विश्वाची भद्रा सुमनस्य माना। 
त्वया जुष्टा नुदमाना दुरुक्तान्‌ बृहद्वदेम विदथे सुवीराः। 
त्वया जुष्ट ऋषिर्भवति देवि त्वया ब्रह्माऽऽगतश्रीरुत त्वया। 
त्वया जुष्टश्चित्रं विन्दते वसु सा नो जुषस्व द्रविणो न मेधे॥ १॥ 
मेधां म इन्द्रो दधातु मेधां देवी सरस्वती। 
मेधां मे अश्‍्विनावुभावाधत्तां पुष्करस्रजा 
अप्सरासु च या मेधा गन्धर्वेषु च यन्मनः। 
दैवीं मेधा सरस्वती सा मां मेधा सुरभिर्जुषतां स्वाहा॥ २॥ 
आ मां मेधा सुरभिर्विश्वरूपा हिरण्यवर्णा जगती जगम्या। 
ऊर्जस्वती पयसा पिन्वमाना सा मां मेधा सुप्रतीका जुषन्ताम्‌॥ ३॥ 
[ कृष्णयजुर्वेदीय महानारायणोपनिषद्‌ ] 
——— oe ee — 
प्रसन्न होती हुई देवी मेधा और सुन्दर मनवाली कल्याणकारिणी 
देवी विश्वाची हमारे पास आयें। आपसे अनुगृहीत तथा प्रेरित होते 
हुए हम असद्भाषीजनोंसे श्रेष्ठ वचन बोलें और महापराक्रमी बनें। 
हे देवि! आपका कृपापात्र व्यक्ति ऋषि (मन्त्रद्रष्टा) हो जाता है, 
वह ब्रह्मज्ञानी और श्रीसम्पन्न हो जाता है। आप जिसपर कृपा 
करती हैं, उसे अद्भुत सम्पत्ति प्राप्त हो जाती है। ऐसी हे मेधे! 
आप हमपर प्रसन्न हों और हमें द्रव्यसे सम्पन्न करें॥ १॥ 
इन्द्र हमें मेधा प्रदान करें, देवी सरस्वती हमें मेधा-सम्पन्न 
करें, कमलकी माला धारण करनेवाले दोनों अश्विनीकुमार हमें 
मेधायुक्त करें। अप्सराओंमें जो मेधा प्राप्त होती है, गन्धर्वोके चित्तमें 
जो मेधा प्रकाशित होती है, सुगन्धकी तरह व्यापिनी भगवती 
सरस्वतीकी वह दैवी मेधाशक्ति मुझपर प्रसन्न हो॥२॥ 
अनेक रूपोंमें प्रकट सुरभिरूपिणी, स्वर्णके समान तेजोमयी, 
जगतूमें सर्वव्यापिनी, ऊर्जामयी और सुन्दर चिह्नोंसे सुसज्जित देवी 
मेधा ज्ञानरूपी दुग्धका पान कराती हुई मुझपर प्रसन्न हों॥३॥ 


ण फिश्यक्रिकक 


सरस्वतीसूक्त 


(वैदिक परम्परामें सरस्वतीरहस्योपनिषद्के अनुसार सरस्वतीकी उपासना 
ब्रह्मज्ञानप्राप्तिका परमोत्तम साधन है। महार्षि आश्वलायनने इसीके द्वारा तत्त्वज्ञान 
प्राप्त किया था। यह स्तवन ऋग्वेदके उपनिषद्‌ भागके अन्तर्गत है। इसका 
आश्रय लेनेसे माँ सरस्वतीकी कृपासे विद्याप्राप्तिके विष्न विशेषरूपसे दूर होते 
हैं तथा जड़ता समाप्त होकर मॉकी कृपा प्राप्त होती है। माँ सरस्वतीका वैदिक 
स्तवन वैदिकसूक्तके रूपमें यहाँ सानुवाद प्रस्तुत किया जा रहा है] 


3» वाङ्‌ मे मनसि प्रतिष्ठिता मनो मे वाचि 
प्रतिष्ठितमाविरावीर्म एधि। वेदस्य म आणीस्थः श्रुतं 
मे मा प्रहासी:। अनेनाधीतेनाहोरात्रान्‌ संदधाम्यृतं 
वदिष्यामि । सत्यं वदिष्यामि । तन्मामवतु। तद्वक्तारमवतु। 
अवतु मामवतु वक्तारमवतु वक्तारम्‌॥ ३ शान्तिः! 
शान्ति: !! शान्तिः!! * 

हरि: ३४ | कथा है कि एक समय ऋषियोंने भगवान्‌ आश्वलायनकी 
विधिपूर्वक पूजा करके पूछा--' भगवन्‌! जिससे “तत्‌' पदके अर्थभूत 
परमात्माका स्पष्ट बोध होता है, वह ज्ञान किस उपायसे प्राप्त हो सकता 
है? जिस देवताकी उपासनासे आपको तत्त्वका ज्ञान हुआ है, उसे 
बतलाइये।' भगवान्‌ आश्वलायन बोले--' मुनिवरो! बीजमन्त्रसे युक्त दस 
ऋचाओंसहित सरस्वती-दशश्लोकी-महामन्त्रके द्वारा स्तुति और जप करके 
मैंने परासिद्धि प्राप्त की है।' ऋषियोंने पूछा-- उत्तम व्रतका पालन 
करनेवाले मुनीश्वर! किस प्रकार और किस ध्यानसे आपको सारस्वत- 
मन्त्रकी प्राप्ति हुई है तथा जिससे भगवती महासरस्वती प्रसन्न हुई हैं, 
वह उपाय बतलाइये।' तब वे प्रसिद्ध आश्वलायनमुनि बोले-- 


* इसका अर्थ वैदिक शान्तिपाठसंग्रह पृ० २५४-५५ में दिया गया है। 

अस्य श्रीसरस्वतीदशश्लोकोमहामन्त्रस्य अहमाश्व- 
लायन ऋषिः । अनुष्टुप्‌ छन्दः। श्रीवागीश्वरी देवता। 
यह्वागिति बीजम्‌। देवीं वाचमिति शक्तिः । प्र णो देवीति 
कीलकम्‌। विनियोगस्तत््रत्यर्थे । श्रद्धा मेधा प्रज्ञा धारणा 
वाग्देवता महासरस्वतीत्येतैरङ्गन्यासः ॥ 

ध्यान 
नीहारहारघनसारसुधाकराभां 
कल्याणदां -कनकचम्पकदामभूषाम्‌। 
उत्तुड्रपीनकुचकुम्भमनोहराड़ीं 
वाणीं नमामि मनसा वचसा विभूत्यै॥ 

इस श्रीसरस्वती-दशश्लोकी-महामन्त्रका मैं आश्वलायन ही ऋषि 
हूँ, आनुष्टुप्‌ छन्द है, श्रीवागीशवरी देवता हैं, “यद्घाग्‌' यह बीज है, 
'देवी वाचम्‌’ यह शक्ति है, “प्र णो देवी' यह कीलक है, 
श्रीवागीश्वरी देवताके प्रीत्यर्थ इसका विनियोग है। श्रद्धा, मेधा, प्रज्ञा, 
धारणा, वाग्देवता तथा महासरस्वती-इन नाम-मन्त्रोंके द्वारा अंगन्यास 
किया जाता है। (जैसे-3ॐ श्रद्धायै नमो हृदयाय नमः, 3 मेधायै 
नमः शिरसे स्वाहा, ॐ प्रज्ञायै नमः शिखायै वषट्‌, ॐ धारणायै 
नमः कवचाय हुम्‌, २० वाग्देवतायै नमो नेत्रत्रयाय वौषट्‌, ३ 
महासरस्वत्यै नमः अस्त्राय फट्‌।) 

हिम, मुक्ताहार, कपूर तथा चन्द्रमाकी आभाके समान शुभ्र 
कान्तिवाली, कल्याण प्रदान करनेवाली, सुवर्णसदूश पीत चम्पक पुष्पोंकी 
मालासे विभूषित, उठे हुए सुपुष्ट कुचकुम्भोंसे मनोहर अंगवाली वाणी 
अर्थात्‌ सरस्वतीदेवीको मैं विभूति (अष्टविध ऐश्वर्य एवं निःश्रेयस) -के 
लिये मन और वाणीद्वारा नमस्कार करता हूँ। 





* सरस्वतीसूक्त + ६१ 

३» प्र णो देवी सरस्वती वाजेभिर्वाजिनीवती। 
धीनामवित्र्यवतु ॥ १॥ 
'हीं' आ नो दिवो बृहतः पर्वतादा 
सरस्वती यजता गन्तु यज्ञम्‌। 
हवं देवी जुजुषाणा घृताची 
शग्मां नो वाचमुशती श्ृणोतु॥ २॥ 


“3 प्र णो देवी'--इस मन्त्रके भरद्वाज ऋषि हैं, गायत्री छन्द है, 
श्रीसरस्वती देवता हैं। ३० नमः--यह बीज, शक्ति और कीलक तीनों 
हैं। इष्ट अर्थकी सिद्धिके लिये इसका विनियोग है। मन्त्रके द्वारा अंगन्यास 
होता है। 

“वस्तुतः वेदान्तशास्त्रका अर्थभूत ब्रह्मतत्् ही एकमात्र जिनका 
स्वरूप है और जो नाना प्रकारके नाम-रूपोंमें व्यक्त हो रही हैं, वे 
सरस्वतीदेवी मेरी रक्षा करें।- 

३-दानसे शोभा पानेवाली, अन्नसे सम्पन्न तथा स्तुति करनेवाले 
उपासकोंकी रक्षा करनेवाली सरस्वतीदेवी हमें अन्नसे सुरक्षित करें 
(अर्थात्‌ हमें अधिक अन्न प्रदान करें) ॥ १॥ 

“आ नो दिवः०'--इस मन्त्रके अत्रि ऋषि हैं, त्रिष्टुप्‌ छन्द है, 
सरस्वती देवता हैं, हीं--यह बीज, शक्ति और कीलक तीनों है। अभीष्ट 
प्रयोजनकी सिद्धिके लिये इसका विनियोग है। इसी मन्त्रके द्वारा अंगन्यास 
करे। 

' अंगों और उपांगोंके सहित चारों वेदोंमें जिन एक ही देवताका स्तुति- 
गान होता है, जो ब्रह्मकी अद्वैत-शक्ति हैं, वे सरस्वतीदेवी हमारी रक्षा करें।' 

हीं--हमलोगोंके द्वारा यष्टव्य सरस्वतीदेवी प्रकाशमय द्युलोकसे 
उतरकर महान्‌ पर्वताकार मेघोंके बीचमें होती हुई हमारे यज्ञमें आगमन 
करें। हमारी स्तुतिसे प्रसन्न होकर वे देवी स्वेच्छापूर्वक हमारे सम्पूर्ण 
सुखकर स्तोत्रोंको सुनें॥ २॥ 

' श्री' पावका नः सरस्वती वाजेभिर्वाजिनीवती। 
यज्ञं वष्टु धिया वसुः॥ ३॥ 
“ब्लू! चोदयित्री सूनृतानां चेतन्ती 
सुमतीनाम्‌ यज्ञं दधे सरस्वती॥ ४॥ 


"पावका नः'--इस मन्त्रके मधुच्छन्दा ऋषि हैं, गायत्री छन्द है, 
सरस्वती देवता हैं, “श्रीं' यह बीज, शक्ति और कीलक तीनों है। 
इष्टार्थसिद्धिके लिये इस मन्त्रका विनियोग है। मन्त्रके द्वारा ही अंगन्यास 
करे। 

“जो वस्तुतः वर्ण, पद, वाक्य तथा इनके अर्थोके रूपमें सर्वत्र व्याप्त 
हैं, जिनका आदि और अन्त नहीं है, जो अनन्त स्वरूपवाली हैं, वे 
सरस्वतीदेवी मेरी रक्षा करें।' 

श्रीं--जो सबको पवित्र करनेवाली, अन्नसे सम्पन्न तथा कर्मोद्वारा 
प्राप्त होनेवाले धनकी उपलब्धिमें कारण हैं, वे सरस्वतीदेवी हमारे यज्ञमें 
पधारनेको कामना करें (अर्थात्‌ यज्ञमें पधारकर उसे पूर्ण करनेमें सहायक 
बनें) ॥ ३॥ 

“चोदयित्री ' इस मन्त्रके मधुच्छन्दा ऋषि हैं, गायत्री छन्द है, 
सरस्वती देवता हैं। 'ब्लूं'--यह बीज, शक्ति और कीलक तीनों है। 
अभीष्ट अर्थको सिद्धिके लिये विनियोग है। मन्त्रके द्वारा ही अंगन्यास 
करे। 

“जो अध्यात्म और अधिदैवरूपा हैं तथा जो देवताओंकी सम्यक्‌ 
ईश्वरी अर्थात्‌ प्रेरणात्मिका शक्ति हैं, जो हमारे भीतर मध्यमा वाणीके 
रूपमें स्थित हैं, वे सरस्वतीदेवी मेरी रक्षा करें।' 

“ब्लूं जो प्रिय एवं सत्य वचन बोलनेके लिये प्रेरणा देनेवाली तथा 
उत्तम बुद्धिवाले क्रियापरायण पुरुषोंको उनका कर्तव्य सुझाती हुई सचेत 
करनेवाली हैं, उन सरस्वतीदेवीने इस यज्ञको धारण किया है ॥ ४॥ 





+ सरस्वतीसूक्त + ६३ 


फफफ फफक फफफ फफफ फक फक फक फफफ 


“सौः' महो अर्णः सरस्वती प्र चेतयति केतुना। 
धियो विश्वा वि राजति॥५॥ 
“ऐ' चत्वारि वाक्‌ परिमिता पदानि 
तानि विदुर्ब्राह्मणा ये मनीषिणः। 


“महो अर्ण: '--इस मन्त्रके मधुच्छन्दा ऋषि हैं, गायत्री छन्द है, 
सरस्वती देवता हैं, 'सौः'यह बीज, शक्ति और कीलक तीनों है। 
मन्त्रके द्वारा न्यास करे। 

“जो अन्तर्यामीरूपसे समस्त त्रिलोकीका नियन्त्रण करती हैं, जो 
रुद्र-आदित्य आदि देवताओंके रूपमें स्थित हैं, वे सरस्वतीदेवी हमारी 
रक्षा करें ।'-- 

सौ:--(इस मन्त्रमें नदीरूपा सरस्वतीका स्तवन किया गया है) 
नदीरूपमें प्रकट हुई सरस्वतीदेवी अपने प्रवाहरूप कर्मके द्वारा अपनी 
अगाध जलराशिका परिचय देती हैं और ये ही अपने देवतारूपसे सब 
प्रकारकी कर्तव्यविषयक बुद्धिको उद्दीप्त (जाग्रत्‌) करती हैं॥५॥ 

“चत्वारि वाक्‌ ०'--इस मन्त्रके उचथ्यपुत्र दीर्घतमा ऋषि हैं, 
त्रिष्टुप्‌ छन्द है, सरस्वती देवता हैं, ऐं-यह बीज, शक्ति और कीलक 
तीनों है। इष्टसिद्धिके लिये इसका विनियोग है। मन्त्रके द्वारा न्यास करे। 

“जो अन्तर्दृष्टिवाले प्राणियोंके लिये नाना प्रकारके रूपोंमें व्यक्त 
होकर अनुभूत हो रही हैं। जो सर्वत्र एकमात्र ज्ञप्ति--बोधरूपसे व्याप्त 
हैं, वे सरस्वतीदेवी मेरी रक्षा करें।- 

ऐं--वाणीके चार पद हैं अर्थात्‌ समस्त वाणी चार भागोंमें विभक्त 
है--परा, पश्यन्ती, मध्यमा और वैखरी। इन सबको मनीषी- विद्वान्‌ 
ब्राह्मण जानते हैं। इनमें तीन--परा, पश्यन्ती और मध्यमा तो हृदयगुहामें 

गुहा त्रीणि निहिता नेङ्गयन्ति 
तुरीयं वाचो मनुष्या वदन्ति॥६॥ 
'क्लीं' यद्‌ वाग्वदन्त्यविचेतनानि 
राष्ट्री देवानां निषसाद मन्द्रा। 
तस्त्र ऊर्ज दुदुहे पयांसि 
क्व स्विदस्याः परमं जगाम॥ ७॥ 
'सौः' देवीं वाचमजनयन्त देवास्तां 
विश्वरूपाः पशवो वदन्ति। 


स्थित हैं, अतः वे बाहर प्रकट नहीं होतीं। परंतु जो चौथी वाणी वैखरी 
है, उसे ही मनुष्य बोलते हैं। (इस प्रकार वाणीरूपमें सरस्वतीदेवीकी 
स्तुति है) ॥ ६॥ 

“यद्वाग्वदन्ति०'--इस मन्त्रके भार्गव ऋषि हैं, त्रिष्टुप्‌ छन्द है, 
सरस्वती देवता हैं। क्लीं-यह बीज, शक्ति और कीलक तीनों है। 
मन्त्रके द्वारा न्यास करे। 

“जो नाम-जाति आदि भेदोंसे अष्टधा विकल्पित हो रही हैं तथा साथ 
ही निर्विकल्पस्वरूपमें भी व्यक्त हो रही हैं, वे सरस्वतीदेवी मेरी रक्षा करें ।'-- 

क्लीं-राष्ट्री अर्थात्‌ दिव्यभावको प्रकाशित करनेवाली तथा 
देवताओंको आनन्दमग्न कर देनेवाली देवी वाणी जिस समय अज्ञानियोंको 
ज्ञान देती हुई यज्ञमें आसीन (विराजमान) होती हैं, उस समय वे चारों 
दिशाओंके लिये अन्न और जलका दोहन करती हैं। इन मध्यमा वाकमें 
जो श्रेष्ठ है, वह कहाँ जाता है ?॥ ७॥ 

“देवीं वाचम्‌०'-इस मन्त्रके भार्गव ऋषि हैं, त्रिष्टुप्‌ छन्द है, 
सरस्वती देवता हैं, 'सौ: '--यह बीज, शक्ति और कीलक तीनों है। 
मन्त्रके द्वारा न्यास करे। 

सा नो मन्द्रेषमूर्ज दुहाना 
धेनुर्वागस्मानुप सुष्टुतैतु॥ ८ ॥ 
“सँ उत त्वः पश्यन्न ददर्शं वाच- 
मुत त्वः शृण्वन्‌ न श्रृणोत्येनाम्‌। 
उतो त्वस्मै तन्वं विसस्रे . 
जायेव पत्य उशती सुवासाः॥ ९॥ 


“व्यक्त और अव्यक्त वाणीवाले देवादि समस्त प्राणी जिनका 
उच्चारण करते हैं, जो सब अभीष्ट वस्तुओंको दुग्धके रूपमें प्रदान 
करनेवाली कामधेनु हैं, वे सरस्वतीदेवी मेरी रक्षा करें।' 

सौ:--प्राणरूप देवोंने जिस प्रकाशमान वैखरी वाणीको उत्पन्न 
किया, उसको अनेक प्रकारके प्राणी बोलते हैं। वे कामधेनुतुल्य 
आनन्ददायक तथा अन्न और बल देनेवाली वाग्रूपिणी भगवती उत्तम 
स्तुतियाँसे संतुष्ट होकर हमारे समीप आयें॥ ८॥ 

“उत त्व: '--इस मन्त्रके बृहस्पति ऋषि हैं, त्रिष्टुप छन्द है, 
सरस्वती देवता हैं, “सं'--यह बीज, शक्ति और कीलक तीनों है। 
(विनियोग पूर्ववत्‌ है) मन्त्रके द्वारा न्यास करे। 

“जिनको ब्रह्मविद्यारूपसे जानकर योगी सारे बन्धनोंको नष्ट कर 
डालते और पूर्ण मार्गके द्वारा परम पदको प्राप्त होते हैं, वे सरस्वतीदेवी 
मेरी रक्षा करें।' 

सं-कोई-कोई वाणीको देखते हुए भी नहीं देखता (समझकर भी 
नहीं समझ पाता), कोई इन्हें सुनकर भी नहीं सुन पाता, किंतु किसी- 
किसीके लिये तो वाग्देवी अपने स्वरूपको उसी प्रकार प्रकट कर देती 
हैं, जैसे पतिकी कामना करनेवाली सुन्दर वस्त्रोंसे सुशोभित भार्या अपनेको 
पतिके समक्ष अनावृतरूपमें उपस्थित करती है॥९॥ 

'ऐं' अम्बितमे नदीतमे देवितमे सरस्वति। 
अप्रशस्ता इव स्मसि प्रशस्तिमम्ब नस्कृधि॥ १०॥ 
चतुर्मुखमुखाम्भोजवनहंसवधूर्मम । 
मानसे रमतां नित्यं सर्वशुक्ला सरस्वती॥ १ ॥ 
नमस्ते शारदे देवि काश्मीरपुरवासिनि। 
त्वामहं प्रार्थये नित्यं विद्यादानं च देहि मे॥ २ ॥ 
अक्षसूत्राङ्कशधरा 'पाशपुस्तकधारिणी । 
मुक्ताहारसमायुक्ता वाचि तिष्ठतु मे सदा॥ ३ ॥ 

अम्बितमे०--इस मन्त्रके गृत्समद ऋषि हैं, अनुष्टुप्‌ छन्द है, 
सरस्वती देवता हैं, एं--यह बीज, शक्ति और कीलक तीनों है। मन्त्रके 
द्वारा न्यास करे। 

“ब्रह्यज्ञानीलोग इस नाम-रूपात्मक अखिल प्रपंचको जिनमें आविष्टकर 
पुन: उनका ध्यान करते हैं, वे एकमात्र ब्रह्मस्वरूपा सरस्वतीदेवी मेरी रक्षा 
करें।' 

ऐं (परम कल्याणमयी)--माताओंमें सर्वश्रेष्ठ, नदियोंमें सर्वश्रेष्ठ 
तथा देवियोंमें सर्वश्रेष्ठ हे सरस्वती देवि! धनाभावके कारण हम अप्रशस्त 
(निन्दित) -से हो रहे हैं, मात: ! हमें प्रशस्ति (धन-समृद्धि) प्रदान करो॥ १०॥ 

जो ब्रह्माजीके मुखरूपी कमलोंके वनमें विचरनेवाली राजहंसी हैं, 
वे सब ओरसे श्वेतकान्तिवाली सरस्वतीदेवी हमारे मनरूपी मानसमें नित्य 
विहार करें॥ १॥ 

हे काश्मीरपुरमें निवास करनेवाली शारदादेवी! तुम्हें नमस्कार है। 
मैं नित्य तुम्हारी प्रार्थना करता हूँ। मुझे विद्या (ज्ञान) प्रदान करो॥ २॥ 

अपने चार हाथोंमें अक्षसूत्र, अंकुश, पाश और पुस्तक धारण 


करनेवाली तथा मुक्ताहारसे सुशोभित सरस्वतीदेवी मेरी वाणीमें सदा 
निवास करें॥ ३॥ 

कम्बुकण्ठी सुताम्रोष्ठी सर्वाभरणभूषिता। 
महासरस्वतीदेवी जिह्वाग्रे सन्निविश्यताम्‌॥ ४॥ 
या श्रद्धा धारणा मेधा वाग्देवी विधिवल्लभा। 





भक्तजिह्वाग्रसदना शमादिगुणदायिनी ॥ ५॥ 
नमामि यामिनीनाथलेखालंकृतकुन्तलाम्‌। 
भवानीं भवसंतापनिर्वापणसुधानदीम्‌॥ ६॥ 


यः कवित्वं निरातङ्कं भुक्तिमुक्ती च वाञ्छति। 
सोऽभ्यच्यैनां दशश्लोक्या भक्त्या स्तौति सरस्वतीम्‌॥ ७॥ 
तस्यैवं स्तुवतो नित्यं समभ्यर्च्य सरस्वतीम्‌। 
भक्तिश्रद्धाभियुक्तस्य षण्मासात्‌ प्रत्ययो भवेत्‌॥ ८ ॥ 


शंखके समान सुन्दर कण्ठ एवं सुन्दर लाल ओठोंवाली, सब 
प्रकारके भूषणोंसे विभूषिता महासरस्वतीदेवी मेरी जिह्वाके अग्रभागमें 
सुखपूर्वक विराजमान हों॥ ४॥ 

जो ब्रह्माजीकी प्रियतमा सरस्वतीदेवी श्रद्धा, धारणा और मेधा- 
स्वरूपा हैं, वे भक्तोंके जिह्राग्रमें निवासकर शम-दमादि गुणोंको प्रदान 
करती हैं॥५॥ 

जिनके केश-पाश चन्द्रकलासे अलंकृत हैं तथा जो भव-संतापको 
शमन करनेवाली सुधा-नदी हैं, उन सरस्वतीरूपा भवानीको मैं नमस्कार 
करता हूँ॥ ६॥ 

जिसे कवित्व, निर्भयता, भोग और मुक्तिकी इच्छा हो, वह इन दस 
मन्त्रोंके द्वारा सरस्वतीदेवीकी भक्तिपूर्वक अर्चना करके स्तुति करे॥ ७॥ 

भक्ति और श्रद्धापूर्वक सरस्वतीदेवीको विधिपूर्वक अर्चना करके 
नित्य स्तवन करनेवाले भक्तको छः महीनेके भीतर ही उनको कृपाकी 
प्रतीति हो जाती है॥८॥ 

ततः प्रवर्तते वाणी स्वेच्छया ललिताक्षरा। 
गद्यपद्यात्मकैः शब्दैरप्रमेयैर्विवक्षितैः॥ ९ ॥ 
अश्रुतो बुध्यते ग्रन्थः प्रायः सारस्वतः कविः। 
इत्येबं निश्चयं विप्राः सा होवाच सरस्वती॥ १०॥ 
आत्मविद्या मया लब्धा ब्रह्मणैव सनातनी। 
ब्रह्मत्वं मे सदा नित्यं सच्चिदानन्दरूपतः॥ ११॥ 
प्रकृतित्वं ततः सृष्टिं सत्त्वादिगुणसाम्यतः। 
सत्यमाभाति चिच्छाया दर्पणे प्रतिबिम्बवत्‌॥ १२॥ 
तेन चित्प्रतिबिम्बेन त्रिविधा भाति सा पुनः। 
प्रकृत्यवच्छिन्नतया पुरुषत्वं पुनश्च ते॥ १३॥ 
शुद्धसत्त्वप्रधानायां मायायां बिम्बितो हाज:। 
सत्त्वप्रधाना प्रकृतिर्मायेति प्रतिपाद्यते॥ १४॥ 


तदनन्तर उसके मुखसे अनुपम अप्रमेय गद्य-पद्यात्मक शब्दोंके 
रूपमें ललित अक्षरोंवाली वाणी स्वयमेव निकलने लगती है॥ ९॥ 

प्रायः सरस्वतीका भक्त कवि बिना दूसरोंसे सुने हुए ही ग्रन्थोंके 
अभिप्रायको समझ लेता है। ब्राह्मणो! इस प्रकारका निश्चय सरस्वतीदेवीने 
अपने श्रीमुखसे ही प्रकट किया था॥ १०॥ 

ब्रह्माके द्वारा ही मैंने सनातनी आत्मविद्याको प्राप्त किया और सत्‌- 
चित्‌-आनन्दसे मुझे नित्य ब्रह्मत्व प्राप्त है॥ ११॥ 

तदनन्तर सत्त्व, रज और तम-इन तीनों गुणोंके साम्यसे प्रकृतिकी 
सृष्टि हुई। दर्पणमें प्रतिबिम्बके समान प्रकृतिमें पड़ी चेतनकी छाया ही 
सत्यवत्‌ प्रतीत होती है॥ १२॥ 

उस चेतनकी छायासे प्रकृति तीन प्रकारकी प्रतीत होती है, प्रकृतिके 
द्वारा अवच्छिन्न होनेके कारण ही तुम्हें जीवत्व प्राप्त हुआ है॥ १३॥ 

शुद्ध सत्त्वप्रधाना प्रकृति माया कहलाती है। उस शुद्ध सत्त्वप्रधाना 
मायामें प्रतिबिम्बित चेतन ही अज (ब्रह्मा) कहा गया है॥ १४॥ 

६९ 
सा माया स्ववशोपाधि: सर्वज्ञस्येश्वरस्थ हि। 
वश्यमायत्वमेकत्वं सर्वज्ञत्वं च तस्य तु॥ १५॥ 
सात्तिवकत्वात्‌ समष्टित्वात्‌ साक्षित्वाज्जगतामपि। 
जगत्कर्तुमकर्तु वा चान्यथा कर्तुमीशते॥ १६॥ 
यः स ईश्वर इत्युक्तः सर्वज्ञत्वादिभिर्गुणैः। 
शक्तिद्वयं हि मायाया विक्षेपावृतिरूपकम्‌॥ १७॥ 
विक्षेपशक्तिर्लिङ्गादि ब्रह्माण्डान्तं जगत्‌ सृजेत्‌। 
अन्तर्दूग्दृश्ययोर्भेदं बहिश्च ब्रह्मासर्गयोः॥ १८ ॥ 
आवृणोत्यपरा शक्तिः सा संसारस्य कारणम्‌। 
साक्षिणः पुरतो भातं लिङ्गदेहेन संयुतम्‌॥ १९॥ 





वह माया सर्वज्ञ ईश्वरकी अपने अधीन रहनेवाली उपाधि है। 
मायाको वशमें रखना, एक (अद्वितीय) होना और सर्वज्ञत्व--ये उन 
ईश्वरके लक्षण हैं॥ १५॥ 

सात्त्विक, समष्टिरूप तथा सब लोकोंके साक्षी होनेके कारण वे 
ईश्वर जगतूकी सृष्टि करने, न करने तथा अन्यथा करनेमें समर्थ 
हैं॥ १६॥ 

इस प्रकार सर्वज्ञत्व आदि गुणोंसे युक्त वह चेतन ईश्वर कहलाता 
है। मायाकी दो शक्तियाँ हैं-विक्षेप और आवरण॥ १७॥ 

विक्षेप-शक्ति लिंग-शरीरसे लेकर ब्रह्माण्डतकके जगतूकी सृष्टि 
करती है। दूसरी आवरण-शक्ति है, जो भीतर द्रष्टा और दृश्यके भेदको 
तथा बाहर ब्रह्म और सृष्टिके भेदको आवृत करती है॥ १८॥ 

वही संसार-बन्धनका कारण है, साक्षीको वह अपने सामने लिंग- 


शरीरसे युक्त प्रतीत होती है॥१९॥ 

चितिच्छायासमावेशाजीवः स्याद्व्यावहारिकः। 
अस्य जीवत्वमारोपात्‌ साक्षिण्यप्यवभासते॥ २०॥ 
आवृतौ तु विनष्टाया भेदे भाते प्रयाति तत्‌। 
तथा सर्गब्रह्मणोशच भेदमावृत्य तिष्ठति॥ २१॥ 
या शक्तिस्तद्वशादब्रह्य विकृतत्वेन भासते। 
अत्राप्यावृतिनाशेन विभाति ब्रह्मसर्गयोः॥ २२॥ 
भेदस्तयोर्विकारः स्यात्‌ सर्गे न ब्रह्मणि क्वचित्‌। 
अस्ति भाति प्रियं रूपं नाम चेत्यंशपञ्चकम्‌॥ २३॥ 
आद्यत्रयं ब्रह्मरूपं जगद्रूपं ततो द्वयम्‌। 
अपेक्ष्य नामरूपे द्वे सच्िदानन्दतत्परः॥ २४॥ 


कारणरूपा प्रकृतिमें चेतनकी छायाका समावेश होनेसे व्यावहारिक 
जगत्में कार्य करनेवाला जीव प्रकट होता है। उसका यह जीवत्व 
आरोपवश साक्षीमें भी आभासित होता है॥ २०॥ 

आवरण-शक्तिके नष्ट होनेपर भेदकी स्पष्ट प्रतीति होने लगती है 
(इससे चेतनका जड्में आत्मभाव नहीं रहता), अत: जीवत्व चला जाता 
है तथा जो शक्ति सृष्टि और ब्रह्मके भेदको आवृत करके स्थित होती 
है, उसके वशीभूत हुआ ब्रह्म विकारको प्राप्त हुआ-सा भासित होता है, 
वहाँ भी आवरणके नष्ट होनेपर ब्रह्म और सृष्टिका भेद स्मष्टरूपसे प्रतीत 
होने लगता है॥ २१-२२॥ 

उन दोनोंमेंसे सृष्टिमे ही विकारकी स्थिति होती है, ब्रह्ममें नहीं। 
अस्ति (है), भाति (प्रतीत होता है), प्रिय (आनन्दमय), रूप और 
नाम-ये पाँच अंश हैं॥ २३॥ 

इनमें अस्ति, भाति और प्रिय-यै तीनों ब्रह्मके स्वरूप हैं तथा नाम 
और रूप-ये दोनों जगतूके स्वरूप हैं। इन दोनों नाम-रूपोंके सम्बन्धसे 
ही सच्चिदानन्द परब्रह्म जगत्‌-रूप बनता है॥ २४॥ 





* सरस्वतीसूक्त * ७१ 


समाधिं सर्वदा कुर्यादधृदये वाथ वा बहिः। 
सविकल्पो निर्विकल्पः समाधिद्विविधो हृदि॥ २५॥ 
दृश्यशब्दानुभेदेन सविकल्पः पुनर्हिधा। 
कामाद्याश्चित्तगा दृश्यास्तत्साक्षित्वेन चेतनम्‌॥ २६॥ 
ध्यायेद्‌ दृश्यानुविद्धोऽयं समाधिः सविकल्पकः । 
असङ्गः सच्चिदानन्दः स्वप्रभो द्वैतवर्जितः॥ २७॥ 
अस्मीतिशब्दविद्धोऽयं समाधिः सविकल्पकः । 
स्वानुभूतिरसावेशाद्‌ दृश्यशब्दाद्यपेक्षितुः ॥ २८ ॥ 
निर्विकल्पः समाधिः स्यान्निवातस्थितदीपवत्‌। 
हृदीयं बाह्यदेशेऽपि यस्मिन्‌ कस्मिंश्च वस्तुनि॥ २९ ॥ 





साधकको हृदयमें अथवा बाहर सर्वदा समाधि-साधन करना 
चाहिये। हृदयमें दो प्रकारकी समाधि होती है-सविकल्प और 
निर्विकल्परूप॥ २५॥ 

सविकल्प समाधि भी दो प्रकारकी होती है-एक दृश्यानुविद्ध और 
दूसरी शब्दानुविद्ध। चित्तमें उत्पन्न होनेवाले कामादि विकार दृश्य हैं तथा 
चेतन आत्मा उनका साक्षी है-इस प्रकार ध्यान करना चाहिये। यह 
दृश्यानुविद्ध सविकल्प समाधि है। मैं असंग, सच्चिदानन्द, स्वयम्प्रकाश, 
अद्दैतस्वरूप हँ--इस प्रकारकी सविकल्प समाधि शब्दानुविद्ध कहलाती 
है। आत्मानुभूति-रसके आवेशवश दृश्य और शब्दादिको उपेक्षा करनेवाले 
साधकके हृदयमें निर्विकल्प समाधि होती है। उस समय योगीकी स्थिति 
वायुशून्य प्रदेशमें रखे हुए दीपककी भाँति अविचल होती है। यह हृदयमें 
होनेवाली निर्विकल्प और सविकल्प समाधि है। इसी तरह बाह्यदेशमें भी 
जिस-किसी वस्तुको लक्ष्य करके चित्त एकाग्र हो जाता है, उसमें समाधि 

समाधिराद्यदृङ्मात्रा नामरूपपृथक्‌ कृतिः। 
स्तब्धीभावो रसास्वादात्‌ तृतीयः पूर्ववन्मतः॥ ३० ॥ 
एतैः समाधिभिः षड्भिर्नयेत्‌ कालं निरन्तरम्‌। 
देहाभिमाने गलिते विज्ञाते परमात्मनि। 
यत्र यत्र मनो याति तत्र तत्र परामृतम्‌॥ ३१॥ 
भिद्यते हृदयग्रन्थिश्छिद्यन्ते सर्वसंशयाः। 
क्षीयन्ते चास्य कर्माणि तस्मिन्‌ दृष्टे परावरे॥ ३२॥ 
मयि जीवत्वमीशत्वं कल्पितं वस्तुतो नहि। 
इति यस्तु विजानाति स मुक्तो नात्र संशयः॥ ३३॥ 
____॥ ॐ वाङ्‌ मे मनसीति शान्तिः॥ 


[ ऋर्वेदीय सरस्वतीरहस्योपनिषद्‌ ] 





लग जाती है। पहली समाधि द्रष्टा और दृश्यके विवेकसे होती है, दूसरी 
प्रकारको समाधि वह है, जिसमें प्रत्येक वस्तुसे उसके नाम और रूपको 
पृथक्‌ करके उसके अधिष्ठानभूत चेतनका चिन्तन होता है और तीसरी 
समाधि पूर्ववत्‌ है, जिसमें सर्वत्रव्यापक चैतन्यरसानुभूतिजनित आवेशसे 
स्तब्धता छा जाती है॥ २६--३०॥ 

इन छः प्रकारकी समाधियोंके साधनमें ही निरन्तर अपना समय 
व्यतीत करे। देहाभिमानके नष्ट हो जाने और परमात्म-ज्ञान होनेपर जहाँ- 
जहाँ मन जाता है, वहीं-वहीं परम अमृतत्वका अनुभव होता है॥ ३१॥ 

हृदयकी गाँठें खुल जाती हैं, सारे संशय नष्ट हो जाते हैं, उस 
निष्कल और सकल ब्रह्मका साक्षात्कार होनेपर विद्वान्‌ पुरुषके समस्त 
कर्म क्षीण हो जाते हैं॥ ३२॥ 

"मुझमें जीवत्व और ईश्वरत्व कल्पित हैं, वास्तविक नहीं' इस 
प्रकार जो जानता है, वह मुक्त है-इसमें तनिक भी सन्देह नहीं है॥ ३३॥ 

जा हिच पी 


पुरुषसूक्त ( क ) 

[ वेदों प्राप्त यूक्तोंमें “पुरुषसूक्त ' का अत्यन्त महनीय स्थान है। आध्यात्मिक 
तथा दार्शनिक द्र्ष्टिसे इस सूक्तका बड़ा महत्त्व है। इसीलिये यह सूक्त ऋग्वेद (१०वें 
मण्डलका ९०वो सूक्त), यजुर्वेद (३१वाँ अध्याय), अथर्ववेद (१९वें काण्डका 
छठा सूक्त), तैत्तिरीयसंहिता, शतपथब्राह्मण तथा तैत्तिरीय आरण्यक आदिमें किंचित्‌ 
शन्दान्तरके साथ प्राय: यथावत्‌ प्राप्त होता है। मुद्गलोपनिषद्में भी पुरुषसूक्त प्राप्त 
है, जिसमें दो मन्त्र अतिरिक्त हैं । पुरुषसूक्तमें सोलह मन्त्र हैँ। ऋग्वेदीय पुरुषसूक्तके 
ऋषि नारायण तथा देवता “पुरुष 'हं। वेदोक्त पूजा-अचमिं पुरुषसूक्तके सोलह मन्त्रोका 
प्रयोग भगवान्‌के षोडशोपचार-पूजन तथा यजनमे सर्वत्र होता है। इस सूक्तमें विराट्‌ 
पुरुष परमात्माकी महिमा निरूपित है और सृष्टि-निरूपणकी प्रक्रिया बतायी गयी 
है। उस विराट्‌ पुरुषको अनन्त सिरु नेत्र और चरणवाला बताया गया है-- 
"सहस्रशीर्षा पुरुष: ।' इस सूक्तमें बताया गया है कि यह सम्पूर्ण विश्वब्रह्माण्ड 
उनकी एकपाद्विभूति है अर्थात्‌ चतुर्थ है। उनकी शेष त्रिपादूविभूतिमें शाश्वत 
दिव्यलोक (वैकुण्ठ कैलास साकेत आदि) हैं। इस सूक्तमें यज्ञपुरुष नारायणकी 
यञ्चद्रारा यजनकी प्रक्रिया भी बतायी गयी है। यहाँपर झुक्लयजुर्वेदीय तथा 
मुद्गलोपनिषद्में प्राप्त पुरुषसूक्तका भावार्थ दिया जा रहा है-] 

३ सहस्त्रशीर्षा पुरुषः सहस्त्राक्षः सहस्त्रपात्‌। 
स भूमि सर्वत स्पृत्वा5त्यतिष्ठद्दशाङ्खलम्‌॥ १॥ 
पुरुष एवेद& सर्व यद्भूतं यच्च भाव्यम्‌। 
उतामृतत्वस्येशानो यदन्नेनातिरोहति॥ २॥ 


उन परम पुरुषके सहस्रों (अनन्त) मस्तक, सहस्रं नेत्र और सहस्रं 
चरण हैं। वे इस सम्पूर्ण विश्वकी समस्त भूमि (पूरे स्थान)-को सब ओरसे 
व्याप्त करके इससे दस अंगुल (अनन्त योजन) ऊपर स्थित हैं अर्थात्‌ वे 
ब्रह्माण्डमें व्यापक होते हुए उससे परे भी हैं॥ १॥ 

यह जो इस समय वर्तमान (जगत्‌) है, जो बीत गया और जो आगे 
होनेवाला है, वह सब वे परम पुरुष ही हैं। इसके अतिरिक्त वे देवताओंके 
तथा जो अन्नसे (भोजनद्वारा) जीवित रहते हैं, उन सबके भी ईश्वर 


(अधीशवर-शासक) हैं॥ २॥ 

एतावानस्य महिमातो ज्यायाँश्च पूरुषः। 
पादोऽस्य विश्वा भूतानि त्रिपादस्यामृतं दिवि॥ ३॥ 
त्रिपादूर्ध्व उदैत्पुरुषः पादोऽस्येहाभवत्‌ पुनः। 
ततो विष्वङ्‌ व्यक्रामत्साशनानशने अभि॥ ४॥ 
ततो विराडजायत विराजो अधि पूरुषः। 
स जातो अत्यरिच्यत पश्चाद्भामिमथो पुरः॥ ५॥ 
तस्माझाज्ञात्सर्वहुतः सम्भृतं पृषदाज्यम्‌। 
पशूँस्ताँश्चक्रे वायव्यानारण्या ग्राम्याश्च ये॥६॥ 


जह भूत, भविष्य, वर्तमानसे सम्बद्ध समस्त जगत्‌ इन परम पुरुषका 
वैभव है। वे अपने इस विभूति-विस्तारसे भी महान्‌ हैं। उन परमेश्वरकी 
एकपाद्विभूति (चतुर्थांश) -में ही यह पंचभूतात्मक विश्व है। उनकी शेष 
त्रिपाद्विभूतिमें शाश्वत दिव्यलोक (वैकुण्ठ, गोलोक, साकेत, शिवलोक 
आदि) हैं॥ ३॥ 

वे परम पुरुष स्वरूपतः इस मायिक जगत्से परे त्रिपाद्विभूतिमें 
प्रकाशमान हैं (वहाँ मायाका प्रवेश न होनेसे उनका स्वरूप नित्य प्रकाशमान 
है)। इस विश्वके रूपमें उनका एक पाद ही प्रकट हुआ है अर्थात्‌ एक 
पादसे वे ही विश्वरूप भी हैं, इसलिये वे ही सम्पूर्ण जड एवं चेतनमय-- 
उभयात्मक जगत्को परिव्याप्त किये हुए हैं॥ ४॥ 

उन्हीं आदिपुरुषसे विराट्‌ (ब्रह्माण्ड) उत्पन्न हुआ। वे परम पुरुष 
ही विराट्के अधिपुरुष-अधिदेवता (हिरण्यगर्भ) -रूपसे उत्पन्न होकर 
अत्यन्त प्रकाशित हुए। बादमें उन्होंने भूमि (लोकादि) तथा शरीर (देव, 
मानव, तिर्यक्‌ आदि) उत्पन्न किये॥५॥ 

जिसमें सब कुछ हवन किया गया है, उस यज्ञपुरुषसे उसीने दही, 
घी आदि उत्पन्न किये और वायुमें, वनमें एवं ग्राममें रहनेयोग्य पशु 
उत्पन्न किये॥ ६॥ 

तस्मादाज्ञात्सर्वहुत ऋचः सामानि जज्ञिरे। 
छन्दा&सि जज्ञिरे तस्माद्यजुस्तस्मादजायत॥ ७ ॥ 
तस्मादश्वा अजायन्त ये के चोभयादतः। 
गावो ह जज्ञिरे तस्मात्तस्माज्ञाता अजावयः॥ ८ ॥ 
तं यज्ञं बर्हिषि प्रौक्षन्‌ पुरुषं जातमग्रतः। 
तेन देवा अयजन्त साध्या ऋषयश्च ये॥ ९ ॥ 
यत्पुरुषं व्यदधुः कतिधा व्यकल्पयन्‌। 
मुखं किमस्यासीत्‌ किं बाहू किमूरू पादा उच्येते॥ १०॥ 
ब्राह्मणोऽस्य मुखमासीद्वाहू राजन्यः कृतः। 
ऊरू तदस्य यद्वैश्यः पद्भया& शूद्रो अजायत॥ ११॥ 
चन्द्रमा मनसो जातश्चक्षोः सूर्यो अजायत। 
श्रोत्राद्वायुश्च प्राणश्च मुखादर्निरजायत॥ १२॥ 
उसी सर्वहुत यज्ञपुरुषसे ऋग्वेद एवं सामवेदके मन्त्र उत्पन्न हुए, उसीसे 
यजुर्वेदके मन्त्र उत्पन्न हुए और उसीसे सभी छन्द भी उत्पन्न हुए॥ ७॥ 
उसीसे घोड़े उत्पन्न हुए, उसीसे गायें उत्पन्न हुई और उसीसे भेड़- 
बकरियाँ उत्पन्न हुई। वे दोनों ओर दाँतोंवाले हैं॥ ८॥ 
देवताओं, साध्यों तथा ऋषियोंने सर्वप्रथम उत्पन्न हुए उस यज्ञ- 
पुरुषको कुशापर अभिषिक्त किया और उसीसे उसका यजन किया॥ ९॥ 
पुरुषका जब विभाजन हुआ तो उसमें कितनी विकल्पनाएं की गयीं ? 
उसका मुख क्या था? उसके बाहु क्या थे? उसके जंघे क्या थे? और 
उसके पैर क्या कहे जाते हैं?॥ १०॥ व्यि 
ब्राह्मण इसका मुख था (मुखसे ब्राह्मण उत्पन्न हुए) । क्षत्रिय | 
भुजाएँ बने (दोनों भुजाओंसे क्षत्रिय उत्पन्न हुए) । इस पुरुषकी जो दोनों 
जंघाएँ थीं, वे ही वैश्य हुईं अर्थात्‌ उनसे वैश्य उत्पन्न हुए और पैरोंसे 


शूद्रवर्ण प्रकट हुआ॥ ११॥ तड 
इस परम पुरुषके मनसे चन्द्रमा उत्पन्न हुए, नेत्रोंसे सूर्य प्रकट हुए, 
कानोंसे वायु और प्राण तथा मुखसे अग्निकी उत्पत्ति हुई॥ १२॥ 

नाभ्या आसीदन्तरिक्ष& शीर्ष्णो द्यौः समवर्तत। 
पद्भयां भूमिर्दिशः श्रोत्रात्तथा लोकाँ अकल्पयन्‌॥ १३॥ 
यत्पुरुषेण हविषा देवा यज्ञमतन्वत। 
वसन्तोऽस्यासीदाज्यं ग्रीष्म इध्मः शरद्धविः॥ ९४॥ 
सप्तास्यासन्‌ परिधयस्त्रिः सप्त समिधः कृताः। 
देवा यझज्ञं तन्वाना अबध्नन्‌ पुरुषं पशुम्‌॥ १५॥ 
यज्ञेन यज्ञमयजन्त देवास्तानि धर्माणि प्रथमान्यासन्‌। 
ते ह नाकं महिमानः सचन्त यत्र पूर्वे साध्याः सन्ति देवा: ॥ १६॥ 


[ शुभ्यजु० ३१। १-१६] 
—— Se —— 





उन्हीं परम पुरुषकी नाभिसे अन्तरिक्षलोक उत्पन्न हुआ, मस्तकसे 
स्वर्ग प्रकट हुआ, पैरोंसे पृथिवी, कानोंसे दिशाएँ प्रकट हुईं। इस प्रकार 
समस्त लोक उस पुरुषमें ही कल्पित हुए।॥ १३॥ 

जिस पुरुषरूप हविष्यसे देवोंने यज्ञका विस्तार किया, वसन्त 
उसका घी था, ग्रीष्म काष्ठ एवं शरद्‌ हवि थी॥ १४॥ 

देवताओंने जब यज्ञ करते समय (संकल्पसे) पुरुषरूप पशुका 
बन्धन किया, तब सात समुद्र इसकी परिधि (मेखलाएँ) थे। इक्कीस 
प्रकारके छन्दोंकी (गायत्री, अतिजगती और कृतिमेंसे प्रत्येके सात-सात 
प्रकारसे) समिधाएँ बनीं॥ १५॥ 

देवताओंने (पूर्वोक्त रूपसे) यज्ञके द्वारा यज्ञस्वरूप परम पुरुषका 
यजन (आराधन) किया। इस यज्ञसे सर्वप्रथम धर्म उत्पन्न हुए। उन 
धर्मोके आचरणसे चे देवता महान्‌ महिमावाले होकर उस स्वर्गलोकका 
सेवन करते हैं, जहाँ प्राचीन साध्यदेवता निवास करते हैं। [अतः हम 
सभी सर्वव्यापी जड-चेतनात्मकरूप विराट्‌ पुरुषकी करबद्ध स्तुति 
करते हैं।] ॥ १६॥ 

ee 


पुरुषसूक्त ( ख ) 
ॐ सहस्त्रशीर्षा पुरुषः सहस्त्राक्षः सहस्त्रपात्‌। 
स भूमिं विश्वतो वृत्वात्यतिष्ठहशाङ्खलम्‌॥ १॥* 
३ पुरुष एवेदं सर्व यद्भूतं यच्च भव्यम्‌। 
उतामृतत्वस्येशानो यदन्नेनातिरोहति॥ २॥ 


उन परमपुरुषके सहस्नों (अनन्त) मस्तक, सहस्रों नेत्र और सहस्रों 
चरण हैं। वे इस सम्पूर्ण विश्वकी समस्त भूमि (पूरे स्थान)-को सब ओरसे 
व्याप्त करके इससे दस अंगुल (अनन्त योजन) ऊपर स्थित हैं । अर्थात्‌ वे 
ब्रह्माण्डमें व्यापक होते हुए उससे परे भी हैं। [यह मन्त्र भगवान्‌ विष्णुके 
देशगत विभुत्वका प्रतिपादक है।]॥ १॥ 

यह जो इस समय वर्तमान (जगत्‌) है, जो बीत गया और जो आगे 
होनेवाला है, यह सब वे परमपुरुष ही हैं। इसके अतिरिक्त वे अमृतत्व 
(मोक्षपद)-के तथा जो अन्नसे ( भोजनद्वारा) जीवित रहते हैं, उन सबके 
भी ईश्वर (अधीश्वर-शासक) हैं। [यह मन्त्र भगवानूके सर्वकालव्यापी 
रूपका वर्णन करता है।]॥ २॥ 

* उपनिषद्के अनुसार पुरुषसूक्तके प्रारम्भिक चार मन््रंमें वासुदेव, संकर्षण, प्रद्युम्न 
एवं अनिरुद्ध--इन चतुर्व्यूहात्मक भगवत्‌-स्वरूपोंका वर्णन भी होता है। प्रथम मन्त्रमें 
भगवानूके वामुदेवस्वरूपका वर्णन है। मन्त्रके अनुसार वे अनन्त हैं, सबको व्याप्त 
करके भी सबसे परे हैं। उन्हींका दिव्य प्रकाश समस्त अन्तःकरणोंमें है और फिर भी वे 
अन्त:करणोंके धर्मोसे निर्लिप्त, सबसे परे हैं। यही उनका चेतनात्मक वासुदेवरूप है। 

दूसरे मन्त्रमें उनके संकर्षण-स्वरूपका वर्णन है । संकर्षणस्वरूप दिव्य प्राणात्मक 
है। समस्त जगत्‌ त्रिकालमें इसी रूपसे व्यक्त होता है और भगवानूका यही रूप उसका 
शासक एवं स्वामी है। यही भगवानका ईश्वरस्वरूप है। र 

तीसरे मन्त्रमें भगवानके प्रद्युम्न-स्वरूपका वैभव है। भगवानका यह स्वरूप - 
घन, दिव्य कामात्मक एवं ध्यानगम्य है । त्रिपाद्विभूतिमें नित्यलोकोंमें भगवान्‌ इसी स्वरूपसे 
विराजमान हैं। श्रुतिके इस तात्पर्यको उपनिषद्‌ने स्पष्ट किया है। 

चतुर्थ मन्त्रमै भगवानका अनिरुद्ध दुर्निवार स्वरूप है। भगवानूका यह स्वरूप 
योगमायासमन्वित है। वही जगद्रूप एवं जगतूका कारण है। यही रूप भगवानूकी चतुर्थ 
पादविभूतिका है। 

3७ एतावानस्य महिमातो ज्यायांश्च पूरुषः। 
पादोऽस्य विश्वा भूतानि त्रिपादस्यामृतं दिवि॥ ३॥ 
ॐ त्रिपादूर्ध्व उदैत्‌ पुरुषः पादोऽस्येहाभवत्पुनः। 
ततो विष्वङ्‌ व्यक्रामत्‌ साशनानशने अभि॥ ४॥ 
3 तस्माद्‌ विराळजायत विराजो अधि पूरुषः। 
स जातो अत्यरिच्यत पश्चाद्‌ भूमिमथो पुरः॥ ५॥ 


यह भूत, भविष्य, वर्तमानसे सम्बद्ध समस्त जगत्‌ इन परम पुरुषका 
वैभव है। वे अपने इस विभूति-विस्तारसे महान्‌ हैं। उन परमेश्वरकी 
एकपाद विभूति (चतुर्थांश)-में ही यह पंचभूतात्मक विश्व है। उनकी 
शेष त्रिपाद्विभूतिमें शाश्वत दिव्यलोक (वैकुण्ठ, गोलोक, साकेत, शिवलोक 
आदि) हैं। [यह मन्त्र भगवानूके वैभवका वर्णन करता है और नित्य 
लोकोंके वर्णनद्वारा उनके मोक्षपदत्वको भी बतलाता है।]॥ ३॥ 

वे परमपुरुष स्वरूपतः इस मायिक जगतूसे परे त्रिपाद्विभूतिमें 
प्रकाशमान हैं। (वहाँ मायाका प्रवेश न होनेसे उनका स्वरूप नित्य 
प्रकाशमान है।) इस विश्वके रूपमें उनका एक पाद ही प्रकट हुआ है। 
अर्थात्‌ एक पादसे वे ही विश्वरूप भी हैं। इसलिये वे ही सम्पूर्ण जड 
एवं चेतनमय उभयात्मक जगत्को परिव्याप्त किये हुए हैं। [इस मन्त्रमें 
भगवानूके चतुर्व्यूहरूपमेंसे चतुर्थ अनिरुद्धरूपका वर्णन हुआ है। यही रूप 
एकपाद ब्रह्माण्डवैभवका अधिष्ठान है |] ॥ ४॥ 

उन्हीं आदिपुरुषसे विराट्‌ (ब्रह्माण्ड) उत्पन्न हुआ। वे परमपुरुष 
ही विराट्के अधिपुरुष--अधिदेवता (हिरण्यगर्भ) हुए। वह (हिरण्यगर्भ) 
उत्पन्न होकर अत्यन्त प्रकाशित हुआ। बादमें उसीने भूमि (लोकादि) 
तथा शरीर (देव, मानव, तिर्यक्‌ आदि) उत्पन्न किये। [इस मन्त्रमें 
श्रीनारायणसे माया एवं जीवोंकी उत्पत्तिका वर्णन है ]॥५॥ 

ॐ यत्पुरुषेण हविषा देवा यज्ञमतन्वत। 
वसन्तो अस्यासीदाज्यं ग्रीष्म इध्मः शरद्धविः॥ ६॥ 
3 तं यज्ञं बर्हिषि प्रौक्षन्‌ पुरुषं जातमग्रतः । 
तेन देवा अयजन्त साध्या ऋषयश्च ये*॥ ७॥ 
ॐ तस्माद्यज्ञात्सर्वहुतः सम्भृतं पृषदाज्यम्‌ 
पशून्‌ ताँश्चक्रे वायव्यानारण्यान्‌ ग्राम्याश्च ये॥८॥ 


देवताओंने उस पुरुषके शरीरमें ही हविष्यकी भावना करके यज्ञ 
सम्पन्न किया। इस यज्ञमें वसन्त-ऋतु घृत, ग्रीष्म-ऋतु इन्धन और शरदू- 
ऋतु हविष्य (चरु-पुरोडाशादि विशेष हविष्य) हुए। अर्थात्‌ देवताओंने 
इनमें यह भावना की। [इस मन्त्रमें सृष्टिरूप यज्ञका वर्णन है और आगे 
आठ मन्त्रोंतक वही है।]॥ ६॥ 

सबसे प्रथम उत्पन्न उस पुरुषको ही यज्ञमें देवताओं, साध्यों और ऋषियोंने 
(पशु मानकर) कुशके द्वारा प्रोक्षण करके (मानसिक) यज्ञ सम्पूर्ण किया। 
[इस मन्त्रमें सृष्टि-यज्ञके साथ मोक्षका वर्णन भी किया गया है।] ॥७॥ 

उस ऐसे यज्ञसे जिसमें सब कुछ हवन कर दिया गया था, प्रशस्त 
घृतादि (दूध, दधि प्रभृति) उत्पन्न हुए। इस उस यज्ञरूप पुरुषने ही 
वायुमें रहनेवाले, ग्राममें रहनेवाले, वनमें रहनेवाले तथा दूसरे पशुओंको 
उत्पन्न किया। (तात्पर्य यह कि उस यज्ञसे नभ, भूमि एवं जलमें 
रहनेवाले समस्त प्राणियोंकी उत्पत्ति हुई और उन प्राणियोंसे देवताओंके 
योग्य हवनीय प्राप्त हुआ।) ॥ ८॥ 


अर वाव 
५ उपनिषद्के अनुसार श्रुतिने मोक्षका प्रतिपादन भी किया है। “परोक्षवादो 
वेदोऽयम्‌'-श्रतियोमें अध्यात्मवाद परोक्षरूपसे निरूपित है। अतः मोक्षप्रतिपादनके 
लिये इस श्रुतिका अर्थ इस प्रकार होगा- अत 
उस आत्म-शोधनरूप यज्ञमें देवताओं-दिः पुरुषशरीराभिमानीको, जो 
शरीरमें अहङ्कार करके पशु हो गया था, कुशोंके--साधनोंके ता 
किया । इस प्रकार प्रोक्षित होनेपर वह अग्रजन्मा ब्राह्मण 
प्रकार इन्द्रादि देवताओंने, साध्य देवताओंने और ऋषियोंने भी यजन किया। सबने इसी 
सैतिसे शरीराभिमानीका आत्मशोधन करके मोक्ष प्राप्त किया। 

३% तस्माद्यज्ञात्सर्वहुत ऋचः सामानि जज्ञिरे। 
छन्दांसि जज्ञिरि तस्माद्‌ यजुस्तस्मादजायत॥ ९ ॥ 
3» तस्मादश्वा अजायन्त ये के चोभयादतः। 
गावो ह जज्ञिरे तस्मात्तस्माज्जाता अजावयः॥ १०॥ 
३ यत्पुरुषं व्यदधुः कतिधा व्यकल्पयन्‌। 
मुखं किमस्य कौ बाहू का ऊरू पादा उच्येते॥ १९॥ 
३ॐ ब्राह्मणोऽस्य मुखमासीद्वाह्‌ राजन्यः कृतः। 
ऊरू तदस्य यद्‌ वैश्यः पद्भयां शूद्रो अजायत॥ १२॥ 
3७ चन्द्रमा मनसो जातश्चक्षोः सूर्यो अजायत। 
मुखादिन्द्रश्चाग्निश्च प्राणाद्‌ वायुरजायत॥ १३ ॥ 


__ जिसमें सब कुछ हवन किया गया था, उस यञ्चपुरुषसे ऋगवेद और 
सामवेद प्रकट हुए। उसीसे गायत्री आदि छन्द प्रकट हुए। उसीसे 
यजुर्वेदकी भी उत्पत्ति हुई॥ ९॥ 

उस यज्ञपुरुषसे घोड़े उत्पन्न हुए। इनके अतिरिक्त नीचे-ऊपर दोनों 
ओर दाँतोंवाले (गर्दभादि) भी उत्पन्न हुए। उसीसे गौएँ उत्पन्न हुईं और 
उसीसे बकरियाँ और भेडें भी उत्पन्न हुई॥ १०॥ 

देवताओंने जिस यज्ञपुरुषका विधान (संकल्प) किया, उसको कितने 
प्रकारसे (किन अवयवोंके रूपमें) कल्पित किया, इसका मुख क्या था, 
बाहुएँ क्या थीं, जंघाएँ क्या थीं और पैर कौन थे--यह बताया जाता है॥ ११॥ 

आह्यण इसका मुख था। (मुखसे ब्राह्मण उत्पन्न हुए।) क्षत्रिय दोनों 
भुजाएँ बना। (दोनों भुजाओंसे क्षत्रिय उत्पन्न हुए।) इस पुरुषकी जो दोनों 
जंघाएँ थीं, वही वैश्य हुई अर्थात्‌ उनसे वैश्य उत्पन्न हुए, और पैरोंसे 
शूद्र-वर्ण प्रकट हुआ॥ १२॥ 

इस यज्ञपुरुषके मनसे चन्द्रमा उत्पन्न हुए। नेत्रोंसे सूर्य प्रकट हुए। 
मुखसे इन्द्र और अग्नि तथा प्राणसे वायुकी उत्पत्ति हुई॥ १३॥ 








* पुरुषसूक्त » ८१ 

३७ नाभ्या आसीदन्तरिक्षं शीर्ष्णो द्यौः समवर्तत। 
पद्भ्यां भूमिर्दिशः श्रोत्रात्तथा लोकाँ अकल्पयन्‌ ॥ ९४॥ 
३ॐ सप्तास्यासन्‌ परिधयस्त्रिः सप्त समिधः कृताः । 
देवा यझज्ञं तन्वाना अबध्नन्‌ पुरुषं पशुम्‌॥ १५॥ 
ॐ वेदाहमेतं पुरुषं महान्त- 
मादित्यवर्णं तमसस्तु पारे। 
सर्वाणि रूपाणि विचित्य धीरो 
नामानि कृत्वाभिवदन्‌ यदास्ते *॥ १६॥ 


यज्ञपुरुषको नाभिसे अन्तरिक्षलोक उत्पन्न हुआ। मस्तकसे स्वर्ग 
प्रकट हुआ। पैरोंसे पृथिवी, कानोंसे दिशाएँ हुई। इस प्रकार समस्त लोक 
उस पुरुषमें ही कल्पित हुए॥ १४॥ 
देवताओंने जब यज्ञ करते समय (संकल्पसे) पुरुषरूप पशुका बन्धन 
किया, तब सात समुद्र इसकी परिधि (मेखलाएँ) थे। इक्कीस प्रकारके 
छन्दोंकी (गायत्री, अतिजगती और कृतिमेंसे प्रत्येकके सात-सात प्रकारसे) 
समिधा बनी॥ १५॥ [इस मन्त्रमें सृष्टि-यज्ञकी समिधाका वर्णन है।] 
तमस्‌ (अविद्यारूप अन्धकार)-से परे आदित्यके समान प्रकाशस्वरूप 
उस महान्‌ पुरुषको मैं जानता हूँ। सबकी बुद्धिमें रमण करनेवाला वह 
परमेश्वर सृष्टिके आरम्भमें समस्त रूपोंकी रचना करके उनके नाम 
रखता है; और उन्हीं नामोंसे व्यवहार करता हुआ सर्वत्र विराजमान होता 
है॥ १६॥ [इस मन्त्रमें और इसके आगेके मन्त्रमें भी श्रीहरिके वैभवका 
» १६ वाँ तथा १७ वाँ--ये दोनों मन्त्र ऋग्ेदकी प्रचलित प्रतियोंके पुरुषसूक्तमें 
नहीं मिलते, परंतु पुरुषसूक्तके पृथक्‌ प्रकाशित कई संस्करणोंमें मिलते हैं । मूल उपनिषद्में 
भी इनका संकेत है। ये मन्त्र पारमात्मिकोपनिषद्‌', 'महावाक्योपनिषद्‌' तथा चित्युपनिषद्‌' 
में आये हैं। १७ वाँ मन्त्र तैत्तिरीय आरण्यक' में भी है। 

३% धाता पुरस्ताद्यमुदाजहार 

शक्रः प्रविद्वान्‌ प्रदिशश्चतस्त्रः। 
तमेवं विद्वानमृत इह भवति 

नान्यः पन्था विद्यते अयनाय॥ १७॥ 
३ यज्ञेन यज्ञमयजन्त देवा- 

स्तानि धर्माणि प्रथमान्यासन्‌। 
ते ह नाकं महिमानः सचन्त 


यत्र पूर्वे साध्याः सन्ति देवाः*॥ १८॥ 
[ ऋग्वेद, मुदूगलोपनिषद्‌ ] 


पा Sree 


` पूर्वकालमे बरह्मजीने जिनकी स्तुति की थी, इन्द्रने चारों दिशाओंमें 
जिसे (व्याप्त) जाना था, उस परम पुरुषको जो इस प्रकार (सर्वस्वरूप) 
जानता है, वह यहीं अमृतपद (मोक्ष) प्राप्त कर लेता है। इसके अतिरिक्त 
और कोई मार्ग निज-निवास (स्वस्वरूप या भगवद्धाम)-की प्राप्तिका 
नहीं है॥ १७॥ 
देवताओंने (पूर्वोक्त रूपसे) यज्ञके द्वारा यज्ञस्वरूप परम पुरुषका 
यजन (आराधन) किया। इस यज्ञसे सर्वप्रथम सब धर्म उत्पन्न हुए। 
उन धर्मोके आचरणसे वे देवता महान्‌ महिमावाले होकर उस स्वर्गलोकका 
सेवन करते हैं, जहाँ प्राचीन साध्यदेवता निवास करते हैं॥ १८॥ 
[इस मन्त्रमें सृष्टियज्ञ एवं मोक्षके वर्णनका उपसंहार है।] 
— Se ree 

‡ उपनिषद्‌ इस मन्त्रमें मोक्ष-निरूपणका उपसंहार भी निरूपित- निर्दिष्ट करता 
है। अत: मोक्ष-निरूपणके लिये श्रुतिका अर्थ इस प्रकार होना चाहिये-- 

सम्पूर्ण कर्म, जो भगवदर्पणबुद्धिसे भगवानूके लिये किये जाते हैं, यज्ञ हैं । उस कर्मरूप 
यज्ञके द्वारा सात्त्विक वृत्तियोंने उन यज्ञस्वरूप भगवानूका यजन--पूजन किया। इसी 
भगवदर्पणबुद्धिसे किये गये यज्ञरूप कर्मोके द्वारा ही सर्वप्रथम धर्म उत्पन्न हुए-- 
धर्माचरणकी उत्पत्ति भगवदर्पणबुद्धिसे किये गये कर्मोंसे हुई। इस प्रकार भगवदर्पणबुद्धिसे 
अपने समस्त कर्मोके द्वारा जो भगवानूके यजनरूप कर्मका आचरण करते हैं, वे उस भगवानूके 
दिव्यधामको जाते हैं, जहाँ उनके साध्य--आराध्य आदिदेव भगवान्‌ विराजमान हैं। 


नारायणसूक्त 

(इस सूक्तके ऋषि नारायण; देवता आदित्य-पुरुष और छन्द भूरियार्षी त्रिद्धुपू 
निच्युदार्षी तरिष्टप्‌ एवं आष्यनुष््ुप्‌ है। इस सूक्तमें केवल छः मन्त्र हैं। शुकलयजुर्वेदमे 
पुरुषसूक्तके १६ मन्त्रोंके अनन्तर इसके छः मन्त्र प्राप्त होते हैं। अतः इसे उत्तर 
नारायणसूक्त भी कहा जाता है। इसमें सृष्टिके विकासके साथ ही व्यक्तिके कर्तव्यका 
बोध हो जाता है, साथ ही आदिपुरुषकी महिमा अभिव्यक्त होती है। इसकी 
विशेषता यह है कि इसके मन्त्रोके ज्ञाताके वशमें सभी देवता हो जाते हैं। इस 
सूक्तको अनुवादसहित यहाँ प्रस्तुत किया जा रहा है] 
अदभ्यः सम्भृतः पृथिव्यै रसाच्च विश्वकर्मणः समवर्तताग्रे। 
तस्य त्वष्टा विदधव्रूपमेति तन्मर्त्यस्य देवत्वमाजानमग्रे॥ ९॥ 
वेदाहमेतं पुरुषं महान्तमादित्यवर्ण तमसः परस्तात्‌। 
तमेव विदित्वाति मृत्युमेति नान्यः पन्था विद्यतेऽयनाय॥ २॥ 
प्रजापतिश्चरति गर्भे अन्तरजायमानो बहुधा वि जायते। 
तस्य योनिं परि पश्यन्ति धीरास्तस्मिन्‌ ह तस्थुर्भुवनानि विश्वा॥ ३॥ 


जुध्यो आदिकी सृष्टिके लिये अपने प्रेमे कारण वह पुरुष जल 
आदिसे परिपूर्ण होकर पूर्व ही छा गया। उस पुरुषके रूपको धारण करता 
हुआ सूर्य उदित होता है, जिसका मनुष्यके लिये प्रधान देवत्व है॥ १॥ 

मैं अज्ञानान्धकारसे परे आदित्य-प्रतीकात्मक उस सर्वोत्कृष्ट 
पुरुषको जानता हूँ। मात्र उसे जानकर ही मृत्युका अतिक्रमण होता 
है। शरणके लिये अन्य कोई मार्ग नहीं॥२॥ 

वह परमात्मा आभ्यन्तरमें विराजमान है। उत्पन्न न होनेवाला होकर 
भी जाना प्रकारसे उत्पन्न होता है। संयमी पुरुष ही उसके स्वरूपका 
साक्षात्कार करते हैं। सम्पूर्ण भूत उसीमें सनिविष्ट हैं॥ ३॥ 

यो देवेभ्य आतपति यो देवानां पुरोहितः। 
पूर्वो यो देवेभ्यो जातो नमो रुचाय ब्राहाये॥ ४॥ 
रुचं ब्राह्मं जनयन्तो देवा अग्रे तदब्रुवन्‌। 
यस्त्वैवं ब्राह्मणो विद्यात्तस्य देवा असन्‌ वशे॥५॥ 
श्रीश्च ते लक्ष्मीश्च पत्यावहोरात्रे पार्श्वे 
नक्षत्राणि रूपमश्विनौ व्यात्तम्‌। 
इष्णान्निषाणामुं म इषाण 
सर्वलोकं म इषाण॥ ६॥ 
[ शु० यजुर्वेद ] 





———— Sore 


जो देवताओंके लिये सूर्यरूपसे प्रकाशित होता है, जो देवताओंका 
कार्यसाधन करनेवाला है और जो देवताओंसे पूर्व स्वयं भूत है, उस 
देदीप्यमान ब्रह्मको नमस्कार है॥ ४॥ 

उस शोभन ब्रह्मको प्रथम प्रकट करते हुए देवता बोले-जो ब्राह्मण तुम्हें 
इस स्वरूपमें जाने, देवता उसके वशमें हों ॥ ५॥ 

समृद्धि और सौन्दर्य तुम्हारी पत्नीके रूपमें हैं, दिन तथा रात तुम्हारे 
अगल-बगल हैं, अनन्त नक्षत्र तुम्हारे रूप हैं, द्यावा-पृथिवी तुम्हारे 
मुखस्थानीय हैं । इच्छा करते समय परलोककी इच्छा करो। मैं सर्वलोकात्क 


हो जाऊँ-एऐसी इच्छा करो,ऐसी इच्छा करो ॥ ६॥ 
—— Se ro 





विष्णुसूक्त ( क ) 

[इस सूक्तके द्रष्टा दीर्घतमा ऋषि हैं। विष्युके विविध रूप. कर्म हैं। 
अद्वितीय परमेश्वररूपमें उन्हें ' महाविष्णु ” कहा जाता है। यज्ञ एवं जलोत्पादक 
सूर्य भी उन्हींका रूप है। वे पुरातन हैं. जगत्स्रष्टा हैं। नित्य-नूतन एवं चिर- 
सुन्दर हैं। संसारको आकर्षित करनेवाली भगवती लक्ष्मी उनकी भार्या हैं। उनके 
नाम एवं लीलाके संकीर्तासे परमपदकी प्राप्ति होती है, जो मनुष्य- जीवनका 
चरम लक्ष्य है। जो व्यक्ति उनकी ओर उन्मुख होता है; उसकी ओर वे भी 
उन्मुख होते हैं और मनोवांछित फल प्रदानकर अनुग्रहीत करते हैं। इस सूक्तको 
यहाँ अर्थसहित प्रस्तुत किया जा रहा है-] 


इदं विष्णुर्वि चक्रमे त्रेधा नि दधे पदम्‌। 
समूढमस्य पा&सुरे स्वाहा॥ १॥ 
इरावती धेनुमती हि भूत&सूयवसिनी मनवे दशस्या। 
व्यस्कभ्ना रोदसी विष्णवेते दाधर्थ 
पृथिवीमभितो मयूखैः स्वाहा॥ २॥ 
देवश्रुतौ देवेष्वा घोषतं प्राची प्रेतमध्वरं 
कल्पयन्ती ऊर्ध्व यज्ञं नयतं मा जिह्वरतम्‌। 

सर्वव्यापी परमात्मा विष्णुने इस जगत्को धारण किया है और वे ही पहले 
भूमि, दूसरे अन्तरिक्ष और तीसरे द्युलोकमें तीन पदोंको स्थापित करते हैं; 
अर्थात्‌ सर्वत्र व्याप्त हैं। इन विष्णुदेवमें ही समस्त विश्व व्याप्त है। हम 
उनके निमित्त हवि प्रदान करते हैं॥ १॥ 

यह पृथ्वी सबके कल्याणार्थ अन्न और गायसे युक्त, खाद्य-पदार्थ 
देनेवाली तथा हितके साधनोंको देगेवाली है। हे विष्णुदेव! आपने इस 
पृथ्वीको अपनी किरणोंके द्वारा सब ओर अच्छी प्रकारसे धारण कर रखा 


है। हम आपके लिये आहुति प्रदान करते हैं॥ २॥ 
आप देवसभामें प्रसिद्ध विद्वानोमें यह कहें। इस यज्ञके समर्थनमें 


८६ * वैदिक सूक्त-संग्रह * 


स्व॑ गोष्ठमा वदतं देवी दुर्ये 
आयुर्मा निर्वादिष्टं प्रजां मा 
निर्वादिष्टमत्र रमेथां वर्ष्मन्‌ पृथिव्याः॥ ३॥ 
विष्णोर्नुकं वीर्याणि प्र वोचं यः 





पार्थिवानि विममे रजा&सि। 
यो अस्कभायदुत्तर ४ सधस्थं विचक्रमाण- 
स्त्रेधोरुगायो विष्णवे त्वा॥ ४॥ 


दिवो वा विष्ण उत वा पृथिव्या 
महो वा विष्ण उरोरन्तरिक्षात्‌। 
उभा हि हस्ता वसुना पृणस्वा 
प्र यच्छ दक्षिणादोत सव्याद्विष्णवे त्वा॥५॥ 


पूर्व दिशामें जाकर यज्ञको उच्च बनायें, अधःपतित न करें। देवस्थानमें 
रहनेवाले अपनी गोशालामें निवास करें। जबतक आयु है तबतक धनादिसे 
सम्पन्न बनायें। संततियोंपर अनुग्रह करें। इस सुखप्रद स्थानमें आप 
सदैव निवास करें॥ ३॥ 

जिन सर्वव्यापी परमात्मा विष्णुने अपने सामर्थ्यसे इस पृथ्वीसहित 
अन्तरिक्ष, चुलोकादि स्थानोंका निर्माण किया है तथा जो तीनों लोकोंमें 
अपने पराक्रमसे प्रशंसित होकर उच्चतम स्थानको शोभायमान करते हैं, 
उन सर्वव्यापी परमात्माके किन-किन यशोंका वर्णन करें॥४॥ 

हे विष्णु! आप अपने अनुग्रहसे समस्त जगतूको सुखोंसे पूर्ण 
कीजिये और भूमिसे उत्पन्न पदार्थ और अन्तरिक्षसे प्राप्त द्रव्योंसे 
सभी सुख निश्चय ही प्रदान करें। हे सर्वान्तर्यामी प्रभु! दोनों हाथोंसे 
समस्त सुखोंको प्रदान करनेवाले विष्णु! हम आपको सुपूजित करते 
हैं ॥ ५॥ 


* विष्णुसूक्त * ८७ 

प्र तद्विष्णु स्तवते वीयेण 
मृगो न भीमः कुचरो गिरिष्ठाः। 
यस्योरुषु त्रिषु विक्रमणेष्व- 
धिक्षियन्ति भुवनानि विश्वा॥ ६॥ 
विष्णो रराटमसि विष्णोः श्नप्त्रे स्थो विष्णोः 
स्यूरसि विष्णोर्श्चुवोऽसि। वैष्णवमसि विष्णवे त्वा ॥ ७॥ 
[ शुभ्यजु० ५। १५-२१ ] 
——— oo 
भयंकर सिंहके समान पर्वतोंमें विचरण करनेवाले सर्वव्यापी देव 
विष्णु! आप अतुलित पराक्रमके कारण स्तुति-योग्य हैं। सर्वव्यापक 
विष्णुदेवके तीनों स्थानोंमें सम्पूर्ण प्राणी निवास करते हैं॥ ६॥ 
इस विश्वमें व्यापक देव विष्णुका प्रकाश निरन्तर फैल रहा है। 
विष्णुके द्वारा ही यह विश्व स्थिर है तथा इनसे ही इस जगतका 
विस्तार हुआ है और कण-कणमें ये ही प्रभु व्याप्त हैं। जगत्‌की 
उत्पत्ति करनेवाले हे प्रभु! हम आपकी अर्चना करते हैं ॥७॥ 





विष्णुसूक्त ( ख ) 

(वेदोंगें कई विष्णुसूक्त प्राप्त होते हैं; जिनमें ऋगवेदके ७वें मण्डलका १००वाँ 
सूक्त भी एक है। इस अभिनव सूक्तमें भगवान्‌ विष्णुसे धन-सम्पत्ति एवं निर्मल 
बुद्धि आदिकी याचना की गयी है। भगवानके वासनावतारकी लीलाका स्पष्ट वर्णन 
इस सूक्तमें प्राप्त होता है। इस यूक्तके ऋषि मैत्रावरुणि वसिष्ठ छन्द त्रिष्टुप्‌ एवं 
देवता विष्णु हैं। यह सूक्त यहाँ सानुवाद प्रस्तुत किया जा रहा है-] 


नू मर्तो दयते सनिष्यन्‌ यो विष्णव उरुगायाय दाशत्‌। 
प्र यः सत्राचा मनसा यजात एतावन्तं नर्यमाविवासात्‌॥ १॥ 
त्वं विष्णो सुमतिं विश्वजन्यामप्रयुतामेवयावो मतिं दाः । 
पर्चो यथा नः सुवितस्य भूरेरश्वावतः पुरुश्चन्द्रस्य राय: ॥ २॥ 
त्रिर्देवः पृथिवीमेष एतां वि चक्रमे शतर्चसं महित्वा। 
प्र विष्णुरस्तु तवसस्तवीयान्‌ त्वेषं ह्यस्य स्थविरस्य नाम॥ ३॥ 


धनको इच्छा करता हुआ वही मनुष्य शीघ्र धनको पाता है, जो 
सभीके कीर्तनीय भगवान्‌ विष्णुको हव्य प्रदान करता है और जो सामग्रीसे 
मन्त्रपूर्वक प्रकृष्ट पूजा करता है तथा इतने बड़े मनुष्योंके हितैषीकी 
नमस्कारादिसे परिचर्या करता है॥ १॥ 

हे स्तोताओंके मनोरथ पूर्ण करनेवाले विष्णु! आप हमें सर्वजनहितैषिणी 
और दोषरहित बुद्धि प्रदान करें, जिससे अच्छी प्रकार प्राप्त करनेयोग्य, 
प्रचुर अश्वोंसे युक्त, बहुतोंके आह्लादक धनके साथ हमारा सम्पर्क 
हो॥ २॥ 

इस दानादि गुणोंसे युक्त विष्णुने [वामनावतारमें] सैकड़ों किरणोंवाली 
पृथिवीको अपने महान्‌ तीनों पैरोंसे आक्रान्त कर दिया। चे ही वृद्धसे भी 
वृद्ध विष्णु हमारे स्वामी हों। अत्यन्त स्थविर (वृद्ध) होनेसे ही यह 
विष्णुनाम या रूप दीप्त है॥ ३॥ 


कै विष्णुसूक्त ॥ ८९ 


वि चक्रमे पृथिवीमेष एतां क्षेत्राय विष्णुर्मनुषे दशस्यन्‌। 
श्रुवासो अस्य कीरयो जनास उरुक्षितिं सुजनिमा चकार॥ ४॥ 
प्र तत्‌ ते अद्य शिपिविष्ट नामाऽर्यः शंसामि वयुनानि विद्वान्‌। 
तं त्वा गृणामि तवसमतव्यान्‌ क्षयन्तमस्य रजसः पराके॥ ५॥ 
किमित्‌ ते विष्णो परिचक्ष्यं भूत्‌ प्र यद्‌ ववक्षे शिपिविष्टो अस्मि। 
मा वर्पो अस्मदप गूह एतद्‌ यदन्यरूपः समिथे बभूथ॥ ६॥ 
वषट्‌ ते विष्णवास आ कृणोमि तन्मे जुषस्व शिपिविष्ट हव्यम्‌ 
वर्धन्तु त्वा सुष्टुतयो गिरो मे यूयं पात स्वस्तिभिः सदा नः॥ ७॥ 


[ ऋग्वेद ७। १०० ] 





—— See — 


इन देव विष्णुने पृथिव्यादि तीनों लोकोंको असुरोंसे लेकर स्तुति 
करते हुए देवगणोंको निवासार्थ देनेके लिये ही तीन पदोंसे आच्छादित 
कर दिया था। इन भगवान्‌ विष्णुके स्तोताजन निश्चल (ऐहिक आमुष्मिक 
लाभसे स्थिर) होते हैं। सुन्दर जन्मोंवाले इन भगवान्‌ विष्णुने अपने 
स्तोताओंके लिये विस्तीर्ण निवासस्थल बनाया था॥४॥ 

हे किरणोंसे भरे हुए विष्णो! हे आर्य! आज ज्ञातव्य अन्य विषयोंको 
जानते हुए आपके उस प्रवृद्ध विष्णुनामकी, अत्यन्त अवृद्ध हमलोग स्तुति 
करेंगे; क्योंकि आप इस रजोगुणी लोकसे दूर देशमें निवास करते हैं ॥ ५॥ 

हे विष्णो ! यह जो “मैं शिपिविष्ट हूँ '--ऐसा आप कहते हैं, वह आपका 
शिपिविष्टरूपको छिपाना क्या उचित है ? हमारे लिये अपना रूप मत छिपाइये। 
यह तो आपका दूसरा ही रूप है, जो युद्धके समय धारण किया था॥६॥ 

हे विष्णो! मैं आपके लिये मुखसे वषट्कार करता हँग हे 
शिपिविष्ट! मेरे उस हव्यको स्वीकारं कौजिये। मेरी की हुई सुन्दर 
स्तुतियोंसे आपको वृद्धि हो और आप सदा हमारा स्वस्तिद्वारा पालन 


करें ॥ ७॥ 





— ee 


सूर्यसूक्त (क) 

/ऋगवेदीय 'सूर्ययूक्त' (१ । ११५)-के ऋषि 'कृत्स आङ्गिरस ' हैं; देवता सूर्य 
हैं और छन्द त्रि्रप्‌ है। इस सूक्तके देवता सूर्य सम्पूर्ण विश्वके प्रकाशक ज्योतिर्मय 
नेत्र हैं जगत्‌की आत्मा हैं और प्राणिमात्रको सत्कर्मोमें प्रेरित करनेवाले देव हैं। देवमण्डलमें 
इनका अन्यतम एवं विशिष्ट स्थान इसलिये भी है; क्योंकि ये जीवमात्रके लिये प्रत्यक्षणोचर 
हैं। ये सभीके लिये आरोग्य प्रदान करनेवाले एवं सर्वविध कल्याण करनेवाले हैं; 
अत: समस्त प्राणधारियोके लिये स्तवनीय हैं, वन्दनीय हैं । यहाँ यह सूक्त सानुवाद 
प्रस्तुत है] 
चित्रं देवानामुदगादनीकं चक्षुर्मित्रस्य वरुणस्याग्नेः । 
आप्रा द्यावापृथिवी अन्तरिक्षः सूर्य आत्मा जगतस्तस्थुषश्च ॥ १॥ 
सूर्यो देवीमुषसं रोचमानां मर्त्यो न योषामभ्येति पश्चात्‌। 
यत्रा नरो देवयन्तो युगानि वितन्वते प्रति भद्राय भद्रम्‌॥ २॥ 
भद्रा अश्वा हरितः सूर्यस्य चित्रा एतग्वा अनुमाद्यासः। 
नमस्यन्तो दिव आ पृष्ठमस्थुः परि द्यावापृथिवी यन्ति सद्य: ॥ ३॥ 


प्रकाशमान रश्मियोंका समूह अथवा राशि-राशि देवगण सूर्यमण्डलके रूपमें 
` उदित हो रहे हैं। ये मित्र, वरुण, अग्नि और सम्पूर्ण विश्वके प्रकाशक ज्योति- 
मय नेत्र हैं। इन्होंने उदित होकर द्युलोक, पृथ्वी और अन्तरिक्षको अपने देदीप्यमान 
तेजसे सर्वत: परिपूर्ण कर दिया है। इस मण्डलमें जो सूर्य हैं, वे अन्तर्यामी होनेके कारण 
सबके प्रेरक परमात्मा हैं तथा जंगम एवं स्थावर सृष्टिको आत्मा हैं॥ १॥ 

सूर्य गुणमयी एवं प्रकाशमान उषादेवीके पीछे-पीछे चलते हैं, जैसे कोई 
मनुष्य सर्वागसुन्दरी युवतीका अनुगमन करे! जब सुन्दरी उषा प्रकट होती है, 
तब प्रकाशके देवता सूर्यकी आराधना करनेके लिये कर्मनिष्ठ मनुष्य अपने 
कर्तव्य-कर्मका सम्पादन करते हैं। सूर्य कल्याणरूप हैं और उनकी 
आराधनासे-कर्तव्य-कर्मके पालनसे कल्याणकी प्राप्ति होती है॥२॥ 

सूर्यका यह रश्मि-मण्डल अश्वके समान उन्हें सर्वत्र पहुँचानेवाला, चित्र- 
विचित्र एवं कल्याणरूप है। यह प्रतिदिन तथा अपने पथपर ही चलता है एवं 
अर्चनीय तथा वन्दनीय है। यह सबको नमनकी प्रेरणा देता है और स्वयं 
द्युलोकके ऊपर निवास करता है। यह तत्काल चुलोक और पृथ्वीका परिभ्रमण 
कर लेता है॥ ३॥ 


* सूर्यसूक्त + ९९ 

तत्‌ सूर्यस्य देवत्वं तन्महित्वं मध्या कर्तोर्विततं सं जभार। 
यदेदयुक्त हरितः सधस्थादाद्रात्री वासस्तनुते सिमस्मै ॥ ४॥ 
तन्मित्रस्य वरुणस्याभिचक्षे सूर्यो रूपं कृणुते द्योरुपस्थे । 
अनन्तमन्यद्‌ रुशदस्य पाजः कृष्णमन्यद्धरितः सं भरन्ति ॥५॥ 
अद्या देवा उदिता सूर्यस्य निरंहसः पिपृता निरवद्यात्‌। 
तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ६॥ 
[ऋक्‌० १। ११५] 
— Oe कक 

सर्वान्तर्यामी प्रेरक सूर्यका यह ईश्वरत्व और महत्त्व है कि वे प्रारम्भ किये 
हुए, किंतु अपरिसमाप्त कृत्यादि कर्मको ज्यों-का-त्यों छोड़कर अस्ताचल 
जाते समय अपनी किरणोंको इस लोकसे अपने-आपमें समेट लेते हैं। साथ 
ही उसी समय अपने रसाकर्षी किरणों और घोड़ोंको एक स्थानसे खींचकर 
दूसरे स्थानपर नियुक्त कर देते हैं। उसी समय रात्रि अन्थकारके आवरणसे 
सबको आवृत कर देती है॥४॥ 

प्रेरक सूर्य प्रातःकाल मित्र, वरुण और समग्र सृष्टिको सामनेसे प्रकाशित 
करनेके लिये प्राचीके आकाशीय क्षितिजमें अपना प्रकाशक रूप प्रकट करते 
हैं। इनकी रसभोजी रश्मियाँ अथवा हरे घोडे बलशाली रात्रिकालीन अन्धकारके 
निवारणमें समर्थ विलक्षण तेज धारण करते हैं। उन्हीके अन्यत्र जानेसे रात्रिमें 
काले अन्धकारकी सृष्टि होती है॥५॥ 

हे प्रकाशमान सूर्य-रश्मियो! आज सूर्योदयके समय इधर-उधर 
बिखरकर तुमलोग हमें पापोंसे निकालकर बचा लो। न केवल पापसे ही, 
प्रत्युत जो कुछ निन्दित है, गर्हणीय है, दुःख-दारिद्रय है, सबसे हमारी 
रक्षा करो। जो कुछ हमने कहा है; मित्र, वरुण, अदिति, सिन्धु, पृथ्वी 
और द्युलोकके अधिष्ठातृदेवता उसका आदर करें, अनुमोदन करें, वे भी 
हमारी रक्षा करें॥ ६॥ 


— ooo 


सूर्यसूक्त ख॒ ) 

["सूर्ययूक्त' के ऋषि "विभ्राड्‌ ' हैं; देवता सूर्य” और छन्द "जगती 
है। ये सूर्यमण्डलके प्रत्यक्ष देवता हौँ जितका दर्शन सबको निरन्तर 
प्रतिदिन होता है। पंचदेवॉमें भी सूर्यतारायणकी पूर्णब्रह्मके रूपमें उपासना 
होती है। भगवान्‌ सूर्यनारायणको प्रसन्न करनेके लिये प्रतिदिनके 
“उपस्थान” एवं “प्रार्थना में 'सूर्यसूक् के पाठ करनेकी परम्परा है। 
शरीरके असाध्य रोगोंसे मुक्ति पानेमें 'सूर्यसूक्त' अपूर्व शक्ति रखता है। 
इस सूक्तको साठुवाद यहाँ प्रस्तुत किया जा रहा है--7 
विभ्राड बृहत्पिबतु सोम्यं मध्वायुर्दधद्यज्ञपतावविह्ठुतम्‌ । 
वातजूतो यो अभिरक्षति त्मना प्रजा: पुपोष पुरुधा वि राजति॥ १॥ 
उदु त्यं जातवेदसं देवं वहन्ति केतवः। 
दृशे विश्वाय सूर्यम्‌॥ २॥ 
येना पावक चक्षसा भुरण्यन्तं जनाँ२ अनु। त्वं वरुण पश्यसि॥ ३॥ 
दैव्यावध्वर्यू आ गत& रथेन _ सूर्यत्वचा। 
मध्वा यज्ञ७ समज्जाथे। तं प्रलथा ऽयं वेनश्चित्रं देवानाम्‌॥ ४॥ 


वायुसे प्रेरित आत्माद्वारा जो महान्‌ दीप्तिमान्‌ सूर्य प्रजाकी रक्षा तथा 
पालन-पोषण करता है और अनेक प्रकारसे शोभा पाता है, वह अखण्ड 
आयु प्रदान करते हुए मधुर सोमरसका पान करे॥ १॥ 

विश्वको दर्शन-क्रिया सम्पादित करनेके लिये अग्निज्चाला-स्वरूप 
उदीयमान सूर्यदेवको ब्रह्मज्योतियाँ ऊपर उठाये रखती हैं ॥ २॥ 

हे पावकरूप एवं वरुणरूप सूर्य! तुम जिस दृष्टिसे ऊर्ध्वगमन 
करनेवालोंको देखते हो, उसी कृपादृष्टिसे सब जनोंको देखो ॥ ३॥ 

है दिव्य अश्विनीकुमारो | आप भी सूर्यकी-सी कान्तिवाले रथमें आयें 
और हविष्यसे यज्ञको परिपूर्ण करें। उसे ही जिसे ज्योतिष्मानोंमें चन्द्रदेवने 
प्राचीन विधिसे अद्भुत बनाया है॥ ४॥ 


+ सूर्यसूक्त * ९३ 


तं प्रत्नथा पूर्वथा विश्वथेमथा ज्येष्ठतातिं बर्हिषदछस्वर्विदम्‌। 
प्रतीचीनं वृजनं दोहसे धुनिमाशुं जयन्तमनु यासु वर्धसे॥ ५॥ 
अयं वेनश्चोदयत्‌ पृश्निगर्भा ज्योतिर्जरायू रजसो विमाने। 
इममपा&सङ्गमे सूर्यस्य शिशुं न विप्रा मतिभी रिहन्ति॥ ६॥ 
चित्रं देवानामुदगादनीकं चक्षुर्मित्रस्य वरुणस्याग्नेः। 
आप्रा द्यावापृथिवी अन्तरिक्षः सूर्य आत्मा जगतस्तस्थुषश्च॥ ७॥ 
आ न इडाभिर्विदथे सुशस्ति विश्वानरः सविता देव एतु। 
अपि यथा युवानो मत्सथा नो विश्वं जगदभिपित्वे मनीषा ॥ ८ ॥ 
यदद्य कच्च वृत्रहन्नुदगा अभि सूर्य । सर्व तदिन्द्र ते वशे॥ ९॥ 








यज्ञादि श्रेष्ठ क्रियाओंमें अग्रणी रहनेवाले और विपरीत पापादिका 
नाश करनेवाले, श्रेष्ठ विस्तारवाले, श्रेष्ठ आसनपर स्थित, स्वर्गके ज्ञाता 
आपको हम पुरातन विधिसे, पूर्ण विधिसे, सामान्य विधिसे और इस प्रस्तुत 
विधिसे वरण करते हैं॥५॥ 

जलके निर्माणके समय यह ज्योतिर्मण्डलसे आवृत चन्द्रमा अन्तरिक्षीय 
जलको प्रेरित करता है। इस जल-समागमके समय ब्राह्मण सरल वाणीसे 
वेन (चन्द्रमा)-की स्तुति करते हैं॥ ६॥ 

क्या ही आश्चर्य है कि स्थावर-जंगम जगतूकी आत्मा, किरणोंका 
पुंज, अग्नि, मित्र और वरुणका नेत्ररूप यह सूर्य भूलोक, चुलोक तथा 
अन्तरिक्षको पूर्ण करता हुआ उदित होता है ॥ ७॥ 

सुन्दर अन्नोंवाले हमारे प्रशंसनीय यज्ञमें सर्वहितैषी सूर्यदेव आगमन 
करें। हे अजर देवो! जैसे भी हो, आपलोग तृप्त हों और आगमनकालमें 
हमारे सम्पूर्ण गौ आदिको बुद्धिपूर्वक तृप्त करें॥ ८॥ 

हे इन्द्र! हे सूर्य! आज तुम जहाँ-कहीं भी उदीयमान हो, वे सभी 
प्रदेश तुम्हारे अधीन हैं॥ ९॥ 


९४ , * वैदिक सूक्त-संग्रह * 

तरणिर्विश्वदर्शतो ज्योतिष्कृदसि सूर्य विश्वमा भासि रोचनम्‌॥ १०॥ 
तत्‌ सूर्यस्य देवत्वं तन्महित्वं मध्या कर्तोवितत& सं जभार। 
यदेदयुक्त हरितः सधस्थादाद्रात्री वासस्तनुते सिमस्मै॥ ११॥ 
तन्मित्रस्य वरुणस्याभिचक्षे सूर्यो रूपं कृणुते द्योरुपस्थे । 
अनन्तमन्यद्‌ रुशदस्य पाजः कृष्णमन्यद्धरितः सं भरन्ति॥ १२॥ 
बण्महाँर असि सूर्य बडादित्य महाँ असि। 
महस्ते सतो महिमा पनस्यतेऽद्धा देव महाँ२ असि॥ १३॥ 
बट्‌ सूर्य श्रवसा महाँर असि सत्रा देव महाँ२ असि। 
मह्ना देवानामसुर्यः पुरोहितो विभु ज्योतिरदाभ्यम्‌ ॥ १४॥ 





देखते-देखते विश्वका अतिक्रमण करनेवाले हे विश्वके प्रकाशक 
सूर्य! इस दीप्तिमान्‌ विश्वको तुम्हीं प्रकाशित करते हो॥ १०॥ 

सूर्यका देवत्व तो यह है कि ये ईश्वर-सृष्ट जगतूके मध्य स्थित हो 
समस्त ग्रहोंको धारण करते हैं और आकाशसे ही जब हरितवर्णकी किरणोंसे 
संयुक्त हो जाते हैं तो रात्रि सबके लिये अन्धकारका आवरण फैला देती 
है॥ ११॥ 

चुलोकके अंकमें यह सूर्य मित्र और वरुणका रूप धारणकर सबको 
देखता है। अनन्त शुक्ल-देदीप्यमान इसका एक दूसरा अद्वैतरूप है। 
कृष्णवर्णका एक दूसरा द्वैतरूप है, जिसे इन्द्रियाँ ग्रहण करती हैं॥ १२॥ 

हे सूर्यरूप परमात्मन्‌! तुम सत्य ही महान्‌ हो। आदित्य! तुम सत्य ही 
महान्‌ हो। महान्‌ और सद्रूप होनेके कारण आपकी महिमा गायी जाती है। 
आप सत्य ही महान्‌ हैं ॥ १३॥ 

हे सूर्य तुम सत्य ही यशसे महान्‌ हो । यज्ञसे महान्‌ हो तथा महिमासे 
महान्‌ हो। देवोंके हितकारी एवं अग्रणी हो और अदम्य व्यापक ज्योतिवाले 
हो॥ १४॥ 


» सूर्यसूक्त » ९५ 


श्रायन्त इव सूर्य विश्वेदिन्द्रस्य भक्षत। 

वसूनि जाते जनमान ओजसा प्रति भागं न दीधिम॥ १५॥ 

अय्या देवा उदिता सूर्यस्य निर& हसः पिपृता निरवद्यात्‌ 

तन्नो मित्रो वरुणो मामहन्तामदितिः सिन्धुः पृथिवी उत द्य: ॥ १६॥ 

आ कृष्णेन रजसा वर्तमानो निवेशयन्नमृतं मर्त्यं च। 

हिरण्ययेन सविता रथेना देवो याति भुवनानि पश्यन्‌॥ १७॥ 
[ शुक्ल यजुर्वेद ] 





—- oo re 


जिन सूर्यका आश्रय करनेवाली किरणें इन्द्रकी सम्पूर्ण वृष्टि-सम्पत्तिका 
भक्षण करती हैं और फिर उनको उत्पन्न करने अर्थात्‌ वर्षण करनेके समय 
यथाभाग उत्पन्न करती हैं, उन सूर्यको हम हृदयमें धारण करते हैं॥ १५॥ 

हे देवो! आज सूर्यका उदय हमारे पाप और दोषको दूर करे और 
मित्र, वरुण, अदिति, सिन्धु, पृथिवी तथा स्वर्ग सब-के-सब मेरी इस 
वाणीका अनुमोदन करें॥ १६॥ 

सबके प्रेरक सूर्यदेव स्वर्णिम रथमें विराजमान होकर अन्धकारपूर्ण 
अन्तरिक्ष-पथमें विचरण करते हुए देवों और मानवोंको उनके कार्योमें लगाते 
हुए लोकोंको देखते हुए चले आ रहे हैं॥ १७॥ 

फक 





अग्निसूक्त (क) 

[इस सूक्तके ऋषि वैश्वामित्र मधुच्छन्दा हैं, देवता आरिन हैं तथा छन्द गायत्री 
है। वेदमें आग्निदेवताका विशेष महत्त्व है। ऋग्वेदसंहितामें दो सौ सूक्त अखिके 
स्तवनमें प्राप्त हैं । ऋगवेदके सभी मण्डलोके आदिमे "अग्निसूक्त ' के अस्तित्वसे इस 
देवकी प्रमुखता प्रकट होती है। सर्वप्रधान और सर्वव्यापक होनेके साथ अग्नि 
सर्वप्रथम सवग्रिणी भी हैं। इनका "जातवेद ' नाम इनकी विशेषताका द्योतक है। 
भूमण्डलके प्रमुख तत्त्वोसे आग्निका सम्बन्ध बताया जाता है। इस सूक्तको सानुवाद 
यहाँ प्रस्तुत किया जा रहा है] 
अग्निमौळे पुरोहितं यज्ञस्य देवमृत्विजम्‌। होतारं रलधातमम्‌॥ १॥ 
अग्निः पूर्वेभिक्रषिभिरीड्यो नूतनैरुत। स देवाँ एह वक्षति॥ २॥ 


अग्निना रयिमश्नवत पोषमेव दिवेदिवे। 


यशसं वीरवत्तमम्‌ ॥ ३॥ 
अग्ने यं यज्ञमध्वरं विश्वतः परिभूरसि। 
स इद्‌ देवेषु गच्छति॥ ४॥ 


सबका हित करनेवाले, यज्ञके प्रकाशक, सदा अनुकूल यज्ञकर्म 
करनेवाले, विद्वानोंके सहायक अग्निकी मैं प्रशंसा करता हूँ.॥ १॥ 

सदैवसे प्रशंसित अग्निदेवका आवाहन करते हैं। अग्निके द्वारा ही 
देवता शरीरमें प्रतिष्ठित रहते हैं। शरीरसे अग्निदेवके निकल जानेपर 
समस्त देव इस शरीरको त्याग देते हैं ॥ २॥ | 

अग्नि ही पुष्टिकारक, बलयुक्त और यशस्वी अन्न प्रदान करते हैं। 
अग्निसे ही पोषण होता है, यश बढ़ता है और वीरतासे धन प्राप्त 
होता है ॥ ३॥ 

हे अग्नि! जिस हिंसारहित यज्ञको सब ओरसे आप सफल बनाते 
हैं, वही देवोंके समीप पहुँचता है॥ ४॥ 


* अग्निसूक्त * ९७ 

अग्निहोता कविक्रतुः सत्यश्चित्रश्रवस्तमः । 





देवो देवे-भिरा गमतू॥ ५॥ 
यदङ्ग दाशुषे त्वमग्ने भद्रं करिष्यसि। 
तवेत्‌ तत्‌ सत्य-मङ्गिरः॥ ६॥ 
उप त्वाग्ने दिवेदिवे दोषावस्तर्धिया वयम्‌। 
नमो भरन्त एमसि॥ ७॥ 
राजन्तमध्वराणां गोपामृतस्य दीदिविम्‌। 
वर्धमानं स्वे दमे॥ ८ ॥ 
स नः पितेव सूनवे उग्ने सूपायनो भव। 
सचस्वा नः स्वस्तये॥ ९॥ 
[ऋग्वेद १।१] 


देवोंका आवाहन करनेवाला, यज्ञ-निष्पादक, ज्ञानियोंकी कर्मशक्तिका 
प्रेरक, सत्यपरायण, विविध रूपोंवाला और अतिशय कोर्तियुक्त यह 
तेजस्वी अग्नि देवोंके साथ इस यज्ञमें आये हैं॥५॥ 

हे अग्नि! आप दानशीलका कल्याण करते हैं। हे शरीरमें व्यापक 
अग्नि! यह आपका निःसंदेह एक सत्यकर्म है॥६॥ 

हे अग्नि! प्रतिदिन दिन और रात बुद्धिपूर्वक नमस्कार करते हुए 
हम आपके समीप आते हैं अर्थात्‌ अपनी स्तुतियोंद्वारा हमेशा उस 
प्रकाशक एवं तेजस्वी अग्निका गुणगान करना चाहिये, दिन और रात्रिके 
समय उनको सदा प्रणाम करना चाहिये॥७॥ 

दीप्यमान, हिंसारहित यज्ञोंके रक्षक, अटल-सत्यके प्रकाशक और 
अपने घरमें बढ़नेवाले अग्निके पास हम नमस्कार करते हुए आते हैं॥ ८॥ 

हे अग्नि! जिस प्रकार पिता पुत्रके कल्याणकारी काममें सहायक 


होता है, उसी प्रकार आप हमारे कल्याणमें सहायक हों॥ ९॥ 
—— oe ee— 7 


अग्निसूक्त (ख) 

/“अग्नि' वैदिक यज्ञ-प्रक्रियके मूल आधार तथा पृथ्वीस्थानीय देव हैं। 
ऐतरेय आदि ब्राह्मणोमें कहा गया है कि देवताओंगें प्रथम स्थान 'अग्नि' का 
ही है-'आग्निवें देवानां प्रथमः०।' अग्निके द्वारा ही विशवब्रह्माण्डमें जीवन 
गति और ऊर्जाका संचार सम्भव होता है। अग्निको सब देवताओंका मुख बताया 
गया है और अग्निमें दी गयी आहुतियाँ हविद्रव्यके रूपयें देवताओंको प्राप्त होती 
हैं; इसीलिये इन्हें देवताओका उपकारक कहा गया है। 

सामवेदके पूर्वार्चिकका आग्नेयपर्व अग्निकी महिमा एवं स्तुतिमें पर्यवसित 
है। इस आग्नेयपर्वके अन्तिम बारहवें खण्डमें १२ मन्त्र पठित हैं; यह खण्ड 
अग्निसूक्त कहलाता है। इसमें अग्निको सत्यस्वरूप यज्ञका पालक, महान्‌ 
तेजस्वी और रक्षा करनेवाला बताया गया है। आगे इस सामवेदीय अग्निसूक्तके 
मन्त्रोंका भावार्थ प्रस्तुत है] 
प्र मंहिष्ठाय गायत ऋताव्ने बृहते शुक्रशोचिषे। 
उपस्तुतासो अग्नये॥ १॥ 
प्र सो अग्ने तवोतिभिः सुवीराभिस्तरति वाजकर्मभिः । 
यस्य त्वं सख्यमाविथ॥ २॥ 
तं गूर्धया स्वर्णरं देवासो देवमरतिं दधन्विरे। 


देवत्रा हव्यमूहिषे ॥ ३॥ 


हे स्तोताओ! आप श्रेष्ठ स्तोत्रोद्वारा अग्निदेवकी स्तुति करें। वे महान्‌ 
सत्य और यज्ञके पालक, महान्‌ तेजस्वी और रक्षक हैं॥ १॥ 

हे अग्निदेव! आप जिसके मित्र बनकर सहयोग करते हैं, वे 
स्तोतागण आपसे श्रेष्ठ संतान, अन्न, बल आदि समृद्धि प्राप्त करते 
हैं॥ २॥ 

हे स्तोताओ! स्वर्गके लिये हवि पहुँचानेवाले अग्निदेवकी स्तुति 
करो। याजकगण स्तुति करते हैं और देवताओंको हवनीय द्रव्य पहुँचाते 
हैं ॥ ३॥ 


* अग्निसूक्त » ९९ 

मा नो हणीथा अतिथिं वसुरग्निः पुरुप्रशस्त एष: । 





य सुहोता स्वध्वरः ॥ ४॥ 
भद्रो नो अग्निराहुतो भद्रा रातिः सुभग भद्रो अध्वरः। 
भद्रा उत प्रशस्तयः ॥ ५॥ 
यजिष्ठं त्वा ववृमहे देवं देवत्रा होतारममर्त्यम्‌। 
अस्य यज्ञस्य सुक्रतुम्‌॥ ६॥ 
तदग्ने द्युम्नमा भर यत्सासाहा सदने कं चिदत्रिणम्‌। 
मन्युं जनस्य दूढ्यम्‌॥ ७॥ 


यद्वा उ विश्पतिः शितः सुप्रीतो मनुषो विशे। 
विश्वेदग्निः प्रति रक्षांसि सेधति॥८॥ 


[ सामवेद, पूर्वार्चिक, आग्नेयपर्व १२। १-८ ] 





हमारे प्रिय अतिथिस्वरूप अग्निदेवको यज्ञसे दूर मत ले जाओ। वे 
देवताओंको बुलानेवाले, धनदाता एवं अनेक मनुष्यों्वारा स्तुत्य हैं ॥ ४॥ 

हवियोंसे संतुष्ट हुए हे अग्निदेव! आप हमारे लिये मंगलकारी हों। 
हे ऐश्वर्यशाली ! हमें कल्याणकारी धन प्राप्त हो और स्तुतियाँ हमारे लिये 
मंगलमयी हों॥५॥ 

हे देवाधिदेव अग्ने! आप श्रेष्ठ याज्ञिक हैं। इस यज्ञको भली प्रकार 
सम्पन्न करनेवाले हैं। हम आपकी स्तुति करते हैं॥६॥ 

हे अग्ने! आप हमें प्रखर तेज प्रदान करें, जिससे यज्ञमें आनेवाले 
अतिभोगी दुष्टोंको नियन्त्रित किया जा सके। साथ ही आप दुर्बुद्धियुक्त 
जनोंके क्रोधको भी दूर करें॥७॥ 

यजमानोंके रक्षक, हविष्यान्नसे प्रदीप्त ये अग्निदेव प्रसन्न होकर 
याजकोंके यहाँ प्रतिष्ठित होते तथा सभी दुष्ट-दुराचारियोंका (अपने 


प्रभावसे) विनाश करते हैं॥८॥ 
—— oe oe 


बृहत्साम 


/ भगवान्‌ श्रीकृष्णने वेदोंगें सामवेदको अपनी विभूति बताया है--वेदाना 
सामवेदोऽस्मि’ (गीता १०। २२) । सामवेदमें अनेक मनोहारी गीत हैं; जिन्हें 
“साम "कहा जाता है। यथा-रथन्तरसामु वार्षसामु बृहत्साम सेठुसामु वीङ्कसामु 
कल्मावसामु्‌ आज्यदोहसामु ज्येष्ठसाम इत्यादि। इनका गायन एक विशिष्ट 
परम्परागत वैदिक पद्धतिसे किया जाता है, जो अत्यन्त मनोहारी होता है। गीतामें 
भगवाचूने स्वयंको सामोंमें बृहत्साम कहा है-'बुहत्साम तथा साम्नाम्‌ ' (गीता 
१०। ३५) । सामवेदं सबसे श्रेष्ठ होनेके कारण इस 'बहत्साम' को भगवान्‌ने 
अपनी विभूति बताया है। यह सामवेदके उत्तरार्चिकमें अध्याय ३के अन्तर्गत 
है। इस सामके देवता इन्द्र द्रष्टा-ऋषि शयु बार्हस्पत्य तथा छन्द बार्हत-प्रगाथ 
(विषया बृहती, समा सतोबृहती) है। आतिरात्रयागमें यह एक पृष्ठस्तोत्र है। 
किसी भी मन्त्रको सामगानमें गानके उपयुक्त करनेके लिये आठ प्रकारके विकारोंका 
प्रयोग किया जाता है; परंतु वह विस्तृत-विषय है; अतः यहाँ मात्र बृहत्सामके 
मूल मन्त्रोको भावार्थसहित प्रस्तुत किया जा रहा है--7 


त्वमिद्धि हवामहे सातौ वाजस्य कारवः। 
त्वां वृत्रेष्विन्द्र सत्पतिं नरस्त्वां काष्ठास्वर्वतः ॥ १॥ 
स त्वं नश्चित्र वज्रहस्त धृष्णुया महस्तवानो अद्रिव: । 
गामश्वं रथ्यमिन्द्र सं किर सत्रा वाजं न जिग्युषे ॥ २॥ 


आह्वान करते हैं । विवेकशील मनुष्य भी शत्रुओंकी शत्रुतासे आक्रान्त 
होनेपर जब सब प्रयत्न करके भी हारने लगते हैं, तो आपको ही पुकारते 
हैं॥ १॥ 
हे अतुल पराक्रमी, हाथमें विचित्र वज्र धारण करनेवाले, स्वयंके 
तेजसे प्रकाशित इन्द्ररूप परमेश्वर! आप हमें गोधन, रथके योग्य कुशल 
अश्‍व, अन्न तथा ऐश्वर्य प्रदान करें॥ २॥ 
पान" 








पवमानसूक्त 


[अधर्ववेदकी नौ शाखाएँ कही गयी हैं; जिनमें शौनकीय तथा पैप्पलाद 
शाखा मुख्य हैं। शौनकीय शाखाकी संहिता तो उपलब्ध है; किंतु पैप्पलाद- 
संहिता प्रायः उपलब्ध नहीं होती। इसी पेप्पलादसंहितामें २१ मन्त्रात्मक एक 
सूक्त पठित है, जो पवमानसूक्त कहलाता है। वेदमें पवमान शब्द अनेक अर्थॉमें 
प्रयुक्त हुआ है। ऋग्वेदकी पावमानी ऋचाएँ अत्यन्त प्रसिद्ध हैं जो प्रायः अभिषेक 
आदिके समय पठित होती हैं। ऋग्वेदमें इस शब्दका प्रयोग सोमके लिये हुआ 
है, जो स्वतः छलनीके मध्यसे छनकर शुद्ध होता है। अन्यत्र कहीं इसका वायु 
अर्थमें तो कहीं अग्नि अर्थमें प्रयोग हुआ है। पवमानका शाब्दिक अर्थ है शुद्ध 
होनेवाला या शुद्ध करनेवाला। अत: पवमानपरक मन्त्र पवित्र करनेवाले हैं। 
पैप्पलादीय इस पवमानसूक्तमें पवमान सोमसे पवित्र करनेकी प्रार्थना की गयी 
है। यहाँ मन्त्रोको भावार्थके साथ दिया जा रहा है-] 


सहस्त्राक्षं शतधारमृषिभिः पावनं कृतम्‌। 
तेना सहस्रधारेण पवमानः पुनातु माम्‌॥ १॥ 
येन पूतमन्तरिक्षं यस्मिन्वायुरधिश्चितः। 
तेना सहस्त्रधारेण पवमानः पुनातु माम्‌॥ २॥ 
येन पूते द्यावापृथिवी आपः पूता अथो स्वः। 
तेना सहस्त्रधारेण पवमानः पुनातु माम्‌॥ ३॥ 
जो सहस्रं नेत्रवाला, सैकड़ों धाराओंमें बहनेवाला तथा ऋषियोंसे पवित्र 
किया गया है, उस सहस्रधार सोमसे पवमान मुझे पवित्र करे॥ १॥ 
जिससे अन्तरिक्ष पवित्र हुआ है, वायु जिसमें अधिष्ठित है, उस 


सहस्रधार सोमसे पवमान मुझे पवित्र करे॥ २॥ 
जिससे द्युलोक और पृथिवी, जल और स्वर्ग पवित्र किये गये हैं, उन 


सहस्रधार सोमसे पवमान मुझे पवित्र करे॥ ३॥ 


९१०२ * वैदिक सूक्त-संग्रह * 

येन पूते अहोरात्रे दिशः पूता उत येन प्रदिशः। 
तेना सहस्त्रधारेण पवमानः पुनातु माम्‌॥ ४॥ 
येन पूतौ सूर्याचन्द्रमसौ नक्षत्राणि 
भूतकृतः सह येन पूताः। 
तेना सहस्त्रधारेण पवमानः पुनातु माम्‌॥ ५॥ 
येन पूता वेदिरग्नयः परिधयः सह येन पूताः। 
तेना सहस्रधारेण पवमानः पुनातु माम्‌ ॥ ६॥ 
येन पूतं बर्हिराज्यमथो हवियेन पूतो 
यज्ञो वषट्कारो हुताहुतिः। 
तेना सहस्त्रधारेण पवमानः पुनातु माम्‌॥ ७॥ 
येन पूतौ व्रीहियवौ याभ्यां यज्ञो अधिनिर्मितः। 
तेना सहस्त्रधारेण पवमानः पुनातु माम्‌॥ ८॥ 





जिससे रात और दिन, दिशा-प्रदिशाएँ पवित्र हुई हैं, उस सहस्रधार 
सोमसे पवमान मुझे पवित्र करे॥ ४॥ 

जिससे सूर्य और चन्द्रमा, नक्षत्र और भौतिक सृष्टि रचनेवाले पदार्थ 
पवित्र हुए हैं, उस सहस्रधार सोमसे पवमान मुझे पवित्र करे॥ ५॥ 

जिससे वेदी, अग्नियाँ और परिधि पवित्र की गयी हैं, उस सहस्रधार 
सोमसे पवमान मुझे पवित्र करे॥ ६॥ 

जिससे कुशा, आज्य, हवि, यज्ञ और वषट्कार तथा हवन की हुई 
आहुति पवित्र हुए हैं, उस सहस्रधार सोमसे पवमान मुझे पवित्र करे ॥ ७ ॥ 

जिसके द्वारा व्रीहि और जौ (अर्थात्‌ प्राणापान) पवित्र हुए हैं, जिससे 
यज्ञका निर्माण हुआ है, उस सहस्रधार सोमसे पवमान मुझे पवित्र 
करे ॥ ८॥ 


* पवमानसूक्त + १०३ 


येन पूता अश्वा गावो अथो पूता अजावय:। 
तेना सहस्त्रधारेण पवमानः पुनातु माम्‌॥ ९ ॥ 
येन पूता ऋचः सामानि यजुर्ब्राह्मणं सह येन पूतम्‌। 
तेना सहस्त्रधारेण पवमानः पुनातु माम्‌॥ १०॥ 
येन पूता अथर्वाङ्गिरसो देवताः सह येन पूताः। 
तेना सहस्त्रधारेण पवमानः पुनातु माम्‌॥ ११॥ 
येन पूता ऋतवो येनार्तवा 
येभ्यः संवत्सरो अधिनिर्मितः। 
तेना सहस्त्रधारेण पवमानः पुनातु माम्‌॥ १२॥ 
येन पूता वनस्पतयो वानस्पत्या ओषधयो 
वीरुधः सह येन पूताः। 
तेना सहस्त्रधारेण पवमानः पुनातु माम्‌॥ १३॥ 








जिससे अश्व, गौ, अजा, अवि [और पुरुषसंज्ञक] प्राण पवित्र हुए 
हैं, उस सहस्रधार सोमसे पवमान मुझे पवित्र करे॥९॥ 

जिसके द्वारा ऋचाएँ, साम, यजु और ब्राह्मण पवित्र हुए हैं, उस 
सहस्रधारके द्वारा पवमान मुझे पवित्र करे॥ १०॥ 

जिससे अथर्वाङ्गिरस और देवता पवित्र हुए हैं, उस सहस्रधार सोमसे 
पवमान मुझे पवित्र करे॥ ११॥ 

जिससे ऋतु तथा ऋतुओंमें उत्पन्न होनेवाले रस पवित्र हुए हैं, एवं 
जिससे संवत्सरका निर्माण हुआ है, उस सहस्रधार सोमसे पवमान मुझे 
पवित्र करे॥ १२॥ 

जिससे वनस्पतियाँ, पुष्पसे फल देनेवाले वृक्ष, ओषधियाँ और लताएँ 
पवित्र हुई हैं, उस सहस्रधार सोमसे पवमान मुझे पवित्र करे॥ १३॥ 


१०४ * वैदिक सूक्त-संग्रह न 


येन पूता गन्धर्वाप्सरसः सर्पपुण्य- 
जनाः सह येन पूताः। 
तेना सहस्त्रधारेण पवमानः पुनातु माम्‌॥ १४॥ 
येन पूताः पर्वता हिमवन्तो वैश्वानराः 
परिभुवः सह येन पूताः । 
तेना सहस्त्रधारेण पवमानः पुनातु माम्‌॥ १५॥ 
येन पूता नद्यः सिन्धवः समुद्राः सह येन पूताः। 
तेना सहस्त्रधारेण पवमानः पुनातु माम्‌॥ १६॥ 
येन पूता विश्वेदेवाः परमेष्ठी प्रजापतिः। 
तेना सहस्त्रधारेण पवमानः पुनातु माम्‌॥ १७॥ 
येन पूतः प्रजापतिलोकं विश्वं भूतं स्वराजभार। 
तेना सहस्त्रधारेण पवमानः पुनातु माम्‌॥ १८॥ 





जिससे गन्धर्व और अप्सराएँ, सर्प और यक्ष पवित्र हुए हैं, उस 
सहस्रधार सोमसे पवमान मुझे पवित्र करे॥ १४॥ 

जिससे हिममण्डित पर्वत, वैश्वानर अग्नियाँ और परिधि पवित्र हुई 
हैं, उस सहस्रधार सोमसे पवमान मुझे पवित्र करे ॥ १५॥ 

जिससे नदियाँ, सिंधु आदि महानद और सागर पवित्र हुए हैं, उस 
सहस्रधार सोमसे पवमान मुझे पवित्र करे॥ १६॥ 

जिससे विश्वेदेव और परमेष्ठी प्रजापति पवित्र हुए हैं, उस सहस्रधार 
सोमसे पवमान मुझे पवित्र करे॥ १७॥ 

जिससे पवित्र होकर प्रजापतिने समस्त लोकको, भूतोंको और स्वर्गको 
धारण किया है, उस सहस्रधार सोमसे पवमान मुझे पवित्र करे॥ १८॥ 


* पवमानसूक्त * १०५ 


येन पूतः स्तनयिलुरपामुत्सः प्रजापतिः। 
तेना सहस्त्रधारण पवमानः पुनातु माम्‌॥ १९॥ 
येन पूतमृतं सत्यं तपो दीक्षां पूतयते। 
तेना सहस्त्रधारेण पवमानः पुनातु माम्‌॥ २०॥ 
येन पूतमिदं सर्व यद्भूतं यच्च भाव्यम्‌। 
तेना सहस्त्रधारेण पवमानः पुनातु माम्‌॥ २१॥ 
[ अथर्ववेद पैप्पलाद ] 





फ्णाणा"“>०<<8>०%------ 


जिससे विद्युत्‌ और जलोंके आश्रय प्रजापालक मेघ पवित्र हुए हैं, उस 
सहस्त्रधार सोमसे पवमान मुझे पवित्र करे॥ १९॥ 

जिससे ऋत और सत्य पवित्र हुए हैं, जो तप और दीक्षाको पवित्र 
करता है, उस सहस्रधार सोमसे पवमान मुझे पवित्र करे॥ २०॥ 

जिससे जो कुछ भूत और भविष्य है, सभी पवित्र हुआ है, उस 
सहस्रधार सोमसे पवमान मुझे पवित्र करे॥ २१॥ 





इन्द्रसूक्त 
[इस सूक्तके ऋषि अप्रतिरथु देवता इद्ध तथा आर्षी-त्रिष्टुप्‌ छन्द है। 
इसकी “अप्रतिरथसूक्त' के नामसे भी प्रसिद्धि है। इन्र वेदके प्रमुख देवता हैं। 
इन््रके विषयमें अन्य देवताओंकी अपेक्षा अधिक कथाएँ प्रचलित हैं। इनका 
समस्त स्वरूप स्वर्णिम तथा अरुण है। ये सर्वाधिक सुन्दर रूपोको धारण करते 
हैं तथा सूर्यकी अरुण आभाको धारण करते हैं; अतः इन्हें “हिरण्य” कहा जाता 
है। इस सूक्तको सानुवाद यहाँ प्रस्तुत किया जा रहा है-] 


आशुः शिशानो वृषभो न 
भीमो घनाघनः क्षोभणश्चर्षणीनाम्‌। 
संक्रन्दनोऽनिमिष एकवीरः शत& सेना अजयत्‌ साकमिन्द्रः ॥ १ ॥ 
संक्रन्दनेनानिमिषेण जिष्णुना युत्कारेण दुश्च्यवनेन धृष्णुना। 
तदिन्द्रेण जयत तत्सहध्वं युधो नर इषुहस्तेन वृष्णा॥ २॥ 
स इषुहस्तैः स निषङ्गिभिर्वशी स& स्त्रष्टा स युध इन्द्रो गणेन। 
स& सृष्टजित्सोमपा बाहुशर्ध्युग्रधन्वा प्रतिहिताभिरस्ता॥ ३॥ 


वेगगामी, वज्रतीक्ष्णकारी, वर्षणकी उपमावाले, भयंकर, मेघतुल्य 
वृष्टि करनेवाले, मानवोंके मोक्षकर्ता, निरन्तर गर्जनायुक्त, अपलक, अद्वितीय 
वीर इन्द्रने शत्रुओंकी सैकड़ों सेनाओंको एक साथ जीत लिया है ॥ १॥ 

है योद्धाओ! गर्जनकारी, अपलक, जयशील, युद्धरत, अपराजेय, 
प्रतापी, हाथमें बाणसहित, कामनाओंकी वृष्टि करनेवाले इन्द्रकी कृपासे 
शत्रुको जीतो और उसका संहार करो॥ २॥ 

वह संयमी, युद्धार्थं उपस्थितोंको जीतनेवाला, शत्रुसमूहोंसे युद्ध 
करनेवाला, सोमपान करनेवाला, बाहुबलसे युक्त, कठोर धनुषवाला इन्द्र 
बाणधारी एवं तूणीरधारी शत्रुओंसे भिड़ जाता है और अपने फेंके गये 
बाणोंसे उन्हें परास्त करता है॥ ३॥ 


* इन्द्रसूक्त * १०७ 

बृहस्पते परि दीया रथेन रक्षोऽहामित्राँ२ अपबाधमानः। 
प्रभञ्जन्सेनाः प्रमृणो युधा जयन्नस्माकमेध्यविता रथानाम्‌॥ ४॥ 
बलविज्ञायः स्थविरः प्रवीरः सहस्वान्‌ वाजी सहमान उग्रः। 
अभिवीरो अभित्त्वा सहोजा जैत्रमिन्द्र रथमा तिष्ठ गोवित्‌॥ ५॥ 
गोत्रभिदं गोविदं वज्रबाहुं जयन्तमज्म प्रमृणन्तमोजसा। 
इम&सजाता अनु वीरयध्वमिन्द्रछ सखायो अनु स& रभध्वम्‌ ॥ ६॥ 
अभि गोत्राणि सहसा गाहमानोऽदयो वीरः शतमन्युरिन्द्रः । 
दुश्च्यवनः पृतनाघाडयुध्योऽस्माक४ सेना अवतु प्र युत्सु॥ ७॥ 
इन्द्र आसां नेता बृहस्पतिर्दक्षिणा यज्ञः पुर एतु सोमः। 
देवसेनानामभिभञ्जतीनां जयन्तीनां मरुतो यन्त्वग्रम्‌॥ ८ ॥ 








हे व्याकरणकर्ता! तुम रथसे संचरण करनेवाले, राक्षस-विनाशक, 
शत्रुपीडाकारक, उनकी सेनाओंके विध्वंसकर्ता एवं युद्धद्वारा हिंसाकारिंयोंके 
जेता हो। हमारे रथोंके रक्षक बनो॥ ४॥ 

हे दूसरोंके बलको जाननेवाले, पुरातन शासक, शूर, साहसी, 
अन्नवान्‌, उग्र, वीरोंसे युक्त, परिचरोंसे युक्त, सहज ओजस्वी, स्तुतिके 
ज्ञाता एवं शत्रुओंके तिरस्कर्ता इन्द्र! तुम अपने जयशील रथपर आरूढ 
हो जाओ॥ ५॥ 

हे तुल्यजन्मा इन्द्रसखा देवो! इस असुर-संहारक, वेदज्ञ, वज्रबाहु, 
रणजेता, बलपूर्वक शत्रु-संहर्ता इन्द्रे अनुरूप ही तुमलोग भी शौर्य 
दिखाओ और इसकी ओरसे तुम भी आक्रमण करो॥ ६॥ 

शत्रुओंको निर्दयतापूर्वक, विविध क्रोधयुक्त हो सहसा मर्दित 
करनेवाला और अडिग होकर उनके आक्रमणोंको झेलनेवाला वीर इन्द्र 
हमारी सेनाकी सर्वथा रक्षा करे॥७॥ 

शत्रुओंका मानमर्दन करनेवाली, विजयोन्मुखी=इन देवसेनाओंका 
नेता वेदज्ञ इन्द्र है। विष्णु इसके दाहिने ओरसे आयें, सोम सामनेसे आयें 
तथा गणदेवता आगे-आगे चलें॥ ८॥ 


१०८ » वैदिक सूक्त-संग्रह « 


फफफ फफ फ भा फ फ फ फ फ फ फ फ फ़ फ फ फ फ फ फ फ फ फ फ फ फ फ फ फ फ फ फ फ फ फ फ फ फ फ फ फ फ फ फ फ फफ 


इन्द्रस्य वृष्णो वरुणस्य राज्ञ आदित्यानां मरुता& शर्ध उग्रम्‌। 
महामनसां भुवनच्यवानां घोषो देवानां जयतामुदस्थात्‌॥ ९ ॥ 
उद्धर्षय मघवन्नायुधान्युत्सत्वनां मामकानां मना&सि। 
उद्वृत्रहन्‌ वाजिनां वाजिनान्युद्रथानां जयतां यन्तु घोषाः॥ १०॥ 
अस्माकमिन्द्रः समृतेषु ध्वजेष्वस्माकं या इषवस्ता जयन्तु। 
अस्माकं वीरा उत्तरे भवन्त्वस्माँ२ उ देवा अवता हवेषु॥ ११॥ 
अमीषां चित्तं प्रतिलोभयन्ती गृहाणाङ्गान्यप्वे परेहि। 
अभि प्रेहि निर्दह हत्सु शोकैरन्धेनामित्रास्तमसा सचन्ताम्‌॥ १२॥ 
अवसृष्टा परा पत शरव्ये ब्रह्मस&शिते। 
गच्छामित्रान्‌ प्र पद्यस्व मामीषां कं चनो च्छिषः॥ १३॥ 


वर्षणशील इन्द्रकी, राजा वरुणकी, महामनस्वी आदित्यां और 
मरुतोंको तथा भुवनोंको दबानेवाले विजयी देवताओंकी सेनाका उग्र घोष 
हुआ॥९॥ 

हे इन्द्र! आयुधोंको उठाकर चमका दो। हमारे जीवोंके मन प्रसन्न 
कर दो। हे इन्द्र! घोड़ोंकी गति तीव्र कर दो और जयशील रथोंके घोष 
तुमुल हों॥ १०॥ 

हमारी ध्वजाओंके शत्रु-ध्वजाओंसे जा मिलनेपर इन्द्र हमारी रक्षा 
करें। हमारे बाण विजयी हों। हमारे वीर शत्रुवीरोंसे उत्कृष्ट हों तथा 
युद्धोंमें देवता हमारी रक्षा करें॥ ११॥ 

हे व्याधिदेवि! इन शत्रुओंके चित्तोंको मोहित करती हुई पृथक्‌ हो 
जा। चारों ओरसे अन्यान्य शत्रुओंको भी समेटती हुई पृथक्‌ हो जा। उनके 
हृदयोंको शोकाकुल कर दो और वे हमारे शत्रु तामस अहंकारसे ग्रस्त 
हो जायँ॥ १२॥ 

ब्रह्ममन्नसे अभिमन्त्रित हे हमारे बाण-ब्रह्मास्त्रो! हमारे द्वारा छोडे 
जानेपर तुम शत्रुओंपर जा पड़ो। उनके पास जाओ और उनके शरीरोंमें 
प्रविष्ट हो जाओ तथा उनमेंसे किसीको भी न छोड़ो॥ १३॥ 





* इन्द्रसूक्त * १०९ 

प्रेता जयता नर इन्द्रो वः शर्म यच्छतु। 
उग्रा वः सन्तु बाहवोऽनाधृष्या यथाऽसथ॥ १४॥ 
असौ या सेना मरुतः परेषामभ्यैति न ओजसा स्पर्धमाना। 
तां गूहत तमसाऽपव्रतेन यथाऽमी अन्यो अन्यं न जानन्‌॥ १५॥ 
यत्र बाणाः सम्पतन्ति कुमारा विशिखा इव। 
तन्न इन्द्रो बृहस्पतिरदितिः शर्म यच्छतु विश्वाहा शर्म यच्छतु॥ १६॥ 
मर्माणि ते वर्मणा छादयामि सोमस्त्वा राजाऽमृतेनानुवस्ताम्‌। 


उरोर्वरीयो वरुणस्ते कृणोतु जयन्तं त्वाऽनु देवा मदन्तु॥ १७॥ 
[ शु० यजु० १७। १७-३३ ] 

हे हमारे नरो! जाओ और विजय करो। इन्द्र तुम्हें विजय-सुख 
दें। तुम्हारी भुजाएँ उग्र हों, जिससे तुम अघर्षित होकर टिके 
रहो॥ १४॥ 

हे मरुद्गण! यह जो शत्रुसेना बलमें हमसे स्पर्धा करती हुई 
हमारी ओर चली आ रही है। उसे कर्महीनताके अन्धकारसे 
आच्छादित कर दो, ताकि वे आपसमें ही एक-दूसरेको न जानते हुए लड़ 
मरें॥ १५॥ 

शिखाहीन कुमारोंकी भाँति शत्रुप्रेरित बाण जहाँ-जहाँ पड़े, वहाँ-वहाँ 
इन्द्र, बृहस्पति और अदिति हमारा कल्याण करें। विशवसंहारक हमारा 
कल्याण करें॥ १६॥ 

हे यजमान! मैं तुम्हारे मर्मस्थानोंको 'कवचसे ढँकता हूँ, ब्राह्मणोंके 
राजा सोम तुमको मृत्युके मुखसे बचानेवाले कवचसे आच्छादित करें, 
वरुण तुम्हारे कवचको उत्कृष्ट बनायें और अन्य सभी देवता विजयकी 
ओर अग्रसर हुए तुम्हारा उत्साहवर्धन करें॥ १७॥ 

oe 


वरुणसूक्त 


/ऋग्वेदके प्रथम मण्डलका पचीसवाँ सूक्त वरुणसूक्त कहलाता है। इस 
यूक्तमें शुन:शेपके द्वारा वरुणदेवताकी स्तुति की गयी है। शुन:शेपकी कथा वेदों 
ब्राह्मणग्रन्थों तथा पुराणोंगें विस्तारसे आयी है। कथासार यह है कि इक्ष्वाकुक्शी 
राजा हरिश्चत्रके कोई सन्तान नहीं थी। उनके गुरु वसिष्ठजीने बताया कि तुस 
वरुणदेवताकी उपासना करो; राजाने वैसा ही किया। वरुणदेव प्रसन्न हुए और 
बोले-राजन्‌/ तुम यदि अपने पुत्रको मुझे समर्पित करनेकी प्रतिज्ञा करो तो तुम्हें 
पुत्र अवश्य होगा। राजाने स्वीकार कर लिया। यथासमय राजाको रोहित नामक 
पुत्र उत्पन्न हुआ, किंतु पुत्रमोहमें पड़कर राजा हरिश्चद्धने रोहितको वरुणदेवको 
समर्पित नहीं किया। वरुणदेव कई बार आये और लौट गये। रोहितको जब 
यह बात मालूम हुई तो वह भयभीत होकर जंगलमें भाग गया। राजाकी प्रतिज्ञा 
झूठी देखकर वरुणदेवने उन्हें “जलोदर? नामक महाव्याधिसे ग्रस्त हो जानेका 
शाप दे डाला। तब वसिष्ठजीने राजाको बताया कि किसी पुत्रको क्रय करके 
वरुणको अर्पित कर दो तो तुम्हारा रोग ठीक हो जायगा। तब राजाने अजीगर्त 
नामक ब्राह्मणका मध्यम पुत्र शुनःशेप” धन देकर क्रय कर लिया। धनलोलुप 
पिताने अपने पुत्र शुन:शेपको यज्ञमण्डपमें लाकर यूपमें बाँध दिया। भयभीत 
शुनःशेप रुदन करने लगा, तब ऋषि विश्वामित्रजीको दया आ गयी। उन्होंने 
शुन:शोपको बताया कि तुम वरुणदेवताकी स्तुति करो, वे तुम्हें इस बन्धनसे मुक्त 
कर देंगे। तब शुनःशेपने वरुणदेवताकी जो सुति की, वही इस सूक्तमें वर्णित 
है। स्तुतिसे वरुणदेवता प्रसन्न हो गये और प्रकट होकर उन्होंने शुन: शेपको 
पाश-बन्धनसे मुक्त कर दिया। राजाका जलोदर रोग भी ठीक हो गया। झ्स 
सूक्तके ऋषि शुक शेफ छन्द गायत्री और देवता वरुण हैं। इस सूक्तमें २१ मन्त्र 
हैं। यहाँ इन मन्त्रोंका भावार्थ दिया जा रहा है-7 


यच्चिद्धि ते विशो यथा प्र देव वरुण व्रतम्‌। 
मिनीमसि ._.._______ द्यविद्यनि॥ १॥ 


हे वरुणदेव ! जिस प्रकार इस संसारमें प्रजागण आलस्यके वशमें होकर 
अपने धर्मको नहीं करते हैं, उसी प्रकार हम भी प्रतिदिन जाड्यजन्य प्रमादके 
वशमें होकर जो कुछ आराधनरूप कर्म नहीं कर सके, आप उस प्रमादरूप 
कर्मको परिहारपूर्वक साङ्ग अर्थात्‌ पूर्ण कीजिये॥ १॥ 


* वरुणसूक्त * १११ 

मा नो वधाय हत्नवे जिहीळानस्य रीरधः। 





मा हृणानस्य मन्यवे॥ २॥ 
वि मृळीकाय ते मनो रथीरश्वं न संदितम्‌। 
गीर्भिर्वरुण सीमहि॥ ३॥ 
परा हि मे विमन्यवः पतन्ति वस्यइष्टये। 
वयो न वसतीरुप॥ ४॥ 
कदा क्षत्रश्रियं नरमा वरुणं करामहे। 
मृळीकायोरु चक्षसम्‌ ॥५॥ 
तदित्‌ समानमाशाते वेनन्ता न प्र युच्छतः। 
धृतव्रताय दाशुषे॥ ६॥ 


हे वरुण! आप पापियोंका अनादर एवं वध करनेवाले हैं, किंतु आप 
हमें वधके योग्य न बनाइये अर्थात्‌ हमारा वध न कीजिये। इसी प्रकार क्रोधयुक्त 
आप हमें अपना क्रोधभाजन न बनाइये अर्थात्‌ हमपर क्रोध न कीजिये॥ २॥ 

हे वरुण! जिस प्रकार रथका स्वामी दूर जानेके कारण थके घोड़ोंको 
घास, जल आदि देकर प्रसन्न करता है, उसी प्रकार हम अपने सुखके 
लिये आपके मनको स्तुतियोंके द्वारा प्रसन्न करते हैं॥ ३॥ 

हे वरुण! मेरी (शुनःशेपकी) क्रोधरहित शान्त बुद्धि मूल्यवान्‌ 
जीवनको प्राप्त करनेके लिये अनावृत्ति भावसे आपमें उसी प्रकार लगी 
रहती है, जिस प्रकार पक्षी दिनभर भटककर सायंकाल अपने निवासस्थान 
(घोसले)-को प्राप्त करते हैं॥४॥ 

अपने सच्चे सुखको प्राप्त करनेके लिये हम कब अति बलवान्‌ 
समस्त प्राणियोंके नेता एवं सर्वद्रष्टा वरुणका आराधनकर्ममें साक्षात्कार 
कर सकेंगे?॥ ५॥ 

जिसने वरुणाराधन कर्मका सम्पादन किया है तथा हवि प्रदान को 
है, ऐसे यजमानको चाहनेवाले मित्रावरुणदेव हम ऋत्विजोंसे दिये हुए 
साधारण हविको भक्षण करते हैं॥६॥ 


१९२ * वैदिक सूक्त-संग्रह * 

वेदा यो वीनाँ पदमन्तरिक्षेण पतताम्‌। 


वेद नावः समुद्रियः ॥ ७॥ 
वेद मासो धृतव्रतो द्वादश प्रजावतः। 
वेदा य॒ उपजायते॥ ८॥ 
वेद वातस्य वर्तनिमुरोऋष्वस्य बृहतः। 
वेदा ये अध्यासते॥ ९॥ 
नि षसाद धृतव्रतो वरुणः पस्त्या३ स्वा। 
साम्राज्याय सुक्रतुः॥ १०॥ 
अतो विश्वान्यद्धुता चिकित्वाँ अभि पश्यति। 
कृतानि या च कर्त्वा॥ ११॥ 


सर्वव्यापी एवं सर्वज्ञ होनेके कारण जो वरुण आकाशमार्गसे जाते हुए 
पक्षियोंके आधारस्थानको तथा जलमें चलनेवाली नौकाओंके आधारस्थानको 
जानते हैं, वे वरुण हमें मृत्युरूपी पाशबन्धनसे मुक्त करें॥ ७॥ 

जिन्होंने जगत्की उत्पत्ति, रक्षा एवं विनाश आदि कार्योको स्वीकार 
किया है, वे सर्वज्ञ वरुण क्षण-क्षणमें उत्पद्यमान प्राणियोंके सहित चैत्रादिसे 
फाल्गुनपर्यन्त बारह मासोंको एवं संवत्सरके समीप उत्पन्न होनेवाला तेरहवाँ 
जो अधिकमास है, उसको भी जानते हैं, वे वरुण हमें मृत्युरूपी पाशबन्धनसे 
मुक्त करें॥ ८॥ 

जो वरुणदेव विशाल, शोभन और महान्‌ वायुका भी मार्ग जानते हैं और 
ऊपर निवास करनेवाले देवताओंको भी जानते हैं, वे वरुणदेव हमें मृत्युरूपी 
पाशबन्धनसे मुक्त करें॥ ९॥ 

जिन्होंने प्रजापालनादि कार्योका नियम स्वीकार किया है तथा जो प्रजाहित- 
कर्ता वरुण हैं; जो सूर्य, चन्द्र आदि दैवी प्रजाओंमें साम्राज्यसिद्धिके लिये उनके 
पास बैठे हुए हैं, वे वरुण हमें मृत्युरूपी पाशबन्धनसे मुक्त करें॥ १०॥ 

जिन जगदुत्पत्त्यादि आश्चयोंको प्रथम वरुणने किया है तथा अन्य जो 
आश्चर्य कार्य उनके द्वारा किये जायँगे, उन सभी अद्भुत कार्योको ज्ञानवान्‌ पुरुष 
जानते हँ । वे अद्भुत कार्यकर्ता वरुण हमें मृत्युरूपी पाशबन्धनसे मुक्त करें॥ ११.॥ 


* वरुणसूक्त » ११३ 


स नो विश्वाहा सुक्रतुरादित्यः सुपथा करत्‌। 
प्र ण आयूंषि तारिषत्‌॥ १२॥ 
बिभ्रद्‌ द्रापिं हिरण्ययं वरुणो वस्त निर्णिजम्‌। 
परि स्पशो नि षेदिरे॥ १३॥ 
न यं दिप्सन्ति दिप्सवो न द्रुह्माणो जनानाम्‌। 





न देवमभिमातयः ॥ १४॥ 
उत यो मानुषेष्वा यशश्चक्रे असाम्या। 
अस्माकमुदरेष्वा ॥ १५॥ 
परा मे यन्ति धीतयो गावो न गव्यूतीरनु। 
इच्छन्तीरुरु चक्षसम्‌ ॥ १६॥ 


प्रजापालनादि शोभन कार्योको करनेवाले आदित्यरूपी वरुण सर्वदा 
हमें सन्मार्गमें चलायें तथा हमारी आयुको बढ़ायें॥ १२॥ 

सुवर्णमय कवचको धारण करनेवाले आदित्यरूपी वरुण अपने पुष्ट 
शरीरको रश्‍्मि-समुदायसे ढककर रखते हैं। सम्पूर्ण जगत्को स्पर्श करनेवाली 
उनकी किरणें सुवर्ण आदि समस्त पदार्थोमें व्याप्त रहती हें ॥ १३॥ 

सर्वदा प्राणियोंकी हिंसा करनेके इच्छुक क्रूर जन्तु भी भयभीत होकर 
वरुणके प्रति हिंसाकी इच्छा छोड़ देते हैं । प्राणियोंसे अकारण द्वेष करनेवाले 
सिंह, व्याघ्र आदि भी वरुणके प्रति द्रोहभाव छोड़ देते हैं । वरुणमें ईश्वरत्व 
होनेके कारण पुण्य एवं पाप भी उन्हें स्पर्श नहीं करते हैं ॥ १४॥ 

जिन वरुणने वृष्टिद्वारा मनुष्योंके जीवनार्थ नाना प्रकारके अन्नोंको 
पर्याप्तमात्रामें उत्पन्न किया है, उन्हीं वरुणने विशेषकर हम वरुणोपासक 
जनोंकी उदरपूर्तिके लिये पर्याप्तमात्रामें अन्न उत्पन्न किया है॥ १५॥ 

जिस प्रकार गौएँ अपने गोष्ठ (गोशाला)-में पहुँच जाती हैं और 
दिन-रात भी वहाँसे टलती नहीं, उसी प्रकार पुण्यात्मा लोगोंके दर्शनीय 
बरुणदेव (परमेश्वर) -को चाहती हुई हमारी (शुनःशेपकी) बुद्धिवृत्तियाँ 
निवृत्तिसे रहित होकर वरुणमें लग रही हैं॥ १६॥ 

सं नु वोचावहै पुनर्यतो मे मध्वाभृतम्‌। 





होतेव क्षदसे प्रियम्‌॥ १७॥ 
दर्श नु विश्वदर्शतं दर्श रथमधि क्षमि। 
एता जुषत मे गिरः॥ १८॥ 
इमं मे वरुण श्रुधी हवमद्या च मूळय। 
त्वामवस्युरा चके॥ १९॥ 


त्वं विश्वस्य मेधिर दिवश्च ग्मश्च राजसि। 

स यामनि प्रति श्रुधि॥ २०॥ 

उदुत्तमं मुमुग्धि नो वि पाशं मध्यमं चृत। 

अवाधमानि जीवसे॥ २१॥ 
[ ऋग्वेद १। २५] 





हे वरुण! मेरे जीवनरक्षार्थ दुग्ध, घृतादि मधुर हवि ' अंज:सव' नामक 
यज्ञमें सम्पादित किया गया है, अतः हवनकर्ता जिस प्रकार हवनके बाद मधुर 
दुग्धादि पदार्थोंका भक्षण करता है, उसी प्रकार आप भी घृतादि प्रिय हवि 
भक्षण करते हैं। हविके स्वीकारसे तृप्त आप और जीवित मैं-दोनों एकत्रित 
होकर प्रिय वार्तालाप करें॥ १७॥ 

सभीके देखनेयोग्य तथा मेरे अनुग्रहार्थ आविर्भूत होनेवाले वरुणदेवका 
मैंने साक्षात्कार किया है। मैंने पृथ्वीपर उनके रथको भलीभाँति देखा है। मेरी 
इन स्तुतिरूप वाणियोंको वरुणदेवने श्रवण किया है॥ १८॥ 

हे वरुण! आप मेरी इस पुकारको सुनें। मुझे आज सुखी करें। अपनी 
रक्षा चाहनेवाला मैं आपकी स्तुति करता हुँ॥ १९॥ 

हे मेधावी वरुण! आप द्युलोक एवं भूलोकरूप सम्पूर्ण जगतूमें उद्दीप्त 
हो रहे हैं। आप हमारे कल्याणके लिये “मैं तेरी रक्षा करूँगा' ऐसा प्रत्युत्तर 
दें॥ २० ॥ 

हे वरुण! आप हमारे सिरमें बँधै पाशको दूर कर दें तथा जो पाश 
मेरे ऊपर लगा है, उसे भी तोड़-फोड़कर नष्ट कर दें एवं पैरमें बँधे हुए 
पाशको भी खोलकर नष्ट कर दें॥ २१॥ 

उषासूक्त 

(ऋग्वेद प्रथम मण्डलका ११३वाँ सूक्त उषासूक्त कहलाता है। इस सूक्तमें 
२० मन्त्र हैं, जिनमें कालाभिमानी उषाकालका उषादेवताके रूपमें निरूपणकर 
कुत्स आंगिरस ऋषिने उनकी सुन्दर स्तुति और महिमाका चित्रण किया है। 
्रिष्टरप्‌-छन्दमयी इस स्तुतिमें उषाको एक श्रेष्ठ ज्योतिके रूपमें स्थिर किया गया 
है। उषाके साथ ही इसमें रात्रिदेवीकी भी स्तुति है और बताया गया है कि 
यद्यपि उवा और रात्रि दोनों विरुद्ध स्वभाववाली हैं; फिर भी एक-दूसरेके लिये 
बाधक नहीं हैं। जगतूके लिये जैसे रात्रि आवश्यक है, वैसे ही उषा भी 
आवश्यक है। दोनों नित्य हैं, दोनों नारी-बारीसे तारा-पथमें आया-जाया करती 
हैं। इस सूक्तके प्रारम्भमें ही बताया गया है कि ग्रह-नक्षत्रादि केवल अपने 
रूपके प्रकाशक हैं किंतु उषा समस्त पदार्थोका स्पष्टतया प्रकाश करती हैं, स्वयं 
प्रकाशस्वरूप हैं और जगतूकी प्रकाशिका भी हैं। इसलिये उषा सबसे श्रेष्ठ हैं। 
उषा ही सबको गतिशील और क्रियावान्‌ बनाती हैं। अदितिके समान ही उषाको 
देवताओंकी जननी कहा गया है-'माता देवानाम्‌” (मन्त्र १९)। आगे इस 
सूक्तको मन्त्रोके भावार्थसहित दिया जा रहा है-] 
इदं श्रेष्ठ ज्योतिषां ज्योतिरागाच्चित्रः प्रकेतो अजनिष्ट विभ्वा। 
यथा प्रसूता सवितुः सवायँ एवा रात्र्युषसे योनिमारैक्‌ ॥ १॥ 
रुशद्वत्सा रुशती श्वेत्यागादारैगु कृष्णा सदनान्यस्याः । 
समानबन्धू अमृते अनूची द्यावा वर्ण चरत आमिनाने॥ २॥ 

ग्रहनक्षत्रादि ज्योतियोंके मध्यमें “उषा' नामक ज्योति श्रेष्ठ है। 
ग्रहनक्षत्रादि केवल अपने स्वरूपके प्रकाशक हैं, चन्द्रमा स्व-परप्रकाशक 
होता हुआ भी स्पष्ट प्रकाशक नहीं है और उषा समस्त पदार्थोका 
स्पष्टतया प्रकाश करती है। अतः उषा श्रेष्ठ है। बह उषारूप ज्योति पूर्व 
दिशामें (५५ घड़ी बीतनेपर) आती है! उसके आनेपर उसकी किरणें 
सर्वत्र व्याप्त हो जाती हैं। जिस प्रकार उषा रात्रिमें सूर्यसे उत्पन्न हुई है, 
उसी प्रकार रात्रि उषाकी उत्पत्तिके लिये स्थान देती है॥ १॥ 

दीप्तिमती, श्वेतवर्णा, सूर्यरूप बछडेवाली उषा आ गयी है। उषाके 
आनेपर कृष्णवर्णा रात्रि अपने अन्तिम यामके अर्धभागरूपी स्थानको उसे 

समानो अध्वा स्वस्रोरनन्तस्तमन्यान्या चरतो देवशिष्टे। 
न मेथेते न तस्थतुः सुमेके नक्तोषासा समनसा विरूपे॥ ३॥ 
भास्वती नेत्री सूनृतानामचेति चित्रा वि दुरो न आवः। 
प्रार्प्या जगढ्यु नो रायो अख्यदुषा अजीगर्भुवनानि विश्वा॥ ४॥ 
जिह्यश्ये३ चरितवे मघोन्याभोगय इष्टये राय उ त्वम्‌। 
दभ्रं पश्यद्भ्य उर्विया विचक्ष उषा अजीगर्भुवनानि विश्वा॥ ५॥ 


देती है। यह रात्रि और उषा सूर्यरूप बन्धनसे युक्त है (उदयकालमें उषा 
सूर्यसे सम्बद्ध है और अस्तकालमें रात्रि सूर्यसे सम्बद्ध है)। ये दोनों 
कालरूप होनेके कारण मरणरहित हैं। दिनसे पहले उषा आती है और 
बादमें रात्रि; इस तरह इन दोनोंका क्रमिक आगमन होता है। रात्रिके द्वारा 
प्राणियोंका रूप तिरोहित कर दिया जाता है और उषाके द्वारा वह प्रकट 
कर दिया जाता है। दोनों ही आकाशरूप एक ही मार्गसे क्रमश: आती- 
जाती हैं॥ २॥ 

परस्परमें भगिनी (बहन)-रूप रात्रि और उषाका संचारसाधनभूत 
आकाशरूप मार्ग एक ही है। वह आकाशमार्ग अन्तरहित है । प्रकाशात्मक 
सूर्यसे रिक्त होनेपर उस मार्गमें क्रमशः दोनों आती-जाती हैं। सम्पूर्ण 
जगत्को उत्पन्न करनेवाली रात्रि और उषा, तम और प्रकाश-जैसे विरुद्ध 
रूपोंसे युक्त होनेपर भी ऐकमत्यको प्राप्तकर एक-दूसरेकी हिंसा नहीं 
करती हैं। ये दोनों लोकानुग्रहार्थ कहीं भी क्षणमात्र नहीं ठहरती हैं ॥ ३॥ 

विशिष्ट प्रकाशवाली और पशु-पक्षियोके शब्दको उत्पन्न करनेवाली 
उषाको हम जानते हैं। आश्चर्यजनिका उषाने अन्धकारसे आच्छादित हमारे 
गृहद्वारोंको प्रकाशित किया है और सम्पूर्ण जगत्को प्रकाशितकर हमारी 
धन आदि सम्पत्तिको प्रकाशयुक्त किया है। इसी प्रकार अन्धकारसे 
आच्छादित समस्त प्राणियोंको प्रकाश देकर अन्धकारके मुखसे निकाल 
दिया है॥ ४॥ 

ओस, पाला आदिरूप धनवती उषा बुरी तरहसे सोये हुए पुरुषको 
ठीक समयपर अपने अपेक्षित कार्यपर जानेके लिये चेष्टा करती है। 

क्षत्राय त्वं श्रवसे त्वं महीया इष्टये त्वमर्थमिव त्वमित्यै। 
विसदूशा जीविताभिप्रचक्ष उषा अजीगर्भुवनानि विशवा॥ ६॥ 
एषा दिवो दुहिता प्रत्यदर्शि व्युच्छन्ती युवतिः शुक्रवासाः। 
विश्वस्येशाना पार्थिवस्य वस्व उषो अद्येह सुभगे व्युच्छ॥ ७॥ 
परायतीनामन्वेति पाथ आयतीनां प्रथमा शश्वतीनाम्‌। 
व्युच्छन्ती जीवमुदीरयन्त्युषा मृतं कं चन बोधयन्ती॥ ८॥ 





किसीको बोलनेके लिये, किसीको यज्ञादि शुभ कर्म करनेके लिये, 
किसीको धन प्राप्त करनेके लिये चेष्टा करती है और अन्थकारसे 
आच्छादित होनेके कारण अल्प दृष्टिवाले मनुष्योंको विशिष्ट प्रकाश 
देनेकी चेष्टा करती है। सर्वत्र फैली हुई उषा अन्धकारसे आच्छादित हुए 
प्राणियोंको प्रकाश देकर अनुगृहीत करती है॥५॥ 

किसीको धनके लिये, किसीको अन्नके लिये, किसीको अग्निष्टोमादि 
श्रौत यज्ञोंक लिये, किसीको अपेक्षित कार्यार्थमनके लिये तथा अनेक 
प्रकारके वाणिज्यादि कार्योको प्रकाशित करनेके लिये विविध चेष्टाएँ 
करती हुई उषा अन्धकारावृत समस्त प्राणियोंको स्व-प्रकाशद्वारा प्रकाशित 
करती है॥६॥ 

द्युलोको कन्यारूपा, पुरुषोंको सफल बनानेवाली, स्वच्छ दीप्तिवाली 
तथा पृथिवी-सम्बन्धी समस्त धनको स्वामिनी जो उषा है, वह 
अन्धकारको दूर भगाती हुई समस्त प्राणियोंद्वारा देखी गयी है। शोभन 
धनवाली उषा! तुम इस समय इस देवयजनस्थानके अन्धकारको दूर 
करो ॥ ७॥ 

आजकी उषाने बीती हुई उषाओंके स्थानको प्राप्त किया है तथा 
आनेवाली उषाओंके प्रति यह उषा पहली है। यह उषा अन्धकारको 
हटाती हुई, प्राणियोंकी आत्माको शयनके बाद ससचेष्ट करती हुई, 
शयनकालमें मृतकके समान निश्चेतन जिस किसी भी पुरुषको सचेत 
करती हुई विराजमान है॥८॥ 


भोग we 

उषो यदग्निं समिधे चकर्थ वि यदावश्चक्षसा सूर्यस्य। 
यन्मानुषान्‌ यक्ष्यमाणाँ अजीगस्तद्‌ देवेषु चकृषे भद्रमप्नः॥ ९ ॥ 
कियात्या यत्‌ समया भवाति या व्यूषुर्याश्च नूनं व्युच्छान्‌ 

अनु पूर्वाः कृपते वावशाना प्रदीध्याना जोषमन्याभिरेति॥ १०॥ 
ईयुष्टे ये पूर्वतरामपश्यन्‌ व्युच्छन्तीमुषसं मर्त्यासः। 
अस्माभिरू नु प्रतिचक्ष्याभूदो ते यन्ति ये अपरीषु पश्यान्‌॥ ११॥ 
यावयद्‌ द्वेषा ऋतपा ऋतेजाः सुम्नावरी सूनृता ईरयन्ती। 
सुमङ्गलीर्बिश्नती देववीतिमिहाद्योषः श्रेष्ठतमा व्युच्छ॥ १२॥ 


हे उषा! तुमने गार्हपत्यादि अग्नियोंको प्रदीप्त किया है और सम्पूर्ण 
जगतको सूर्यके प्रकाशसे अन्धकारशून्य किया है। इसी प्रकार यज्ञ 
करनेवाले मनुष्योंको अन्धकारसे बाहर किया है। हे उषा! देवताओंके 
बीचमें केवल तुमने कल्याणकारी इन तीनों कार्योको किया है॥ ९॥ 

जब उषा समीप होती है, तो कितने समयतक वह रहती है अथवा 
वह कब समाप्त होती है, यह जानना कठिन है। जो उषा पहले बीत 
चुकी है और उसके बाद जो उषा व्यतीत होगी, उनमें अतीत उषाओंकी 
कामना करती हुई वर्तमानकालिक उषा समर्थ होती है तथा प्रदीप्यमान 
यह उषा आगामिनी उषाओंके साथ संगत होती है अर्थात्‌ आगामिनी उषा 
भी वर्तमान उषाके प्रकाशका अनुकरण करती है॥ १०॥ 

पूर्वकालीन उषाको जिन मनुष्योंने देखा था, वे मृत्युको प्राप्त हो चुके 
हैं और हमसे भी वर्तमानकालिक उषा देखी गयी है तथा भावी रात्रियोंमें 
आनेवाली उषाको भी जो मनुष्य देखेंगे, वे भी इस संसारमें निश्चित ही 
आयेंगे अर्थात्‌ यह उषा तीनों कालोंमें रहती है॥ ११॥ 

उषाने हमसे राक्षसोंको पृथक्‌ कर दिया है तथा वह सत्यका पालन 
करनेवाली, यज्ञके लिये उत्पन्न हुई, सुख देनेवाली, पशु-पक्षि-मृगादिकी 
वाणीको उत्पन्न करनेवाली, पतिसे अवियुक्ता, देवताओसे अभिलष्यमाण 
यज्ञको धारण करनेवाली है। हे उषा! उक्त प्रकारसे श्रेष्ठतम आप इस 
देवयजनस्थानमें आज यज्ञके समय अन्धकारको दूर करो॥ १२॥ 

शश्वत्‌ पुरोषा व्युवास देव्यथो अद्येदं व्यावो मघोनी। 
अथो व्युच्छादुत्तराँ अनु द्यूनजरामृता चरति स्वधाभिः॥ १३॥ 
व्य१ज्जिभिर्दिव आतास्वद्यौदप कृष्णां निर्णिजं देव्यावः । 
प्रबोधयन्त्यरुणेभिरश्वैरोषा याति सुयुजा रथेन॥ १४॥ 
आवहन्ती पोष्या वार्याणि चित्रं केतुं कृणुते चेकिताना। 
ईयुषीणामुपमा शश्वतीनां विभातीनां प्रथमोषा व्यश्वैत्‌॥ १५॥ 
उदीर्ध्वं जीवो असुर्न आगादप प्रागात्‌ तम आ ज्योतिरेति। 
आरैक्‌ पन्थां यातवे सूर्यायागन्म यत्र प्रतिरन्त आयुः॥ १६॥ 


उषादेवीने पूर्वकालमें नित्य अन्धकारको दूर किया है और इस 
कालमें भी धनवती उषाने इस सम्पूर्ण जगतको अन्धकारसे विमुक्त कर 
दिया है। इसके बाद आगामी दिनोंमें भी वह अन्धकारको दूर करती है। 
इस प्रकार कालत्रयव्यापिनी उषा जरा-मरणरहित होकर अपने प्रकाशके 
साथ वर्तमान है॥ १३॥ 

द्युलोककी विस्तृत दिशाओंमें अपने प्रकाशके साथ उषा प्रकाशित 
हो रही है। उस उषादेवीने रात्रिके काले रूपको दूर कर दिया। वह सोये 
हुए प्राणियोंको जगाती हुई रक्तवर्ण किरणों या घोड़ोंसे युक्त आदित्य 
अथवा रथके द्वारा आ रही है॥ १४॥ 

उषा हमारे लिये यावज्ीवन पोषणके योग्य प्रार्थनीय धनको लाकर 
सब लोगोंको सचेत करती हुई अपनी विचित्र किरण (रश्मि)-को सम्पूर्ण 
जगत्के लिये प्रकाश करती है। ऐसी वह उषा व्यतीत उषाओंकी 
उपमारूपिणी है और आगामिनी प्रकाशवती उषाओंकी प्रारम्भस्वरूपिणी 
है। वह उषादेवी तेजसे समृद्ध होकर प्रकाश करती है॥ १५॥ 

हे मनुष्यो ! निद्राका त्यागकर उठो, हममें शरीरका प्रेरक जीवात्मा जाग 
उठा है। उषाके प्रकाशसे अन्धकार हट गया। ब्रह्मरूप होनेके कारण वह 
जीवात्मा उषाकी ज्योतिको प्राप्त कर रहा है। उषा सूर्यके गमनार्थ 
अन्तरिक्षमार्गको प्रकाशित कर रही है। अब हम उस स्थानमें जाते हैं, जहाँ 
उदार बुद्धिवाले दातागण दानके द्वारा अन्नका सदुपयोग करते हैं॥ १६॥ 

स्यूमना वाच उदियर्ति वह्निः स्तवानो रेभ उषसो विभातीः। . 
अद्या तदुच्छ गृणते मघोन्यस्मे आयुर्नि दिदीहि प्रजावत्‌॥ १७॥ 
या गोमतीरुषसः सर्ववीरा व्युच्छन्ति दाशुषे मर्त्याय। 
वायोरिव सूनृतानामुदर्के ता अश्वदा अश्नवत्‌ सोमसुत्वा ॥ १८॥ 
माता देवानामदितेरनीकं यज्ञस्य केतुर्बृहती वि भाहि। 
प्रशस्तिकृद्‌ ब्रह्मणे नो व्यु१च्छा नो जने जनय विश्ववारे॥ १९॥ 
यच्चित्रमप्न उषसो वहन्तीजानाय शशमानाय भद्रम्‌। 

तन्नो मित्रो वरुणो मामहन्तामदितिः सिन्धुः पृथिवी उत द्यौः॥ २०॥ 


[ ऋग्वेद १। ११३] 

स्तुतिवाहक अर्थात्‌ स्तोत्रोंका उच्चारण करनेवाला स्तोता ऋत्विक्‌ प्रकाशमान 
उषाको स्तुति करता हुआ वेदवाणीसम्बन्धी उक्थ्य स्तोत्रका उच्चारण करता है। 
हे धनवती उषा! इस समय स्तुति करते हुए पुरुषके लिये रात्रिके अन्धकारको 
दूर करो और हमारे लिये पुत्र-पौत्रादियुक्त अन्नको दो॥ १७॥ 

जिसने हवि दिया है, उस यजमानके लिये गौओं एवं वीरोंसे युक्त उषाएँ 
अन्धकारको दूर करती हैं। सोमका अभिषव करनेवाला यजमान स्तुतिरूप 
वाणीकी समाप्ति होनेपर अश्वों (घोड़ों) -को देनेवाली उषाको प्राप्त करे ॥ १८ ॥ 

उषा! तुम देवताओंकी जननी (माता) हो [उष:कालमें स्तुतिद्वारा देवगण 
जगाये जाते हैं], इसलिये अदिति (देवमाता) -से प्रतिस्पर्धा करनेवाली हो। 
तुम यज्ञको प्रख्यात करनेवाली एवं महती हो, तुम प्रकाशित हो जाओ। इन्होंने 
मेरी भली-भाँति स्तुति की है, ऐसी प्रशंसा करती हुई तुम मन्त्ररूप स्तोत्रके 
लिये अन्धकारको दूर करो। हे सभीसे प्रार्थनीय उषा! तुम हमें अपने देशमें 
स्थापित करो॥ १९॥ 

उषाएँ संग्रहणीय एवं प्राप्तव्य सुवर्णादि धनको हवियोंके द्वारा अथवा 
यज्ञमें को गयौ स्तुतियोंके द्वारा सेवा करनेवाले पुरुषके लिये लाती हैं, वह 
धन यज्ञ-सम्पादक स्तोताके लिये कल्याणकारक होता है। सारांश यह है कि 
इस सूक्तके द्वारा हमलोगोंके द्वारा जिन वस्तुओंके लिये प्रार्थना की गयी है, 
उन वस्तुओंको मित्र, वरुण, अदिति, सिन्धु, पृथिवी और आकाश--ये देवगण 
पूजित करें अर्थात्‌ दें॥ २०॥ 

यमसूक्त 

(ऋग्वेदके दशम मण्डलका चौदहवाँ सूक्त “यमसूक्त” है। इसके ऋषि वैवस्वत 
यम हैं। “यमसूक्त तीच भागोंमें विभक्त है। ऋचा १ से ६ तकके पहले भागमें यम एवं 
उनके सहयोगियोंकी सराहना की गयी है और यज्ञमें उपस्थित होनेके लिये उनका 
आवाहन किया गया है। ऋचा ७ से १२ तकके दूसरे भागमें नूतन ग्रतात्माको 
श्मशानकी दहन- भूमिसे निकलकर यमलोक जानेका आदेश दिया गया है। १३ से 
१६ तककी ऋचाओमें यज्ञके हविको स्वीकार करनेके लिये यमका आवाहन किया 
गया है। यहाँ सूक्तको अनुवादके साथ प्रस्तुत किया जा रहा है-] 


परेयिवांसं प्रवतो महीरनु बहुभ्यः पन्थामनुपस्पशानम्‌। 
वैवस्वतं संगमनं जनानां यमं राजानं हविषा दुवस्य॥ ९॥ 
यमो नो गातुं प्रथमो विवेद नैषा गव्यूतिरपभर्तवा उ। 
यत्रा नः पूर्वे पितरः परेयुरेना जज्ञानाः पथ्या३ अनु स्वाः॥ २॥ 


मातली कव्यैर्यमो अङ्भिरोभिर्बुहस्पतिर््ऋक्वभिर्वावृधानः। 


याँश्च देवा वावृधुर्ये च देवान्‌ त्स्वाहान्ये स्वधयान्ये मदन्ति ॥३॥ 

उत्तम पुण्य-कर्मांको करनेवालोंको सुखद स्थानमें उम पण्य कर्माको करनेवालोंको सुखद स्थानमें ले जानेवाले, 
बहुतोंके हितार्थ योग्यमार्गके द्रष्टा, विवस्वान्‌के पुत्र, [पितरोंके] राजा 
यमको हवि अर्पण करके उनकी सेवा करें, जिनके पास मनुष्योंको जाना 
ही पड़ता है॥ १॥ 

पाप-पुण्यके ज्ञाता सबमें प्रमुख यमके मार्गको कोई बदल नहीं 
सकता। पहले जिस मार्गसे हमारे पूर्वज गये हैं, उसी मार्गसे अपने-अपने 
कर्मानुसार हम सब जायँगे॥ २॥ 

इन्द्र कव्यभुक्‌ पितरोंकी सहायतासे, यम अंगिरसादि पितरोंको 
सहायतासे और बृहस्पति ऋक्वदादि 'पितरोंकी सहायतासे उत्कर्ष पाते हैं। 
देव जिनको उन्नत करते हैं तथा जो देवोंको बढ़ाते हैं, उनमेंसे कोई 
स्वाहाके द्वारा (देव) और कोई स्वधासे (पितर) प्रसन्न होते हैं॥ ३॥ 

इमं यम प्रस्तरमा हि सीदाऽङ्गिरोभिः पितृभिः संविदानः। 
आ त्वा मन्त्राः कविशस्ता वहन्त्वेना राजन्‌ हविषा मादयस्व ४॥ 
अङ्गिरोभिरा गहि यज्ञियेभिर्यम वैरूपैरिह मादयस्व। 
विवस्वन्तं हुवे यः पिता ते ऽस्मिन्‌ यज्ञे बर्हिष्या निषद्य॥ ५॥ 
अङ्गिरसो नः पितरो नवग्वा अथर्वाणो भृगवः सोम्यासः। 
तेषां वयं सुमतौ यज्ञियानामपि भद्रे सौमनसे स्याम॥ ६॥ 
प्रेहि प्रेहि पथिभिः पूर्व्येभिर्यत्रा नः पूर्व पितरः परेयुः | 
उभा राजाना स्वधया मदन्ता यमं पश्यासि वरुणं च देवम्‌॥ ७॥ 
सं गच्छस्व पितृभिः सं यमेनेष्टापूर्तन परमे व्योमन्‌। 
हित्वायावद्यं पुनरस्तमेहि सं गच्छस्व तन्वा सुवर्चा:॥ ८ ॥ 


हे यम! अंगिरादि पितरोंके साथ इस श्रेष्ठ यज्ञमें आकर बैठे । विद्वान्‌ 
लोगोंके मन्त्र आपको बुलायें। हे राजा यम! इस हविसे संतुष्ट होकर हमें 
प्रसन्न कीजिये॥ ४॥ 

हे यम! यञ्ञमें स्वीकार करनेयोग्य अंगिरस ऋषियोंको साथ लेकर 
आयें। वैरूप नामक पूर्वजोंके साथ यहाँ आप भी प्रसन्न हों। आपके पिता 
विवस्वान्‌को भी मैं यहाँ निमन्त्रित करता हूँ (और प्रार्थना करता हूँ) कि 
इस यज्ञमें वे कुशासनपर बैठकर हमें सन्तुष्ट करें॥ ५॥ 

अंगिरा, अथर्वा एवं भृग्वादि हमारे पितर अभी ही आये हैं और 
ये हमारे ऋषि सोमपानके लिये योग्य ही हैं। उन सब यज्ञार्ह पूर्वजोंकी 
कृपा तथा मंगलप्रद प्रसन्नता हमें पूरी तरह प्राप्त हो॥ ६॥ 

हे पिता! जहाँ हमारे पूर्व पितर जीवन पारकर गये हैं, उन प्राचीन 
मार्गोसे आप भी जायँ। स्वधाकार- अमृतान्नसे प्रसन्न-तृप्त हुए राजा यम 
और वरुणदेवसे जाकर मिलें ॥ ७॥ 

हे पिता! श्रेष्ठ स्वर्गमें अपने पितरोंके साथ मिलें। वैसे ही अपने 
यज्ञ, दान आदि पुण्यकर्मोके फलसे भी मिलें। अपने सभी दोषोंको 
त्यागकर इस (शाश्वत) घरकी ओर आयें और सुन्दर तेजसे युक्त होकर 
(संचरण करनेयोग्य नवीन) शरीर धारण करें॥ ८॥ 


* यमसूक्त * ९२३ 


अपेत वीत वि च सर्पतातो ऽस्मा एतं पितरो लोकमक्रन्‌। 
अहोभिरद्भिरक्तुभिर्व्यक्तं यमो ददात्यवसानमस्मै॥ ९ ॥ 
अति द्रव सारमेयौ श्वानौ चतुरक्षौ शबलौ साधुना पथा । 
अथा पितृन्‌ त्सुविदत्राँ उपेहि यमेन ये सधमादं मदन्ति॥ १०॥ 
यौ ते श्वानौ यम रक्षितारौ चतुरक्षौ पथिरक्षी नृचक्षसौ। 
ताभ्यामेनं परि देहि राजन्‌ त्स्वस्ति चास्मा अनमीवं च धेहि॥ ११॥ 
उरूणसावसुतृपा उदुम्बलौ यमस्य दूतौ चरतो जनाँ अनु। 
तावस्मभ्यं दूशये सूर्याय पुनर्दातामसुमद्येह भद्रम्‌॥ १२॥ 


हे भूत-पिशाचो! यहाँसे चले जाओ, हट जाओ, दूर चले जाओ। 
पितरोंने यह स्थान इस मृत मनुष्यके लिये निश्चित किया है। यह स्थान 
दिन-रात और जलसे युक्त है। यमने इस स्थानको मृत मनुष्यको दिया 
है (इस ऋचामें श्मशानके भूत-पिशाचोंसे प्रार्थना की गयी है कि वे मृत 
व्यक्तिके अन्तिम विश्राम-स्थलके मार्गमें बाधा न उपस्थित करें) ॥ ९॥ 

(हे सद्यः मृत जीव!) चार नेत्रोंवाले चित्रित शरीरके सरमाके दोनों 
श्वान-पुत्र हैं। उनके पास अच्छे मार्गसे अत्यन्त शीघ्र गमन करो। यमराजके 
साथ एक ही पंक्तिमें प्रसन्नतासे (अन्नादिका) उपभोग करनेवाले अपने 
अत्यन्त उदार पितरोंके पास उपस्थित हो जाओ (मृत व्यक्तिसे कहा गया है 
कि उचित मार्गसे आगे बढ़कर सभी बाधाओंको हटाते हुए यमलोक ले 
जानेवाले दोनों श्वानोंक साथ वह जल्द जा पहुँचे) ॥ १०॥ 

हे यमराज! मनुष्योंपर ध्यान रखनेवाले, चार नेत्रोवाले, मार्गके रक्षक 
ये जो आपके रक्षक दो श्वान हैं, उनसे इस मृतात्माको रक्षा करें। हे 
राजन्‌! इसे कल्याण और आरोग्य प्राप्त करायें ॥ ११॥ 

यमके दूत, लम्बी नासिकावाले, (मुमूर्षु व्यक्तिके) प्राण अपने 
अधिकारमें रखनेवाले, महापराक्रमी (आपके) दोनों श्‍वान मर्त्यलोकमें 
भ्रमण करते रहते हैं वे हमें सूर्यके दर्शनके लिये यहाँ आज कल्याणकारी 


उचित प्राण दें॥१२॥ 

यमाय सोमं सुनुत यमाय जुहुता हविः। 
यमं ह यज्ञो गच्छत्यदग्निदूतो अरंकृतः॥ १३॥ 
यमाय घृतवद्धविर्जुहोत प्र च तिष्ठत। 
स नो देवेष्वा यमद्‌ दीर्घमायुः प्र जीवसे॥ १४॥ 
यमाय मधुमत्तमं राज्ञे हव्यं जुहोतन। 
इदं नम ऋषिभ्यः पूर्वजेभ्यः पूर्वेभ्यः पथिकृद्‌भ्यः॥ १५॥ 
त्रिकद्रुकेभिः पतति पळुर्वीरैकमिद्बृहत्‌। 
त्रिष्टुगायत्री छन्दांसि सर्वा ता यम आहिता॥ १६॥ 
[ऋक्‌० १०। १४] 
मत कल 

यमके लिये सोमका सवन करो तथा यमके लिये (अग्निमें) 
हविका हवन करो। अग्नि उसका दूत है, इसलिये अच्छी तरह तैयार 
किया हुआ यह हमारा यज्ञीय हवि यमके पास पहुँच जाता है॥ १३॥ 

घृतसे मिश्रित यह हव्य यमके लिये (अग्निमें) हवन करो और 
यमकी उपासना करो। देवोंके बीच यम हमें दीर्घ आयु दें, ताकि हम 
जीवित रह सकें॥ १४॥ 

अत्यधिक माधुर्ययुक्त यह हव्य राजा यमके लिये अग्निमें हवन 
करो। (हे यम!) हमारा यह प्रणाम अपने पूर्वज ऋषियोंको, अपने पुरातन 
मार्गदर्शकोंको समर्पित हो जाय॥ १५॥ 

त्रिकद्रुक नामक यज्ञोंमें हमारा यह (सोमरूपी सुपर्ण) उड़ान ले रहा 
है। यम छः स्थानों-द्युलोक, भूलोक, जल, औषधि, ऋक्‌ और सूनृतमें 
रहते हैं। गायत्री तथा अन्य छन्द-ये सभी इन यममें ही सुप्रतिष्ठित किये 
गये हैं॥ १६॥ | 


See 


पितृसूक्त 

[ऋग्वेदके १० वें मण्डलके १५वें सूक्तकी १-१४ ऋचाएँ 'फिठृयूक्त ' के 
नामसे ख्यात हैं। पहली आठ ऋचाओंगें विभिन्‍न स्थानोमें निवास करनेवाले 
पितरोको हविर्भाग स्वीकार करनेके लिये आमन्त्रित किया गया है। अन्तिम छः 
ऋचाओंगें अग्निसे प्रार्थना की गयी है कि वे सभी पितरोको साथ लेकर हवि-ग्रहण 
करनेके लिये पधारनेकी कृपा करें। इस सूक्तके ऋषि शंख यामायन, देवता पितर 
तथा छन्द त्रिष्टप्‌ और जगती हैं। सूक्त सानुवाद प्रस्तुत है-] 
उदीरतामवर उत्‌ परास उन्मध्यमाः पितर: सोम्यासः। 
असुं य ईयुरवृका ऋतज्ञास्ते नोऽवन्तु पितरो हवेषु॥ १ ॥ 
इदं पितृभ्यो नमो अस्त्वद्य ये पूर्वासो य उपरास ईयुः। 
ये पार्थिवे रजस्या निषत्ता ये वा नूनं सुवृजनासु विक्षु॥ २॥ 
आहं पितृन्‌ त्सुविदत्राँ अवित्सि नपातं च विक्रमणं च विष्णोः। 
बर्हिषदो ये स्वधया सुतस्य भजन्त पित्वस्त इहागमिष्ठाः ॥ ३॥ 


नीचे, ऊपर और मध्यस्थानोंमें रहनेवाले, सोमपान करनेके योग्य 
हमारे सभी पितर उठकर तैयार हों। यज्ञके ज्ञाता सौम्य स्वभावके हमारे 
जिन पितरोंने नूतन प्राण धारण कर लिये हैं, वे सभी हमारे नुलानेपर 
आकर हमारी सुरक्षा करें॥ १॥ 

जो भी नये अथवा पुराने पितर यहाँसे चले गये हैं, जो पितर अन्य 
स्थानोंमें हैं और जो उत्तम स्वजनोंके साथ निवास कर रहे हैं अर्थात्‌ 
यमलोक, मर्त्यलोक और विष्णुलोकमें स्थित सभी पितरोंको आज हमारा 
यह प्रणाम निवेदित हो॥ २॥ 

उत्तम ज्ञानसे युक्त पितरोंको तथा अपानपात्‌ और विष्णुके विक्रमणको 
मैंने अपने अनुकूल बना लिया है। कुशासनपर बैठनेके अधिकारी पितर 
प्रसन्नतापूर्वक आकर अपनी इच्छाके अनुसार हमारेद्वारा अर्पित हवि और 


सोमरस ग्रहण करें॥ ३॥ 

बर्हिषदः पितर ऊत्यर्वागिमा वो हव्या चकृमा जुषध्वम्‌। 
त आ गतावसा शंतमेनाऽथा नः शं योररपो दधात॥ ४॥ 
उपहूताः पितरः सोम्यासो बर्हिष्येषु निधिषु प्रियेषु। 
त आ गमन्तु त इह श्रुवन्त्वधि ब्रुवन्तु तेऽवन्त्वस्मान्‌॥ ५॥ 
आच्या जानु दक्षिणतो निषद्येमं यज्ञमभि गृणीत विश्वे । 
मा हिंसिष्ट पितरः केन चिन्नो यद्व आगः पुरुषता कराम ॥ ६॥ 
आसीनासो अरुणीनामुपस्थे रयिं धत्त दाशुषे मर्त्याय। 
पुत्रेभ्यः पितरस्तस्य वस्वः प्र यच्छत त इहोर्जं दधात॥ ७॥ 


कुशासनपर अधिष्ठित होनेवाले हे पितर! आप कृपा करके हमारी 
ओर आइये। यह हवि आपके लिये ही तैयार की गयी है, इसे प्रेमसे 
स्वीकार कोजिये। अपने अत्यधिक सुखप्रद प्रसादके साथ आयें और हमें 
क्लेशरहित सुख तथा कल्याण प्राप्त करायें॥ ४॥ 

पितरोंको प्रिय लगनेवाली सोमरूपी निधियोंकी स्थापनाके बाद 
कुशासनपर हमने पितरोंका आवाहन किया है। वे यहाँ आ जायँ और 
हमारी प्रार्थना सुनें। वे हमारी सुरक्षा करनेके साथ ही देवोंके पास हमारी 
ओरसे संस्तुति करें॥ ५॥ 

हे पितरो! बायाँ घुटना मोड़कर और वेदीके दक्षिणमें नीचे बैठकर 
आप सभी हमारे इस यज्ञकी प्रशंसा करें। मानव-स्वभावके अनुसार हमने 
आपके विरुद्ध कोई भी अपराध किया हो तो उसके कारण हे पितरो! 
आप हमें दण्ड मत दें (पितर बायाँ घुटना मोड़कर बैठते हैं और देवता 
दाहिना घुटना मोड़कर बैठना पसन्द करते हैं) ॥ ६॥ 

अरुणवर्णकी उषादेवीके अंकमें विराजित हे पितर! अपने इस 

मर्त्यलोकके याजकको धन दे, सामर्थ्य दें तथा अपनी प्रसिद्ध सम्पत्तिमेंसे 
कुछ अंश हम पुत्रोंको दें॥७॥ 


» पितृसूक्त » १२७ 

ये नः पूर्वे पितरः सोम्यासो ऽनूहिरे सोमपीथं वसिष्ठाः। 
तेभिर्यमः संरराणो हर्वीष्युशन्नुशद्धिः प्रतिकाममत्तु॥ ८ ॥ 
ये तातृषुर्देवत्रा जेहमाना होत्राविदः स्तोमतष्टासो अकैः । 
आग्ने याहि सुविदत्रेभिरर्वाङ्‌ सत्यैः कव्यैः पितृभिर्धर्मसद्धि: ॥ ९ ॥ 
ये सत्यासो हविरदो हविष्पा इन्द्रेण देवैः सरथं दधानाः। 
आग्ने याहि सहस्त्रं देववन्दैः परैः पूर्वैः पितृभिर्घर्मसद्भिः॥ १०॥ 
अग्निष्वात्ताः पितर एह गच्छत सदः सदः सदत सुप्रणीतयः। 

अत्ता हवींषि प्रयतानि बहिंष्यथा रयिं सर्ववीरं दधातन॥ १९॥ 


(यमके सोमपानके बाद) सोमपानके योग्य हमारे वसिष्ठकुलके 
सोमपायी पितर यहाँ उपस्थित हो गये हैं। वे हमें उपकृत करनेके लिये 
सहमत होकर और स्वयं उत्कण्ठित होकर यह राजा यम हमारेद्वारा 
समर्पित हविको अपने इच्छानुसार ग्रहण करें॥ ८॥ 

अनेक प्रकारके हवि-द्रव्योंके ज्ञानी अरकॉसे, स्तोमोंको सहायतासे 
जिन्हें निर्माण किया है, ऐसे उत्तम ज्ञानी, विश्वासपात्र घर्म नामक हविके 
पास बैठनेवाले “कव्य' नामक हमारे पितर देवलोकमें साँस लगनेकी 
अवस्थातक प्याससे व्याकुल हो गये हैं। उनको साथ लेकर हे अग्निदेव! 
आप यहाँ उपस्थित हों॥ ९॥ 

कभी न बिछुड्नेवाले, ठोस हविका भक्षण करनेवाले, द्रव हविका 
पान करनेवाले, इन्द्र और अन्य देवोंके साथ एक ही रथमें प्रयाण 

` करनेवाले, देवोंकी वन्दना करनेवाले, घर्म नामक हविके पास बैठनेवाले 
' जो हमारे पूर्वज पितर हैं, उन्हें सहस्रोंकी संख्यामें लेकर हे अग्निदेव! 
यहाँ पधारें॥ १०॥ 

अग्निके द्वारा पवित्र किये गये हे उत्तम पथ-प्रदर्शक पितर! यहाँ 
आइये और अपने-अपने आसनोंपर अधिष्ठित हो जाइये। कुशासनपर 
समर्पित हविर्द्रव्योंका भक्षण कीजिये और (अनुग्रहस्वरूप) पुत्रोंसे युक्त 
सम्पदा हमें समर्पित कराइये॥ ११॥ 

त्वमग्न ईळितो जातवेदो ऽवाडटव्यानि सुरभीणि कृत्वी। 
प्रादाः पितृभ्यः स्वधया ते अक्षन्नद्धि त्वं देव प्रयता हवींषि॥ १२॥ 
ये चेह पितरो ये च नेह याँश्च विदा याँ उ च न प्रविद्य। 
त्वं वेत्थ यति ते जातवेदः स्वधाभिर्यज्ञं सुकृतं जुषस्व॥ १३॥ 
ये अग्निदग्धा ये अनग्निदग्धा मध्ये दिव: स्वधया मादयन्ते। 
तेभिः स्वराळसुनीतिमेतां यथावशं तन्वं कल्पयस्व॥ १४॥ 

हे ज्ञानी अग्निदेव! हमारी प्रार्थनापर आप इस हविको मधुर बनाकर 
पितरोंके पास ले गये, उन्हें पितरोंको समर्पित किया और पितरोंने भी 
अपनी इच्छाके अनुसार उस हविका भक्षण किया। हे अग्निदेव! (अब 
हमारेद्वारा) समर्पित हविको आप भी ग्रहण करें॥ १२॥ 

जो हमारे पितर यहाँ (आ गये) हैं और जो यहाँ नहीं आये हैं, 
जिन्हें हम जानते हैं और जिन्हें हम अच्छी प्रकार जानते भी नहीं; उन 
सभीको, जितने (और जैसे) हैं, उन सभीको हे अग्निदेव! आप भलीभाँति 
पहचानते हैं। उन सभीकी इच्छाके अनुसार अच्छी प्रकार तैयार किये गये 
इस हविको (उन सभीके लिये) प्रसन्नताके साथ स्वीकार करें॥ १३॥ 

हमारे जिन पितरोंको अग्निने पावन किया है और जो अग्निद्वारा 
भस्मसात्‌ किये बिना ही स्वयं पितृभूत हैं तथा जो अपनी इच्छाके अनुसार 
स्वर्गके मध्यमें आनन्दसे निवास करते हैं। उन सभीकी अनुमतिसे हे 
स्वराट्‌ अग्ने! (पितूलोकमें इस नूतन मृतजीवके) प्राण धारण करनेयोग्य 
(उसके) इस शरीरको उसको इच्छाके अनुसार ही बना दो और उसे 
दे दो॥ १४॥ 

पृथ्वीसूक्त 

(अधर्ववेदके बारहवें काण्डके प्रथम सूक्तका नाम प॒थ्वीसुक्त है। इसके 
द्रष्टा ऋषि अधर्वा हैं। इस सूक्तमें कुल ६३ मन्त्र हैं। इन मन्त्रोंगें मातृभूमिके 
प्रति अपनी प्रगाढ भक्तिका परिचय ऋषिने दिया है। हिन्दू-शास्त्रोके अनुसार 
प्रत्येक जडतत्त्व चेतनसे अधिष्ठित है। चेतन ही उसका नियन्ता और संचालक 
है। हमारी इस पृथ्वीका भी एक चिन्मय स्वरूप है। यही इस स्थूल पृथ्वीका 
अधिदेवता है। इसीको श्रीदेवी और भूदेवी भी कहते हैं। ऋषिने इस सूक्तमें 
पृथ्वीके आधिभौतिक और आधिदैविक दोनों रूपोंका स्तवन किया है। पुराणोंमें 
पृथ्वीके अधिदेवताका रूप “गौ” बताया गया है। इस सूक्तमें भी 'कामढुघा; 
“पयस्वती! “सुरभि: तथा धेनु: ” आदि पदोद्वारा उक्त स्वरूपकी यथार्थता 
सूचित की गयी है। यहाँ सम्पूर्ण भूमि ही माताके रूपमें ऋषिको दृष्टिगोचर 
हुई है। अत: ऋषिने माताकी इस महामहिमाको हृदयङ्गम करके उससे उत्तम 
वरके लिये प्रार्थना की है। सायणाचार्यते इस सूक्तके मन्त्रोंका अनेक लौकिक 
लाभोंके लिये भी विनियोग बताया है। यह सूक्त बहुत ही उपयोगी और 
महत्त्वपूर्ण है। केवल इसके पाठसे भी बहुत लाभ होता है। यहाँ सूक्त 
भावानुवादके साथ प्रस्तुत है-] 
सत्यं बृहदृतमुग्रं दीक्षा तपो ब्रह्म यज्ञः पृथिवीं धारयन्ति। 
सा नो भूतस्य भव्यस्य पल्युरुं लोकं पृथिवी नः कृणोतु॥ १॥ 
असंबाधं बध्यतो मानवानां यस्या उद्वतः प्रवतः समं बहु। 
नानावीर्या ओषधीर्या बिभर्ति पृथिवी नः प्रथतां राध्यतां नः॥ २॥ 

तीनों कालोंमें रहनेवाले सत्य, महान्‌ ऋत, ब्रह्म (परमेश्वर) नियम, 
चान्द्रायणादि उग्र तप और अग्निष्टोमादि श्रौत-स्मार्त-यज्ञ-ये सभी 
पृथिवीको धारण करते हैं। वह उत्पन्न और उत्पन्न होनेवाले प्राणियोंकी 
रक्षा करनेवाली पृथिवी हमारे निवासस्थलको विस्तीर्ण करे॥ १॥ 

सर्वबाधारहित मनुष्योंके समक्ष पृथिवीके उन्नत, निम्न और सम 
प्रदेश हैं। जो पृथिवी नाना प्रकारकी शक्तियों और औषधियोंको धारण 
करती है, वह हमारे लिये विस्तीर्ण हो तथा हमारे कार्योंको सिद्ध 


करे ॥ २॥ 

यस्यां समुद्र उत सिन्धुरापो यस्यामन्नं कृष्टयः संबभूवुः । 
यस्यामिदं जिन्वति प्राणदेजत्‌ सा नो भूमिः पूर्वपेये दधातु॥ ३॥ 
यस्याश्चतस्रः प्रदिशः पृथिव्या यस्यामन्नं कृष्टयः संबभूवुः। 
या बिभर्ति बहुधा प्राणदेजत्‌ सा नो भूमिर्गोष्वप्यन्ने दधातु ॥ ४॥ 
यस्यां पूर्वे पूर्वजना विचक्रिरे यस्यां देवा असुरानभ्यवर्तयन्‌। 
गवामश्वानां वयसश्च विष्ठा भगं वर्चः पृथिवी नो दधातु॥ ५॥ 
विश्वम्भरा वसुधानी प्रतिष्ठा हिरण्यवक्षा जगतो निवेशनी। 
वैश्वानरं बिभ्रती भूमिरग्निमिन्द्रऋषभा द्रविणे नो दधातु॥ ६॥ 


जिस पृथिवीमें समुद्र, नदियाँ, जल, अन्न और पाँच प्रकारके 
(ब्राह्मण, क्षत्रिय, वैश्य, शूद्र और अन्त्यज) मनुष्य उत्पन्न हुए हैं, जिस 
पृथिवीमें यह स्थावर, जंगम जगत्‌ प्राण धारण करता है और चेष्टित होता 
है, वह भूमि हमें श्रेष्ठ पेय (पीनेके योग्य) क्षीरादि पदार्थ दे॥ ३॥ 

जिस पृथिवीसे पूर्वादि चारों दिशाएँ, व्रीहि-यवादि अन्न और पाँच 
प्रकारके (ब्राह्मण, क्षत्रिय, वैश्य, शूद्र और अन्त्यज) मनुष्य उत्पन्न हुए 
हैं । जो पृथिवी नाना प्रकारसे चेष्टमान प्राणियोंका धारण तथा पोषण करती 
है, वह भूमि हमें गौएँ और अन्न दे॥ ४॥ 

जिस पृथिवीपर हमारे प्राचीन पूर्वजोंने पुरुषार्थ किया था। जिस 
पृथिवीपर इन्द्रादि देवगणोंने बलिप्रभृति असुरोंको पराजित किया था। जो 
पृथिवी गौओं, घोड़ों और पक्षिगणकी प्रतिष्ठा एवं आधाररूपा है, वह 
पृथिवी हमें छः प्रकारके ऐश्वर्य और तेज प्रदान करे॥५॥ 

जो पृथिवी सम्पूर्ण विश्वको धारण करनेवाली, हिरण्यादि धनको 
धारण करनेवाली, सबको आश्रय देनेवाली, सुवर्ण आदिकी खानोंको 
अपने वक्षःस्थलमें रखनेवाली, स्थावर-जंगम जगतूको यथोचित स्थानमें 
रखनेवाली तथा वैश्वानर अग्निको धारण करनेवाली है और जिसके वराह 
भगवान्‌ पति हैं, वह पृथिवी हमें धन दे॥ ६॥ 





यां रक्षन्त्यस्वप्ना विश्वदानीं देवा भूमिं पृथिवीमप्रमादम्‌। 
सा नो मधु प्रियं दुहामथो उक्षतु वर्चसा॥ ७ ॥ 
यार्णवेऽधि सलिलमग्र आसीद्‌ यां मायाभिरन्वचरन्‌ मनीषिणः। 
यस्या हृदयं परमे व्योमन्त्सत्येनावृतममृतं पृथिव्याः। 
सा नो भूमिस्त्विषिं बलं राष्ट्रे दधातूत्तमे॥ ८ ॥ 
यस्यामापः परिचराः समानीरहोरात्रे अप्रमादं क्षरन्ति। 
सा नो भूमिर्भूरिधारा पयो दुहामथो उक्षतु वर्चसा॥ ९ ॥ 
यामश्‍्विनावमिमातां विष्णुर्यस्यां विचक्रमे। 
इन्द्रो याँ चक्र आत्मनेऽनमित्रां शचीपतिः। 
सा नो भूमिर्वि सृजतां माता पुत्राय मे पयः॥१०॥ 

जो पृथिवी सम्पूर्ण संसारको आश्रय देनेवाली विस्तीर्ण है और 
जिसकी देवगण सावधान होकर रक्षा करते हैं, वह पृथिवी हमें गौओंके 
द्वारा मधुर और प्रिय दुग्ध दे॥७॥ 

जो पृथिवी सृष्टिके आदिमें समुद्रमें जलके ऊपर विराजमान थी, 
जिस पृथिवीका मनु-प्रभृति विद्वद्गणोंने अपने तपके प्रभावसे अनुशासन 
किया था, जिस पृथिवीका हृदय सत्यसे आवृत होकर परब्रह्मसे अधिष्ठित 
है, वह पृथिवी हमारे उत्तम राष्ट्र ( भारतवर्ष) -में तेज और बल स्थापित 
करे ॥ ८॥ 

जिस भूमिपर जलकी आधारभूता नदियाँ सर्वत्र स्वभावतः रात-दिन 
बहा करती हैं, वह अनेक धाराओंसे युक्त भूमि हमें पय (दुग्ध) दे और 
तेजसे युक्त करे॥९॥ 

जिस भूमिको अश्विनीकुमारने बनाया है, जिसके ऊपर भगवान्‌ 
विष्णुने वामनावतार धारणकर पादविक्षेप किया है और जिस भूमिको 
शचीपति इन्द्रने अपने हितार्थ शत्रुरहित किया है, वह माताकी तरह 
माननीया भूमि हमारी सन्ततिके लिये दुग्ध दे॥ १०॥ 

गिरयस्ते पर्वता हिमवन्तोऽरण्यं ते पृथिवि स्योनमस्तु। 
बभ्रुं कृष्णां रोहिणीं विश्वरूपां ध्रुवां भूमिं पृथिवीमिन्द्रगुप्ताम्‌। 
अजीतोऽहतो अक्षतोऽध्यष्ठां पृथिवीमहम्‌॥ ११॥ 





यत्ते मध्यं पृथिवि यच्च नभ्यं यास्त ऊर्जस्तन्वः संबभूवुः । 
तासु नो धेह्यभि नः पवस्व माता भूमिः पुत्रो अहं पृथिव्याः । 
पर्जन्यः पिता स उ नः पिपर्तु॥१२॥ 
यस्यां वेदिं परिगृह्णन्ति भूम्यां यस्यां यज्ञं तन्वते विश्वकर्माणः । 
यस्यां मीयन्ते स्वरवः पृथिव्यामूर्ध्वाः शुक्रा आहुत्याः पुरस्तात्‌। 
सा नो भूमिर्वर्धयद्‌ वर्धमाना॥ १३॥ 


हे पृथिवि! तुमसे सम्बन्धित क्षुद्र पर्वत, हिमयुक्त हिमालयादि 
महापर्वत और जंगल-ये सभी हमारे लिये सुखकारी हों। परमेश्वरसे 
पालित विस्तीर्ण भूमि जो कि स्वभावतः कहीं पिंगलवर्णवाली, कहीं 
श्यामवर्णवाली और कहीं रक्तवर्णवाली है, उस पृथिवीपर हम अजित, 
अक्षत होकर निवास करें॥ ११॥ 

हे पृथिवि! तुम्हारा जो मध्यस्थान तथा सुगुप्त नाभिस्थान एवं तुम्हारे 
शरीर-सम्बन्थी जो पोषक अन्नरसादि पदार्थ हैं, उनमें हमें धारण करो 
और हमें शुद्ध करो। भूमि हमारी माता हैं, हम पृथिवीके पुत्र हैं। मेघ 
हमारे पिता अर्थात्‌ पालक हैं, वे हमारी रक्षा करें॥ १२॥ 

"यज्ञाद्भवति पर्जन्यः' इत्यादि गीताके वचनानुसार विश्वकर्मा 
अर्थात्‌ जगतूके निर्माणकर्ता ऋत्विक्‌ और यजमान जिस पृथिवीपर वेदी 
बनाते हैं एवं यज्ञ करते हैं। जिस पृथिवीपर आहुति-प्रक्षेपसे पहले उन्नत 
और मनोहर यज्ञस्तम्भ गाडे जाते हैं, वह पृथिवी धन-धान्योंसे समृद्ध 
होकर हमें धन-पुत्रादि प्रदानद्वारा समृद्ध करे॥ १३॥ 

यो नो द्वेषत्‌ पृथिवि यः पृतन्याद्‌ योऽभिदासान्मनसा यो वधेन। 
तं नो भूमे रन्धय पूर्वकृत्वरि॥ १४॥ 
त्वज्जातास्त्वयि चरन्ति मर्त्यास्त्वं बिभर्षि द्विपदस्त्वं चतुष्पद: । 
तवेमे पृथिवि पञ्च मानवा येभ्यो ज्योतिरमृतं मर्त्येभ्य उद्यन्सूयों रश्मिभिरातनोति ॥ १५॥ 
ता नः प्रजाः सं दुहृतां समग्रा वाचो मधु पृथिवि थेहि मह्यम्‌॥ १६॥ 
विश्वस्वं मातरमोषधीनां ध्रुवां भूमिं पृथिवीं धर्मणा धृताम्‌। 
शिवां स्योनामनु चरेम विश्वहा॥ १७॥ 
महत्‌ सधस्थं महती बभूविथ महान्‌ वेग एजथुर्वेपथुष्टे । 
महांस्त्वेन्द्रो रक्षत्यप्रमादम्‌। 
सा नो भूमे प्र रोचय हिरण्यस्येव संदृशि मा नो द्विक्षत कश्चन॥ १८ ॥ 

हे पृथिवि! जो शत्रु हमसे द्वेष करें या जो हमारे साथ संग्राम करें 
अथवा जो हमें मारनेकी इच्छा करें तथा जो हमारा वध करनेके लिये 
उद्यत हों, हे शत्रुसंहारिणि पृथिवि! उन सभी शन्रुओंका तुम विनाश 
करो॥ १४॥ 

हे पृथिवि! तुमसे उत्पन्न हुए मनुष्य तुम्हारे ऊपर विचरते हैं। तुम 
मनुष्य और पशुको धारण करती हो। ब्राह्मण, क्षत्रिय, वैश्य, शूद्र और 
अन्त्यज--ये पाँच प्रकारके मनुष्य तुम्हारे ही हैं। इन्हीं मनुK्योंके लिये सूर्य 
उदित होकर अपनी किरणोंद्वारा प्रकाश फैलाता है॥ १५॥ 

हे पृथिवि! सूर्यकी वे किरणें हमें सन्तान एवं समस्त वेदादि 
शास्त्रजन्य ज्ञान दें। हे पृथिवि! तुम मुझे मधुर अन्नरसादि दो॥ १६॥ 

सर्वधनस्वरूपवाली, व्रीहि-यवादि अन्नोंको उत्पन्न करनेवाली, 
धर्मसे धृत, दृढ़, विस्तीर्ण, कल्याणस्वरूप एवं सुखस्वरूप पृथिवीका हम 
सर्वदा पूजन करते हैं॥ १७॥ 

हे पृथिवि! तुम्हारा सहवासस्थान महान्‌ है, तुम महती अर्थात्‌ 
विस्तीर्ण हो, तुम्हारा वेग, गति एवं कम्पन महान्‌ है। जगन्नियन्ता महान्‌ 
परमेश्वर सावधान होकर तुम्हारी रक्षा करते हैं। हे पृथिवि! वह तुम हमें 
हिरण्यके समान रोचिष्णु बनाओ। हमसे कोई भी शत्रु द्वेष न करे॥ १८॥ 





पज ह अत 
अग्निर्भूम्यामोषधीष्वग्निमापो बिभ्रत्यग्निरश्मसु। 
अग्निरन्तः पुरुषेषु गोष्वश्वेष्वग्नयः॥ १९॥ 
अग्निर्दिव आ तपत्यननेर्देवस्योर्व ९न्तरिक्षम्‌। 
अग्निं मर्तास इन्धते हव्यवाहं घृतप्रियम्‌॥ २०॥ 
अग्निवासाः पृथिव्यसितत्ञूस्त्विषीमन्तं संशितं मा कृणोतु॥ २१॥ 
भूम्यां देवेभ्यो ददति यज्ञं हव्यमरंकृतम्‌। 
भूम्यां मनुष्या जीवन्ति स्वधयान्नेन मर्त्याः। 
सा नो भूमिः प्राणमायुर्दधातु जरदष्टिं मा पृथिवी कृणोतु॥ २२॥ 
यस्ते गन्धः पृथिवि संबभूव यं बिभ्रत्योषधयो यमापः। 
यं गन्धर्वा अप्सरसश्च भेजिरे तेन मा सुरभिं कृणु मा ने द्विक्षत कश्चन ॥ २३॥ 


भूमिमें ्रीहि-यवादि और औषधियोंमें अग्नि निवास करता है। जल 
अपने अन्दर अग्निको धारण करता है। सूर्यकी किरणोंमें अग्नि रहती 
है। पुरुषोंके हदयमें, गौओंमें और घोड़ोंके अन्दर अग्नि रहती है। अर्थात्‌ 
यह सम्पूर्ण जगत्‌ अग्निमय है॥ १९॥ 

अग्निदेव सूर्यरूपसे स्वर्गमे तप रहे हैं। अग्निदेवका आश्रय विस्तीर्ण 
आकाश है । मनुष्य, देवता एवं पितरोंको हवि पहुँचानेवाले घृतप्रिय अग्निको 
घृत, इन्धन (काष्ठ) हवि आदिके द्वारा हम दीप्त करते हैं ॥ २०॥ 

अग्निसे चारों ओर घिरे हुए श्यामवर्णके वृक्षादि जिस पृथिवीके 
जंघाके समान हैं, वह पृथिवी हमें तेजस्वी, प्रभावशाली अथवा तीव्र 
बुद्धिवाला करे॥ २१॥ 

भूमिपर मनुष्यगण यज्ञसाधनभूत संस्कृत हविको देवताओंको देते हैं। 
भूमिपर मरणधर्मा मनुष्य अन्नसे जीवित हैं, वह पृथिवी हमें प्राण अर्थात्‌ 
शतवर्षपर्यन्त आयु दे। पृथिवी हमें क्रमशः वृद्धावस्थापन्न करे॥ २२॥ 

हे पृथिवि! तुमसे जो गन्ध उत्पन्न हुआ है, उस गन्धको औषधियाँ 
और जल धारण करते हैं। उस गन्धका सेवन गन्धर्व और अप्सराएँ करती 
हैं। उस गन्धसे तुम हमें सुगन्धित करो। हमसे कोई भी द्वेष न करे॥ २३॥ 

यस्ते गन्धः पुष्करमाविवेश यं संजभुः सूर्याया विवाहे। 
अमर्त्याः पृथिवि गन्धमग्रे तेन मा सुरभिं कृणु मा नो द्विक्षत कश्चन॥ २४॥ 
यस्ते गन्धः पुरुषेषु स्त्रीषु पुंसु भगो रुचिः। 
यो अश्वेषु वीरेषु यो मृगेषूत हस्तिषु। 
कन्यायां वचाँ यद्‌ भूमे तेनास्माँ अपि सं सृज मा नो द्विक्षत कश्चन॥ २५॥ 
शिला भूमिरश्मा पांसुः सा भूमिः संधृता धृता। 
तस्यै हिरण्यवक्षसे पृथिव्या अकरं नमः॥२६॥ 
यस्यां वृक्षा वानस्पत्या धुवास्तिष्ठन्ति विश्वहा। 
पृथिवीं विश्वधायसं धृतामच्छावदामसि॥ २७॥ 
उदीराणा उतासीनास्तिष्ठन्तः प्रक्रामन्तः। 
पदभ्यां दक्षिणसव्याभ्यां मा व्यथिष्महि भूम्याम्‌॥ २८॥ 

हे पृथिवि! तुम्हारा जो गन्ध कमलके फूलोंमें प्रविष्ट है और जिस 
गन्धको सूर्याके विवाहके समय पहले देवगण चुराकर ले गये थे, उस 
गन्धसे हमें सुगन्धित करो। हमसे कोई भी द्वेष न करे॥ २४॥ 

हे भूमे! तुम्हारा गन्ध (आमोद), ऐश्वर्य एवं कान्ति पुरुषों और 
स्त्रयोंमें हैं तथा गन्धादि पदार्थ घोड़ों, वीरों, मृगादि पशुओं एवं हाथियोंमें 
है। जो कान्ति कऱ्यामें है, उस गन्धादि पदार्थोसे हमें भी युक्त करो॥ २५॥ 

जाना प्रकारके पत्थर, कंकड़ एवं धूलिरूप ही भूमि है। यह भूमि 
धर्मसे अच्छी तरह रक्षित है। हिरण्यादिकी खानोंको धारण करनेवाली 
पृथिवीको हम नमस्कार करते हैं॥ २६॥ 

जिस पृथिवीपर आम आदिके वृक्ष और पीपल आदि वनस्पति सदा 
अचल होकर रहते हैं। जो पृथिवी सारे संसारको धारण करनेवाली और 
धर्मसे रक्षित है, उस पृथिवीको हम सब प्रकारसे स्तुति (स्वागत) करते 
हैं॥ २७॥ 

इस भूमिपर दायें और बायें पैरसे चलते हुए या बैठे या खड़े हुए 
या दौड़ते हुए हम कभी पीड़ित न हों॥ २८॥ 

विमृग्वरीं पृथिवीमा वदामि क्षमां भूमिं ब्रह्मणा वावृधानाम्‌। 
ऊर्ज पुष्टं बिभ्रतीमन्नभागं घृतं त्वाभि नि षीदेम भूमे॥ २९॥ 
शुद्धा न आपस्तन्वे क्षरन्तु यो नः सेदुरप्रिये तं नि दध्मः। 
पवित्रेण पृथिवि मोत्पुनामि॥ ३०॥ 
यास्ते प्राचीः प्रदिशो या उदीचीर्ास्ते भूमे अधराद्‌ याशच पश्चात्‌। 
स्योनास्ता मह्यं चरते भवन्तु मा नि पप्तं भुवने शिश्रियाणः॥ ३१॥ 
मा नः पश्चान्मा पुरस्तान्नुदिष्ठा मोत्तरादधरादुत। 
स्वस्ति भूमे नो भव मा विदन्‌ परिपन्थिनो वरीयो यावया वधम्‌॥ ३२॥ 
यावत्‌ तेऽभि विपश्यामि भूमे सूर्येण मेदिना। 
तावन्मे चक्षुर्मा मेष्टोत्तरामुत्तरां समाम्‌॥ ३३॥ 


विशेषरूपसे सब पदार्थोका शोधन करनेवाली, सहनशील, परमात्माकी 
कृपासे दिनानुदिन अतिशय बढ़नेवाली और शक्तिप्रद. अन्न तथा घृतादिको 
धारण करनेवाली उस पृथिवीकी हम स्तुति करते हैं॥ २९॥ 

हे पृथिवि! नीरोग शुद्ध जल हमारे शरीर-पुष्टिके लिये आकाशसे 
गिरे। जो रोग हमारे अप्रिय करनेके लिये हमें सीदित करता है, उस रोगको 
शत्रुओंके ऊपर हम स्थापित करते हैं। हम अपने शरीरको कुशमय 
पवित्रद्वारा जलसे पवित्र करते हैं॥ ३०॥ 

हे भूमे! तुम्हारी जो पूर्व, उत्तर, दक्षिण और पश्चिम दिशाएँ हैं,वे 
सब तुम्हारे ऊपर चलते हुए हमारे लिये सुखकारी हों। बारम्बार तुम्हारा 
आश्रय लेते हुए हम कभी न गिरें॥ ३१॥ 

हे भूमे! कोई भी शत्रु पीछेसे या आगेसे हमें मारनेके लिये उद्यत 
न हो। ऊपरसे या नीचेसे कोई शत्रु हमें मारनेके लिये न उठे। हे भूमे! 
तुम हमारे लिये कल्याणकारिणी बनो। शत्रुगण हमारा पता न लगा सकें। 
शत्रुकर्तृक वधको हमसे दूर करो॥ ३२॥ 

हे भूमे! स्नेह करनेवाले सबके मित्रभूत सूर्यके साथ जबतक हम 
तुम्हारा विराट्‌ रूप देखते हैं तबतक हमारे नेत्र नष्ट न होने पावें, अर्थात्‌ 
सूर्यद्वारा हमारे नेत्रोंमें सर्वदा तेजः प्रदान होता रहे। हम उत्तरोत्तर आगामी 
वर्षोमें भी सब पदार्थोको देखें॥ ३३॥ 

यच्छयानः पर्यावर्ते दक्षिणं सव्यमभि भूमे पार्श्वम्‌। 
उत्तानास्त्वा प्रतीची यत्‌ पृष्टीभिरधिशेमहे। 
मा हिंसीस्तत्र नो भूमे सर्वस्य प्रतिशीवरि॥३४॥ 
यत्‌ ते भूमे विखनामि क्षिप्रं तदपि रोहतु। 
मा ते मर्म विमृग्वरि मा ते हदयमर्पिपम्‌॥३५॥ 
ग्रीष्मस्ते भूमे वर्षाणि शरद्धेमन्तः शिशिरो वसन्तः। 
ऋतवस्ते विहिता हायनीरहोरात्रे पृथिवि नो दुहाताम्‌॥ ३६॥ 
याप सर्प विजमाना विमृग्वरी यस्यामासन्नग्नयो ये अप्स्वश्न्तः । 
परा दस्यून्‌ ददती देवपीयूनिन्द्रं वृणाना पृथिवी न वृत्रम्‌। 
शक्राय दधे वृषभाय वृष्णे॥ ३७॥ 





हे भूमे! शयन करते हुए हम जो दायीं या बायीं करवट लेते हैं 
और हम उत्तान होकर पीठोंके द्वारा जो तुम्हारे ऊपर शयन करते हैं, सो 
हे सबकी आश्रयभूत पृथिवि! उन शयनोंमें तुम हमारी हिंसा मत 
करना ॥ ३४॥ 

हे भूमे! तुम्हारे जो कन्दमूलादि हम खोदते हैं, वे पुनः शीघ्र उत्पन्न 
हों। हे शोधयित्रि वसुधे! हमने कन्दमूलादि खोदनेके समय तुम्हारे मर्मकी 
हिंसा नहीं की है। इसी प्रकार हमने तुम्हारे हृदयकी भी हिंसा नहीं को 
है॥ ३५॥ 

हे पृथिवि भूमे! ग्रीष्म, वर्षा, शरत्‌, हेमन्त, शिशिर और वसन्त-- 
ये छः ऋतुएँ, वर्षसमूह, दिन और रात्रि ये सभी विधाताके द्वारा तुम्हारे 
लिये बनाये गये हैं। अतः ये सभी हमारे मनोरथको पूर्ण करें॥ ३६॥ 

जो समस्त पदार्थांका विशेष रूपसे शोधन करनेवाली पृथिवी शेषनागके 
काँपनेसे स्वयं कम्पायमान हो जाती है। जलके अन्दर रहनेवाला अग्नि 
(विद्युत्‌) जिस पृथिवीमें है । देवविरोधी असुरोंको दूर भगाती हुई वृत्रासुरको 
छोड़कर जो इन्द्र (वराहरूपधारी विष्णु) -को स्वामी बनाती हुई वीर्यसेक्ता 
श्रेष्ठ इन्द्रके लिये जिसने स्वयं धेनुरूप धारण किया था॥ ३७॥ 


१३८ * वैदिक सूक्त-संग्रह * 

यस्यां सदोहविर्धाने यूपो यस्यां निमीयते। 
ब्रह्माणो यस्यामर्चन्त्यृगिभः साम्ना यजुर्विदः। 
युज्यन्ते यस्यामृत्विजः सोममिन्द्राय पातवे॥ ३८॥ 
यस्यां पूर्वे भूतकृत ऋषयो गा उदानृचुः। 
सप्त सत्रेण वेधसो यज्ञन तपसा सह॥३९॥ 
सा नो भूमिरा दिशतु यद्धनं कामयामहे। 
भगो अनुप्रयुङ्क्तामिन्द्र एतु पुरोगवः ॥ ४०॥ 
यस्यां गायन्ति नृत्यन्ति भूम्यां मर्त्या व्यैलबाः। 
युध्यन्ते यस्यामाक्रन्दो यस्यां वदति दुन्दुभिः। 
सा नो भूमिः प्र णुदतां सपत्नानसपत्नं मा पृथिवी कृणोतु॥ ४१॥ 








जिस भूमिपर सदोमण्डप और हविर्धानसंज्ञक मण्डपद्दय बनाये जाते 
हैं तथा यूप खड़ा किया जाता है। जिस भूमिपर ब्राह्मण (ऋत्विक्‌ गण) 
ऋग्वेदीय एवं सामवेदीय मन्त्रोद्वारा परमात्माकी पूजा करते हैं। जिस 
भूमिपर यजुर्वेदवेत्ता ऋत्विक्‌ गण यजुर्वेदीय मन््रोद्वारा इन्द्रको सोमरसका 
पान करानेके लिये यञ्ञमें प्रयुक्त होते हैं॥ ३८॥ 

जिस भूमिपर पुरातन प्राणियोंके उत्पन्न करनेवाले कश्यपादि 
सप्तर्षिरूप प्रजापतिगणने सत्र (द्वादशाहादि), महायज्ञ एवं सोमादि 
मखद्वारा तपस्याके साथ वैदिक मन्त्रोंका उच्चारण किया था॥ ३९॥ 

वह भूमि माता जिस धनको हम इच्छा करते हैं, उसे हमें दे। हमारा 
भाग्य हमारा सहायक बने। परमेश्वर हमारे हितके लिये हमारे आगे 
चलें ॥ ४०॥ 

जिस भूमिपर मनुष्यगण विजयसे प्रसन्न होकर नाचते और गाते हैं, 
जिस भूमिपर योद्धालोग परस्पर अस्त्र-शस्त्रोंका प्रहार करते हैं, जिस 
भूमिपर पराजितजनोंका रोना सुनायी देता है, जिस भूमिपर दुन्दुभिकी 
हर्षसूचक ध्वनि सुनायी देती है, वह भूमि हमारे शत्रुओंको दूर करे। 
पृथिवीमाता हमें शत्रुरहित करें॥ ४१ ॥ 


* पृथ्वीसूक्त * १३९ 


फ्रफ्फ्फ्रफ्क्रफफ्कफफ्रफफफ्न्‍रफरफफ्रफफ्फफफफ़फफफफफ्फफफफफफफफफकफफफफफफफफफकफ 





यस्यामन्नं व्रीहियवौ यस्या इमाः पञ्च कृष्टय:। 
भूम्यै पर्जन्यपल्यै नमोऽस्तु वर्षमेदसे॥ ४२॥ 
यस्याः पुरो देवकृताः क्षेत्रे यस्या विकुर्वते। 
प्रजापतिः पृथिवीं विश्वगर्भामाशामाशां रण्यां न: कृणोतु॥ ४३॥ 
निधिं बिभ्रती बहुधा गुहा वसु मणिं हिरण्यं पृथिवी ददातु मे। 
वसूनि नो वसुदा रासमाना देवी दधातु सुमनस्यमाना॥ ४४॥ 
जनं बिभ्रती बहुधा विवाचसं नानाधर्माणं पृथिवी यथौकसम्‌। 
सहस्त्रं धारा द्रविणस्य मे दुहां श्रुवेव धेनुरनपस्फुरन्ती ॥ ४५॥ 





जिस भूमिपर ब्रीहि-यवादि अन्न उत्पन्न हुए हैं। जिस भूमिपर 
ब्राह्मण, क्षत्रिय, वैश्य, शूद्र और अन्त्यज-ये पाँच प्रकारके मनुष्य उत्पन्न 
हुए हैं। जिस भूमिकी वर्षा चर्बी है, ऐसी पर्जन्यसे रक्षित मेदिनीको हमारा 
नमस्कार है॥ ४२॥ 

जिस पृथिवीपर देवनिर्मित गाँव हैं, जिस पृथिवीके खेतोंमें नाना 
प्रकारकी वस्तुएँ उत्पन्न होती हैं और जो पृथिवी समस्त संसारको धारण 
करनेवाली है, उस पृथिवीको समस्त दिशाएँ प्रजापति हमारे लिये रमणीय 
बनायें ॥ ४३॥ 

गुहामें रत्नोंकी खानको धारण करती हुई पृथिवी हमें धन, पद्मरागादि 
मणि और सुवर्ण दे। धनको देनेवाल हर्षध्वनि करती हुई वह पृथिवी 
प्रसन्न होकर हमें नाना प्रकारके धन दे॥४४॥ 

यथास्थान निवासी, विविध भाषाओंके वक्ता, नाना प्रकारके धर्म एवं 
विविध सम्प्रदायोके पालक मनुष्योंको अनेक प्रकारसे धारण करती हुई 
पृथिवी, जो कि अन्यत्र कहीं नहीं जानेवाली है, वह पृथिवी गौको तरह 
स्थिर होकर नाना प्रकारके धन हमें दे॥४५॥ 


हट Fo 
यस्ते सर्पो वृश्चिकस्तृष्टदंश्मा हेमन्तजब्धो भृमलो गुहा शये। 
क्रिमिर्जिन्वत्‌ पृथिवि यद्यदेजति प्रावृषि तन्नः 
सर्पन्मोप सृपद्‌ यच्छिवं तेन नो मृड॥४६॥ 
ये ते पन्थानो बहवो जनायना रथस्य वर्त्मानसश्च यातवे। 

यैः संचरल्युभये भद्रपापास्त पन्थानं जयेमानमित्रमतस्करं यच्छिवं तेन नो मूड ४७॥ 
मल्वं बिभ्रती गुरुभृद्‌ भन्रपापस्य निधनं तितिक्षुः । 
वराहेण पृथिवी संविदाना सूकराय वि जिहीते मृगाय॥ ४८॥ 
ये त आरण्याः पशवो मृगा वने हिताः सिंहा व्याघ्राः पुरुषादश्चरन्ति। 

उलं वृकं पृथिवि दुच्छुनामित ऋक्षीकां रक्षो अप बाधयास्मत्‌॥ ४९ ॥ 


हे पृथिवि! जो तीक्ष्ण दशनशील अर्थात्‌ बहुत तेजसे काटनेवाले सर्प, 
बिच्छू आदि भ्रमणशील तामसी जन्तु हेमन्त ऋतुमें जाड़ेसे पीड़ित होकर 
तुम्हारे गहरके मध्यमे निवास करते हैं और जो बिच्छू, कृमि आदि वर्षा- 
ऋतुमें जलसे तृप्त होते हुए चलते हैं, वे चलते हुए हमारे पास न आने पायें । 
हमारे लिये जो उत्तम कल्याणकारी हैं, उनसे हमें सुखकारी बनाओ॥ ४६॥ 

हे पृथिवि! प्राणियोंके आश्रयभूत तुम्हारे बहुत-से मार्ग हैं। रथ और 
गाड़ियोंके जानेके लिये भी अनेक मार्ग हैं, जिन पूर्वोक्त मार्गोंसे पुण्यात्मा 
और पापात्मा दोनों प्रकारके मनुष्य जाते हैं, हम उस पुण्य मार्गपर शत्रु 
और चोरोंसे रहित होकर विजय प्राप्त करें। जो तुम्हारा कल्याणकारी मार्ग 
है, उससे हमें सुखी बनाओ॥ ४७॥ 

वजनदार (भारी) पदार्थोको एवं ऊँचे और नीचे अर्थात्‌ छोटे-बड़े 
पदार्थोंको धारण करती हुई, धर्मात्माओं और पापियोंके मरणको सहन 
करनेवाली पृथिवी वराहभगवानूसे ज्ञात होनेपर वराहावतार विष्णुके 
अनुकूल करनेके लिये चेष्टा करती है॥४८॥ 

हे पृथिवि! तुम्हारे ऊपर जो जंगली हरिण, सेर, व्याघ्र आदि जानवर 
एवं मनुष्यभक्षक राक्षसगण घूमते हैं और चीते, भेडिये, दुष्ट कुत्ते, भालू 
एवं राक्षस आदि जो जन्तु हैं, उन्हें हमारे पाससे अलग करो अर्थात्‌ हमारे 
पास न आने दो॥ ४९॥ 





ये गन्धर्वा अप्सरसो ये चारायाः किमीदिनः। 
पिशाचान्त्सर्वा रक्षांसि तानस्मद्‌ भूमे यावय॥५०॥ 
यां द्विपादः पक्षिणः संपतन्ति हंसाः सुपर्णाः शकुना वयांसि। 
यस्यां वातो मातरिश्वेयते रजांसि कृण्वंश्च्यावयंश्च वृक्षान्‌। 
वातस्य प्रवामुपवामनु वात्यर्खिः ॥ ५१॥ 
यस्यां कृष्णमरुणं च संहिते अहोरात्रे विहिते भूम्यामधि। 
वर्षण भूमिः पृथिवी वृतावृता सा नो दधातु भद्रया प्रिये धामनि धामनि॥ ५२॥ 
द्यौश्च म इदं पृथिवी चान्तरिक्षं च मे व्यचः। 
अग्निः सूर्य आपो मेधां विश्वे देवाश्च सं ददुः॥५३॥ 
अहमस्मि सहमान उत्तरो नाम भूम्याम्‌। 
अभीषाडस्मि विश्वाषाडाशामाशां विषासहिः॥ ५४॥ 


हे भूमे! जो गन्धर्व, अप्सराएँ और देवताओंके हवि-प्रतिबन्धक हैं 
और जो यज्ञादि शुभ-कर्मको देखकर “यह क्या हो रहा है' ऐसा कहनेवाले 
राक्षस हैं, उनको एवं पिशाचोंको हमसे दूर करो॥५०॥ 

जिस पृथिवीपर दो पैरवाले हंस, गरुड, गृध्र आदि तथा अन्य क्षुद्र 
छोटे-छोटे पक्षीगण उडते हैं और जिस पृथिवीपर वायु धूलको इधर-उधर 
उड़ाता हुआ और वृक्षोंको गिराता हुआ जोरसे बहता है । पृथिवीके नजदीक 
वायुके बहनेको अपनी ज्वालाओंद्वारा अनुकरण करता हुआ अग्नि 
प्रज्वलित होता है॥५१॥ 

जिस पृथिवीके ऊपर रात्रिका कालारूप और दिनका लालरूप एक 
होकर अहोरात्ररूपसे प्रातःकाल देखे जाते हैं। वह पृथिवी दृष्टिसे युक्त 
हमारे प्रत्येक प्रिय स्थानोंमें हमें कल्याण प्रदान करे॥५२॥ 

चुलोक, पृथिवी और अन्तरिक्ष-इन तीनों लोकोंने हमें यह विस्तीर्ण स्थान 
दिया है और अग्नि, सूर्य, जल और विश्वेदेवने हमें बुद्धि भी दी है॥ ५३॥ 

पृथिवीपर शत्रुओंको दबाता हुआ मैं सर्वश्रेष्ठ हूँ और शब्रुओंका अभिभव 
करता हुआ समस्त शत्रुओंके पराक्रमके सहनशीलयोग्य में होऊँ॥ ५४॥ 





१६३. मम 
अदो यद्‌ देवि प्रथमाना पुरस्ताद्‌ देवैरुक्ता व्यसर्पो महित्वम्‌। 
आ त्वा सुभूतमविशत्‌ तदानीमकल्पयथाः प्रदिशश्चतस्त्रः ॥ ५५॥ 
ये ग्रामा यदरण्यं याः सभा अधि भूम्याम्‌। 
ये संग्रामाः समितयस्तेषु चारु वदेम ते॥५६॥ 
अश्व इव रजो दुधुवे वि तान्‌ जनान्‌ य 
आशक्षियन्‌ पृथिवीं यादजायत। 
मनदरग्रे्वरी भुवनस्य गोपा वनस्पतीनां गृभिरोषधीनाम्‌॥ ५७॥ 
यद्‌ वदामि मधुमत्तद्‌ वदामि यदीक्षे तद्‌ वनन्ति मा। 
त्विषीमानस्मि जूतिमानवान्यान्‌ हन्मि दोधतः॥ ५८॥ 
हे पृथिवि देवि! तुम पहले "विस्तीर्ण हो जाओ' इस प्रकार 
देवताओंसे कही जानेपर पृथिवी विस्तीर्ण हो गयी। पश्चात्‌ शोभन 


प्राणिसमूहने तुम्हारे ऊपर निवास किया। तुमने पूर्वादि चारों दिशाओंका 
निर्माण किया है॥ ५५॥ 


पृथिवीके ऊपर जो ग्राम, जंगल, सभाएँ, युद्ध और समितियाँ हैं; 
उन सबमें पृथिवीका अच्छी तरहसे हम गुणगान करते हैं ॥ ५६॥ 

हे पृथिवि! जिन लोगोंने तुम्हारे ऊपर निवास किया था और जो 
प्राणिसमूह तुम्हारे ऊपर उत्पन्न हुए थे, उन प्राणियोंको तुम उसी प्रकार 
पृथक्‌ करती हो, जिस प्रकार घोड़ा अपने शरीरके धूलको झाडता है। 
हे हर्षशीले अग्रगामिनि पृथिवि! तुम समस्त प्राणियोंकी रक्षा करनेवाली 
और औषधियोंको धारण करनेवाली हो॥ ५७॥ 

हे पृथिवि! मैं जो कुछ मधुर बोलता हूँ, वह तुम्हारी कृपासे ही 
बोलता हूँ। मैं जो कुछ देखता हूँ, वह मुझे अच्छा लगता है। मैं तेजस्वी 
और वेगवान्‌ हूँ। मैं जिन किन्ही असहाय मित्रजनोंकी रक्षा करता हूँ और 
गरीबोंको कॅपानेवाले (त्रास देनेवाले) जिन शत्रुओंको मारता हूँ, वह 
तुम्हारी दयाका ही फल है॥५८॥ 


* पृथ्वीसूक्त * ९४३ 


फ्रफकफ्रफफेफफफफफफफफ्फ्फक्रफफ्फ्रफफफफफफफफफफफफ्फरफफफफ्फ़फफ्रफफ्फफ फफ्फफकऋफऋफ़्फफ 


शन्तिवा सुरभिः स्योना कीलालोध्नी पयस्वती। 
भूमिरधि ब्रवीतु मे पृथिवी पयसा सह॥५९॥ 
यामन्वैच्छद्धविषा विश्वकर्मान्तरर्णवे रजसि प्रविष्टाम्‌। 
भुजिष्यं९ पात्रं निहितं गुहा यदाविर्भोगे अभवन्‌ मातृमद्भ्यः ॥ ६०॥ 
त्वमस्यावपनी जनानामदितिः कामदुधा पप्रथाना। 
यत्‌ त ऊनं तत्‌ त आ पूरयाति प्रजापतिः प्रथमजा ऋतस्य॥ ६१॥ 
उपस्थास्ते अनमीवा अयक्ष्मा अस्मभ्यं सन्तु पृथिवि प्रसूताः । 
दीर्घ न आयुः प्रतिबुध्यमाना वयं तुभ्यं बलिहृतः स्याम॥ ६२॥ 
भूमे मातर्नि धेहि मा भद्रया सुप्रतिष्ठितम्‌। 
संविदाना दिवा कवे श्रियां मा धेहि भूत्याम्‌॥६३॥ 
[ अथर्व १२। १] 





पाक ७ कक” 


शान्ता, कामधेनुरूपा समुद्ररूप चार थनोंवाली पृथिवी गवादि 
पशुओंद्वारा दुग्ध देनेवाली और अन्नादिद्वारा मुझसे अधिक बोले ॥ ५९ ॥ 

समुद्रके बीचमें बालुकामें छिपी हुई जिस भूमिको परमेश्वरने 
हविके द्वारा प्राप्त करना चाहा था। हे पृथिवि! गुप्त स्थानमें छिपा हुआ 
भोगयोग्य तुम्हारा स्वरूप मातृमान्‌ जनोंके भोगार्थ प्रकट हुआ है॥ ६०॥ 

हे पृथिवि! तुम मनुष्योंकी जन्मदात्री, अदीना, सकल कामनाओंको 
पूर्ण करनेवाली एवं अति विस्तीर्ण हो। विष्णुके ज्येष्ठ पुत्र प्रजापति ब्रह्मा 
तुम्हारे जो न्यून अंग हैं, उन्हें पूर्ण करते हैं॥६१॥ 

हे पृथिवि! तुम्हारी गोदके सदृश द्वीप-समुदाय क्षुद्ररोगरहित एवं 
क्षयादि प्रबल रोगोंसे रहित वस्तुएँ तुम्हारी कृपासे हमारे लिये हों। हमारी 
आयु सौ वर्षतक अथवा उससे भी अधिक हो। हम सावधान होकर 
सर्वदा तुम्हें भेट पूजा देनेवाले हों॥ ६२॥ 

हे पृथिवि माता! तुम मुझे कल्याणराशियोंमें रखो। हे दूरदर्शिनि 
पृथिवि! तुम दिनमें हमसे ऐकमत्य प्राप्तकर हमें अपने स्थानमें 
सुप्रतिष्ठितकर लक्ष्मीके समीप एवं ऐश्वर्य-भोगमें रखो॥ ६३ ॥ 


— oo 


गोसूक्त 
(अधर्ववेदके चौथे काण्डके २१वें सूक्तको 'गोसूक्त' कहते हैं / इस सूक्तके 
ऋषि ब्रह्म तथा देवता गो हैं। इस सूक्तमें गौओंकी अभ्यर्थना की गयी है। गायें 
हमारी भौतिक और आध्यात्मिक उन्नतिका प्रधान साधन हैं। इनसे हमारी भौतिक 
पक्षसे कहीं अधिक आस्तिकता जुड़ी हुई है। वेदोंमें गायका महत्त्व अतुलनीय है। 
यह “गोसूक्त अत्यन्त सुन्दर काव्य है। इतना उत्तम वर्णन बहुत कम स्थानोंपर 
मिलता है। मनुष्यको धनु बलु अन और यश गौसे ही प्राप्त है। गौएँ घरकी 
शोभा परिवारके लिये आरोग्यप्रद और पराक्रमस्वरूप हैं यही इस सूक्तसे परिलक्षित 
होता है। यहाँ यह सूक्त सानुवाद प्रस्तुत हे-] 
माता रुद्राणां दुहिता वसूनां स्वसादित्यानाममृतस्य नाभिः। 
प्र नु वोचं चिकितुषे जनाय मा गामनागामदितिं वधिष्ट ॥ 
[ ऋक्‌० ८। १०१। १५] 
आ गावो अग्मन्नुत भद्रमक्रन्त्सीदन्तु गोष्ठे रणयन्त्वस्मे। 
प्रजावती: पुरुरूपा इह स्युरिन्द्राय पूर्वीरुषसो दुहाना:॥ १॥ 
इन्द्रो यज्वने गृणते च शिक्षत उपेद्‌ ददाति न स्वं मुषायति। 


भूयोभूयो रयिमिदस्य वर्धयनभिनने खिल्ये नि दधाति देवयुम्‌। ।२॥ 


गाय रुट्रोंकी माता, वसुओंकी पुत्री, अदितिपुत्रोंको बहिन और 
घृतरूप अमृतका खजाना है; प्रत्येक विचारशील पुरुषको मैंने यही 
समझाकर कहा है कि निरपराध एवं अवध्य गौका वध न करो। 

गौएँ आ गयी हैं और उन्होंने कल्याण किया है। वे गोशालामें बैठें 
और हमें सुख दें। यहाँ उत्तम बच्चोंसे युक्त बहुत रूपवाली हो जायँ और 
परमेशवरके यजनके लिये उष:कालके पूर्वं दूध देनेवाली हों॥ १॥ 

ईश्वर यज्ञकर्ता और सदुपदेशकर्ताको सत्य ज्ञान देता है। वह 
निश्चयपूर्वक धनादि देता है और अपनेको नहीं छिपाता। इसके धनको 
अधिकाधिक बढ़ाता है और देवत्व प्राप्त करनेकी इच्छा करनेवालेको 
अपनेसे भिन्न नहीं ऐसे स्थिर स्थानमै धारण करता है॥ २॥ 


क गोसूक्त ॥ १४५ 


फ्रफ्फ्फ्राफफ्फ््फाफफ्फ्फफफ्फफफ्फफफ्फफफ्फ्फफफ्फफफफ्फ्फफ्रफफफफ्फफऋफ्फ फ्फफ्फ फ फ 


न ता नशन्ति न दभाति तस्करो नासामामित्रो व्यथिरा दधर्षति। 

देवांश्च याभिर्यजते ददाति च ज्योगित्ताभिः सचते गोपतिः सह॥ ३॥ 

न ता अर्वारेणुककाटोऽश्नुते न संस्कृतत्रमुप यन्ति ता अभि। 

उरुगायमभयं तस्य ता अनु गावो मर्तस्य वि चरन्ति यज्वन: ॥ ४॥ 

गावो भगो गाव इन्द्रो म इच्छाद्गावः सोमस्य प्रथमस्य भक्षः । 

इमा या गावः स जनास इन्द्र इच्छामि हृदा मनसा चिदिन्द्रम्‌॥ ५॥ 

यूयं गावो मेदयथा कृशं चिदश्रीरं चित्कृणुथा सुप्रतीकम्‌। 

भद्रं गृहं कृणुथ भद्रवाचो बृहद्वो वय उच्यते सभासु॥ ६॥ 

प्रजावतीः सूयवसे रुशन्तीः शुद्धा अपः सुप्रपाणे पिबन्तीः । 

मा व स्तेन ईशत माघशंसः परि वो रुद्रस्य हेतिर्वृणक्तु ॥ ७॥ 
[ अथर्व० १२। १] 








वह यज्ञकी गौएँ नष्ट नहीं होतीं, चौर उनको दबाता नहीं, इनको 
व्यथा करनेवाला शत्रु इनपर अपना अधिकार नहीं चलाता, जिनसे 
देवोंका यज्ञ किया जाता है और दान दिया जाता है। गोपालक उनके 
साथ चिरकालतक रहता है॥३॥ 

पाँवोंसे धूलि उड़ानेवाला घोड़ा इन गौओंकी योग्यता प्राप्त नहीं कर 
सकता। वे गौएँ पाकादि संस्कार करनेवालेके पास भी नहीं जातीं। वे गौएँ 
उस यज्ञकर्ता मनुष्यकी बड़ी प्रशंसनीय निर्भयतामें विचरती हैं ॥ ४ ॥ 

गौएँ धन हैं, गौएँ प्रभु हैं, गौएँ पहले सोमरसका अन्न हैं, यह मैं 
जानता हूँ। ये जो गौएँ हैं, हे लोगो! वही इन्द्र है। हृदयसे और मनसे 
निश्चयपूर्वक मैं इन्द्रको प्राप्त करनेकी इच्छा करता हूँ॥५॥ 

हे गौओं! तुम दुर्बलको भी पुष्ट करती हो, निस्तेजको भी सुन्दर 
बनाती हो। उत्तम शब्दवाली गौओ! घरको कल्याणरूप बनाती हो, 
इसलिये सभाओंमें तुम्हारा बड़ा यश गाया जाता है॥ ६॥ 

उत्तम बच्चोंवाली, उत्तम घासके लिये भ्रमण करनेवाली, उत्तम 
जलस्थानमें शुद्ध जल पीनेवाली गौओ।! चोर और पापी तुमपर अधिकार 
न करें। तुम्हारी रक्षा रुद्रके शस्त्रसे चारों ओरसे हो॥ ७॥ 

—— oer — 


गोष्ठसूक्त 

/अथर्ववेदके तीसरे काण्डके १४वें यूक्तमें गौओको गोष्ठ (गोशाला)-में 
आकर सुखपूर्वक दीर्घकालतक अपनी बहुत-सी संततिके साथ रहनेकी प्रार्थना की 
गयी है। इस यूक्तके ऋषि ब्रह्मा तथा प्रधान देवता गोष्ठदेवता हैं। गौओके लिये 
उत्तम गोशाला, दाना-पानी एवं चाराका प्रबन्ध करना चाहिये। गौओको प्रेमपूर्वक 
रखना चाहिये। उन्हें भयभीत नहीं करना चाहिये। इससे गौके दूधपर भी असर 
पड़ता है। गौओकी पुष्टि और नीरोगताके संदर्भमें भी पूरा ध्यान रखना चाहिये-- 
यही इस सूक्तका सार है। यहाँ सूक्तको सानुवाद दिया जा रहा है-- 7 
सं वो गोष्ठेन सुषदा सं रय्या सं सुभूत्या। 
अहर्जातस्य यन्नाम तेना वः सं सृजामसि॥ १॥ 
सं वः सृजत्वर्यमा सं पूषा सं बृहस्पतिः। े 
समिन्द्रो यो धनञ्जयो मयि पुष्यत यद्वसु। ॥२॥ 
संजग्माना अबिभ्युषीरस्मिन्‌ गोष्ठे करीषिणीः। 
बिभ्रतीः सोम्यं मध्वनमीवा उपेतन॥ ३॥ 
इहैव गाव एतनेहो शकेव पुष्यत। 
इहैबोत प्र जायध्वं मयि संज्ञानमस्तु वः॥ ४॥ 


गौओंके लिये उत्तम, प्रशस्त और स्वच्छ गोशाला बनायी जाय। 
गौओंको अच्छा जल पीनेके लिये दिया जाय तथा गौओंसे उत्तम सन्तान 
उत्पन्न करानेकी दक्षता रखी जाय। गौओंसे इतना स्नेह करना चाहिये कि 
जो भी अच्छा-से-अच्छा पदार्थ हो, वह उन्हे दिया जाय॥ १॥ 

अर्यमा, पूषा, बृहस्पति तथा धन प्राप्त करनेवाले इन्द्र आदि सब 
देवता गायोंको पुष्ट करें तथा गौओंसे जो पोषक रस (दूध) प्राप्त हो, 
वह मुझे पुष्टिके लिये मिले॥ २॥ 

उत्तम खादके रूपमें गोबर तथा मधुर रसके रूपमें दूध देनेवाली 
स्वस्थ गायें इस उत्तम गोशालामें आकर निवास करें॥ ३॥ 

गौएँ इस गोशालामें आयें । यहाँ पुष्ट होकर उत्तम सन्तान उत्पन्न करें 
और गौओंके स्वामीके ऊपर प्रेम करती हुई आनन्दसे निवास करें ॥ ४॥ 


* गोष्ठसूक्त + ९४७ 


अ्रककककक कफ अक्क मज मक फ् भ भ कम 9 फक मक फक फक कक शक भ 9 भ झ माफ 
शिवो वो गोष्ठो भवतु शारिशाकेव पुष्यत। 
इहैबोत प्र जायध्वं मया वः सं सृजामसि॥ ५॥ 
मया गावो गोपतिना सचध्वमयं वो गोष्ठ इह पोषयिष्णु: । 
रायस्पोषेण बहुला भवन्तीजीवा जीवन्तीरुप वः सदेम ६॥ 
[ अथर्व० ३। १४] 

(यह) गोशाला गौओंके लिये कल्याणकारी हो। (इसमें रहकर) 
गौएँ पुष्ट हों और सन्तान उत्पन्न करके बढ़ती रहें। गौओंका स्वामी स्वयं 
गौओंकी सभी व्यवस्था देखे ॥ ५॥ 

गौएँ स्वामीके साथ आनन्दसे मिल-जुलकर रहें। यह गोशाला 
अत्यन्त उत्तम है, इसमें रहकर गौएँ पुष्ट हों। अपनी शोभा और पुष्टिको 
बढ़ाती हुई गौएँ यहाँ वृद्धिको प्राप्त होती रहें । हम सब ऐसी उत्तम गौओंको 
प्राप्त करेंगे और उनका पालन करेंगे॥६॥ 





लोककल्याणकारीसूक्त 


धनान्नदानसूक्त 

[ऋ्वेदके दशम मण्डलका ११७वाँ सूक्त जो कि (धनान्नदानसूक्त? के नामसे 
प्रसिद्ध है दानकी महत्ता प्रतिपादित करनेवाला एक भव्य सूक्त है। इसके मन्त्र 
उपदेशपरक एवं नैतिक शिक्षासे युक्त हैं। सूक्तसे यही तथ्य प्राप्त होता है कि लोकमें दान 
तथा दानीकी अपार महिमा है। धनीके धनकी सार्थकता उसकी कृपणताये नहीं: क्रन्‌ 
दानशीलतामें मानी गयी है। इस सूक्तके मन्रद्रष्ट ऋषि "भिक्ष्रागिरस ' हैं। पहली और 
दूसरी ऋचाओंमें जगती छन्द एवं अन्यमें त्रिष्ट्रप्‌ छन्द है। यहाँ मन्त्रोको अनुवादसहित 
दिया जा रहा है--7 


न वाउ देवाः क्षुधमिद्वधं ददुरुताशितमुप गच्छन्ति मृत्यवः। 
उतो रयिः पृणतो नोप दस्यत्युतापृणन्‌ मर्डितारं न विन्दते॥ १॥ 
य आश्वाय चकमानाय पित्वो ऽननवान्त्सन्‌ रफितायोपजग्मुषे। 
स्थिरं मनः कृणुते सेवते पुरोतो चित्‌ स मर्डितारं न विन्दते॥ २॥ 


देवोंने भूख देकर प्राणियोंका (लगभग) वध कर डाला। जो अन्न 
देकर भूखको ज्वाला शान्त करे, वही दाता है। भूखेको न देकर जो स्वयं 
भोजन करता है, एक दिन मृत्यु उसके प्राणोंको हर ले जाती है। 
देनेवालेका धन कभी नहीं घटता, उसे ईश्वर देता है। न देनेवाले कृपणको 
किसीसे सुख प्राप्त नहीं होता॥ १॥ 

अन्नकी इच्छासे द्वापर आकर हाथ फैलाये विकल व्यक्तिके प्रति 
जो अपना मन कठोर बना लेता है और अन होते हुए भी देनेके लिये 
हाथ नहीं बढ़ाता तथा उसके सामने ही उसे तरसाकर खाता है, उस 
महाक्रूरको कभी सुख प्राप्त नहीं होता॥२॥ 


* धनान्नदानसूक्त + १४९ 


फफफ 





स इद्‌ भोजो यो गृहवे ददात्यन्नकामाय चरते कृशाय। 
अरमस्मै भवति यामहूता उतापरीषु कृणुते सखायम्‌॥ ३॥ 


न स सखा यो न ददाति सख्ये सचाभुवे सचमानाय पित्व: । 
अपास्मात्‌ प्रेयान्न तदोको अस्ति पृणन्तमन्यमरणं चिदिच्छेत्‌॥ ४॥ 


पृणीयादिऱनाधमानाय तव्यान्‌ द्राघीयांसमनु पश्येत पन्थाम्‌। 
ओ हि वर्तन्ते रथ्येव चक्रा ऽन्यमन्यमुप तिष्ठन्त रायः॥ ५॥ 


मोघमन्नं विन्दते अप्रचेताः सत्यं ब्रवीमि वध इत्‌ स तस्य। 
नार्यमणं पुष्यति नो सखायं केवलाघो भवति केवलादी॥ ६॥ 





घर आकर माँग रहे अति दुर्बल शरीरके याचकको जो भोजन देता 
है, उसे यज्ञका पूर्ण फल प्राप्त होता है तथा वह अपने शत्रुओंको भी 
मित्र बना लेता है॥ ३॥ 

मित्र अपने अंगके समान होता है । जो अपने मित्रको माँगनेपर भी नहीं 
देता, वह उसका मित्र नहीं है । उसे छोड़कर दूर चले जाना चाहिये । वह उसका 
घर नहीं है। किसी अन्य देनेवालेकी शरण लेनी चाहिये॥ ४॥ 

जो याचकको अन्नादिका दान करता है, वही धनी है। उसे 
कल्याणका शुभ मार्ग प्रशस्त दिखायी देता है। वैभव-विलास रथके 
चक्रकी भाँति आते-जाते रहते हैं। किसी समय एकके पास सम्पदा रहती 
है तो कभी दूसरेके पास रहती है॥५॥ 

जिसका मन उदार न हो, वह व्यर्थे ही अन्न पैदा करता है। संचय 
ही उसकी मृत्युका कारण बनता है। जो न तो देवोंको और न ही मित्रोंको 
तृप्त करता है, वह वास्तवमें पापका ही भक्षण करता है॥ ६॥ 


१५० + वैदिक सूक्त-संग्रह * 


कृषन्नित्‌ फाल आशितं कृणोति यन्नध्वानमप वृड्क्ते चरित्रे: । 
वदन्‌ ब्रह्मावदतो वनीयान्‌ पृणन्नापिरपृणन्तमभि ष्यात्‌॥ ७॥ 
एकपाद्‌ भूयो द्विपदो वि चक्रमे द्विपात्‌ त्रिपादमभ्येति पश्चात्‌। 
चतुष्पादेति द्विपदामभिस्वरे संपश्यन्‌ पङ्क्तीरुपतिष्ठमानः ॥ ८ ॥ 
समौ चिद्धस्तौ न समं विविष्टः संमातरा चिन्न समं दुहाते। 
यमयोश्चिन्न समा वीर्याणि ज्ञाती चित्‌ संतौ न समं पृणीतः॥ ९॥ 





[ऋक्‌० १०। ११७] 

हलका उपकारी फाल खेतको जोतकर किसानको अन्न देता है । 
गमनशील व्यक्ति अपने पैरके चिहनोंसे मार्गका निर्माण करता है । बोलता 
हुआ ब्राह्मण न बोलनेवालोंसे श्रेष्ठ होता है ॥ ७॥ 

एकांशका धनिक दो अंशके धनीके पीछे चलता है । दो अंशवाला 
भी तीन अंशवालेके पीछे छूट जाता है। चार अंशवाला पंक्तिमें सबसे 
आगे चलता हुआ सबको अपनेसे पीछे देखता है। अत: वैभवका मिथ्या 
अभिमान न करके दान करना चाहिये॥८॥ 

दोनों हाथ एकसमान होते हुए भी समान कार्य नहीं करते। दो गायें 
समान होकर भी समान दूध नहीं देतीं। दो जुड़वाँ सन्ताने समान होकर 
भी पराक्रममें समान नहीं होतीं। उसी प्रकार एक कुलमें उत्पन्न दो व्यक्ति 
समान होकर भी दान करनेमें समान नहीं होते॥ ९॥ 

वेक. 


रोगनिवारणसूक्त 

(अधर्ववेदके चतुर्थ काण्डका १३वाँ यूक्त तथा ऋग्वेदके दशम मण्डलका १३७वाँ 
सूक्त रेगनिवारणसूक्त' के नामसे प्रसिद्ध है। अथर्ववेदमें अनुष्ट्रप्‌ छन्दके इस सूक्तके ऋषि 
शंताति तथा देवता चन्रमा एवं विश्वेदेवा हैं। जबकि ऋग्वेदमें प्रथम मन्त्रके ऋषि भद्धाजु, 
द्वितीयके कश्यप, तृतीयके गौतम चतुर्थके अत्रि पंचमके विश्वामित्र बष्ठके जमदग्नि 
तथा सप्तम मन्त्रके ऋषि वसिष्ठजी हैं और देवता विश्वेदेवा हैं। इस सूक्तके जप-पाठसे 
रोगोंसे मुक्ति अर्थात्‌ आरोग्यता प्राप्त होती है। ऋषिने रोगमुक्तिके लिये ही देवोंसे प्रार्थना 
की है । यहाँ भावानुवादसहित सूक्त प्रस्तुत है-] 
उत देवा अवहितं देवा उन्नयथा पुनः। 
उतागश्चक्रुषं देवा देवा जीवयथा पुनः॥ १॥ 
द्वाविमौ वातौ वात आ सिन्धोरा परावतः। 
दक्षं ते अन्य आवातु व्यन्यो वातु यद्रपः॥ २॥ 
आ वात वाहि भेषजं वि वात वाहि यद्रपः। . 
त्वं हि विश्वभेषज देवानां दूत ईयसे॥ ३॥ 


हे देवो! हे देवो! आप नीचे गिरे हुएको फिर निश्चयपूर्वक ऊपर 
उठाओ। हे देवो! हे देवो! और पाप करनेवालेको भी फिर जीवित करो, 
जीवित करो॥ १॥ 

ये दो वायु हैं। समुद्रसे आनेवाला वायु एक है और दूर भूमिपरसे' 
आनेवाला दूसरा वायु है। इनमेंसे एक वायु तेरे पास बल ले आये और 
दूसरा वायु जो दोष है, उसे दूर करे॥ २॥ 

हे वायु! ओषधि यहाँ ले आ। हे वायु! जो दोष है, वह दूर कर। 
हे सम्पूर्ण ओषधियोंको साथ रखनेवाले वायु! निःसन्देह तू देवोंका दूत- 
जैसा होकर चलता है, जाता है, बहता है॥ ३॥ 


१५२ + वैदिक सूक्त-संग्रह * 


फफ फ फ फ फ़ फ फ फ़ फ फ फ़ फ़ फ फ फ फ़ फ फ फ़ फ फ फ़ फ़ फ़ फ फ फ़ फ फ फ फ फ फ फ फ फ फ फ फ फफ फ फ फ फ फ फ फ फ़ ज की कक की भी 


त्रायन्तामिमं देवास्त्रायन्ता मरुतां गणाः। 
त्रायन्तां विश्वा भूतानि यथायमरपा असत्‌॥ ४॥ 
आ त्वागमं शंतातिभिरथो अरिष्टतातिभिः । 
दक्षं त उग्रमाभारिषं परा यक्ष्मं सुचामि ते॥ ५॥ 
अयं मे हस्तो भगवानयं मे भगवत्तरः। 
अयं मे विश्वभेषजोऽयं शिवाभिमर्शनः *॥ ६॥ 
हस्ताभ्यां दशशाखाभ्यां जिह्वा वाचः पुरोगवी। 
अनामयिलुभ्यां हस्ताभ्यां ताभ्यां त्वाभि मृशामसि॥ ७॥ 


[ अथर्व० ४। १३] 

हे देवो! इस रोगीकी रक्षा करो। हे मरुतोंके समूहो! रक्षा करो। सब 
प्राणी रक्षा करें। जिससे यह रोगी रोग-दोषरहित हो जाय ॥४॥ 

आपके पास शान्ति फैलानेवाले तथा अविनाशी करनेवाले साधनोंके 
साथ आया हूँ। तेरे लिये प्रचण्ड बल भर देता हूँ। तेरे रोगको दूर कर 
भगा देता हूँ॥ ५॥ 

मेरा यह हाथ भाग्यवान्‌ है। मेरा यह हाथ अधिक भाग्यशाली है। 
मेरा यह हाथ सब औषधियोंसे युक्त है और यह मेरा हाथ शुभ स्पर्श 
देनेवाला है॥ ६॥ 

दस शाखावाले दोनों हाथोंके साथ वाणीको आगे प्रेरणा करनेवाली मेरी 
जीभ है। उन नीरोग करनेवाले दोनों हाथोंसे तुझे हम स्पर्श करते हैं ॥ ७॥ 

ED. 54. 


` * ऋणगेदमें ' अयं मे हस्तो०' के स्थानपर यह दसर ज उच ख ऋगवेदमें 'अयं मे हस्तो०' के स्थानपर यह दूसरा मन्त्र उल्लिखित है-- 

“आप इद्वा उ भेषजीरापो अमीवचातनीः । आप: सर्वस्य भेषजीस्तास्ते कृण्वन्तु 
भेषजम्‌॥' जल ही निःसंदेह ओषधि है। जल रोग दूर करनेवाला है। जल सब रोगोंकी 
ओषधि है । वह जल तेरे लिये ओषधि बनाये। 


ओषधिसूक्त 

[ऋग्वेद दशम मण्डलका ९७वाँ सूक्त ओषधिसूक्त कहलाता है। इस 
सूक्तके ऋषि आथर्वण भिषग्‌ तथा देवता ओषधि हैं; छन्द अनुष्ट्रप्‌ है और 
सूक्तकी कुल ऋचाओंकी संख्या २३ है। इस सूक्तके आरम्भमें ही ऋषिने 
ओषधियोको देवरूप मानकर उनसे रोगनिवारण करके आरोग्य तथा दीर्षाुष्यप्राप्तिकी 
प्रार्थना की है। इस सूक्तमें ओषधियोंका प्राकट्य देवताओंसे भी पूर्व बताया गया 
है—'या ओषधी: पूर्वा जाता देवेभ्यः ।' ओषधियोंको माताके समान रक्षक तथा 
पालन-पोषण करनेवाली और अनन्तशक्तिसम्पन्ना बताया गया है। आरोग्यप्राप्तिकी 
दृष्टिसे इस सूक्तका बड़ा महत्त्व है। यहाँ मन्त्रोका संक्षिप्त भावार्थ दिया जा 
रहा है-] 


या ओषधीः पूर्वा जाता देवेभ्यस्त्रियुगं पुरा। 
मनै नु बश्ूणामहं शतं धामानि सप्त च॥१॥ 
शतं वो अम्ब धामानि सहस्त्रमुत वो रुहः। 
अधा शतक्रत्वो यूयमिमं मे अगदं कृत॥२॥ 
ओषधीः प्रति मोदध्वं पुष्पवतीः प्रसूवरीः। 
अश्वा इव सजित्वरीर्वीरुधः पारयिष्णवः॥ ३॥ 
जो देवोंके पूर्व (अर्थात्‌ उनकी) तीन पीढ़ियोंके पहले ही उत्पन्न 
हुई, उन (पुरातन) पीतवर्णा ओषधियोंके एक सौ सात सामर्थ्योका मैं 


मनन करता हूँ॥ १॥ 

हे माताओ ! तुम्हारी शक्तियाँ सैकड़ों हैं एवं तुम्हारी वृद्धि भी सहस्र 
(प्रकारोंकी) है। हे शत-सामर्थ्य धारण करनेवाली ओषधियो! तुम मेरे 
इस (रुग्ण) पुरुषको निश्चय ही रोगमुक्त करो॥ २॥ 

हे ओषधियो! (मेरी संगतिमें) आनन्द मानो। तुम खिलनेवाली और 
फलप्रसवा हो। जोड़ीसे (स्पर्धा या युद्ध) जीतनेवाली घोड़ियोंकी तरह 
ये लताएँ (आपत्तिके) पार पहुँचानेवाली हैं॥ ३॥ 

फ्रफ्फफफफफफ्फफफफ्फफफ्फ्फफफ्फफ्रफफफफ्रफफफ्फफफ़कफफफफफफफफफफफ्फ फफ्फ फफ फ कफ 


ओषधीरिति मातरस्तठ्ठो देवीरुप लुवे। 
सनेयमश्वं गां वास आत्मानं तव पूरुष॥ ४॥ 
अश्वत्थे वो निषदनं पर्णे वो वसतिष्कृता। 
गोभाज इत्‌ किलासथ यत्‌ सनवथ पूरुषम्‌॥ ५॥ 
यत्रौषधीः समग्मत राजानः समिताविव। 
विप्रः स उच्यते भिषग्‌ रक्षोहामीवचातनः॥ ६॥ 
अश्वावतीं सोमावतीमूर्जयन्तीमुदोजसम्‌। 
आवित्सि सर्वा ओषधीरस्मा अरिष्टतातये॥ ७॥ 





हे ओषधियो, माताओ, देवियो! मैं तुम्हारे पास इस प्रकार याचना 
करता हूँ कि अश्व, गाय तथा चस्त्र-ये (मेरी दक्षिणाके रूपमें) मुझे 
मिलें और हे (व्याधिग्रस्त) पुरुष! तुम्हारा आत्मा भी (रोगोंके पंजेसे 
छूटकर) मेरे वशमें हो जाय॥ ४॥ 

हे ओषधियो! तुम्हारा विश्रामस्थान अश्वत्थवृक्षपर है और तुम्हारे 
निवासको योजना पर्णवृक्षपर की गयी है। अगर तुम इस व्याधिपीडित 
पुरुषको (व्याधियोंके पाशसे मुक्तकर मेरे पास फिर) लाकर दोगी तो 
(पुरस्काररूपमें) तुम्हें अनेक गायोंकी प्राप्ति होगी ॥ ५॥ 

राजालोग जिस प्रकार राजसभामें सम्मिलित होते हैं, उसी तरह जिस 
विप्र (-को संगति) -में सभी ओषधियाँ एक साथ निवास करती हैं, उसे 
लोग “भिषक्‌ ' कहते हैं। वह राक्षसोंका विनाश करके व्याधियोंको भगा 
देता है॥ ६॥ 

इस (व्याधिग्रस्त) पुरुषके सभी दु:ख नष्ट करनेके उद्देश्यसे अश्व 
प्राप्त करा देनेवाली, सोम-सम्बद्ध, ऊर्जा बढ़ानेवाली तथा ओजस्विनी ऐसी 
सभी ओषधियाँ मैंने प्राप्त कर ली हैं॥ ७॥ 

उच्छुष्मा ओषधीनां गावो गोष्ठादिवेरते। 
धनं सनिष्यन्तीनामात्मानं तव पूरुष॥ ८ ॥ 
इष्कृतिर्नाम वो माता ऽथो यूयं स्थ निष्कृतीः। 
सीराः पतत्रिणीः स्थन यदामयति निष्कृथ॥ ९ ॥ 
अति विश्वाः परिष्ठाः स्तेन इव व्रजमक्रमुः। 
ओषधीः प्राचुच्यवुर्यत्‌ किं च तन्वो३ रपः॥ १०॥ 
यदिमा वाजयन्नहमोषधीहस्त आदधे। 
आत्मा यक्ष्मस्य नश्यति पुरा जीवगृभो यथा॥ ११॥ 


धनलाभकी इच्छा करनेवाली और तुम्हारे (व्याधिग्रस्त) आत्माको 
अपने वशमें लानेवाली इन ओषधियोंकी ये सभी शक्तियाँ हे रुग्णपुरुष! 
उसी प्रकार मेरे पाससे बाहर निकल रही हैं, जिस प्रकार गोष्ठमेंसे 
गायें ॥ ८ ॥ 

(स्वस्थ अवयवोंको अच्छी प्रकार समृद्ध करनेवाली हे ओषधियो!) 
इष्कृति नामक तुम्हारी माता है और तुम स्वयं निष्कृति (दूषित 
अवयवोंका निःसारण करनेवाली) हो। बहनेवाली होकर भी तुम्हारे पंख 
हैं। (रोगीके शरीरमें) रोग-निर्माण करनेवाली जो-जो बातें हैं, उन्हें तुम 
बाहर निकाल देती हो॥ ९॥ 

सभी प्रतिबन्धकोंको तुच्छ मानकर जिस प्रकार (कुशल) चोर 
गायोंके गोष्ठमें प्रवेश करके गायोंको भगा देता है, उसी प्रकार हमारी इन 
ओषधियोंने (रोगीके शरीरमें) प्रवेश किया है और उसके शरीरमें जो कुछ 
पीडा थी, उसे (पूर्णतया) बाहर निकाल दिया है॥ १०॥ 

जिस समय ओषधियोंको शक्तिसम्पन्न बनाता हुआ मैं उन्हें अपने 
हाथमें धारण करता हूँ, उसी समय (व्याप्रद्वार) जीवन्त पकड़े जानेके 
पूर्व ही जिस प्रकार मृगादिक (प्राण बचाकर) भाग जाते हैं, उसी प्रकार 
व्याधियोंका आत्मा ही विनष्ट हो जाता है॥ ११॥ 





व 

यस्यौषधीः  प्रसर्पथाडुमडुं परुष्परुः। 
ततो यक्ष्मं वि बाधध्व उग्रो मध्यमशीरिव॥ १२॥ 





साकं यक्ष्म प्र पत चाषेण किकिदीविना। 
साकं वातस्य ध्राज्या साकं नश्य निहाकया ॥ १३॥ 


अन्या वो अन्यामवत्वन्यान्यस्या उपावत। 
ताः सर्वाः संविदाना इदं मे प्रावता वचः॥ १४॥ 


याः फलिनीर्या अफला अपुष्पा याश्च पुष्पिणी: । 
बृहस्यतिप्रसूतास्ता नो मुञ्चन्त्वंहसः॥ १५॥ 


हे ओषधियो! जिस व्याधिपीडित पुरुषके अंग-प्रत्यंगोंमें और सभी 
सन्धियोंमें तुम प्रसृत हो जाती हो, उसके उन अंग और सन्धियोंसे अपने 
शिकारोंके मध्यमे पड़े रहनेवाले उग्र हिंस्र श्वापदकी तरह तुम उस व्याधिको 
दूर कर देती हो॥ १२॥ 


हे यक्ष्मा! चाष और किकिदीविन-इन पक्षियोंके साथ तुम दूर 
उड़ जाओ अथवा वातके अंधड़ एवं कुहरेके साथ विनष्ट हो 
जाओ॥ १३॥ 


तुम परस्पर एक-दूसरेकी सहायता करो। तुम आपसमें वार्तालाप 
करो (और फिर), सभी एकमत होकर मेरी उस प्रतिज्ञाकी रक्षा 
करो ॥ १४॥ 

जिनमें फल लगते हैं और जिनमें नहीं लगते; जिनमें फूल प्रकट 
होते हैं और जिनमें नहीं प्रकट होते, वे सभी ओषधियाँ बृहस्पतिकी आज्ञा 
होनेपर हमें इस आपत्तिसे मुक्त करें॥ १५॥ 


क ओषधिसूक्त क १५७ 


मुञ्चन्तु मा शपथ्या३दथो वरुण्यादुत। 
अथो यमस्य पड्वीशात्‌ सर्वस्माहेवकिल्बिषात्‌॥ १६॥ 
अवपतन्तीरवदन्‌ दिव ओषधयस्परि। 
यं जीवमश्नवामहै न स रिष्याति पूरुषः॥ १७॥ 
या ओषधीः सोमराज्ञीर्बह्णीः शतविचक्षणाः। 
तासां तवमस्युत्तमारं कामाय शं हदे॥ १८॥ 
या ओषधीः सोमराज्ञीर्विष्ठिताः पृथिवीमनु। 
बृहस्पतिप्रसूता अस्यै सं दत्त वीर्यम्‌॥१९॥ 
(शत्रुओंकी) शपथोंसे निर्मित या वरुणद्वारा पीछे लगायी गयी 
आपत्तिसे वे मुझे मुक्त करें। उसी प्रकार यमके पाशबन्धनसे और देवोंके 
विरुद्ध किये गये अपराधोंसे भी (वे मुझे) मुक्त करें॥ १६॥ 
स्वर्गलोकसे इधर-उधर नीचे पृथ्वीपर अवतरण करती हुई ओषधियोंने 
प्रतिज्ञा की कि जिस पुरुषको उसके जीवनकी अवधिमें हम स्वीकार 
करेंगी, वह कभी विनष्ट नहीं होगा॥ १७॥ 
यह सोम जिनका राजा है तथा जो बहुसंख्यक होकर शत प्रकारोंको 
निपुणताओंसे परिपूर्ण हैं, उन सभी ओषधियोंमें तुम्हीं श्रेष्ठ हो और हमारी 
अभिलाषा सफल करने तथा हमारे हृदयको आनन्द देनेमें भी समर्थ 
हो॥ १८॥ 
यह सोम जिनका राजा है तथा जो ओषधियाँ पृथिवीके पृष्ठभागपर 
इधर-उधर बिखरी पड़ी हैं तथा तुम सभी बृहस्पतिको आज्ञा हो जानेपर 
इस (मेरे हाथमें ली गयी) ओषधिको अपना-अपना वीर्य समर्पित 





करो॥ १९॥ 

मा वो रिषत्‌ खनिता यस्मै चाहं खनामि वः। 
द्विपच्चतुष्पदस्माकं सर्वमस्त्वनातुरम्‌॥ २०॥ 
याश्चेदमुपशृण्वान्ते याश्च दूरं परागताः। 
सर्वाः संगत्य वीरुधो ऽस्यै सं दत्त वीर्यम्‌॥ २१॥ 
ओषधयः सं वदन्ते सोमेन सह राज्ञा। 
यस्मै कृणोति ब्राह्मणस्तं राजन्‌ पारयामसि॥ २२॥ 
तवमुत्तमास्योषधे तव वृक्षा उपस्तयः। 
उपस्तिरस्तु सोऽस्माकं यो अस्माँ अभिदासति॥ २३॥ 
[ऋक्‌० १०।९७] 








(भूमिके उदरमेंसे) तुम्हें खोदकर निकालनेवाला मैं और जिसके 
लिये तुम्हें खोदकर निकालता हूँ वह रुग्ण पुरुष-इन दोनोंको किसी 
प्रकारका उपद्रव न होने दो। उसी प्रकार हमारे द्विपाद तथा चतुष्पाद प्राणी 
और अन्य जीव-ये सभी तुम्हारी कृपासे नीरोग रहें ॥ २०॥ 

हे ओषधिलताओ ! तुममेंसे जो मेरा यह वचन सुन रही हैं और जो 
यहाँसे दूर-अन्तरपर (अपने-अपने कार्यके निमित्त) गयी हैं, वे सभी और 
तुम एकत्र होकर (मेरे हाथमें ली हुई) ओषधिको अपना-अपना वीर्य 
समर्पित करो॥ २१॥ 

अपना राजा जो सोम, उसके पास सभी ओषधियाँ सहमत होकर 
प्रतिज्ञा करती हैं कि हे राजन्‌! जिसके लिये यह ब्राह्मण (कविराज) हमें 
अभिमन्त्रित करता है, उसे हम (व्याधियोंसे) पार करा देती हैं ॥ २२॥ 

हे ओषधि! तुम सर्वश्रेष्ठ हो। सभी वृक्ष तुम्हारे आज्ञाकारी सेवक हैं । 
(वैसे ही) जो हमें कष्ट देना चाहता है, वह हमारी आज्ञाका वशवती (दास) 


बनकर रहे॥ २३॥ 
— oe ee 


दीर्घायुष्यसूक्त 
[अथर्ववेदीय पैप्पलाद शाखाका यह (दीर्घादुष्यसुक्त' प्राणिमात्रके लिये 
समानरूपसे दीर्घायुप्रदायक है। इसमें मनत्रद्रष्टा ऋषि पिप्पलादने देवों ऋषियों 
गन्धवा, लोकों, दिशाओं ओषधियों तथा नदी, समुद्र आदिसे दीर्घ आयुकी 
कामना की है। यहाँ सूक्तको अनुवादसहित दिया जा रहा है-] 


सं मा सिञ्चन्तु मरुतः सं पूषा सं बृहस्पतिः। 
सं मायमग्निः सिञ्चन्तु प्रजया च धनेन च। 
दीर्घमायुः कृणोतु मे॥ १॥ 
सं मा सिञ्चन्त्वादित्याः सं मा सिञ्चन्त्वग्नयः। 
इन्द्रः समस्मान्‌ सिञ्चतु प्रजया च धनेन च। 
दीर्घमायुः कृणोतु मे॥ २॥ 
सं मा सिञ्चन्त्वरुषः समर्का ऋषयश्च ये। 
पूषा समस्मान्‌ सिञ्चतु प्रजया च धनेन च। 
दीर्घमायुः कृणोतु मे॥ ३॥ 
सं मा सिञ्चन्तु गन्धर्वाप्सरसः सं मा सिञ्चन्तु देवताः । 
भगः समस्मान्‌ सिञ्चतु प्रजया च धनेन च। 
दीर्घमायुः कृणोतु मे॥ ४॥ 

मरुद्गण, पूषा, बृहस्पति तथा यह अग्नि मुझे प्रजा एवं धनसे साचें 


तथा मेरी आयुकी वृद्धि करें॥ १॥ 

आदित्य, अग्नि, इन्द्र मुझे प्रजा और धनसे सींचें तथा मुझे दीर्घ 
आयु प्रदान करें॥ २॥ 

अग्निकी ज्वालाएँ, प्राण, ऋषिगण और पूषा मुझे प्रजा और धनसे 
सींचें तथा मुझे दीर्घ आयु प्रदान करें॥ ३॥ 

गन्धर्वं एवं अप्सराएँ, देवता और भग मुझे प्रजा तथा धनसे सींचें 
और मुझे दीर्घ आयु प्रदान करें॥ ४॥ 

सं मा सिज्चतु पृथिवी सं मा सिज्चन्तु या दिवः। 
अन्तरिक्षं समस्मान्‌ सिञ्चतु प्रजया च धनेन च। 
दीर्घमायुः कृणोतु मे ॥ ५॥ 

सं मा सिञ्चन्तु प्रदिशः सं मा सिञ्चन्तु या दिशः। 
आशाः समस्मान्‌ सिञ्चन्तु प्रजया च धनेन च। 
दीर्घमायुः कृणोतु मे॥ ६॥ 

सं मा सिञ्चन्तु कृषयः सं मा सिञ्चन्त्वोषधीः। 
सोमः समस्मान्‌ सिञ्चतु प्रजया च धनेन च। 
दीर्घमायुः कृणोतु मे॥ ७॥ 

सं मा सिञ्चन्तु नद्यः सं मा सिञ्चन्तु सिन्धवः। 
समुद्रः समस्मान्‌ सिञ्चतु प्रजया च धनेन च। 
दीर्घमायुः कृणोतु मे॥ ८ ॥ 

सं मा सिञ्चन्त्वाप सं मा सिञ्चन्तु कृष्टयः। 
सत्यं समस्मान्‌ सिञ्चतु प्रजया च धनेन च। 
दीर्घमायुः कृणोतु मे ॥ ९ ॥ [ अधर्व० पैप्पलाद] 








पृथ्वी, चुलोक और अन्तरिक्ष मुझे प्रजा एवं धनसे सींचें तथा मुझे 
दीर्घ आयु प्रदान करें॥ ५॥ 

दिशा-प्रदिशाएँ एवं ऊपर-नीचेके प्रदेश मुझे प्रजा और धनसे सींचें 
तथा मुझे दीर्घ आयु प्रदान करें॥ ६॥ 

कृषिसे उत्पन्न धान्य, ओषधियाँ और सोम मुझे प्रजा एवं धनसे 
सींचें तथा मुझे दीर्घ आयु प्रदान करें॥ ७॥ 
नदी, सिन्धु (नद) और समुद्र मुझे प्रजा एवं धनसे सींचें तथा मुझे 
दीर्घ आयु प्रदान करें॥ ८॥ 

जल, कृष्ट ओषधियाँ तथा सत्य हम सबको प्रजा और धनसे सींचें 
तथा मुझे दीर्घ आयु प्रदान करें॥ ९॥ 


— See 


ब्रह्मचारीसूक्त 

/ विद्याध्ययन तथा ज्ञानार्जन बिना ब्रह्मचर्य-व्रतके सफल नहीं हो सकता। 
ब्रह्मचर्य और ज्ञानका अभेद सम्बन्ध है। अध्यात्म-साधनाकी दृष्टिसे ब्रह्मचर्यकी 
जितनी महिमा है, उतनी ही लोक-जीवनके लिये भी उसकी आवश्यकता है। 
जो ब्रह्मचर्य्रत धारण करता है, वह ब्रह्मचारी कहलाता है। 

अधर्ववेदके ११वें काण्डमें एक सूक्त पठित है, जो ब्रह्मचर्य तथा 
ब्रह्मचारीकी महिमामें ही पर्यवसित है। इस सूक्तमें २६ मन्त्र हैं; जिनके द्रष्टा 
ऋषि ब्रह्मा हैं। इसमें ब्रह्मचारीकी महिमा तथा स्तुति करते हुए कहा गया है 
कि ब्रह्मचर्य धारण करनेवालेमें सभी देवता प्रतिष्ठित रहते हैं और ब्रह्मचारीके 
दिव्य प्रभावसे ही पृथिवी तथा द्युलोक स्थित रहते हैं। सबका कारणरूप जो 
सत्यज्ञानादि लक्षणात्मक ब्रह्म है, उससे सर्वप्रथम ब्रह्मचारीका प्राकट्य हुआ, 
इसलिये प्रथम जनन होनेसे ब्रह्मचारी सर्वश्रेष्ठ है। यहाँ सूक्तको मन्त्रोके 
भावार्थसहित दिया जा रहा है-] 
ब्रह्मचारीष्णंश्चरति रोदसी उभे तस्मिन्‌ देवाः संमनसो भवन्ति। 
स दाधार पृथिवीं दिवं च स आचार्य१ तपसा पिपर्ति १॥ 
ब्रह्मचारिणं पितरो देवजनाः पृथग्‌ देवा अनुसंयन्ति सर्वे । 
गन्धर्वा एनमन्वायन्‌ त्रयस्त्रिंशत्‌ त्रिशताः 
षट्सहस्त्रः सर्वान्स देवांस्तपसा पिपर्ति २॥ 

ब्रह्मचारी पृथिवी और झुलोक-इन दोनोंको पुनः-पुनः अनुकूल 
बनाता हुआ चलता है, इसलिये उस ब्रह्मचारीके अंदर सब देव अनुकूल 
मनके साथ रहते हैं। वह ब्रह्मचारी पृथिवी और द्युलोकका धारणकर्ता है 
और वह अपने तपसे अपने आचार्यको परिपूर्ण बनाता है॥ १॥ 

देव, पितर, गन्धर्व और देवजन-ये सब ब्रह्मचारीका अनुसरण 
करते हैं। तीन, तीस, तीन सौ और छः हजार देव हैं। इन सब देवोंका 
वह ब्रह्मचारी अपने तपसे पालन करता है॥ २॥ 

आचार्य उपनयमानो ब्रह्मचारिणं कृणुते गर्भमन्तः। 
तं रात्रीस्तिस्त्र उदरे बिभर्ति तं जातं द्रष्टुमभिसंयन्ति देवाः॥ ३॥ 
इयं समित्‌ पृथिवि द्यौद्वितीयोतान्तरिक्षं समिधा पृणाति। 
ब्रह्मचारी समिधा मेखलया श्रमेण लोकांस्तपसा पिपर्ति॥ ४॥ 
पूवो जातो ब्रह्मणो ब्रह्मचारी घर्म वसानस्तपसोदतिष्ठत्‌। 
तस्माज्ञातं ब्राह्मणं ब्रह्म ज्येष्ठं देवाश्च सर्वे अमृतेन साकम्‌॥ ५॥ 
ब्रह्मचार्येति समिधा समिद्धः कार्ष्ण वसानो दीक्षितो दीर्घश्मश्रुः । 
स सद्य एति पूर्वस्माठुत्तरं समुद्रं लोकान्त्संगृभ्य मुहुराचरिक्रत्‌॥ ६॥ 

ब्रह्मचारीको अपने पास करनेवाला आचार्य उसको अपने अन्दर 
करता है। उस ब्रह्मचारीको अपने उदरमें तीन रात्रितक रखता है, जब 
वह ब्रह्मचारी द्वितीय जन्म लेकर बाहर आता है, तब उसको देखनेके 
लिये सब विद्वान्‌ सब प्रकारसे इकट्ठे होते हैं॥ ३॥ 

यह पृथिवी पहिली समिधा है, और दूसरी समिधा द्युलोक है। इस 
समिधासे वह ब्रह्मचारी अन्तरिक्षकी पूर्णता करता है। समिधा, मेखला, 
श्रम करनेका अभ्यास और तप इनके द्वारा वह ब्रह्मचारी सब लोकोंको 
पूर्ण करता है॥ ४॥ 

ज्ञानके पूर्व ब्रह्मचारी होता है। उष्णता धारण करता हुआ तपसे ऊपर 
उठता है। उस ब्रह्मचारीसे ब्रह्मसम्बन्धी श्रेष्ठ ज्ञान प्रसिद्ध होता है तथा 
सब देव अमृतके साथ होते हैं॥५॥ 

तेजसे प्रकाशित कृष्णचर्म धारण करता हुआ, व्रतके अनुकूल आचरण 
करनेवाला और बड़ी-बड़ी दाढ़ी-मूँछ धारण करनेवाला ब्रह्मचारी प्रगति करता 
है। वह लोगोंको इकट्ठा करता हुआ अर्थात्‌ लोकसंग्रह करता हुआ और बारंबार 
उनको उत्साह देता है और पूर्वसे उत्तर समुद्रतक शीघ्र ही पहुँचता है ॥ ६॥ 

ब्रह्मचारी जनयन्‌ ब्रह्मापो लोकं प्रजापतिं परमेष्ठिनं विराजम्‌। 
गर्भो भूत्वामृतस्य योनाविन्द्रो ह भूत्वासुरांस्ततर्ह ॥ ७ ॥ 
आचार्यस्ततक्ष नभसी उभे इमे उवी गम्भीरे पथिवीं दिवं च। 
ते रक्षति तपसा ब्रह्मचारी तस्मिन्‌ देवाः संमनसो भवन्ति ८ ॥ 
इमां भूमिं पृथिवीं ब्रह्मचारी भिक्षामा जभार प्रथमो दिवं च। 
ते कृत्वा समिधावुपास्ते तयोरार्पिता भुवनानि विश्वा॥ ९ ॥ 
अर्वागन्यः परो अन्यो दिवस्पृष्ठाद्‌ गुहा निधी निहितौ ब्राह्मणस्य। 
तौ रक्षति ब्रह्मचारी तत्‌ केवलं कृणुते ब्रह्म विद्वान्‌॥ ९०॥ 
अर्वागन्य इतो अन्यः पृथिव्या अग्नी समेतो नभसी अन्तरेमे। 
तयोः श्रयन्ते रश्मयोऽधि दूढास्ताना तिष्ठति तपसा ब्रह्मचारी ॥ ११ ॥ 


जो ज्ञानामृतके केन्द्रस्थानमें गर्भरूप रहकर ब्रह्मचारी हुआ, वही ज्ञान, 
कर्म, जनता, प्रजापालक राजा और विशेष तेजस्वी परमेष्ठी परमात्माको प्रकट 
करता हुआ, अब इन्द्र बनकर निश्चयसे असुरोंका नाश करता है॥ ७॥ 

ये बड़े गम्भीर दोनों लोक पृथिवी और द्युलोक आचार्यने बनाये हैं । 
ब्रह्मचारी अपने तपसे उन दोनोंका रक्षण करता है। इसलिये उस 
ब्रह्मचारीके अन्दर सब देव अनुकूल मनके साथ रहते हैं॥८॥ 

पहले ब्रह्मचारीने इस विस्तृत भूमिकी तथा द्युलोकको भिक्षा प्राप्त 
की है। अब वह ब्रह्मचारी उनकी दो समिधाएँ करके उपासना करता 
है; क्योंकि उन दोनोंके बीचमें सब भुवन स्थापित हैं॥९॥ 

एक पास है और दूसरा द्युलोकके पृष्ठभागसे परे है। ये दोनों कोश 
ज्ञानीकी बुद्धिमें रखे हैं उन दोनों कोशोंका संरक्षण ब्रह्मचारी अपने तपसे करता 
है तथा वही विद्वान्‌ ब्रह्मचारी ब्रह्मज्ञान विस्तृत करता है, ज्ञान फैलाता है॥ १०॥ 

इधर एक है और इस पृथिवीसे दूर दूसरा है। ये दोनों अग्नि इन 
पृथिवी और द्युलोकके बीचमें मिलते हैं। उनकी बलवान्‌ किरणें फैलती 
हैं। ब्रह्मचारी तपसे उन किरणोंका अधिष्ठाता होता है॥ ११॥ 

अभिक्रन्दन्‌ स्तनयन्नरुणः शितिड़्ो बृहच्छेपोऽनु भूमौ जभार। 
ब्रह्मचारी सिञ्चति सानौ रेत: पृथिव्यां तेन जीवन्ति प्रदिशश्चतस्त्रः १२॥ 
अग्नौ सूये चद्भमसि मातरिश्वन्‌ ब्रह्मचार्य १प्सु समिधमा दधाति। 
तासामर्चीषि पृथगभ्रे चरन्ति तासामाज्यं पुरुषो वर्षमापः॥ १३॥ 
आचार्यो मृत्युर्वरुणः सोम ओषधयः पयः। 
जीमूता आसन्त्सत्वानस्तैरिदं॑ स्वशराभृतम्‌॥ १४॥ 
अमा घृतं कृणुते केवलमाचार्यो भूत्वा वरुणो यद्यदैच्छत्‌ प्रजापतौ। 
तद्‌ ब्रह्मचारी प्रायच्छत्‌ स्वान्‌ मित्रो अध्यात्मनः॥ १५ ॥ 
आचार्यो ब्रह्मचारी ब्रह्मचारी प्रजापतिः। 
प्रजापतिर्वि राजति विराइिन्द्रोऽभवद्‌ वशी॥ १६॥ 
गर्जना करनेवाला भूरे और काले रंगसे युक्त बड़ा प्रभावशाली ब्रह्म 
अर्थात्‌ उदकको साथ ले जानेवाला मेघ भूमिका योग्य पोषण करता है। 


तथा पहाड़ और भूमिपर जलकी वृष्टि करता है। उससे चारों दिशाएँ 
जीवित रहती हैं॥ १२॥ 

अग्नि, सूर्य, चन्द्रमा, वायु, जल इनमें ब्रह्मचारी समिधा डालता है। 
उनके तेज पृथक्‌-पृथक्‌ मेघोंमें संचार करते हैं। उनसे वृष्टि-जल, घी 
और पुरुषकी उत्पत्ति होती है॥ १३॥ 

आचार्य ही मृत्यु, वरुण, सोम, औषधि तथा पयरूप है। उसके जो 
सात्त्विक भाव हैं, वे मेघरूप हैं; क्योंकि उनके द्वारा ही वह स्वत्त्व रहा 
है ॥ १४॥ 

एकत्व, सहवास, केवल शुद्ध तेज करता है। आचार्य वरुण बनकर 
प्रजापालकके विषयमें जो-जो चाहता है, उसको मित्र ब्रह्मचारी अपनी 
आत्मशक्तिसे देता है॥ १५॥ 

आचार्य ब्रह्मचारी होना चाहिये, प्रजापालक भी ब्रह्मचारी होना 
चाहिये। इस प्रकारका प्रजापति विशेष शोभता है। जो संयमी राजा होता 
है, वही इन्द्र कहलाता है॥ १६॥ 








» ब्रह्मचारीसूक्त » १६५ 


ब्रह्मचर्येण तपसा राजा राष्ट्रं वि रक्षति। 
आचार्यो ब्रह्मचर्येण ब्रह्मचारिणमिच्छते॥ १७॥ 
ब्रह्मचर्येण कन्या युवानं विन्दते पतिम्‌। 
अनड्वान्‌ ब्रह्मचर्येणाश्वो घासं जिगीर्षति॥ १८॥ 
ब्रह्मचर्येण तपसा देवा मूृत्युमपाध्नत। 
इन्द्रो ह ब्रहाचर्येण देवेभ्यः स्वश्राभरत्‌॥ १९॥ 
ओषधयो भूतभव्यमहोरात्रे वनस्पतिः। 
संवत्सरः सहर्तुभिस्ते जाता ब्रह्मचारिणः॥ २०॥ 
पार्थिवा दिव्याः पशव आरण्या ग्राम्याशच ये। 
अपक्षाः पक्षिणश्च ये ते जाता ब्रह्मचारिणः॥ २१॥ 





ब्रह्मचर्यरूप तपके साधनसे राजा राष्ट्रका विशेष संरक्षण करता है। 
आचार्य भी ब्रह्मचर्यके साथ रहनेवाले ब्रह्मचारीको ही इच्छा करता 
है॥ १७॥ 

कन्या ब्रह्मचर्य-पालन करनेके पश्चात्‌ तरुण पतिको प्राप्त 
करती है। बैल और घोड़ा भी ब्रह्मचर्य-पालन करनेसे ही घास खाता 
है॥ १८॥ 

ब्रहमचर्यरूप तपसे सब देवोंने मृत्युको दूर किया। इन्द्र ब्रह्मचर्यसे 
ही देवोंको तेज देता है॥ १९॥ 

औषधियाँ, वनस्पतियाँ, ऋतुओंके साथ गमन करनेवाला संवत्सर, 
अहोरात्र, भूत और भविष्य--ये सब ब्रह्मचारी हो गये हैं॥ २०॥ 

पृथिवीपर उत्पन्न होनेवाले अरण्य और ग्राममें उत्पन्न होनेवाले जो 
पक्षहीन पशु हैं तथा आकाशमें संचार करनेवाले जो पक्षी हैं, वे सब 
ब्रह्मचारी बने हैं॥ २१॥ 


१६६ » वैदिक सूक्त-संग्रह * 

पृथक्‌ सर्वे प्राजापत्याः प्राणानात्मसु बिश्रति। 
तान्त्सर्वान्‌ ब्रह्म रक्षति ब्रह्मचारिण्याभृतम्‌॥ २२॥ 
देवानामेतत्‌ परिषूतमनभ्यारूढं चरति रोचमानम्‌। 
तस्माज्जात ब्राह्मणं ब्रह्म ज्येष्ठं देवाश्च सर्वे अमृतेन साकम्‌॥ २३॥ 
ब्रह्मचारी ब्रह्म भ्राजद्‌ बिभर्ति तस्मिन्‌ देवा अधि विश्वे समोताः। 
प्राणापानौ जनयन्नाद्‌ व्यानं वाचं मनो हृदयं ब्रह्म मेधाम्‌॥ २४॥ 
चक्षुः श्रोत्रं यशो अस्मासु धेह्यन्नं रेतो लोहितमुदरम्‌॥ २५॥ 
तानि कल्पद्‌ ब्रह्मचारी सलिलस्य पृष्ठे तपोऽतिष्ठत्‌ तप्यमानः समुद्रे । 
स स्नातो बभुः पिङ्गलः पृथिव्यां बहु रोचते॥ २६॥ 
[ अथर्ववेद ११।५ ] 








प्रजापति परमात्मासे उत्पन्न हुए सब ही पदार्थ पृथक्‌-पृथक्‌ अपने 
अन्दर प्राणोंको धारण करते हैं। ब्रह्मचारीमें रहा हुआ ज्ञान उन सबका 
रक्षण करता है॥ २२॥ 

देवोंका यह उत्साह देनेवाला सबसे श्रेष्ठ तेज चलता है। उससे 
ब्रह्मसम्बन्धी श्रेष्ठ ज्ञान हुआ है और अमर मनके साथ सब देव प्रकट 
हो गये॥ २३॥ 

चमकनेवाला ज्ञान ब्रह्मचारी धारण करता है। इसलिये उसमें सब 
देव रहते हैं। वह प्राण, अपान, व्यान, वाचा, मन, हृदय, ज्ञान और मेधा 
प्रकट करता है । इसलिये हे ब्रह्मचारी! हम सबमें चक्षु, श्रोत्र, यश, अन्न, 
वीर्य, रुधिर और पेट पुष्ट करो॥ २४-२५॥ 

ब्रह्मचारी उनके विषयमे योजना करता है । जलके समीप तप करता है। 
इस ज्ञानसमुद्रमें तप्त होनेवाला यह ब्रह्मचारी जब स्नातक हो जाता है, तब 


अत्यन्त तेजस्वी होनेके कारण वह इस पृथिवीपर बहुत चमकता है॥ २६॥ 
— ee — 


सन्युसूक्त 

[ऋग्वेदके दशम मण्डलमें दो सूक्त (८३-८४वाँ) साथ-साथ पठित हैं जो 
मन्युदेवतापरक होनेसे मन्युसूक्त कहलाते हैं। इन दोनों सूक्तोके ऋषि मन्युस्तापस 
हैं। मन्युदेवताका अर्थ उत्साहशक्तिसम्पन्न देव किया गया है। इन सूक्तोमें ऋषिने 
जीवको उत्साहशक्तिको परमशक्तिसे जोड़ा है और प्रार्थना की है कि हे मन्युदेव। 
हम आपकी उपासनासे सब प्रकारकी सामर्थ्य प्राप्त करें और अपने काम-क्रोधादि 
शत्रुओंपर विजय प्राप्त कर सकें। मन्यु देवतामें इन्र वरुण आदि देवोंकी शक्ति 
प्रतिष्ठित बतायी गयी है और कहा गया है कि जैसे इन्द्रादि देव मन्युके सहयोगसे 
असुरॉपर विजय प्राप्त करते हैं, वैसे ही हम भी अपने शत्रुओंपर विजय ग्राप्त करें। 
सूक्तोंका संक्षिप्त भावार्थ इस प्रकार है-] 
यस्ते मन्योऽविधद्ूज्र सायक सह ओजः पुष्यति विश्वमानुषक्‌ । 
साह्याम दासमार्य त्वया युजा सहस्कृतेन सहसा सहस्वता॥ १ ॥ 
मन्युरिन्द्रो मन्युरेवास देवो मन्युर्होता वरुणो जातवेदाः। 
मन्युं विश ईळते मानुषीर्याः पाहि नो मन्यो तपसा सजोषाः॥ २॥ 
अभीहि मन्यो तवसस्तवीयान्‌ तपसा युजा वि जहि शत्रून्‌। 


अमित्रहा वृत्रहा दस्युहा च विश्वा वसून्या भरा त्वं नः॥ ३॥ 


हे वज्रके समान कठोर और बाणके समान हिंसक उत्साह! जो तेरा 
सत्कार करता है, वह सब शत्रुको पराभव करनेका सामर्थ्य तथा बलका 
एक साथ पोषण करता है। तेरी सहायतासे तेरे बल बढ़ानेवाले, शत्रुका 
पराभव करनेवाले और महान्‌ सामर्थ्यसे हम दास और आर्य शत्रुओंका 
पराभव करें॥ १॥ 

मन्यु इन्द्र है, मन्यु ही देव है, मन्यु होता वरुण और जातवेद अग्नि 
है। जो सारी मानवी प्रजाएँ हैं, वे सब मन्युकी ही स्तुति करती हैं, अतः 
हे मन्यु! तपसे शक्तिमान्‌ होकर हमारा संरक्षण कर॥ २॥ 

हे उत्साह! यहाँ आ। तू अपने बलसे महाबलवान्‌ हो। द्वन्द्व सहन 
करनेकी शक्तिसे युक्त होकर शत्रुओंपर विजय प्राप्त कर, तू शत्रुओंका 
संहारक, दुष्टोंका विनाशक और दुःखदायिओंका नाश करनेवाला है। तू 
हमारे लिये सब धन भरपूर भर दे॥३॥ 


१६८ * वैदिक सूक्त-संग्रह * 

त्वं हि मन्यो अभिभूत्योजाः स्वयंभूर्भामो अभिमातिषाहः। 
विश्वचर्षणिः सहुरिः सहावानस्मास्वोजः पृतनासु धेहि॥ ४॥ 
अभागः सन्नप परेतो अस्मि तव क्रत्वा तविषस्य प्रचेतः। 
तं त्वा मन्यो अक्रतुर्जिहीळाहं स्वा तनूर्बलदेयाय मेहि॥ ५॥ 
अयं ते अस्म्युप मेह्यर्वाङ्‌ प्रतीचीनः सहुरे विश्वधायः। 
मन्यो वज्रिन्नभि मामा ववृत्स्व हनाव दस्यूँरुत बोध्यापेः ॥ ६॥ 
अभि प्रेहि दक्षिणतो भवा मे ऽधा वृत्राणि जङ्घनाव भूरि। 
जुहोमि ते धरुणं मध्वो अग्रमुभा उपांशु प्रथमा पिबाव॥ ७॥ 





x x x 


हे मन्यु! तेरा सामर्थ्य शत्रुको हरानेवाला है, तू स्वयं अपनी शक्तिसे 
रहनेवाला है, तू स्वयं तेजस्वी है और शत्रुपर विजय प्राप्त करनेवाला है, 
शत्रुओंका पराभव करनेवाला बलवान्‌ है, तू हमारी सेनाओंमें बल 
बढ़ा॥ ४॥ 

हे विशेष ज्ञानवान्‌ मन्यु! महत्त्वसे युक्त ऐसे तेरे कर्मसे यज्ञमें भाग 
न देनेवाला होनेके कारण मैं पराभूत हुआ हूँ। उस तुझमें यज्ञ न करनेके 
कारण मैंने क्रोध उत्पन्न किया है। अत: इस मेरे शरीरमें बल बढ़ानेके 
लिये मेरे पास आ॥५॥ 

हे शब्रुका पराभव करनेवाले तथा सबके धारण करनेवाले उत्साह! 
यह मैं तेरा हूँ। मेरे पास आ जा, मेरे समीप रह। हे वज्रधारी! मेरे पास 
आकर रह, हमदोनों मिलकर शत्रुओंको मारें। निश्चयसे तू हमारा बन्धु 
है, यह जान॥६॥ 

हमारे पास आ। मेरा दाहिना हाथ होकर रह। इससे हम बहुत 
शत्रुओंको मारें। तेरे लिये मधुर रसके भागका मैं हवन करता हूँ। इस 
मधुर रसको हम दोनों एकान्तमें पहले पीयेंगे॥ ७॥ 


* मन्युसूक्त * १६९ 


त्वया मन्यो सरथमारुजन्तो हर्षमाणासो धृषिता मरुत्वः । 
तिग्मेषव आयुधा संशिशाना अभि प्र यन्तु नरो अग्निरूपाः ॥ ९॥ 
अग्निरिव मन्यो त्विषितः सहस्व सेनानीर्नः सहुरे हूत एधि। 
हत्वाय शत्रून्‌ वि भजस्व वेद ओजो मिमानो वि मृधो नुदस्व॥ २॥ 
सहस्व मन्यो अभिमातिमस्मे रुजन्‌ मृणन्‌ प्रमृणन्‌ प्रेहि शत्रून्‌। 
उग्रं ते पाजो नन्वा रुरुध्चे वशी वशं नयस एकज त्वम्‌॥ ३॥ 
एको बहूनामसि मन्यवीळितो विशंविशं युधये सं शिशाधि। 
अकृत्तरुक्‌ त्वया युजा वयं द्युमन्तं घोषं विजयाय कृण्महे ४॥ 





हे उत्साह! तेरे साथ एक रथपर चढ़कर हर्षित और धैर्यवान्‌ होकर 
हे सैनिको! तीक्ष्ण बाणवाले, आयुधोंको तीक्ष्ण करनेवाले तथा अग्निके 
समान तेजस्वी वीर आगे चलें॥ १॥ 

हे उत्साह! अग्निके समान तेजस्वी होकर शत्रुओंका पराभव कर। 
हे शत्रुओंका पराभव करनेवाले मन्यु! तुझे बुलाया गया है। हमारा सेनापति 
हो। श्रुओंको मारकर धन हमें विभक्त करके दे, हमारा बल बढ़ाकर 
शत्रुओंको मार॥ २॥ 

हे उत्साह! हमारे लिये शत्रुका पराभव कर, शत्रुओंको कुचलकर, 
मारकर तथा उनका विनाश करता हुआ शत्रुओंको दूर कर, तेरा बल बड़ा 
है, सचमुच उसका कौन प्रतिबन्ध कर सकता है ? तू अकेला ही सबको 
वशमें करनेवाला होकर अपने वशमें सबको करता है॥ ३॥ 

हे उत्साह! तू बहुतोंमें अकेला ही प्रशंसित हुआ है। युद्धके लिये 
प्रत्येक मनुष्यको तीक्ष्ण कर, तैयार कर। तेरेसे युक्त होनेसे हमारा तेज 
कम नहीं हो। हम अपनी विजयके लिये तेजस्वी घोषणा करें॥ ४॥ 


१७० * वैदिक सूक्त-संग्रह * 

विजेषकृदिन्द्र इवानवब्रवो३ ऽस्माकं मन्यो अधिपा भवेह। 
प्रियं ते नाम सहुरे गृणीमसि विद्या तमुत्सं यत आबभूथ॥ ५॥ 
आभूत्या सहजा वज्र सायक सहो बिभर्ष्यभिभूत उत्तरम्‌। 
क्रत्वा नो मन्यो सह मेद्येधि महाधनस्य पुरुहूत संसृजि॥ ६॥ 
संसृष्टं धनमुभयं समाकृतमस्मभ्यं दत्तां वरुणश्च मन्युः। 
भियं दधाना हृदयेषु शत्रवः पराजितासो अप नि लयन्ताम्‌॥ ७॥ 


[ ऋग्वेद १०॥ ८३-८४] 








हे उत्साह! इनद्रके समान विजय प्राप्त करनेवाला और स्तुतिके 
योग्य तू हमारा संरक्षक यहाँ हो। हे शत्रुको परास्त करनेवाले ! तेरा प्रिय 
नाम हम लेते हैं, उस बल बढ़ानेवाले उत्साहको हम जानते हैं और जहाँसे 
वह उत्साह प्रकट होता है, वह भी हम जानते हैं॥ ५॥ 

हे वञ्रके समान बलवान्‌ और बाणके समान तीक्ष्ण उत्साह ! शत्रुसे 
पराभव प्राप्त करनेके कारण उत्पन्न हुआ तू हे पराभूत मन्यो! अधिक 
उच्च सामर्थ्य धारण करता है, पराभव होनेपर तेरा सामर्थ्य बढ़ता है। हे 
बहुत स्तुति जिसको होती है, ऐसे उत्साह! हमारे कर्मसे सन्तुष्ट होकर 
युद्ध शुरू होनेपर बुद्धिके साथ हमारे समीप आ॥ ६॥ 

वरुण और उत्साह उत्पन्न किया हुआ तथा संग्रह किया हुआ-- 
दोनों प्रकारका धन हमें दें। पराजित हुए शत्रु अपने हृदयोंमें भय धारण 


करते हुए दूर भाग जायँ॥७॥ 
I 0, 


अभ्युदयसूक्त 

(अधर्ववेदके उत्तराद्ध भागमें १७वें काण्डके रूपमें अभ्युदयसूक्त प्राप्त 
है। इसके ऋषि ब्रह्मा तथा देवता आदित्य हैं। इस सूक्तमें स्तोता अपने 
अथ्युदयहेतु परब्रह्म परमेश्वरसे दीर्घायु, सर्वप्रियता, सुमति सुख, तेजु ज्ञान 
बल, पवित्र वाणी, बलवान्‌ प्राणशक्ति सर्वत्र अनुकूलता आदि वरदानोकी 
प्राथना कर रहा है। इसीलिये आत्म-अभ्युदयहेतु इस सूक्तका पाठ करनेकी 
परम्परा है। यह सूक्त यहाँ सानुवाद प्रस्तुत किया जा रहा है-] 
विषासहिं सहमानं सासहानं सहीयांसम्‌। 
सहमानं सहोजितं स्वर्जितं गोजितं संधनाजितम्‌। 
ईड्यं नाम हू इन्द्रमायुष्मान्‌ भूयासम्‌॥ १॥ 
विषासहिं सहमानं सासहानं सहीयांसम्‌। 
सहमानं सहोजितं स्वर्जितं गोजितं संधनाजितम्‌। 


ईड्यं नाम ह्व इन्द्रं प्रियो देवानां भूयासम्‌॥ २॥ 


अत्यन्त समर्थ, अत्यन्त बलवान्‌, नित्यविजयी, शत्रुको दबानेवाले, 
महाबलिष्ठ, बलसे दिग्विजय करनेवाले, अपने सामर्थ्यसे जीतनेवाले, 
भूमि; इन्द्रियों और गौओंको जीतनेवाले, धनको जीतकर प्राप्त करनेवाले 
तथा प्रशंसनीय यशवाले प्रभुकी मैं प्रशंसा करता हूँ, जिससे मैं दीर्घायु 
होऊँ॥ १॥ 

अत्यन्त समर्थ, अत्यन्त बलवान्‌, नित्यविजयी, शत्रुको दबानेवाले, 
महाबलिष्ठ, बलसे दिग्विजय करनेवाले, अपने सामर्थ्यसे जीतनेवाले, 
भूमि; इन्द्रियों और गौओंको जीतनेवाले, धनको जीतकर प्राप्त करनेवाले 
तथा प्रशंसनीय यशवाले प्रभुकी मैं प्रशंसा करता हूँ, जिससे मैं देवोंका 


प्रिय बनूँ॥ २॥ 


१७२ * वैदिक सूक्त-संग्रह * 


विषासहिं सहमानं सासहानं सहीयांसम्‌। 
सहमानं सहोजितं स्वर्जितं गोजितं संधनाजितम्‌। 
ईड्यं नाम ह्व इन्द्रं प्रियः प्रजानां भूयासम्‌॥ ३॥ 
विषासहिं सहमानं सासहानं सहीयांसम्‌। 
सहमानं सहोजितं स्वर्जितं गोजितं संधनाजितम्‌। 
इड्यं नाम ह्व इन्द्रं प्रियः पशूनां भूयासम्‌॥ ४॥ 
विषासहिं सहमानं सासहानं सहीयांसम्‌। 
सहमानं सहोजितं स्वर्जितं गोजितं संधनाजितम्‌। 
ईड्यं नाम ह्व इन्द्रं प्रियः समानानां भूयासम्‌॥ ५॥ 


अत्यन्त समर्थ, अत्यन्त बलवान्‌, नित्यविजयी, शत्रुको दबानेवाले, 
महाबलिष्ठ, बलसे दिग्विजय करनेवाले, अपने सामर्थ्ये जीतनेवाले, 
भूमि; इन्द्रियों और गौओंको जीतनेवाले, धनको जीतकर प्राप्त करनेवाले 
तथा प्रशंसनीय यशवाले प्रभुकी मैं प्रशंसा करता हूँ, जिससे मैं प्रजाओंका 
प्रिय होऊँ॥ ३॥ 

अत्यन्त समर्थ, अत्यन्त बलवान्‌, नित्यविजयी, शत्रुको दबानेवाले, 
महाबलिष्ठ, बलसे दिग्विजय करनेवाले, अपने सामर्थ्यसे जीतनेवाले, 
भूमि; इन्द्रियों और गौओंको जीतनेवाले, धनको जीतकर प्राप्त करनेवाले 
तथा प्रशंसनीय यशवाले प्रभुकी मैं प्रशंसा करता हूँ, जिससे मैं पशुओंका 
प्रिय होऊँ॥ ४॥ 

अत्यन्त समर्थ, अत्यन्त बलवान्‌, नित्यविजयी, शत्रुको दबानेवाले, 
महाबलिष्ठ, बलसे दिग्विजय करनेवाले, अपने सामर्थ्ये जीतनेवाले, 
भूमि; इन्द्रियों और गौओंको जीतनेवाले, धनको जीतकर प्राप्त करनेवाले 
तथा प्रशंसनीय यशवाले प्रभुकी मैं प्रशंसा करता हूँ, जिससे मैं समान 
योग्यतावाले पुरुषोंको भी प्रिय बनूँ॥ ५ ॥ 





» अभ्युदयसूक्त » १७३ 


फफफफाफफफीफीफफफीफफफफफफफफफफफफफफफफफफफफफफफफफ फ्रफक्फ्रफफफफफफफफफफ्रफफ 


उदिह्युदिहि सूर्य वर्चसा माभ्युदिहि। 
द्विषश्च महां रध्यतु मा चाहं द्विषते रधं 
तवेद्‌ विष्णो बहुधा वीर्याणि। 
त्वं नः पृणीहि पशुभिर्विशवरूपैः सुधायां मा धेहि परमे व्योमन्‌॥ ६॥ 
उदिह्युदिहि सूर्य वर्चसा माभ्युदिहि। 
यांश्च पश्यामि यांश्च न तेषु मा 
सुमतिं कृधि तवेद्‌ विष्णो बहुधा वीर्याणि। 
त्वं नः पृणीहि पशुभिर्विश्वरूपैः सुधायां मा धेहि परमे व्योमन्‌॥ ७॥ 
मा त्वा दभन्त्सलिले अप्स्वशन्तर्य पाशिन उपतिष्ठन्त्यत्र । 
हित्वाशस्तिं दिवमारुक्ष एतां स नो 
मृड सुमतौ ते स्याम तवेद्‌ विष्णो बहुधा वीर्याणि। 
त्वं नः पृणीहि पशुभिर्विश्वरूपैः सुधायां मा धेहि परमे व्योमन्‌॥ ८ ॥ 
MS जनम नाल 
हे सूर्य! उदय होइये, उदयको प्राप्त होइये, अपने तेजसे उदित 
होकर मुझपर चारों ओरसे प्रकाशित होइये। मेरा द्वेष करनेवाला मेरे वशमें 
हो जाय, परंतु मैं द्वेष करनेवाले शत्रुके वश कभी न होऊँ। हे व्यापक 
ईश्वर! आपके ही वीर्य अनेक प्रकारके हैं। आप हमें अनेक रूपवाले 
पशुओंसे पूर्ण करें और परम आकाशमें मुझे अमृतमें धारण करें ॥ ६॥ 
हे सूर्य ! उदयको प्राप्त होइये, उदयको प्राप्त होइये और अपने तेजसे 
मुझे प्रकाशित कीजिये। जिन प्राणियोंको मैं देखता हूँ और जिनको नहीं भी 
देखता--उनके विषयमें मुझे सुमतिवाला कीजिये। आप हमें अनेक रूपवाले 
पशुओंसे पूर्ण करें और परम आकाशमें मुझे अमृतमें धारण करें॥ ७॥ 
जलके अन्दर जो पाशवाले यहाँ आकर उपस्थित होते हैं, वे आपको 
न दबायें। निन्दाको त्यागकर चुलोकपर आरूढ़ होइये और वह आप हमें 
सुखी कीजिये, हम आपको सुमतिमें रहेंगे। आप हमें अनेक रूपवाले 
पशुओंसे पूर्ण करें और परम आकाशमें मुझे अमृतमें धारण करें॥८॥ 





१७४ * वैदिक सूक्त-संग्रह» 


त्वं न इन्द्र महते सौभगायादब्धेभिः परि 
पाह्यक्तुभिस्तवेद्‌ विष्णो बहुधा वीर्याणि। 
त्वं नः पृणीहि पशुभिर्विश्वरूपै: सुधायां मा धेहि परमे व्योमन्‌॥ ९ ॥ 
त्वं न इन्द्रोतिभिः शिवाभिः शंतमो भव। 
आरोहंस्त्रिदिवं दिवो गृणानः सोमपीतये प्रियधामा 
स्वस्तये तवेद्‌ विष्णो बहुधा वीर्याणि। 
त्वं नः पृणीहि पशुभिर्विश्वरूपैः सुधायां मा धेहि परमे व्योमन्‌॥ १० ॥ 
त्वमिन्द्रासि विश्वजित्‌ सर्वावित्‌ पुरुहूतस्त्वमिन्द्र । 
त्वमिन्द्रेमं सुहवं स्तोममेरयस्व स नो 
मृड सुमतौ ते स्याम तवेद्‌ विष्णो बहुधा वीर्याणि। 
त्वं नः पृणीहि पशुभिर्विश्वरूपैः सुधायां मा धेहि परमे व्योमन्‌ ॥ १९॥ 





हे इन्द्र! आप हम सबको बड़े सौभाग्यके लिये न दबनेवाले 
प्रकाशोंसे सब ओरसे सुरक्षित रखें। आप हमें अनेक रूपवाले पशुओंसे 
पूर्ण करें और परम आकाशमें मुझे अमृतमें धारण करें॥ ९॥ 

हे इन्द्र! आप कल्याणपूर्ण रक्षणोंके साथ हमें उत्तम कल्याण 
देनेवाले हों। चुलोकपर आरूढ़ होकर प्रकाशको देते हुए सोमपान और 
कल्याणके लिये प्रस्थान करें। आप हमें अनेक रूपवाले पशुओंसे पूर्ण 
करें और परम आकाशमें मुझे अमृतमें धारण करें ॥ १०॥ 

हे इन्द्र! आप जगज्जेता और सर्वज्ञ हैं और हे इन्द्र! आप बहुत 
प्रशंसित हैं हे इन्द्र! आप इस उत्तम प्रार्थनावाले स्तोत्रको प्रेरित करें। आप 
हमें अनेक रूपवाले पशुओंसे पूर्ण करें और परम आकाशमें मुझे अमृतमें 
धारण करें॥ ११॥ 


* अभ्युदयसूक्त + र्व 


अदब्धो दिवि पृथिव्यामुतासि न त आपुर्मंहिमानमन्तरिक्षे। 
अदब्धेन ब्रह्मणा वावृधानः स त्वं न इन्द्र 
दिवि षंछर्म यच्छ तवेद्‌ विष्णो बहुधा वीर्याणि। 
त्वं नः पृणीहि पशुभिविशवरूपैः सुधायां मा धेहि परमे व्योपन्‌॥ १२॥ 
या त इन्द्र तनूरप्सु या पृथिव्यां यान्तरग्नौ 
या त इन्द्र पवमाने स्वर्विदि। 
ययेन्द्र तन्वाइन्तरिश्षं व्यापिथ तया न 
इन्द्र तन्वा३ शर्म यच्छ तवेद्‌ विष्णो बहुधा वीर्याणि। 
त्वं नः पृणीहि पशुभ्िविशवरूपैः सुधायां मा धेहि परमे व्योमन्‌॥ १३ ॥ 
त्वामिन्द्र ब्रह्मणा वर्धयन्तः सत्रं नि 
षेदुऋषयो नाधमानास्तवेद्‌ विष्णो बहुधा वीर्याणि। 
त्वं नः पृणीहि पशुभिर्विश्वरूपै: सुधायां मा धेहि परमे व्योमन्‌॥ ९४ ॥ 
Me त न नक ____=. 
हे इन्द्र! आप चुलोकमें और इस पृथ्वीपर दबे हुए नहीं हैं, अन्तरिक्षमें 
आपकी महिमाको कोई नहीं प्राप्त हो सकते। न दबनेवाले ज्ञानसे बढ़ते हुए 
चुलोकमें आप हमें सुख प्रदान करें। आप हमें अनेक रूपवाले पशुओंसे पूर्ण 
करें और परम आकाशमें मुझे अमृतमें धारण करें॥ १२॥ 
हे इन्द्र! जो आपका अंश जलमें है, जो पृथ्वीपर और जो अग्निके 
अन्दर है, और जो आपका अंश पवित्र करनेवाले प्रकाशपूर्ण चुलोकमें 
है, हे इन्द्र! जिस तनूसे आप अन्तरिक्षमें व्यापते हैं, उस तनूसे हम सबको 
सुख प्रदान करें। हमें अनेक रूपवाले पशुओंसे पूर्ण करें और परम 


आकाशमें मुझे अमृतमें धारण करें॥ १३॥ 
हे इन्द्र! आपकी मन्त्रोंसे स्तुति करते हुए प्रार्थना करनेवाले ऋषिगण 
सत्र नामक यागमें बैठते हैं। आप हमें अनेक रूपवाले पशुओंसे पूर्ण करें 


और परम आकाशमें मुझे अमृतमें धारण करें॥ १४॥ 

त्वं तृतं त्वं पर्येष्युत्सं सहस्त्रधारं विदथं 
स्वर्विदं तवेद्‌ विष्णो बहुधा वीर्याणि। 
त्वं न: पृणीहि पशु भार्वशवरूपैः सुधायां मा धेहि परमे व्योमन्‌॥ १५॥ 
त्वं रक्षसे प्रदिशश्चतस्रस्त्वं शोचिषा नभसी वि भासि। 
त्वमिमा विश्वा भुवनानु तिष्ठस ऋतस्य पन्था- 
मन्वेषि विद्वांस्तवेद्‌ विष्णो बहुधा वीर्याणि। 
त्वंनः पृणीहि पशुभिविश्वरूपै: सुधायां मा धेहि परमे व्योमन्‌॥ १६॥ 
पञ्चभिः पराङ्‌ तपस्येकयार्वाङ्शस्तिमेषि सुदिने 
बाधमानस्तवेद्‌ विष्णो बहुधा वीर्याणि। 
त्वं न: पृणीहि पशुभिविशवरूपैः सुधायां मा धेहि परमे व्योमन्‌॥ १७॥ 
कळ अ 9 2.१९ अ वामन्‌ ॥ ९ ।७॥। 


हे व्यापक देव! आप तीनों स्थानोंमें प्राप्त सहस्रधाराओंसे युक्त 
ज्ञानमय प्रकाशपूर्ण स्रोतको व्यापते हैं। आप हमें अनेक रूपवाले पशुओंसे 
पूर्ण करें और परम आकाशमें मुझे अमृतमें धारण करें॥ १५॥ 

हे देव! आप चारों दिशाओंकी रक्षा करते हैं। अपने तेजसे 
आकाशको प्रकाशित करते हैं। आप इन सब भुवनोंके अनुकूल होकर 
ठहरते हैं और जानते हुए सत्यके मार्गका अनुसरण करते हैं। आप हमें 
अनेक रूपवाले पशुओंसे पूर्ण करें और परम आकाशमें मुझे अमृतमें 
धारण करें॥ १६॥ 

हे देव! आप अपनी पाँचों शक्तियोंसे एक ओर तपते हैं और एकसे 
दूसरी ओर तपते हैं और उत्तम दिनमें अप्रशस्तताको दूर हटाते हुए चलते 
हैं। आप हमें अनेक रूपवाले पशुओंसे पूर्ण करें और परम आकाशमें मुझे 
अमृतमें धारण करें॥ १७॥ 

त्वमिन्द्रस्त्वं महेन्द्रस्त्व॑ लोकस्त्वं प्रजापति: । 
तुभ्यं यज्ञो वि तायते तुभ्यं जुह्ृति 
जुह्ृतस्तवेद्‌ विष्णो बहुधा वीर्याणि। 
त्वं नः पृणीहि पशुभि्विशवरूपैः सुधायां मा धेहि परमे व्योमन्‌ ॥ १८ ॥ 
असति सत्‌ प्रतिष्ठितं सति भूतं प्रतिष्ठितम्‌ 
भूतं ह भव्यं आहितं भव्यं भूते 
प्रतिष्ठितं तवेद्‌ विष्णो बहुधा वीर्याणि। 
त्वं नः पृणीहि पशुभिविश्वरूपैः सुधायां मा धेहि परमे व्योमन्‌॥ ९९॥ 


शुक्रोऽसि भ्राजोऽसि। 
स यथा त्वं भ्राजता भ्राजोऽस्येवाहं भ्राजता भ्राज्यासम्‌॥ २०॥ 
रुचिरसि रोचोसि। 


स यथा त्वं रुच्या रोचोऽस्येवाहं 
पशुभिश्च ब्राह्मणवर्चसेन च रुचिषीय॥ २१॥ 





हे देव! आप इन्द्र हैं, आप महेन्द्र हैं, आप लोक-प्रकाशपूर्ण हैं, 
आप प्रजापालक हैं, यज्ञ आपके लिये फैलाया जाता है और हवन 
करनेवाले आपके लिये आहुतियाँ देते हैं। आप हमें अनेक रूपवाले 
पशुओंसे पूर्ण करें और परम आकाशमें मुझे अमृतमें धारण करें॥ १८॥ 

हे देव! आप असत्में अर्थात्‌ प्राकृतिक विश्वमें सत्‌ अर्थात्‌ आत्मा हैं, 
सत्में अर्थात्‌ आत्मामें उत्पन्न हुए जगत्‌ हैं, भूत होनेवालेमें आश्रित हैं, 
होनेवाले भूतमें प्रतिष्ठित हुए हैं। आप हमें अनेक रूपवाले पशुओंसे पूर्ण 
करें और परम आकाशमें मुझे अमृतमें धारण करें॥ १९॥ 

आप तेजस्वी हैं, आप प्रकाशमय हैं, जैसे आप तेजस्वी हैं, वैसे 
ही मैं तेजसे प्रकाशित होऊं॥ २०॥ 

आप प्रकाशमान हैं, आप देदीप्यमान्‌ हैं, जैसे आप तेजसे तेजस्वी 
हैं, वैसे ही मैं पशुओं और ज्ञानके तेजसे प्रकाशित होऊं॥ २१॥ 

उद्यते नम उदायते नम उदिताय नमः । 
विराजे नमः स्वराजे नमः सम्राजे नमः ॥ २२॥ 
अस्तंयते नमोऽस्तमेष्यते नमोऽस्तमिताय नमः। 
विराजे नमः स्वराजे नमः सम्राजे नमः॥ २३॥ 
उदगादयमादित्यो विश्वेन तपसा सह। 
सपत्नान्‌ मह्यं रन्धयन्‌ मा चाहं द्विषते 
रधं तवेद्‌ विष्णो बहुधा वीर्याणि। 
त्वं न: पृणीहि पशुभिर्विश्वरूपैः सुधायां मा धेहि परमे व्योमन्‌॥ २४॥ 
आदित्य नावमारुक्षः शतारित्रां स्वस्तये। 
अहर्मात्यपीपरो रात्रिं सत्राति पारय॥ २५॥ 


उदित होनेवालेको नमस्कार है, ऊपर आनेवालेके लिये नमस्कार 
है, उदयको प्राप्त हुएको नमस्कार है, विशेष प्रकाशमानको नमस्कार है, 
अपने तेजसे चमकनेवालेको नमस्कार है, उत्तम प्रकाशयुक्तको नमस्कार 
है॥ २२॥ 

अस्त होनेवालेको नमस्कार है, अस्तको जानेवालेको नमस्कार है, 
अस्त हुएको नमस्कार है, विशेष तेजस्वी, उत्तम प्रकाशमान और अपने 
तेजसे प्रकाशित होनेवालेको नमस्कार है॥ २३॥ 

ये सूर्य सम्पूर्ण तेजके साथ उदित हैं। मेरे लिये मेरे शत्रुओंको वशमें 
करते हैं, परंतु मैं शत्रुओंके कभी वशमें न होऊँ। हे व्यापक देव! आपके 
ही ये सब पराक्रम हैं। आप हम सबको अनन्त रूपोंवाले पशुओंसे परिपूर्ण 
करें और परम आकाशमें बिद्यमान अमृतमें मुझे धारण करें॥ २४॥ 

हे आदित्य! आप हमारे कल्याणके लिये सैकड़ों आरोंवाली 
नौकापर आरूढ हों। मुझे दिनके समय पारकर और रात्रिके समय भी 
साथ रहकर पार पहुँचा दें॥ २५॥ 

सूर्य नावमारुक्षः शतारित्रां स्वस्तये। 

रात्रिं मात्यपीपरोऽहः सत्राति पारय॥ २६॥ 
प्रजापतेरावृतो ब्रह्मणा वर्मणाहं कश्यपस्य 
ज्योतिषा वर्चसा चच 
जरदष्टिः कृतवीर्यो विहायाः सहस्रायुः सुकृतश्चरेयम्‌॥ २७॥ 
परीवृतो ब्रह्मणा वर्मणाहं कश्यपस्य ज्योतिषा वर्चसा च। 

मा मा प्रापन्निषवो दैव्या या मा मानुषीरवसृष्टा वधाय ॥ २८॥ 
ऋतेन गुप्त ऋतुभिश्च सरवैभूतेन गुप्तो भव्येन चाहम्‌। 

मा मा प्रापत्‌ पाप्मा मोत मृत्युरन्तर्दधेऽहं सलिलेन वाच: ॥ २९ ॥ 
अगिनर्मा गोप्ता परि पातु विश्वत उद्यन्तूर्यो नुदतां मृत्युपाशान्‌। 


व्युच्छन्तीरुषसः पर्वता धुवा: सहस्रं प्राणा मय्या यतन्ताम्‌॥ ३०॥ 
[ अथर्ववेद ] 

हे सूर्य! आप हमारे कल्याणके लिये नौकापर चढेँ और हमें दिन 
तथा रात्रिके समय पार करें॥ २६॥ 

मैं प्रजापतिके ज्ञानरूप कवचसे आवृत होकर और सर्वदर्शक देवके 
तेज और बलसे युक्त होकर वृद्धावस्थातक वीर्यवान्‌ हुआ विविध कर्मोसे 
युक्त सहस्रायु--पूर्णायु होकर सर्वंदर्शक देवके तेजसे और बलसे युक्त 
होकर जो दिव्य और मानवी बाण वधके लिये भेजे गये हों, वे मुझे न 
प्राप्त हों, उनसे मेरा वध न हो॥ २७-२८॥ 

सत्यके द्वारा रक्षि, सब ऋतुओंद्वारा रक्षित, भूत और भविष्यद्वारा 
सुरक्षित हुआ मैं यहाँ विचरूँ। पाप अथवा मृत्यु मुझे न प्राप्त हो। मैं अपनी 
वाणीको--अपने शब्दको पवित्र जीवनके अन्दर धारण करता हूँ। वाणीकी 
पवित्रता पवित्र-जीवनसे करता हँ॥ २९॥ 

रक्षक अग्नि सब ओरसे मेरी रक्षा करे। उदय होनेवाला सूर्य 
मृत्युपाशोंको दूर करे। प्रकाशयुक्त उषाएँ और स्थिर पर्वत सहस्र बलवाले 


प्राण मेरे अन्दर फैलाये रखें॥ ३० ॥ 

मधुसूक्त [ मधुविद्या ] 

/अथर्ववेदके नवमकाण्डमें मधुविद्याविषयक एक मनोहर सूक्त प्राप्त है। 
इस सूक्तके ऋषि अथर्वा तथा देवता मधु एवं अश्विनीकुमार हैं। इस सूक्तमें 
विशेषरूपसे गोमहिमा वर्णित है। योदुग्धरूपी अमृतरसके स्रोत गौ-को बहुत 
महत्त्वपूर्ण तथा देवताओंकी दिव्य शक्तियोसे उत्पन्न बताया गया है। गोदुग्धको 
मनुष्योंके लिये सोमरसके तुल्य मूल्यवान्‌ बताकर उससे तेजोवृद्धिकी प्रेरणा दी 
गयी है। इस सूक्तमें गो-के विश्वरूप अर्थात्‌ समस्त प्रकृतिमें चतुर्दिक्‌ व्याप्त 
मधुरताको अपने अन्दर आयत्त करनेकी उदात्त प्रार्थना है। इसका नियमित पाठ 
करनेसे व्यक्तित्वमें विशेष मधुरताका संचार होकर सद्गुणो तथा सौभाग्यमें वृद्धि 
होती है। यह सूक्त यहाँ सानुवाद प्रस्तुत किया जा रहा है-] 


दिवस्पृथिव्या अन्तरिक्षात्‌ समुद्रादग्नेर्वातान्मधुकशा हि जज्ञे । 
तां चायित्वामृतं वसानां हृद्भिः प्रजा: प्रति नन्दन्ति सर्वा: ॥ ९॥ 
महत्‌ पयो विश्वरूपमस्याः समुद्रस्य त्वोत रेत आहु: । 
यत एति मधुकशा रराणा तत्‌ प्राणस्तदमृतं निविष्टम्‌॥ २॥ 
पश्यन्त्यस्याश्चरितं पृथिव्या पृथङ्नरो बहुधा मीमांसामाना: । 
अननेर्वातान्मधुकशा हि जज्ञे मरुतामुग्रा नप्तिः॥ ३॥ 


द्युलोक, अन्तरिक्ष और पृथ्वी, समुद्रके जल, अग्नि और वायुसे 
मधुकशा (मधुर दूध देनेवाली गोमाता) उत्पन्न होती है। अमृतका धारण 
करनेवाली उस मधुकशाको सुपूजित करके सब प्रजाजन हृदयसे 
आनन्दित होते हैं॥ १॥ 

इसका दूध ही महान्‌ विश्वरूप है और इसे ही समुद्रका तेज कहते 
हैं। जहाँसे यह मधुकशा शब्द करती हुई जाती है, वह प्राण है, वह सर्वत्र 
प्रविष्ट अमृत है॥ २॥ 

बहुत प्रकारसे पृथक्‌-पृथक्‌ विचार करनेवाले लोग इस पृथ्वीपर 
इसका चरित्र अवलोकन करते हैं। यह मधुकशा अग्नि और वायुसे 
उत्पन्न हुई है। यह मरुतोंकी उग्र पुत्री है॥ ३ ॥ 

मातादित्यानां दुहिता वसूनां प्राणः प्रजानाममृतस्य नाभिः। 
हिरण्यवर्णा मधुकशा घृताची महान्‌ भर्गशचरति मर्त्येषु॥ ४॥ 
मधोः कशामजनयन्त देवास्तस्या गभो अभवद्‌ विश्वरूपः । 
तं जातं तरुणं पिपर्ति माता स जातो 
विश्वा भुवना वि चष्टे॥ ५॥ 
कस्तं प्र॒ वेद क उ तं चिकेत यो 
अस्या हृदः कलशः सोमधानो अक्षितः। 
ब्रह्मा सुमेधाः सो अस्मिन्‌ मदेत॥६॥ 
स तौ प्र वेद स उ तौ चिकेत 
यावस्याः स्तनौ सहस्त्रधारावक्षितौ। 
ऊर्ज दुहाते अनपस्फुरन्तौ॥ ७॥ 








यह आदित्योंकी माता, वसुओंकी दुहिता, प्रजाओंका प्राण और यह 
अमृतका केन्द्र है, सुवर्णक समान वर्णवाली यह मधुकशा घृतका सिंचन 
करनेवाली है, यह मर्त्योमें महान्‌ तेजका संचार करती है॥ ४॥ 

इस मधुकी कशा (गौ)-को देवोंने बनाया है, उसका यह विश्वरूप 
गर्भ हुआ है। उस जन्मे हुए तरुणको वही माता पालती है, वह होते ही 
सब भुवनोंका निरीक्षण करता है॥५॥ 

कौन उसे जानता है, कौन उसका विचार करता है? इसके हृदयके 
पास जो सोमरससे भरपूर पूर्ण कलश विद्यमान है, इसमें वह उत्तम 
मेधावाला ब्रह्मा आनन्द करेगा॥६॥ 

वह उनको जानता है, वह उनका विचार करता है, जो इसके 
सहस्रधारायुक्त अक्षय स्तन हैं, वे अविचलित होते हुए बलवान्‌ रसका 


दोहन करते हैं॥७॥ 

हिङ्करिक्रती बृहती वयोधा उच्चेर्घोषाभ्येति या व्रतम्‌। 
त्रीन्‌ घर्मानभि वावशाना मिमाति मायुं पयते पयोभिः॥ ८ ॥ 
यामापीनामुपसीदन्त्यापः शाक्वरा वृषभा ये स्वराज: । 
ते वर्षन्ति ते वर्षयन्ति तद्विदे काममूर्जमापः॥ ९ ॥ 
स्तनयिलुस्ते वाक्‌ प्रजापते वृषा शुष्मं क्षिपसि भूम्यामधि। 
अननेर्वातान्मधुकशा हि जज्ञे मरुतामुग्रा नप्ति:॥ १०॥ 
यथा सोमः प्रातःसवने अश्विनोर्भवति प्रियः। 
एवा मे अश्विना वर्च आत्मनि श्चियताम्‌॥ ११॥ 
यथा सोमो द्वितीये सवन इन्द्राग्न्योर्भवति प्रियः । 
एवा मे इन्द्रानी वर्च आत्मनि श्चियताम्‌॥ १२॥ 

जो हिंकार करनेवाली, अन्न देनेवाली, उच्च स्वरसे पुकारनेवाली 
व्रतके स्थानको प्राप्त होती है। तीनों यज्ञोंको वशमें रखनेवाली सूर्यका 
मापन करती है और दूधकी धाराओंसे दूध देती है॥ ८॥ 

जो वर्षांसे भरनेवाले बैल तेजस्वी शक्तिशाली जल जिस पान 
करनेवालौके पास पहुँचते हैं। तत्त्वज्ञानीको यथेच्छ बल देनेवाले अन्नकी 
वे वृष्टि करते हैं, वे वृष्टि कराते हैं॥ ९॥ 

हे प्रजापालक! तेरी वाणी गर्जना करनेवाला मेघ है, तू बलवान्‌ 
होकर भूमिपर बलको फेकता है। अग्नि और वायुसे मधुकशा उत्पन्न 
हुई है, यह मरुतोंकी उग्र पुत्री है॥ १०॥ 

जैसा सोमरस प्रातःसवन यज्ञमें अश्विनी देवोंको प्रिय होता है, हे 
अश्विदेवो! इस प्रकार मेरे आत्मामें तेज धारण करें॥ ११॥ 


जैसा सोमरस द्वितीयसवन-माध्यन्दिनसवन-यज्ञमें इन्द्र और अग्निको 
प्रिय होता है, हे इन्द्र और अग्नि! इस प्रकार मेरे आत्मामें तेज धारण 
करें॥ १२॥ 

यथा सोमस्तृतीये सवन ऋभूणां भवति प्रियः। 
एवा मे ऋभवो वर्च आत्मनि श्चियताम्‌॥ १३॥ 
मधु जनिषीय मधु वंशिषीय। 
पयस्वानग्न आगमं तं मा सं सूज वर्चसा॥ १४॥ 
सं माग्ने वर्चसा सूज सं प्रजया समायुषा। 
विद्युर्मे अस्य देवा इन्द्रो विद्यात्‌ सह ऋषिभिः ॥ १५॥ 
यथा मधु मधुकृतः सम्भरन्ति मधावधि। 
एवा मे अश्विना वर्च आत्मनि ध्षियताम्‌॥ १६॥ 
यथा मक्षा इदं मधु न्यञ्जन्ति मधावधि। 
एवा मे अश्विना वर्चस्तेजो बलमोजश्च ध्चियताम्‌॥ १७॥ 

जैसा सोम तृतीयसवन-सायंसवन-यज्ञमें ऋभुओंको प्रिय होता है, 
हे ऋभुदेवो! इस प्रकार मेरे आत्मामें तेज धारण करें॥ १३॥ 

मिठास उत्पन्न करूँगा, मिठास प्राप्त करूँ। हे अग्ने! दूध लेकर 
मैं आ गया हूँ, उस मुझको तेजसे संयुक्त करें॥ १४॥ 

हे अग्ने! आप मुझे तेजसे, प्रजासे और आयुसे संयुक्त करें। मुझे 
सब देव जानें, ऋषियोंके साथ इन्द्र भी मुझे जानें॥ १५॥ 

जैसे मधुमक्खियाँ अपने मधुमें मधु संचित करती हैं हे अश्विदेवो ! 
इस प्रकार मेरा ज्ञान, तेज, बल और वीर्य संचित हो, बढ़ता जाय ॥ १६॥ 

जैसी मधुमक्षिकाएँ इस मधुको अपने पूर्वसंचित मधुमें संगृहीत 
करती हैं, इस प्रकार हे अश्विदेवो! मेरा ज्ञान, तेज, बल और वीर्य संचित 
हो, बढ़े॥ १७॥ 

यद्‌ गिरिषु पर्वतेषु गोष्वश्वेषु यन्मधु। 
सुरायां सिच्यमानायां यत्‌ तत्र मधु तन्मयि॥ १८॥ 





अश्विना सारघेण मा मधुनाङ्क्तं शुभस्पती। 
यथा वर्चस्वतीं वाचमावदानि जनाँ अनु॥ १९॥ 


स्तनयित्नुस्ते वाक्‌ प्रजापते वृषा 
शुष्मं क्षिपसि भूम्यां दिवि। 
तां पशव उप जीवन्ति सर्वे तेनो सेषमूर्ज पिपर्ति २०॥ 


पृथिवी दण्डोन्तरिक्षं गर्भो द्यौः कशा 
विद्युत्‌ प्रकशो हिरण्ययो बिन्दुः॥ २९॥ 


जैसा पहाड़ों और पर्वतोंपर तथा गौओं और अश्वोंमें जो 
मधुरता है, सिंचित होनेवाले वृष्टिजलमें उसमें जो मधु है; वह मुझमें 
हो॥ १८॥ 

हे शुभके पालक अश्विदेवो! मधुमक्खियोंके मधुसे मुझे युक्त करें; 
जिससे मैं लोगोंके प्रति तेजस्वी भाषण बोलूँ॥ १९॥ 

हे प्रजापालक! तू बलवान्‌ है और तेरी वाणी मेघगर्जना है, तू 
भूमिपर और चुलोकमें बलकी वर्षा करता है, उसपर सब पशुओंको 
जीविका होती है और उससे वह अन्न और बलवर्धक रसकी पूर्णता 
करती है॥ २०॥ 

पृथिवी दण्ड है, अन्तरिक्ष मध्यभाग है, चुलोक तन्तु हैं, बिजली 
उसके धागे हैं और सुवर्णमय बिन्दु हैं॥ २१॥ 

यो वै कशायाः सप्त मधूनि वेद मधुमान्‌ भवति। 
ब्राणश्च राजा च धेनुश्चानड्वांश्च 
व्रीहिश्च यवश्च मधु सप्तमम्‌॥२२॥ 
मधुमान भवति मधुमदस्याहार्यं भवति। 
मधुमतो लोकान्‌ जयति य एवं वेद॥२३॥ 
यद्‌ वीधरे स्तनयति प्रजापतिरेव 





तत्‌ प्रजाभ्यः प्रादुर्भवति। 
तस्मात्‌ प्राचीनोपवी तस्तिष्ठे 
प्रजापतेऽनु मा बुध्यस्वेति। 
अन्वेनं प्रजा अनु प्रजापतिर्बुध्यते य एवं वेद॥ २४॥ 
[ अथर्ववेद ] 





जो इस (मधु) कशाके सात मधु जानता है, वह मधुवाला होता 
है। ब्राह्मण और राजा, गाय और बैल, चावल और जौ तथा सातवाँ मधु 
है ॥ २२॥ 

जो यह जानता है, वह मधुवाला होता है, उसका सब संग्रह 
मधुयुक्त होता है और मीठे लोकोंको प्राप्त करता है॥ २३॥ 

जो आकाशमें गर्जना होती है, प्रजापति ही वह प्रजाओंके लिये मानो 
प्रकट होता है। इसलिये दायें भागमें वस्त्र लेकर खड़ा होता हूँ, हे 
प्रजापालक ईश्वर! मेरा स्मरण रखो। जो यह जानता है, इसके अनुकूल 
प्रजाएँ होती हैं तथा इसको प्रजापति अनुकूलतापूर्वक स्मरणमें रखता 


है॥ २४॥ 


——— oe 


कृषिसूक्त 

[अथर्ववेदके तीसरे काण्डका १७वाँ सूक्त कृषिसूक्त' है। इस सूक्तके ऋषि 
“विश्वामित्र ' तथा देवता 'सीता' हैं। इसमें मन्त्रद्रष्टा ऋषिने कृषिको सौभाग्य 
बढ़ानेवाला बताया है । कृषि एक उत्तम उद्योग है । कृषिसे ही मानव-जातिका कल्याण 
होता है। प्राणोंके रक्षक अनकी उत्पत्ति कृषिसे ही होती है। ऋतुकी अनुकूलता, 
भूमिकी अवस्था तथा कठोर श्रम कृषि-कार्यके लिये आवश्यक है । हलसे जोती गयी 
भूमिको वृष्टिके देव इन्द्र उत्तम वर्षासे सीचें ( 'इन््र: सीतां नि गुह्वाठु ') तथा सूर्य 
अपनी उत्तम किरणोंसे उसकी रक्षा करें ( “ताँ पूषाभिरक्षतु')--यही कामना ऋषिने 
की है। यह सूक्त भावान॒वादसहित प्रस्तुत है- 7 
सीरा युञ्जन्ति कवयो युगा वि तन्वते पृथक्‌। 
धीरा देवेषु सुम्नयौ ॥ १॥ 
युनक्त सीरा वि युगा तनोत कृते योनौ वपतेह बीजम्‌। 
विराजः एनुष्टि: सभरा असन्नो नेदीय इत्सृण्यः पक्वमा यवन्‌॥ २॥ 
लाङ्गलं पवीरवत्सुशीमं सोमसत्सरु । 
उदिद्वपतु गामविं प्रस्थावद्‌ रथवाहनं पीबरीं च प्रफर्व्यम्‌॥ ३॥ 
इन्द्रः सीतां नि गृह्णातु तां पूषाभि रक्षतु। 
सा नः पयस्वती हुहामुत्तरामुत्तरां समाम्‌॥ ४॥ 

देवोंमें विशवास करनेवाले विज्ञजन विशेष सुख प्राप्त करनेके लिये 
(भूमिको) हलोंसे जोतते हैं और (बैलोंके कन्धोंपर रखे जानेवाले) 
जुओंको अलग करके रखते हैं॥ १॥ 

जुओंको फैलाकर हलोंसे जोड़ो और ( भूमिको) जोतो। अच्छी 
प्रकार भूमि तैयार करके उसमें बीज बोओ। इससे अन्नकी उपज होगी, 
खूब धान्य पैदा होगा और पकनेके बाद (अन्न) प्राप्त होगा॥ २॥ 

हलमें लोहेका कठोर फाल लगा हो, पकड्नेके लिये लकड़ीकी मूठ 
हो, ताकि हल चलाते समय आराम रहे । यह हल ही गौ-बैल, भेड़-बकरी, घोड़ा- 
घोड़ी, स्त्री-पुरुष आदिको उत्तम घास और धान्यादि देकर पुष्ट करता है ॥ ३ ॥ 

इन्द्र वर्षाद्वारा हलसे जोती गयी भूमिको सींचें और धान्यके पोषक सूर्य 
उसकी रक्षा करें । यह भूमि हमें प्रतिवर्ष उत्तम रससे युक्त धान्य देती रहे ॥ ४॥ 


के कृषिसूक्त क १८७ 


शुनं सुफाला वि तुदन्तु भूमिं शुनं कीनाशा अनु यन्तु वाहान्‌। 
शुनासीरा हविषा तोशमाना सुपिप्पला ओषधीः कर्तमस्मै॥ ५॥ 
शुनं वाहाः शुनं नरः शुनं कृषतु लाङ्गलम्‌। 





शुनं वरत्रा बध्यन्तां शुनमष्ट्रामुदिङ्गय॥ ६॥ 
शुनासीरेह स्म मे जुषेथाम्‌। 


यद्विवि चक्रथुः पयस्तेनेमामुप सिञ्चतम्‌॥ ७॥ 
सीते वन्दामहे त्वार्वाची सुभगे भव। 
यथा नः सुमना असो यथा नः सुफला भुवः॥८॥ 
घृतेन सीता मधुना समक्ता विश्वैर्देवैरनुमता मरुद्धिः। 
सा नः सीते पयसाभ्याववृत्स्वोर्जस्वती घृतवत्‌ पिन्वमाना॥ ९॥ 
[ अथर्व० ३। १७] 

mses ना 

हलके सुन्दर फाल भूमिकी खुदाई करें, किसान बैलोंके पीछे चलें। 
हमारे हवनसे प्रसन्न हुए वायु एवं सूर्य इस कृषिसे उत्तम फलवाली 
रसयुक्त ओषधियाँ दें॥५॥ 

बैल सुखसे रहें, सब मनुष्य आनन्दित हों, उत्तम हल चलाकर 
आनन्दसे कृषि की जाय। रस्सियाँ जहाँ जैसी बाँधनी चाहिये, वैसी बाँधी 
जायँ और आवश्यकता होनेपर चाबुक ऊपर उठाया जाय॥६॥ 

वायु और सूर्य मेरे हवनको स्वीकार करें और जो जल आकाशमण्डलमें 
है, उसकी वृष्टिसे इस पृथिवीको सिंचित करें॥७॥ 

भूमि भाग्य देनेवाली है, इसलिये हम इसका आदर करते हैं। यह 


भूमि हमें उत्तम धान्य देती रहे ॥ ८॥ हर 
जब भूमि घी और शहदसे योग्य रीतिसे सिंचित होती है और जल, 


वायु आदि देवोंकी अनुकूलता उसको मिलती है, तब वह हमें उत्तम मधुर 


रसयुक्त धान्य और फल देती रहे ॥९॥ 
...0_+-* ० २ 


गृहमहिमासूक्त 

[अधर्ववेदीय पैप्पलाद शाखामें वर्णित इस गृहमहिमासूक की अतिशय 
महत्ता एवं लोकोपयोगिता है। इसमें मत्त्रद्रष्टा ऋषिने गृहमें निवास करनेवालोके 
लिये सुख, ऐश्वर्य तथा सम्रद्धिसम्पलताकी कामना की है। यहाँ यह सूक्त 
अनुवादके साथ दिया जा रहा है-] 
गृहानैमि मनसा मोदमान ऊर्ज बिभ्रद्‌ वः सुमतिः सुमेधाः । 
अघोरेण चक्षुषा मित्रियेण गृहाणां पश्यन्पय उत्तरामि॥ १॥ 
इमे गृहा मयोभुव ऊर्जस्वन्तः पयस्वन्तः। 
पूर्णा वामस्य तिष्ठन्तस्ते नो जानन्तु जानतः॥ २॥ 
सूनृतावन्तः सुभगा इरावन्तो हसामुदाः। 
अक्षुध्या अतृष्यासो गृहा मास्मद्‌ बिभीतन॥ ३॥ 
येषामध्येति प्रवसन्‌ येषु सौमनसो बहुः। 
गृहानुपह्ृयाम यान्‌ ते नो जानन्त्वायतः॥ ४॥ 


ऊर्ज (शक्ति)-को पुष्ट करता हुआ, मतिमान्‌ और मेधावी मैं मुदित 
मनसे गृहमें आता हूँ। कल्याणकारी तथा मैत्रीभावसे सम्पन्न चक्षुसे इन 
गृहोंको देखता हुआ, इनमें जो रस है, उसका ग्रहण करता हूँ॥ १॥ 

ये घर सुखके देनेवाले हैं, धान्यसे भरपूर हैं, घी-दूधसे सम्पन्न हैं। 
सब प्रकारके सौन्दर्यसे युक्त ये घर हमारे साथ घनिष्ठता प्राप्त करें और 
हम इन्हें अच्छी तरह समझें ॥ २॥ 

जिन घरोंमें रहनेवाले परस्पर मधुर और शिष्ट सम्भाषण करते हैं 
जिनमें सब तरहका सौभाग्य निवास करता है, जो प्रीतिभोजोंसे संयुक्त 
हैं, जिनमें सब हँसी-खुशीसे रहते हैं, जहाँ कोई न भूखा है, न प्यासा 
है, उन घरोंमें कहींसे भयका संचार न हो॥३॥ 

प्रवासमें रहते हुए हमें जिनका बराबर ध्यान आया करता है, जिनमें 
सहृदयताकी खान है, उन घरोंका हम आवाहन करते हैं, वे बाहरसे आये 
हुए हमको जानें॥ ४॥ 


* गृहमहिमासूक्त * १८९ 

उपहूता इह गाव उपहूता अजावयः। 
अथो अन्नस्य कोलाल उपहूतो गृहेषु नः॥५॥ 
उपहूता भूरिधनाः सखायः स्वादुसन्मुदः। 
अरिष्टाः सर्वपूरुषा गृहा नः सन्तु सर्वदा॥६॥ 
[ अथर्ववेद पैप्पलाद ] 

हमारे इन घरोंमें दुधार गौएँ हैं; इनमें भेड़, बकरी आदि पशु भी प्रचुर 
संख्यामें हैं । अन्नको अमृततुल्य स्वादिष्ट बनानेवाले रस भी यहाँ हैं ॥ ५॥ 

बहुत धनवाले मित्र इन घरोंमें आते हैं, हँसी-खुशीके साथ हमारे 
साथ स्वादिष्ट भोजनोंमें सम्मिलित होते हैं। हे हमारे गृहो! तुममें बसनेवाले 
सब प्राणी सदा अरिष्ट अर्थात्‌ रोगरहित और अक्षीण रहें, किसी प्रकार 
उनका हास न हो॥६॥ 

विवाहसूक्त [ सोमसूर्यासूक्त ] 


(ऋग्वेदके दशम मण्डलका ८५वाँ सूक्त विवाहसूक्त कहलाता है। यह 
सोममूर्यासूक्त भी कहलाता है। यह सूक्त बड़ा है और इसमें ४७ ऋचाएँ पठित 
हैं। इन ऋचाओंकी द्रष्टा ऋषिका सावित्री सूर्या हैं। इस सूक्तमें सूर्य चत्र आदि 
देवोंकी भी स्तुतियाँ हैं विवाहादि संस्कारोंगें इसके कई मन्त्रोका पाठ होता है। 
सिन्दूरदानके एक मन्त्रमें वधूको आशीर्वाद देते हुए कहा गया है कि यह 
सौभाग्यशालिनी वधू अत्यन्त कल्याणकारिणी और मंगल प्रदान करनेवाली है, 
सभी इसे अखण्ड सौभाग्यवती होनेका आशीर्वाद प्रदान करें और इसका दर्शन 
करें “सुमङ्कलीरियं वधू० '। एक दूसरे मन्त्रमे कहा गया है कि हे वर और वधू! 
ठुम दोनों सदा साथ-साथ रहो, कभी परस्पर पृथक मत होओ (मावि 
यौष्टम्‌ )। दोनों सम्पूर्ण आयु प्राप्त करो और अपने पुत्र-पौत्रोके साथ आमोद- 
प्रमोद करो। इस प्रकार यह विवाहसूक्त बड़ा ही उपयोगी तथा बड़े महत्त्वका 
है। यहाँ सूक्तके मन्त्रोंका भावार्थ संक्षेपमें दिया जा रहा है-] 
सत्येनोत्तभिता भूमिः सूर्येणोत्तभिता द्यौः। 
ऋतेनादित्यास्तिष्ठन्ति दिवि सोमो अधि श्रितः॥ १॥ 
सोमेनादित्या बलिनः सोमेन पृथिवी मही। 
अथो नक्षत्राणामेषामुपस्थे सोम आहितः॥ २॥ 
सोमं मन्यते पपिवान्‌ यत्‌ संपिंषन्त्योषधिम्‌। 
सोमं यं ब्रह्माणो विदुर्न तस्याश्नाति कश्चन॥ ३॥ 


देवोंमें सत्यरूप ब्रह्माने पृथिवीको आकाशमें धारण किया है। सूर्यने 
द्युलोकको स्तम्भित किया है, धारण किया है। यज्ञके द्वारा देव रहते हैं। 
द्युलोकमें सोम ऊपर अवस्थित है॥ १॥ 

सोमसे ही इन्द्रादि देव बलवान्‌ होते हैं सोमके द्वारा ही पृथिवी महान्‌ 
होती है और इन नक्षत्रोंके बीचमें सोम रखा गया है॥ २॥ 

जब सोमरूपी वनस्पति ओषधिको पीसते हैं, उस समय लोग मानते 
हैं कि उन्होंने सोमपान कर लिया। परंतु जिस सोमको ब्रह्म जाननेवाले 
ज्ञानीलोग जानते हैं, उसको दूसरा कोई भी अयाजिक खा नहीं सकता है ॥ ३॥ 


* विवाहसूक्त « १९९ 

आच्छद्विधानैर्गुपितो बाईहतैः सोम रक्षितः। 
ग्राव्णामिच्छुण्वन्‌ तिष्ठसि न ते अश्नाति पार्थिव: ॥ ४॥ 
यत्‌ त्वा देव प्रपिबन्ति तत आ प्यायसे पुनः । 
वायुः सोमस्य रक्षिता समानां मास आकृतिः॥ ५॥ 
शभ्यासीदनुदेयी नाराशंसी न्योचनी। 
सूर्याया भद्रमिद्ठासो गाथयैति परिष्कृतम्‌ ६॥ 
चित्तिरा उपबईणं चक्षुरा अभ्यञ्जनम्‌। 
द्यौर्भूमिः कोश आसीद्‌ यदयात्‌ सूर्या पतिम्‌॥ ७॥ 
स्तोमा आसन्‌ प्रतिधयः कुरीरं छन्द ओपशः। 
सूर्याया अश्विना वरा शग्निरासीत्‌ पुरोगवः ॥ ८ ॥ 





CREE ता जा त त छत 

हे सोम! तू गुप्त विधि-विधानोंसे रक्षित, बार्हतगणों (स्वान, 
भ्राज, अंघार्य आदि)-से संरक्षित है। तू पीसनेवाले पत्थरोंका शब्द 
सुनता ही रहता है। तुझे पृथिवीका कोई भी सामान्य जन नहीं खा 
सकता ॥ ४॥ 

है सोमदेव! जब लोग तेरा ओषधिरूपमें पान करते हैं, उस समय 
तू बार-बार पिया जाता है। वायु तुझ सोमकी रक्षा करता है, जिस प्रकार 
महीने वर्षकी रक्षा करते हैं॥५॥ 

रैभी (कुछ वेदमन्त्र) विवाहके अनन्तर विवाहिताकी सखी हुई थीं। 
मनुष्योंसे गायी हुई ऋचाएँ उसकी दासी हुई थीं। सूर्याका आच्छादन-वस्त्र 
अति सुन्दर था और वह गाथासे सुशोभित हुआ था॥६॥ 

जिस समय सूर्या पतिके गृहमें गयी, उस समय उत्तम विचार ही 
चादर था। काजलयुक्त नेत्र थे। आकाश और पृथिवी ही उसके खजाने 
थे॥७॥ 

स्तोत्र ही सूर्याके रथ-चक्रके डंडे थे, कुरीर नामक छन्दसे रथ 
सुशोभित किया था, सूर्याके वर अश्विनीकुमार थे और अग्रगामी अग्नि 


था॥८॥ 


१९२ * वैदिक सूक्त-संग्रह * 

सोमो वधूयुरभवदश्विनास्तामुभा वरा। 
सूर्या यत्‌ पत्ये शंसन्तीं मनसा सविताददात्‌॥ ९ ॥ 
मनो अस्या अन आसीद्‌ द्यौरासीदुत च्छदिः। 
शुक्रावनड्वाहावास्तां यदयात्‌ सूर्या गृहम्‌॥ १०॥ 
ऋक्सामाभ्यामभिहितौ गावौ ते सामनावितः। 
श्रोत्रं ते चक्रे आस्तां दिवि पन्थाश्चराचरः॥ ११॥ 
शुची ते चक्रे यात्या व्यानो अक्ष आहतः। 
अनो मनस्मयं सूर्या ऽऽरोहत्‌ प्रयती पतिम्‌॥ १२॥ 
सूर्याया वहतुः प्रागात्‌ सविता यमवासृजत्‌। 
अघासु हन्यन्ते गावो ऽर्जुन्योः पर्युह्यते॥ १३॥ 





सोम वधूकी कामना करनेवाला था, दोनों अश्विनीकुमार उसके 
पति स्वीकृत किये गये। जब पतिकी इच्छा करनेवाली सूर्याको सविताने 
मनःपूर्वक प्रदान किया॥ ९॥ 

जब सूर्या अपने पतिके गृहमें गयी, तब उसका रथ उसका मन 
ही था, और आकाश ऊपरको छत थी। सूर्य और चन्द्र उसके रथवाहक 
हुए॥ १०॥ 

हे सूर्ये देवि! तेरे मनरूप रथके ऋक्‌ और सामके द्वारा वर्णित सूर्य- 
चचन्द्ररूप बैल शान्त रहते हुए एक-दूसरेके सहायक होकर चलते हैं। वे 
दोनों कान मनरूप रथके दो चक्र हुए। रथका चलनेका मार्ग आकाश 
हुआ॥ ११॥ 

जाते हुए तेरे रथके दोनों चक्र कान हुए। रथका धुरा वायु था। 
पतिके गृहको जानेवाली सूर्या मनोमय रथपर आरूढ हुई॥ १२॥ 

पतिगृहमें जाते समय पिता सूर्यद्वारा प्रेमसे दिया हुआ सूर्याका गौ 
आदि धन, पहले ही भेजा गया था। मघा नक्षत्रमें विदाईमें दी गयी गायोंको 
डंडेसे हाका जाता है और फाल्गुनी नकषत्रमें कन्याको पतिके घर पहुँचाया 
जाता है॥ १३॥ 

यदश्विना पृच्छमानावयातं त्रिचक्रेण वहतुं सूर्यायाः। 
विश्वे देवा अनु तद्वामजानन्‌ पुत्रः पितराववृणीत पूषा॥ १४॥ 
यदयातं शुभस्पती वरेयं सूर्यामुप। 
क्वैकं चक्रं वामासीत्‌ क्व देष्ट्राय तस्थथुः॥ १५॥ 
द्वे ते चक्रे सूर्ये ब्रह्माण ऋतुथा विदुः। 
अथैकं चक्रं यद्गुहा तदद्धातय इद्विदुः १६॥ 
सूर्यायै देवेभ्यो मित्राय वरुणाय च। 
ये भूतस्य प्रचेतस इदं तेभ्योऽकरं नमः॥ १७॥ 
पूर्वापरं चरतो माययैतौ शिशू क्रीळन्तौ परि यातो अध्वरम्‌। 
विश्वान्यन्यो भुवनाभिचष्ट ऋतूँरन्यो विदधज्जायते पुनः ॥ १८॥ 


हे अश्विद्वय! जिस समय तीन चक्रके रथसे सूर्याके विवाहको बात 
पूछनेके लिये तुम आये थे, उस समय सारे देवोने तुम्हारे कार्यको अनुमति 
दी थी और तुम्हारे पुत्र पूषाने तुम्हें वरण किया था॥ १४॥ 

हे अश्विद्वय! जब तुम सूर्यासे मिलनेके लिये सविताके पास आये 
थे, तब तुम्हारे रथका एक चक्र कहाँ था? और तुम परस्पर दान- आदान 
करनेके लिये तैयार थे, तब तुम कहाँ रहते थे?॥ १५॥ 

हे सूयें! तेरे रथके सूर्य-चन्द्रा्मक दो चक्र जो समयानुसार 
चलनेवाले प्रख्यात हैं, वे ब्राह्मण जानते हैं और एक तीसरा संवत्सरात्मक 
चक्र जो गुप्त था, उसको विद्वान्‌ ही जानते हैं॥ १६॥ 

सूर्या, देव, मित्र, वरुण और जो भी सब प्राणिमात्रके शुभचिन्तक 
हितप्रद हैं, उन्हें मैं नमस्कार करता हूँ॥ १७॥ 

ये दोनों शिशु-सूर्य और चन्द्र अपने तेजसे पूर्व-पश्चिममें विचरण 
करते हैं और ये क्रीडा करते हुए यज्ञमें जाते हैं। इन दोनोंमेंसे एक-- 
सूर्य सर्व भुवनोंको देखता है और दूसरा चन्द्र ऋतुओं, दो मासरूप 
कालविभागोंका निर्माण करता हुआ बार-बार उत्पन्न होता है॥ १८॥ 

नवोनवो भवति जायमानो $5ह्नां केतुरुषसामेत्यग्रम्‌। 
भागं देवेभ्यो वि दधात्यायन्‌ प्र चन्द्रमास्तिरते दीर्घमायुः ॥ १९॥ 
सुकिंशुकं शल्मलिं विश्वरूपं हिरण्यवर्णं सुवृतं सुचक्रम्‌। 
आ रोह सूर्ये अमृतस्य लोकं स्योनं पत्ये वहतुं कृणुष्व॥ २०॥ 
उदीर्ष्वातः पतिवती ह्योइषा विश्वावसुं नमसा गीर्भिरीळे। 
अन्यामिच्छ पितृषदं व्यक्तां स ते भागो जनुषा तस्य विद्धि २१॥ 
उदीर्ष्वातो विश्वावसो नमसेळामहे त्वा। 
अन्यामिच्छ प्रफर्व्यश सं जायां पत्या सृज॥२२॥ 


यह चन्द्र प्रतिदिन पुनः उत्पन्न होकर नया-नया ही होता है। वह 
दिनोंका सूचक कृष्णपक्षको रातोंमें प्रातःकालोंके आगे ही आता है, अथवा 
दिनोंका सूचक सूर्य प्रतिदिन नया होकर प्रातःकाल सामने आता है। वह 
आता हुआ देवोंको यज्ञहवि भाग देता है। चन्द्रमा आकर आनन्द देता हुआ 
दीर्घायु करता है॥ १९॥ 

हे सूर्य! अच्छे किंशुक और शाल्मलिकी लकड़ीसे बने हुए 
नाना रूपवाले, सोनेके रंगवाले, उत्तम वेष्टनोंसे युक्त, उत्तम चक्रोंसे युक्त 
इस रथपर चढी और पतिके लिये अमृतके लोकको सुखकारी 
बनाओ॥ २०॥ 

हे विश्वावसो ! इस स्थानसे उठो; क्योंकि यह स्त्री पतिवाली हो गयी 
है। में विश्वावसुकी नमस्कारं और वाणियोंसे स्तुति करता हूँ। तुम 
पितूकुलमें रहनेवाली, दूसरी युवा लड़कीकी इच्छा करो, वह तुम्हारा भाग 
है, जन्मसे उसको जानो॥ २१॥ 

हे विश्वावसो! इस स्थानसे उठो; तुम्हारी नमस्कारसे स्तुति करते 
हैं और तुम दूसरी बृहद्‌ नितम्बिनीको इच्छा करो और उस स्त्रीको पतिके 
साथ संयुक्त करो॥ २२॥ 

अनृक्षरा क्रजवः सन्तु पन्था येभि: सखायो यन्ति नो वरेयम्‌। 
समर्यमा सं भगो नो निनीयात्‌ सं जास्पत्यं सुयममस्तु देवा: ॥ २३ ॥ 
प्र त्वा मुञ्चामि वरुणस्य पाशाद्‌ येन त्वाबध्चात्‌ सविता सुशेवः । 
ऋतस्य योनौ सुकृतस्य लोके ऽरिष्टां त्वा सह पत्या दधामि॥ २४॥ 
प्रेतो मुञ्चामि नामुतः सुबद्धाममुतस्करम्‌। 
यथेयमिन्द्र मीढ्वः सुपुत्रा सुभगासति॥ २५॥ 
पूषा त्वेतो नयतु हस्तगृह्याऽश्विना त्वा प्र वहतां रथेन। 
गृहान्‌ गच्छ गृहपत्नी यथासो वशिनी त्वं विदथमा वदासि॥ २६॥ 

सब मार्ग काँटोंसे रहित और सरल हों, जिनसे हमारे मित्र कन्याके 
घरके प्रति पहुँचते हैं और अर्यमा तथा भगदेव हमें वहाँ अच्छी तरह 
ले जायँ। हे देवो! ये पत्ती और पति अच्छे मिथुन-जोड़े हों। वर तथा 
वधूके घर जानेके मार्ग कंटकरहित और सरल हों। देवगण इस जोड़ेको 
सुखी और समृद्ध करें॥ २३॥ 

तुझे में वरुणके बन्धनोंसे मुक्त करता हूँ, जिससे तुझे सेवा 
करनेयोग्य सविताने बाँधा था। सदाचारीके घरमें और सत्कर्म- 
कर्ताके लोकमें हिंसाके अयोग्य तुझको पतिके साथ स्थापित करता 
हूँ॥ २४॥ 

यहाँ (पितृकुल)-से तुझे मुक्त करता हूँ, वहाँ (पतिकुल)-से 
नहीं। बहाँसे तुझे अच्छी प्रकार बाँधता हूँ। हे दाता इन्द्र! जिससे यह 
वधू उत्तम पुत्रवाली और उत्तम भाग्यसे युक्त हो॥ २५॥ 

पूषा तुझे यहाँसे हाथ पकड़कर चलायें, आगे अश्विदेव तुझे रथमें 
बिठलाकर पहुँचायें। अपने पतिके घरको जा। वहाँ तू घरको 
स्वामिनी और सबको वशमें रखनेवाली हो। वहाँ तू उत्तम विवेकका 
भाषण कर॥ २६॥ 

हेफ फफ 


इह प्रियं प्रजया ते समृध्यतामस्मिन्‌ गृहे गार्हपत्याय जागृहि । 
एना पत्या तन्वं१ सं सृजस्वाऽधा जिव्री विदथमा वदाथः॥ २७॥ 
नीललोहितं भवति कृत्यासक्तिर्व्यज्यते । 
एधन्ते अस्या ज्ञातयः पतिर्बन्धेषु बध्यते॥ २८॥ 
परा देहि शामुल्यं ब्रह्मभ्यो वि भजा वसु। 
कृत्यैषा पदती भूत्व्या जाया विशते पतिम्‌॥ २९॥ 
अश्रीरा तनूर्भवति रुशती पापयामुया। 
पतिर्यद्वध्वो ३ वाससा स्वमङ्गमभिधित्सते॥ ३०॥ 
ये वध्वश्चन्द्रं वहतुं यक्ष्मा यन्ति जनादनु। 
पुनस्तान्‌ यज्ञिया देवा नयन्तु यत आगताः॥ ३१॥ 


यहाँ तेरी सन्तानके साथ प्रियकी वृद्धि हो, और तू इस घरमें 
गृहस्थधर्मके लिये जागती रह। इस पतिके साथ अपने शरीरको संयुक्त 
कर और वृद्ध होनेपर तुम दोनों उत्तम उपदेश करो॥ २७॥ 

जब यह नीली और लाल बनती है अर्थात्‌ क्रोधयुक्त होती है, तब 
इसकी विनाशक इच्छा बढ़ती है, इसकी जातिके मनुष्य बढ़ते हैं और पति 
बन्धनमें बाँधा जाता है ॥ २८॥ 

शरीरके मलसे मलिन वस्त्रका त्याग करो। प्रायश्चित्तार्थ ब्राह्मणोंको 
धन दो। यह कृत्या चली गयी है और अब पत्नी होकर पतिमें सम्मिलित 
हो रही है॥ २९॥ 

यदि पति वधूके चस्त्रसे अपने शरीरको ढकनेको चाहे, तो पतिका 
शरीर श्रीरहित, रोगादिसे दूषित हो जाता है। यह वधू पापयुक्त शरीरसे 
दुःख और कष्टसे पीड़ा देनेवाली होती है॥ ३०॥ 

वधूसे अथवा वधूके सम्बन्धियोंसे जो व्याधियाँ तेजःपुंज वरके 
शरीरको प्राप्त होती हैं, यज्ञार्ह इन्द्रादि देव उनको उनके स्थानपर फिर 
लौटा दें, जहाँसे वे पुनः आ जाती हैं॥ ३१॥ 

मा विदन्‌ परिपन्थिनो य आसीदन्ति दम्पती। 
सुगेभिर्दुर्गमतीतामप द्रान्चरातय: ॥ ३२ ॥ 
सुमङ्गलीरियं वधूरिमां समेत पश्यत। 
सौभाग्यमस्यै दत्त्वायाऽथास्तं वि परेतन॥ ३३॥ 
तृष्टमेतत्‌ कटुकमेतदपाष्ठवद्विषवन्नैतदत्तवे। 
सूर्या यो ब्रह्मा विद्यात्‌ स इद्वाधूयमर्हति॥ ३४॥ 
आशसनं विशसनमथो अधिविकर्तनम्‌। 
सूर्यायाः पश्य रूपाणि तानि ब्रह्मा तु शुन्धति॥ ३५॥ 
गृभ्णामि ते सौभगत्वाय हस्तं मया पत्या जरदष्टिर्यथासः । 
भगो अर्यमा सविता पुरंधिर्मह्यं त्वादुर्गार्हपत्याय देवाः॥ ३६॥ 


जो विरोधी शत्रुरूप होकर पति-पत्नी दोनोंके पास आते हैं, वे न प्राप्त 
हों। बे सुगम मार्गोसे दुर्गम देशमें जायँ । शत्रुलोग दूर भाग जायँ ॥ ३२॥ 

यह वधू शोभन कल्याणवाली है । समस्त आशीर्वादकर्ता आयें और 
इसे देखें। इस विवाहिताको उत्तम सौभाग्यवती होनेका आशीर्वाद देकर 
अनन्तर सब अपने घर चले जायँ॥ ३३॥ 

यह वस्त्र दाहक, अग्राह्य मलिन और विषके समान घातक है। 
यह व्यवहारके योग्य नहीं है। जो ब्राह्मण सूर्याको अच्छी प्रकार जानता 
है, वह ही वधूके वस्त्रको प्राप्त कर सकता है॥ ३४॥ 

आशसन (झालर), विशसन (शिरोभूषण) और अधिविकर्तन (तीन 
भागवाला वस्त्र) इस प्रकार के वस्त्र पहनी हुई सूर्याके जो रूप होते हैं, 
उन्हें तू देख। उनको वेदज्ञ ब्राह्मण ही शुद्ध करता है॥ ३५॥ 

हे वधू! तेरा हाथ मैं सौभाग्यवृद्धिके लिये ग्रहण करता हुँ। जिस कारणसे 
तू मुझ पतिके साथ वृद्धावस्थापर्यन्त पहुँचना, भग, अर्यमा, सविता और पुरंधि: 
देवोंने तुझे मुझे गृहस्थधर्मका पालन करनेके लिये प्रदान किया है ॥ ३६॥ 








न 7 जाच 
तां पूषञ्छिवतमामेरयस्व यस्यां बीजं मनुष्या३ वपन्ति। 
या न ऊरू उशती विश्रयाते यस्यामुशन्तः प्रहराम शेपम्‌॥ ३७॥ 
तुभ्यमग्रे पर्यवहन्‌ त्सूर्या वहतुना सह। 
पुनः पतिभ्यो जायां दा अग्ने प्रजया सह॥ ३८॥ 
पुनः पत्नीमग्निरदादायुषा सह वर्चसा। 
दीर्घायुरस्या यः पतिर्जीवाति शरदः शतम्‌॥ ३९॥ 
सोमः प्रथमो विविदे गन्धर्वो विविद उत्तरः। 
तृतीयो अग्निष्टे पतिस्तुरीयस्ते मनुष्यजाः ॥ ४०॥ 
सोमो दददगन्धर्वाय गन्धर्वो दददग्नये। 
रयिं च पुत्राँश्चादादर्निर्मह्ममथो इमाम्‌॥ ४९॥ 
इहैव स्तं मा वि यौष्टं विश्वमायुर्व्यश्नुतम्‌। 
क्रीळन्तौ पुत्रर्नप्तृभिर्मोदमानौ स्वे गृहे॥ ४२॥ 


हे पूषा! जिस स्त्रीके गर्भमें मनुष्य रेतरूप बीज बोते हैं, अर्थात्‌ 
रेतःस्खलन करते हैं, जो हम पुरुषोंकी कामना करती हुई दोनों जाँघोंका 
आश्रय लेती है और जिसमें हम कामवश होकर अपनी प्रजनन-इन्द्रियका 
प्रवेश कराते हैं। अत्यन्त कल्याणमय गुणोंवाली उसको तू प्रेरित कर ॥ ३७॥ 

हे अग्नि! गन्धर्वोने तुझे प्रथम दहेज आदि सहित सूर्याको दिया और तुमने 
दहेजके साथ उसे सोमको अर्पण किया और तू हम पतिको उत्तम सन्तानसहित 
स्त्री प्रदान कर, अर्थात्‌ हम विवाहितोंको उत्तम सन्तानसे सम्पन्न कर ॥ ३८॥ 

अग्निने पुनः दीर्घ आयु और तेज, कान्तिसहित पत्नीको दिया। 
इसका जो पति है, वह दीर्घायु होकर सौ वर्षतक जिये ॥ ३९॥ 

सोमने सबसे प्रथम तुम्हें पलीरूपसे प्राप्त किया, उसके अनन्तर गन्धर्वने 
प्राप्त किया । तीसरा तेरा पति अग्नि है। चौथा मनुष्यवंशज तेरा पति है ॥ ४० ॥ 

सोमने उस स्त्रीको गन्धर्वको दिया। गन्धर्वने अग्निको दिया। अनन्तर 
इसको अग्नि ऐश्वर्य और सन्ततिके साथ मुझे प्रदान करता है॥ ४१॥ 

हे वर और वधू! तुम दोनों यहीं रहो । कभी परस्पर पृथक्‌ नहीं होओ। 
सम्पूर्ण आयुको विशेष रूपसे प्राप्त करो। अपने गृहमें रहकर पुत्र-पौत्रोंके 
साथ आमोद, आनन्द और उसके साथ खेलते हुए रहो ॥ ४२॥ 

आ नः प्रजां जनयतु प्रजापतिराजरसाय समनवत्वर्यमा। 
अदुर्मङगलीः पतिलोकमा विश शं नो भव द्विपदे शं चतुष्पदे॥ ४३॥ 
अघोरचक्षुरपतिघ्न्येधि शिवा पशुभ्यः सुमनाः सुवर्चाः । 
वीरसूर्देवकामा स्योना शं नो भव द्विपदे शं चतुष्पदे॥ ४४॥ 
इमां त्वमिन्द्र मीढ्वः सुपुत्रां सुभगां कृणु। 
दशास्यां पुत्राना धेहि पतिमेकादशं कृधि॥ ४५॥ 
सम्राज्ञी श्वशुरे भव सम्राज्ञी शवश्र्वां भव। 
ननान्दरि सम्राज्ञी भव सम्राज्ञी अधि देवृषु॥४६॥ 
समञ्जन्तु विश्वे देवाः समापो हृदयानि नौ। 
सं मातरिश्वा सं धाता समु देष्ट्री दधातु नौ॥ ४७॥ 
[ ऋग्वेद १०। ४५ ] 

प्रजापति हमें उत्तम सन्तति दें। अर्यमा वृद्धावस्थापर्यन्त हमारी रक्षा 
करें । मंगलमयी होकर पतिके गृहमें प्रवेश कर। तू हमारे आप्त बन्धुओंके 
लिये तथा पशुओंके लिये सुखकारिणी हो॥ ४३ ॥ 

हे वधू! तुम शान्त दृष्टिवाली और पतिको दुःख न देनेवाली होओ। 
पशुओंके लिये हितकारी, उत्तम शुभ विचारयुक्त मनवाली, तेजस्वी, 
वीरप्रसविनी और देवोंकी भक्ति करनेवाली सुखकारी होओ। हमारे 
द्विपादोंके लिये और चतुष्पादोके लिये कल्याणमयी होओ॥ ४४॥ 

हे इन्द्र! तू इसको उत्तम पुत्रोंसे युक्त और सौभाग्यशाली कर। इसको 
दस पुत्र प्रदान कर और पतिको लेकर इसे ग्यारह व्यक्तिवाली बना ॥ ४५॥ 

हे वधू! तू श्वसुर, सास, ननद और देवरोंकी साम्राज्ञी--महारानीके 
सदृश होओ, सबके ऊपर प्रभुत्व कर॥ ४६॥ 

समस्त देव हमारे दोनोंके हृदयोंको परस्पर मिला दें। जल, वायु, 
धाता और सरस्वती हम दोनोंको संयुक्त करें॥ ४७॥ 


—— oe ee 


आध्यात्मिक सूक्त 


नासदीयसूक्त 

[ऋग्वेदके १०वें मण्डलके १२९वें सूक्तके १ से ७ तकके मन्त्र 
“नासदीययूक्त के नामसे सुविदित हैँ। इस सूक्तके द्रष्टा ऋषि प्रजापति परमेष्ठी, 
देवता भाववृत्त तथा छन्द त्रिष्ट्रप्‌ है। इस सूक्तमें ऋषिने बताया है कि सुष्टिका 
निर्माण कबु कहाँ और किससे हुआ। यह बड़ा ही रहस्यपूर्ण और देवताओंके 
लिये भी अगम्य है। सृष्टिके प्रारम्भमेंद्वद्धात्मकता-विहीन सर्वत्र एक ही तत्त्व 
व्याप्त था। इसके बाद सलिलने चतुर्दिक इसे घेर लिया और सृष्टि-निर्माणकी 
प्रक्रिया हुई। सृष्टिका निर्माण इसी “मनके रेत” से होना था। सूक्तद्रष्टा ऋषिने 
अपने हृदयाकाशयें देखा कि सत्‌का सम्बन्ध असतूसे है। यही सृष्टि-निर्माणकी 
कड़ी सोज्कामयत्‌) 'तदैक्षत है। इसीके एक अंश रितोधा' और दूसरे अंश 
“महिमा में परस्पर आकर्षण हुआ। इसके बाद स्वाभाविक सृष्टि सुविदित ही 
है। यहाँ भावानुवादके साथ सूक्तको दिया जा रहा है--7 
नासदासीन्नो सदासीत्‌ तदानीं नासीद्रजो नो व्योमा परो यत्‌। 
किमावरीवः कुह कस्य शर्मन्नम्भः किमासीद्गहनं गभीरम्‌॥ १॥ 
न मृत्युरासीदमृतं न तर्हि न रात्र्या अह्न आसीत्‌ प्रकेतः। 
आनीदवातं स्वधया तदेकं तस्माद्धान्यन्न परः किं चनास॥ २॥ 


प्रलयकालमें न सत्‌ था और न असत्‌ था। उस समय न लोक 
था और आकाशसे दूर जो कुछ है, वह भी नहीं था। उस समय सबका 
आवरण क्या था? कहाँ किसका आश्रय था? अगाध और गम्भीर जल 
क्या था? अर्थात्‌ यह सब अनिश्चित ही था॥ १॥ 

उस समय न मृत्यु थी, न अमृत था। सूर्य और चन्द्रमाके अभावमें 
रात और दिन भी नहीं थे। वायुसे रहित उस दशामें एक अकेला ब्रह्म 
ही अपनी शक्तिके साथ अनुप्राणित हो रहा था, उससे परे या भिन्न कोई 
और वस्तु नहीं थी॥ २॥ 

तम आसीत्‌ तमसा गूळूहमग्रे ऽप्रकेतं सलिलं सर्वमा इदम्‌। 
तुच्छ्धेनाभ्वपिहितं यदासीत्‌ तपसस्तन्महिनाजायतेकम्‌॥ ३॥ 
कामस्तदग्रे समवर्तताधि मनसो रेतः प्रथमं यदासीत्‌। 
सतो बन्धुमसति निरविन्दन्‌ हृदि प्रतीष्या कवयो मनीषा॥ ४॥ 
तिरश्चीनो विततो रश्मिरेषामधः स्विदासी३ दुपरि स्विदासी ३त्‌। 
रेतोधा आसन्‌ महिमान आसन्‌ त्स्वधा अवस्तात्‌ प्रयतिः परस्तात्‌॥ ५॥ 
को अद्धा वेद क इह प्र वोचत्‌ कुत आजाता कुत इयं विसृष्टिः । 
अर्वाग्देवा अस्य विसर्जनेनाऽथा को वेद यत आबभूव ६॥ 





सृष्टिसे पूर्व प्रलयकालमें अन्धकार व्याप्त था, सब कुछ अन्धकारसे 
आच्छादित था। आज्ञातावस्थामें यह सब जल-ही-जल था और जो था वह 
चारों ओर होनेवाले सत्‌-असत्‌-भावसे आच्छादित था। सब अविद्यासे 
आच्छादित तमसे एकाकार था और वह एक ब्रह्म तपके प्रभावसे हुआ॥ ३॥ 

सृष्टिकि पहले ईश्वरके मनमें सृष्टिको रचनाका संकल्प हुआ, 
इच्छा पैदा हुई; क्योकि पुरानी कर्मराशिका संचय जो बीजरूपमें था, 
सृष्टिका उपादान कारणभूत हुआ। यह बीजरूपी सत्पदार्थ ब्रह्मरूपी 
असतूसे पैदा हुआ॥४॥ 

सूर्यकी किरणोंके समान सृष्टि-बीजको धारण करनेवाले पुरुष 
(भोक्ता) हुए और भोग्य वस्तुएँ उत्पन्न हुई। इन भोक्ता और भोग्यको 
किरणें ऊपर-नीचे, आड़ी-तिरछी फैलीं। इनमें चारों तरफ भोग्यशक्ति 
निकृष्ट थी और भोक्तृशक्ति उत्कृष्ट थी॥५॥ 

यह सृष्टि किस विधिसे और किस उपादानसे प्रकट हुई ? यह कौन 
जानता है? कौन बताये? किसकी दृष्टि वहाँ पहुँच सकती है? क्योंकि 
सभी इस सृष्टिके बाद ही उत्पन्न हुए हैं, इसलिये यह सृष्टि किससे 
उत्पन्न हुई? यह कौन जानता है ?॥६॥ 





२०२ * वैदिक सूक्त-संग्रह « 


इयं विसृष्टियत आबभूव यदि वा दधे यदि वा न। 
यो अस्याध्यक्षः परमे व्योमन्‌ त्सो अङ्ग वेद यदि वा न वेद ७॥ 


[ ऋग्वेद १०। १२९] 





oo 


इस सृष्टिका अतिशय विस्तार जिससे पैदा हुआ, वह इसे धारण 
किये है, रखे है या बिना किसी आधारके ही है। हे विद्वन्‌! यह सब 
कुछ वही जानता है, जो परम आकाशमें रहनेवाला इस सृष्टिका नियन्ता 
है या शायद परमाकाशमें स्थित वह भी नहीं जानता॥ ७॥ 





छात्रोंको श्रुतिपाठ कराते हुए गुरुदेव 
भुवनेश्वर (उड़ीसा) -स्थित राजारानी मन्दिरमें शिलापट्टपर उत्कीर्ण दृश्यका रेखाचित्र 
(समय 'लगभग १००० ई० ) 


हिरण्यगर्भसूक्त 

[ऋगवेदके १०वें मण्डलके १२१वें सूक्तको 'हिरण्यगर्भसृक्त' कहते हैं। 
इसके ऋषि प्रजापतिपुत्र हिरण्यगर्भ देवता 'क' शब्दाभिधेय प्रजापति एवं 
छन्द त्रिष्ट्रप्‌ है। ऋग्वेदमें विभिन्न देवताओंके नामोंके अन्तर्गत जो एकात्मभावना 
व्याप्त हैं; उसीको दार्शनिक शब्दोंगें सृष्टि-उत्पत्तिके प्रसंगमें यह सूक्त व्यक्त 
करता है। हिरण्यको अग्निका रेत कहते हैं। हिरण्यगर्भ अर्थात्‌ सुवर्णगर्थ 
सृष्टिके आदियें स्वयं प्रकट होनेवाला बृहदाकार-अण्डाकार तत्त्व है। यह 
सृष्टिका आदि अस्नितत्त्व माना गया है। महासलिलमें प्रकट हुए हिरण्यगर्भकी 
तीन गतियाँ बतायी गयी हैँ-१-आपः (सलिल)-में ऊर्मियोंके उत्पन्न होनेसे 
समेषण हुआ। २-आगे बढ़नेकी क्रिया (प्रसर्पण) हुई। ३-उसने तैरते हुए 
चारों ओर बढ्ने (परिप्लवन)-की क्रिया की। इसके बाद यह हिरण्यगर्भ 
दो भागोंमें विभक्त होकर पृथ्वी और द्युलोक बना। यह हिरण्यगर्भ ही 
सृष्टिका मूल है। मन्त्रद्रष्टा ऋषिने सृष्टिके आदिमं स्थित इसी हिरण्यगर्भके 
प्रति जिज्ञासा प्रकट की है-जो सृष्टिके पहले विद्यमान था। यहाँ सूक्तको 
भावार्थसहित दिया जा रहा है-] 
हिरण्यगर्भः समवर्तताग्रे भूतस्य जातः पतिरेक आसीत्‌। 
स दाधार पृथिवीं द्यामुतेमां कस्मै देवाय हविषा विधेम १॥ 
य आत्मदा बलदा यस्य विश्व उपासते प्रशिषं यस्य देवाः । 


यस्य छायामृतं यस्य मृत्युः कस्मै देवाय हविषा विधेम॥ २॥ 


सूर्यके समान तेज जिनके भीतर है, वे परमात्मा सृष्टिकी उत्पत्तिसे 
पहले वर्तमान थे और वे ही परमात्मा जगत्के एकमात्र स्वामी हैं। वे ही 
परमात्मा जो इस भूमि और चुलोकके धारणकर्ता हैं, उन्हीं ईश्वरके लिये 
हम हविका समर्पण करते हैं॥ १॥ 

जिन परमात्माकी महान्‌ सामर्थ्यसे ये बर्फसे ढके पर्वत बने हैं, 
जिनकी शक्तिसे ये विशाल समुद्र निर्मित हुए हैं और जिनकी सामर्थ्यसे 
बाहुओंके समान ये दिशाएँ-उपदिशाएँ फैली हुई हैं, उन सुखस्वरूप 
प्रजाके पालनकर्ता दिव्यगुणोंसे सबल परमात्माके लिये हम हवि समर्पण 


करते हैं॥ २॥ 


दर ME 
यः प्राणतो निमिषतो महित्वैक इद्राजा जगतो बभूव। 
य ईशे अस्य द्विपदश्चतुष्पदः कस्मै देवाय हविषा विधेम॥ ३॥ 
यस्येमे हिमवन्तो महित्वा यस्य समुद्रं रसया सहाहुः। 
यस्येमाः प्रदिशो यस्य बाहू कस्मै देवाय हविषा विधेम॥ ४॥ 
येन द्यौरुग्रा पृथिवी च दूळूहा येन स्वः स्तभितं येन नाकः। 
यो अन्तरिक्षे रजसो विमानः कस्मै देवाय हविषा विधेम॥ ५॥ 
यं क्रन्दसी अवसा तस्तभाने अभ्यैक्षेतां मनसा रेजमाने। 
यत्राधि सूर उदितो विभाति कस्मै देवाय हविषा विधेम॥ ६॥ 


जो परमात्मा अपनी महान्‌ सामर्थ्यसे जगत्के समस्त प्राणियों एवं 
चराचर जगत्के एकमात्र स्वामी हुए तथा जो इन दो पैरवाले मनुष्य, पक्षी 
और चार पैरवाले जानवरोंके भी स्वामी हैं, उन आनन्दस्वरूप परमेश्वरके 
लिये हम भक्तिपूर्वक हवि अर्पित करते हैं॥ ३॥ 

जो परमात्मा आत्मशक्ति और शारीरिक बलके प्रदाता हैं, जिनकी 
उत्तम शिक्षाओंका देवगण पालन करते हैं, जिनके आश्रयसे मोक्षसुख प्राप्त 
होता है तथा जिनकी भक्ति और आश्रय न करना मृत्युके समान है, उन 
देवको हम हवि अर्पित करते हैं ॥ ४॥ 

जिन्होंने द्युलोकको तेजस्वी तथा पृथ्वीको कठोर बनाया, जिन्होंने 
प्रकाशको स्थिर किया, जिन्होंने सुख और आनन्दको प्रदान किया, जो 
अन्तरिक्षमें लोकोंका निर्माण करते हैं, उन आनन्दस्वरूप परमात्माके लिये 
हम हवि अर्पित करते हैं। उनके स्थानपर अन्य किसीकी पूजा करनेयोग्य 
नहीं है॥५॥ 

बलसे स्थिर होते हुए परंतु वास्तवमें चलायमान, गतिमान्‌, 
काँपनेवाले अथवा तेजस्वी, चुलोक और पृथ्वीलोक मननशक्तिसे जिनको 
देखते हैं और जिनमें उदित होता हुआ सूर्य विशेषरूपसे प्रकाशित होता 
है, उन आनन्दमय परमात्माके लिये हम हवि अर्पित करते हैं॥ ६॥ 





* हिरण्यगर्भसूक्त + २०५ 


फ्रफ्रफ्फरफक्रफक फक्रफफफफरफफफ्रफफफ्फफ्फ्फ्रफफ फफ फ फ क्रफफफफ्रफफाफ्रफफफफ्फ्र्रफफफफफ 


आपो ह यदबृहतीर्विश्वमायन्‌ गर्भ दधाना जनयन्तीरग्निम्‌। 

ततो देवानां समवर्ततासुरेकः कस्मै देवाय हविषा विधेम॥ ७ ॥ 

यश्चिदापो महिना पर्यपश्यद्‌ दक्षं दधाना जनयन्तीर्यज्ञम्‌। 

यो देवेष्वधि देव एक आसीत्‌ कस्मै देवाय हविषा विधेम॥ ८ ॥ 

मा नो हिंसीजनिता यः पृथिव्या यो वा दिवं सत्यधर्मा जजान। 

यश्चापश्चन्द्रा बृहतीर्जजान कस्मै देवाय हविषा विधेम॥ ९ ॥ 

प्रजापते न त्वदेतान्यन्यो विश्वा जातानि परि ता बभूव। 

यत्‌ कामास्ते जुहुमस्तन्नो अस्तु वयं स्याम पतयो रयीणाम्‌॥ १०॥ 
[ ऋग्वेद १०। १२१ ] 





— oe eo 


निश्चय ही गर्भको धारण करके अग्निको प्रकट करता हुआ अपार 
जलसमूह जब संसारमें प्रकट हुआ, तब उस गर्भसे देवताओंका एक 
प्राणरूप आत्मा प्रकट हुआ। उस जलसे उत्पन्न देवके लिये हम हवि 
समर्पित करते हैं॥ ७॥ 

जिन परमात्माने सृष्टि-जलका सृजन किया और जिनके द्वारा ही 
जलमें सर्जन शक्ति पैदा हुई तथा सृष्टिरूपी यज्ञ उत्पन्न हुआ अर्थात्‌ यह 
यज्ञमय सृष्टि उत्पन्न हुई, उन्हीं एकमात्र सर्वनियन्ताको हम हविद्वारा 
अपनी अर्चना अर्पित करते हैं॥८॥ 

इस पृथ्वी और नभको उत्पन्न करनेवाले परमेश्वर हमें दुःख न 
दें। जिन परमात्माने आह्वादकारी जलको उत्पन्न किया, उन्हीं देवको हम 
हविद्वारा अपनी पूजा समर्पित करते हैं॥ ९॥ 

हे प्रजाके पालनकर्ता! आप सभी प्राणियोंमें व्याप्त हैं। दूसरा कोई 
इनमें व्याप्त नहीँ है। अन्य किसीसे अपनी कामनाओंके लिये प्रार्थना करना 
उपयुक्त नहीँ है। जिस कामनासे हम आहुति प्रदान कर रहे हैं, वह पूरी 
हो और हम (दान-निमित्त) प्राप्त धनोंके स्वामी हो जाये॥ १०॥ 


— oo eT 





सौमनस्यसूक्त [ संज्ञानसूक्त (क ) ] 
(ऋग्वेदके १०वें मण्डलका यह १९१ वाँ सूक्त क्रवेदका अन्तिम सूक्त है। इस 
सूक्तके ऋषि आङ्गिरस पहले मन्त्रके देवता अग्नि तथा शेष तीनों मन्त्रोंके संज्ञान 
देवता हैं। पहले, दूसरे तथा चौथे मन्त्रोंका छन्द अनुष्टुप्‌ तथा तीसरे मन्त्रका छन्द 
त्रिष्ठप्‌ है। प्रस्तुत सूक्तमें सबकी अभिलाषाओको पूर्ण करनेवाले अग्निदेवकी 
प्रार्था आपसी मतभेदोंको भुलाकर सुसंगठित होनेके लिये की गयी है। संज्ञानका 
तात्पर्य समानता तथा मानसिक और बौद्धिक एकता है। समभावकी प्रेरणा देनेवाले 
इस सूक्तमे सबकी गति, विचार और मन-बुद्धिमें सामज्जस्यकी प्रेरणा दी 
गयी है। यहाँ सूक्त अनुवादसहित प्रस्तुत है-7 
संसमिद्युवसे वृषन्नग्ने विश्वान्यर्य आ। 
इळस्पदे समिध्यसे स नो वसून्या भर॥ १॥ 
सं गच्छध्वं सं वदध्वं सं वो मनांसि जानताम्‌। 
देवा भागं यथा पूर्वे संजानाना उपासते॥ २॥ 
समानो मन्त्रःसमितिः समानी समानं मन: सह चित्तमेषाम्‌। 
समानं मन्त्रमभि मन्त्रये वः समानेन वो हविषा जुहोमि॥ ३॥ 
समानी व आकूतिः समाना हृदयानि वः। 
समानमस्तु वो मनो यथा वः सुसहासति॥ ४॥ 
[ ऋग्वेद १०। १९१ ] 
I, 
समस्त सुखोंको प्रदान करनेवाले हे अग्नि! आप सबमें व्यापक अन्तर्यामी ईश्वर हैं। 
आप यज्ञवेदीपर प्रदीप्त किये जाते हैं हमें विविध प्रकारके ऐश्वर्योको प्रदान करें॥ १॥ 
[हे धर्मनिरत विद्वानों |] आप परस्पर एक होकर रहें, परस्पर मिलकर प्रेमसे 
वार्तालाप करें समानमन होकर ज्ञान प्राप्त करें । जिस प्रकार श्रेष्ठजन एकमत होकर 
ज्ञानार्जन करते हुए ईश्वरकी उपासना करते हैं, उसी प्रकार आप भी एकमत 
होकर--विरोध त्याग करके अपना काम करें ॥ २॥ 
हम सबको प्रार्थना एकसमान हो, भेद-भावसे रहित परस्पर मिलकर रहें 
अन्त:करण-मन-चित्त-विचार समान हों। मैं सबके हितके लिये समान को 
अभिमन्त्रित करके हवि प्रदान करता हुँ॥३॥ 
तुम सबके संकल्प एकसमान हों, तुम्हारे एकसमान हों और 
समान हों, जिससे तुम्हारा कार्य परस्पर तण संगठित हो ॥ ४॥ EE 
— ee 


सज्ञानसूक्त ( ख ) 

[ यह अधर्ववेदके तीसरे काण्डका तीसवाँ सूक्त है। इसके मनतद्रष्टा ऋषि अध्वा 
तथा देवता चन्रमा हैं। यह सूक्त सरल काव्यमय भाषामें सामान्य शिष्टाचार और 
जीवनके मूल सिद्धान्तोंको निरूपित करता है। सभी लोगोंके नीच समभाव तथा परस्पर 
सौहार्द उत्पन्न हो यह भावना इसमें व्यक्त की गयी है। समाजके मूल आधार 
परिवारके सभी सम्बन्धी परस्पर मिल-जुलकर रहेँ मधुर वाणी बोलें सबके मन 
एकसमान हो सब एक-दूसरेके प्रति सहानुभूतिपूर्ण हों। ऐसी भावनासे परिपूर्ण इस 
प्रेरक सूक्तके पाठसे सामाजिक एकता एवं सद्भाव उत्पन्न होता है। भावार्थसहित सूक्त 
यहाँ दिया जा रहा है-] 
सहृदयं सांमनस्यमविद्वेषं कृणोमि वः। 
अन्यो अन्यमभि हर्यत वत्सं जातमिवाघ्न्या॥ १॥ 
अनुव्रतः पितुः पुत्रो मात्रा भवतु संमनाः। 
जाया पत्ये मधुमतीं वाचं वदतु शन्तिवाम्‌॥ २॥ 
मा भ्राता भ्रातरं द्विक्षन्मा स्वसारमुत स्वसा। 


सम्यञ्चः सव्रता भूत्वा वाचं वदत भद्रया॥ ३॥ 


आप सबके मध्यमें विद्वेषको हटाकर मैं सहृदयता, संमनस्कताका प्रचार 
करता हूँ। जिस प्रकार गौ अपने बछडेसे प्रेम करती है, उसी प्रकार आप सब 
एक-दूसरेसे प्रेम करें॥ १॥ 

पुत्र पिताके व्रतका पालन करनेवाला हो तथा माताका आज्ञाकारी 
हो। पत्नी अपने पतिसे शान्तियुक्त मीठी वाणी बोलनेवाली हो॥ २॥ 

भाई-भाई आपसमें द्वेष न करें। बहन बहनके साथ ईर्ष्या न रखे। 
आप सब एकमत और समान ब्रतवाले बनकर मूदु वाणीका प्रयोग 


करें ॥ ३॥ 


२०८ * वैदिक सूक्त-संग्रह न 


येन देवा न वियन्ति नो च विद्विषते मिथः। 
तत्कृण्मो ब्रह्म वो गृहे संज्ञानं पुरुषेभ्यः ॥ ४॥ 
ज्यायस्वन्तश्चित्तिनो मा वि योष्ट संराधयन्तः सधुराश्चरन्तः । 
अन्यो अन्यस्मै वल्गु वदन्त एत स्रीचीनान्वः संमनसस्कृणोमि॥ ५ ॥ 
समानी प्रपा सह बोऽनभागः समाने योक्त्रे सह वो युनज्मि। 
सम्यञ्चोऽरिनं सपर्यतारा नाभिमिवाभितः॥ ६॥ 
सध्षीचीनान्वः संमनसस्कृणोम्येकश्नुष्टीन्त्संवननेन सर्वान्‌। 
देवा इवामृतं रक्षमाणाः सायंप्रातः सौमनसो वो अस्तु ॥ ७॥ 


[ अथर्ववेद ३॥ ३०] 





—— oe ee 

जिस प्रेमसे देवगण एक-दूसरेसे पृथक्‌ नहीं होते और न आपसमें द्वेष 
करते हैं, उसी ज्ञानको तुम्हारे परिवारमें स्थापित करता हूँ। सब पुरुषोंमें परस्पर 
मेल हो॥ ४॥ 

श्रेष्ठता प्राप्त करते हुए सब लोग हदयसे एक साथ मिलकर रहो, 
कभी विलग न होओ। एक-दूसरेको प्रसन्न रखकर एक साथ मिलकर 
भारी बोझेको खींच ले चलो। परस्पर मृदु सम्भाषण करते हुए चलो और 
अपने अनुरक्तजनोंसे सदा मिले हुए रहो॥५॥ 

अन्न और जलको सामग्री समान हो। एक ही बन्धनसे सबको युक्त 
करता हूँ। अतः उसी प्रकार साथ मिलकर अग्निकी परिचर्या करो, जिस 
प्रकार रथको नाभिके चारों ओर अरे लगे रहते हैं॥ ६॥ । 

समान गतिवाले आप सबको सममनस्क बनाता हूँ, जिससे आप 
पारस्परिक प्रेमसे समान-भावोंके साथ एक अग्रणीका अनुसरण करें। देव 
जिस प्रकार समान-चित्तसे अमृतको रक्षा करते हैं, उसी प्रकार साय॑ और 


प्रात. आप सबकी उत्तम समिति हो॥७॥ 
ee 


ऋतसूक्त 

/ऋग्वेदके १०वें मण्डलका १९०वाँ सूक्त “ऋतसूक्त' है। यह अघमर्षणसूक्त 
भी कहलाता है। इसके ऋषि माधुच्छन्द अघमर्षणु देवता भाववृत्त तथा छन्द अनुष्ठप्‌ 
है। यह सूक्त सृष्टिविषयक है। ऋषिने परमपिता परमेश्वरको स्तुति करते हुए कहा 
है कि महान्‌ तपसे सर्वप्रथम ऋत और सत्य प्रकट हुए। परम ब्रह्मकी महिमासे क्रमशः 
प्रलयरूपी रात्रि समुद्र संवत्सर दिन-रातु सूर्य चन्रमा, हुलोक और पृथ्वीकी उत्पत्ति 
हुई। इस सूक्तका प्रयोग नित्य संध्या करते समय भी अघमर्षण (पापनाश) - हेतु 
किया जाता है। यहाँ इस सूक्तका अनुवाद भी दिया जा रहा है-। 


ऋतं च सत्यं चाभीद्धात्‌ तपसोऽध्यजायत। 
ततो रात्र्यजायत ततः समुद्रो अर्णवः॥१॥ 
समुद्रादर्णवादधि संवत्सरो अजायत। 
अहोरात्राणि विदधद्‌ विश्वस्य मिषतो वशी॥ २॥ 
सूर्याचन्द्रमसौ धाता यथापूर्वमकल्पयत्‌। 
दिवं च पृथिवीं चाऽन्तरिक्षमथो स्वः॥ ३॥ 


[ऋग्वेद १०। १९० ] 





MN No नन 
परमात्माकी उग्र तपस्यासे (सर्वप्रथम) ऋत और सत्य पैदा हुए। इसके 

बाद प्रलयरूपी रात्रि और जलसे परिपूर्ण महासमुद्र उत्पन्न हुआ॥ १ ॥ 
जलसे भरे समुद्रकी उत्पत्तिके बाद परमपिताने संवत्सरका निर्माण 

किया; फिर निमेषोन्मेषमात्रमें ही जगत्को वशमें करनेवाले परमपिताने 


दिन और रात बनाया॥ २॥ 
इसके बाद सबको धारण करनेवाले 'परमात्माने सूर्य, चन्द्रमा, द्युलोक, 


पृथ्वीलोक, अन्तरिक्ष और सुखमय स्वर्ग तथा भूतल एवं आकाशका पहलेके 


ही समान सृजन किया॥ ३॥ 
—— ore 


श्रद्धासूक्त 
/ऋग्वेदके दशम मण्डलके १५१ वें सूक्तको “श्रद्धासूक्त' कहते हैं। इसकी 
ऋषिका श्रद्धा कामायनी, देवता श्रद्धा तथा छन्द अनुष्टय्‌ है। प्रस्तुत सूक्तमें 
श्रद्धाकी महिमा वर्णित है। अग्नि, इन्र वरुण-जैसे बड़े देवताओं तथा अन्य 
छोटे देवोंगें भेद नहीं है-यह इस सूक्तमें बतलाया गया है। सभी यज्ञ-कर्म 
पूजा-पाठ आदिमं श्रद्धाकी अत्यन्त आवश्यकता होती है। ऋषिने इस सूक्तमें 
श्रद्धाका आवाहन देवीके रूपमे करते हुए कहा है कि वे हमारे हृदयमें श्रद्धा 
उत्पन्न करें।' यहाँ श्रद्धासूक्तको भावानुवादके साथ दिया जा रहा है-] 
श्रद्धयाग्निः समिध्यते श्रद्धया हूयते हविः। 
श्रद्धां भगस्य मूर्धनि वचसा वेदयामसि॥ १॥ 
प्रियं श्रद्धे ददतः प्रियं श्रद्धे दिदासतः। 
प्रियं भोजेषु यज्चस्विदं म उदितं कृधि॥ २॥ 
यथा देवा असुरेषु श्रद्धामुग्रेषु चक्रिरे। 
एवं भोजेषु यज्चस्वस्माकमुदितं कृधि॥ ३॥ 


श्रद्धासे ही अग्निहोत्रकी अग्नि प्रदीप्त होती है। श्रद्धासे ही 
हविकी आहुति यज्ञमें दी जाती है। धन-ऐश्वर्यमें सर्वोपरि श्रद्धाकी 
हम स्तुति करते हैं॥ १॥ 

हे श्रद्धे! दाताके लिये हितकर अभीष्ट फलको दो। हे श्रद्धे! दान 
देनेकी जो इच्छा करता है, उसका भी प्रिय करो। भोगैश्वर्य प्राप्त करनेके 
इच्छुकोंके भी प्रार्थित फलको प्रदान करो॥ २॥ 

जिस प्रकार देवोंने असुरोंको परास्त करनेके लिये यह निश्चय 
किया कि इन असुरोंको नष्ट करना ही चाहिये”, उसी प्रकार हमारे 
श्रद्धालु ये जो याज्ञिक एवं भोगार्थी हैं, इनके लिये भी इच्छित भोगोंको 
प्रदान करो॥ ३॥ 


» श्रद्धासूक्त * २११ 


श्रद्धां देवा यजमाना वायुगोपा उपासते। 
श्रद्धां हृदय्य३ याकूत्या श्रद्धया विन्दते वसु॥ ४॥ 
श्रद्धां प्रातईवामहे श्रद्धां मध्यंदिनं परि। 
श्रद्धां सूर्यस्य निम्रुचि श्रद्धे श्रद्धापयेह नः॥ ५॥ 


[ ऋग्वेद १०। ९५९ ] 





EBV मनन 
बलवान्‌ वायुसे रक्षण प्राप्त करके देव और मनुष्य श्रद्धाकी उपासना 
करते हैं, वे अन्त:करणमें संकल्पसे ही श्रद्धाकी उपासना करते हैं। श्रद्धासे 
धन प्राप्त होता है॥ ४॥ 
हम प्रातःकालमे श्रद्धाकी प्रार्थना करते हैं। मध्याहनमें श्रद्धाको 
उपासना करते हैं। सूर्यास्तके समयमें भी श्रद्धाकी उपासना करते हैं। हे 
श्रद्धादेवि! इस संसारमें हमें श्रद्धावान्‌ बनाइये॥ ५॥ 





शिवसंकल्पसूक्त ( कल्याणसूक्त ) 

[मनुव्यशरीरमें प्रत्येक इन्द्रियका अपना विशिष्ट महत्त्व है; परंतु मनका 
महत्त्व सर्वोपरि है; क्योंकि मन सभीको नियन्त्रित करनेवाला विलक्षण शक्तिसम्पन्न 
तथा सर्वाधिक प्रभावशाली है। इसकी गति सर्वत्र है, सभी कर्मेन्द्रियाँ ज्ञानेन्द्रियाँ 
सुख-दुःख मनके ही अधीन हैं। स्पष्ट है कि व्यक्तिका अभ्युदय मनके शुभ 
संकल्पयुक्त होनेपर निर्भर करता है, यही प्रार्थना मन्त्रद्रष्टा ऋषिने इस सूक्तमें 
व्यक्त की है। यह सूक्त शुक्लयजुर्वेदके ३४वें अध्यायमें पठित है। इसमें छ: 
मन्त्र हैं। यहाँ यूक्तको भावानुवादके साथ दिया जा रहा है-] 
यज्जाग्रतो दूरमुदैति दैवं तदु सुप्तस्य तथैवैति। 
दूरङ्गमं ज्योतिषां ज्योतिरेकं तन्मे मनः शिवसङ्कल्पमस्तु॥ १॥ 
येन कर्माण्यपसो मनीषिणो यज्ञे कृण्वन्ति विदथेषु धीरा: । 
यदपूर्वं यक्षमन्तः प्रजानां तन्मे मनः शिवसङ्कल्पमस्तु॥ २॥ 
यत्प्रज्ञानमुत चेतो धृतिश्च यज्ज्योतिरन्तरमृतं प्रजासु। 
यस्मान्न ऋते किं चन कर्म क्रियते तन्मे मनः शिवसङ्कल्पमस्तु॥ ३॥ 


जो जागते हुए पुरुषका [मन] दूर चला जाता है और सोते हुए 
पुरुषका वैसे ही निकट आ जाता है, जो परमात्माके साक्षात्कारका 
प्रधान साधन है; जो भूत, भविष्य, वर्तमान, संनिकृष्ट एवं व्यवहित 
पदार्थोंका एकमात्र ज्ञाता है तथा जो विषयोंका ज्ञान प्राप्त करनेवाले श्रोत्र 
आदि इन्द्रियोंका एकमात्र प्रकाशक और प्रवर्तक है, मेरा वह मन 
कल्याणकारी भगवत्सम्बन्धी संकल्पसे युक्त हो॥ १॥ 

कर्मनिष्ठ एवं धीर विद्वान्‌ जिसके द्वारा यज्ञिय पदार्थोका ज्ञान प्राप्त 
करके यज्ञमें कर्मोका विस्तार करते हैं, जो इन्द्रियोंका पूर्वज अथवा 
आत्मस्वरूप है, जो पूज्य है और समस्त प्रजाके हृदयमें निवास करता है, 
मेरा वह मन कल्याणकारी भगवत्सम्बन्धी संकल्पसे युक्त हो॥ २॥ 

जो विशेष प्रकारके ज्ञानका कारण है, जो सामान्य ज्ञानका कारण है, 
जो धैर्यरूप है, जो समस्त प्रजाके हृदयमें रहकर उनकी समस्त इन्द्रियोंको 
प्रकाशित करता है, जो स्थूल शरीरको मृत्यु होनेपर भी अमर रहता है और 
जिसके बिना कोई भी कर्म नहीं किया जा सकता, मेरा वह मन कल्याणकारी 
भगवत्सम्बन्धी संकल्पसे युक्त हो॥ ३॥ 


* शिवसंकल्पसूक्त * २१३ 


येनेदं भूतं भुवनं भविष्यत्‌ परिगृहीतममृतेन सर्वम्‌। 
येन यज्ञस्तायते सप्तहोता तन्मे मनः शिवसङ्कल्पमस्तु॥ ४॥ 
यस्मिन्नृचः साम यजू&षि यस्मिन्‌ प्रतिष्ठिता रथनाभाविवाराः। 
यस्मिश्चित्त& सर्वमोतं प्रजानां तन्मे मनः शिवसङ्कल्पमस्तु॥ ५॥ 
सुषारथिरश्वानिव यन्मनुष्यान्नेनीयतेऽभीशुभिर्वाजिन इव। 
हृत्प्रतिष्ठं यदजिरं जविष्ठं तन्मे मनः शिवसङ्कल्पमस्तु॥ ६॥ 





[ शुक्लयजुर्वेद अ० ३४] 
— See 
जिस अमृतस्वरूप मनके द्वारा भूत, वर्तमान और भविष्यत्सम्बन्धी 
सभी वस्तुएँ ग्रहण की जाती हैं तथा जिसके द्वारा सात होतावाला 
अग्निष्टोम यज्ञ सम्पन्न होता है, मेरा वह मन कल्याणकारी भगवत्सम्बन्धी 
संकल्पसे युक्त हो॥ ४॥ 
जिस मनमें रथचक्रकी नाभिमें अरोंके समान ऋग्वेद और सामवेद 
प्रतिष्ठित हैं तथा जिसमें यजुर्वेद प्रतिष्ठित है, जिसमें प्रजाका सब 
पदार्थासे सम्बन्ध रखनेवाला सम्पूर्ण ज्ञान ओतप्रोत है, मेरा वह मन 
कल्याणकारी भगवत्सम्बन्धी संकल्पसे युक्त हो॥५॥ 
श्रेष्ठ सारथि जैसे घोड़ोंका संचालन और रासके द्वारा घोड़ोंका 
नियन्त्रण करता है, वैसे ही जो प्राणियोंका संचालन तथा नियन्त्रण 
करनेवाला है, जो हृदयमें रहता है, जो कभी बूढ़ा नहीं होता और जो 
अत्यन्त वेगवान्‌ है, मेरा वह मन कल्याणकारी भगवत्सम्बन्धी संकल्पसे 


युक्त हो॥६॥ 


—— oe २ 


प्राणसूक्त 

[अथर्ववेदके ११वें काण्डका चौथा सूक्त प्राणसूक्तके नामसे विख्यात है, 
इसमें २६ मन्त्र हैं। इसमें प्राणको परमात्माके रूपें निरूपितकर उनकी स्तुति 
की गयी है। इस सूक्तके द्रष्टा ऋषि भार्गव वैदर्भि प्राणकी स्तुति करते हुए 
कहते हैं कि जिसके अधीन यह सम्पूर्ण जगत्‌ है, जो प्राण सबका ईश्वर तथा 
समस्त संसारमें व्याप्त है उसके लिये मेरा नमस्कार है- "प्राणाय नमः '। इस 
सूक्तमें प्राणको जीवनी शक्ति तथा समस्त ओषधियोंमें प्रतिष्ठित बताया गया है। 
प्राणके रूपमे ही वृष्टि होती है और ओषधियोंमें अग्नीषोमात्मकरूपसे यह प्राण 
अधिष्ठित रहता है। प्राण आपान, मातरिश्वा तथा वायुरूप जो भी प्रवहमान 
वायु है, वे सभी परमात्मरूप प्राणके ही व्यक्ताव्यक्त रूप हैं। यहाँ सूक्तको 
अनुवादसहित दिया जा रहा है] 


प्राणाय नमो यस्य सर्वमिद॑ वशे। 
यो भूतः सर्वस्येश्वरो यस्मिन्त्सर्व॑ प्रतिष्ठितम्‌॥ १॥ 
नमस्ते प्राण क्रन्दाय नमस्ते स्तनयित्लवे। 
नमस्ते प्राण विद्युते नमस्ते प्राण वर्षते॥ २॥ 


यत्‌ प्राण स्तनयिल्नुनाभिक्रन्दत्योषधीः। 
प्र वीयन्ते गर्भान्‌ दधतेऽथो नहीर्वि जायन्ते॥ ३॥ 

जिसके आधीन यह सब जगत्‌ है, उस प्राणके लिये मेरा नमस्कार 
है। वह प्राण सबका ईश्वर है और उसमें सब जगत्‌ रह रहा है॥ १॥ 

हे प्राण! गर्जना करनेवाले तुझको नमस्कार है, मेघोंमें नाद करनेवाले 
तुझको नमस्कार है। हे प्राण! चमकनेवाले तुझको नमस्कार है और हे 
प्राण! वृष्टि करनेवाले तुझको नमस्कार है॥ २॥ 

हे प्राण! जब तू मेघोंके द्वारा औषधियोके सम्मुख बड़ी गर्जना करता 
है, तब औषधियाँ तेजस्वी होती हैं, गर्भधारण करती हैं और बहुत प्रकारसे 
विस्तारको प्राप्त होती हैं॥ ३॥ 


* प्राणसूक्त * २१५ 


यत्‌ प्राण ऋतावागतेऽभिक्रन्दत्योषधीः । 
सर्व तदा प्र मोदते यत्‌ किं च भूम्यामधि॥ ४॥ 
यदा प्राणो अभ्यवर्षीद्‌ वर्षण पृथिवीं महीम्‌। 
पशवस्तत्‌ प्र मोदन्ते महो वै नो भविष्यति॥ ५॥ 
अभिवृष्टा ओषधयः प्राणेन समवादिरन्‌। 
आयुर्वै नः प्रातीतरः सर्वां नः सुरभीरकः॥ ६॥ 
नमस्ते अस्त्वायते नमो अस्तु परायते। 
नमस्ते प्राण तिष्ठत आसीनायोत ते नमः॥ ७॥ 
नमस्ते प्राण प्राणते नमो अस्त्वपानते। 
पराचीनाय ते नमः प्रतीचीनाय ते नमः सर्वस्मै त इदं नमः ॥ ८॥ 
| 0070 STs 22 MN 

हे प्राण! वर्षा ऋतु आते ही जब तू औषधियोंके उद्देश्यसे गर्जन करने 
लगता है, तब सब जगत्‌ तथा जो कुछ इस पृथ्वीपर है, आनन्दित होता है ॥ ४॥ 

जब प्राण वृष्टिद्वारा इस बड़ी भूमिपर वर्षा करता है, तब पशु हर्षित 
होते हैं और समझते हैं कि निश्चय ही अब हम सबकी वृद्धि होगी॥५॥ 

औषधियोंपर वृष्टि होनेके पश्चात्‌ औषधियाँ प्राणके साथ भाषण 
करती हैं कि हे प्राण! तूने हमारी आयु बढ़ा दी है और हम सबको 
सुगन्धियुत किया है॥६॥ 

आगमन करनेवाले प्राणके लिये नमस्कार है, गमन करनेवाले 
प्राणके लिये नमस्कार है। हे प्राण! स्थिर रहनेवाले और बैठनेवाले प्राणके 
लिये नमस्कार है॥७॥ 

हे प्राण! जीवनका कार्य करनेवाले तुझे नमस्कार है, अपानका कार्य 
करनेवाले तेरे लिये नमस्कार है। आगे बढ़नेवाले और पीछे हटनेवाले 
प्राणके लिये नमस्कार है, सब कार्य करनेवाले तेरे लिये यह मेरा नमस्कार 


है॥ ८॥ 

या ते प्राण प्रिया तनूर्यो ते प्राण प्रेयसी। 
अथो यद्‌ भेषजं तव तस्य नो धेहि जीवसे॥ ९ ॥ 
प्राणः प्रजा अनु वस्ते पिता पुत्रमिव प्रियम्‌। 
प्राणो ह सर्वस्येश्वरो यच्च प्राणति यच्छ न॥ १०॥ 
प्राणो मृत्युः प्राणस्तक्मा प्राणं देवा उपासते। 
प्राणो ह सत्यवादिनमुत्तमे लोक आ दधत्‌॥ ११॥ 
प्राणो विराट्‌ प्राणो देष्ट्री प्राणं सर्व उपासते। 
प्राणो ह सूर्यश्चन्द्रमाः प्राणमाहुः प्रजापतिम्‌ ॥ १२॥ 
प्राणापानौ व्रीहियवावनङ्वान्‌ प्राण उच्यते। 
यवे ह प्राण आहितोऽपानो ब्रीहिरुच्यते॥ १३॥ 


हे प्राण! जो मेरा प्रिय शरीर है, और जो तेरे प्रिय भाग हैं तथा 
जो तेरा औषधि है, वह दीर्घजीवनके लिये हमको दे॥ ९॥ 

जिस प्रकार प्रिय पुत्रके साथ पिता रहता है, उस प्रकार सब 
प्रजाओंके साथ प्राण रहता है, जो प्राण धारण करते हैं और जो नहीं धारण 
करते, उन सबका प्राण ही ईश्वर है॥ १०॥ 

प्राण ही मृत्यु है और प्राण ही जीवनकी शक्ति है। इसलिये सब 
देव प्राणकी उपासना करते हैं; क्योंकि सत्यवादीको प्राण ही उत्तम लोकमें 
पहुँचाता है॥ ११॥ 

प्राण विशेष तेजस्वी है और प्राण ही सबका प्रेरक है, इसलिये 
प्राणकी ही सब उपासना करते हैं। सूर्य, चन्द्रमा और प्रजापति भी प्राण 
ही हैं॥ १२॥ 

प्राण और अपान ही चावल और जौ हैं। बैल ही मुख्य प्राण है। 
जौमें प्राण रखा है और चावल अपानको कहते हैं॥ १३ ॥ 

अपानति प्राणति पुरुषो गर्भ अन्तरा। 

यदा त्वं प्राण जिन्वस्यथ स जायते पुनः॥ १४॥ 
प्राणमाहुर्मातरिश्वानं वातो ह प्राण उच्यते। 
प्राणे ह भूतं भव्यं च प्राणे सर्व प्रतिष्ठितम्‌॥ १५॥ 
आथर्वणीराङ्गिरसीदैवीर्मनुष्यजा उत। 
ओषधयः प्र जायन्ते यदा त्वं प्राण जिन्वसि॥ १६॥ 
यदा प्राणो अभ्यवर्षीद्‌ वर्षेण पृथिवीं महीम्‌। 
ओषधयः प्र जायन्तेऽथो याः काश्च वीरुधः॥ १७॥ 
यस्ते प्राणेदं वेद यस्मिंश्चासि प्रतिष्ठित: । 

सर्वे तस्मै बलिं हरानमुष्मिल्लोक उत्तमे॥ १८॥ 
जीव गर्भके अन्दर प्राण और अपानके व्यापार करता है। हे प्राण! 
जब तू प्रेरणा करता है, तब वह जीव पुनः उत्पन्न होता है॥ १४॥ 


प्राणको मातरिश्वा कहते हैं, और वायुका नाम ही प्राण है। भूत, 
भविष्य और सब कुछ वर्तमान कालमें जो है, वह सब प्राणमें ही रहता 
है॥ १५॥ 

हे प्राण! जबतक तू प्रेरणा करता है, तबतक ही आथर्वणी, 
आंगिरसी, दैवी और मनुष्यकृत औषधियाँ फल देती हैं॥ १६॥ 

जब प्राण इस बड़ी पृथ्वीपर वृष्टि करता है, सब औषधियाँ और 
वनस्पतियाँ बढ़ जाती हैं॥ १७॥ 

हे प्राण! जो मनुष्य तेरी इस शक्तिको जानता है और जिस मनुष्यमें 
तू प्रतिष्ठित होता है, उस मनुष्यके लिये उस उत्तम लोकमें सब ही 
सत्कारका समर्पण करते हैं॥ १८॥ 

यथा प्राण बलिहतस्तुभ्यं सर्वाः प्रजा इमा: । 
एवा तस्मै बलिं हरान्‌ यस्त्वा श्रृणवत्‌ सुश्रवः॥ १९॥ 
अन्तर्गर्भश्चरति देवतास्वाभूतो भूतः स उ जायते पुनः । 
स भूतो भव्यं भविष्यत्‌ पिता पुत्रं प्र विवेशा शचीभिः ॥ २०॥ 
एकं पादं नोत्खिदति सलिलाद्धंस उच्चरन्‌। 
यदङ्ग स तमुत्खिदेनैवाद्य न एव: स्यान्न रात्री 
नाहः स्यान्न व्युच्छेत्‌ कदा चन॥२९॥ 
अष्टाचक्रं वर्तत एकनेमि सहस्राक्षर प्र पुरो नि पश्चा । 
अर्धेन विश्वं भुवनं जजान यदस्यार्ध कतमः स केतुः ॥ २२॥ 





हे प्राण! जिस प्रकार ये सब प्रजाजन तेरा सत्कार करते हैं कि जो 
उत्तम यशस्वी है और तेरा सामर्थ्य सुनता है, उसके लिये भी बलि देते 
हैं॥ १९॥ 

इन्द्रियादिकोंमें जो व्यापक प्राण है, वह ही गर्भके अन्दर चलता 
है। जो पहले हुआ था, वह ही फिर उत्पन्न होता है। जो पहले हुआ 
था, वह ही अब होता है और आगे भी होगा। पिता अपनी सब शक्तियोंके 
साथ पुत्रमें प्रविष्ट होता है॥ २०॥ 

जलसे हंस ऊपर उठता हुआ एक पैरको नहीं उठाता। हे प्रिय! 
यदि वह उस पैरको उठायेगा। तो आज, कल, रात्रि, दिन, प्रकाश और 
अँधेरा कुछ भी नहीं होगा॥ २१॥ 

आठ चक्रोसे युक्त, अक्षरोंसे व्यक्त जिसका है, ऐसा यह प्राणचक्र 
आगे और पीछे चलता है। आधे भागसे सब भुवनोंको उत्पन्न करके जो 
इसका आधा भाग शेष रहा है, वह किसका चिह्न है ?॥ २२॥ 


का सुर २१९ 


यो अस्य विश्वजन्मन ईशे विश्वस्य चेष्टत: । 
अन्येषु क्षिप्रधन्वने तस्मै प्राण नमोऽस्तु ते॥ २३॥ 
यो अस्य सर्वजन्मन ईशे सर्वस्य चेष्टतः। 
अतन्द्रो ब्रह्मणा धीरः प्राणो मानु तिष्ठतु॥ २४॥ 
ऊर्ध्वः सुप्तेषु जागार ननु तिर्यङ्‌ नि पह्यते। 
न सुप्तमस्य सुप्तेष्वनु शुश्राव कश्चन॥ २५॥ 
प्राण मा मत्‌ पर्यावृतो न मदन्यो भविष्यसि। 


अपां गर्भमिव जीवसे प्राण बध्नामि त्वा मयि॥ २६॥ 
[ अथर्ववेद ११।४] 

हे प्राण! सबको जन्म देनेवाले और इस सब हलचल करनेवाले 
जगतका जो ईश है, सब अन्योमें शीघ्र गतिवाले तेरे लिये नमन है ॥ २३॥ 

जन्म धारण करनेवाले और हलचल करनेवाले सबका जो स्वामी 
है, वह धैर्यमय प्राण आलस्यरहित होकर आत्मशक्तिसे युक्त होता हुआ 
प्राण मेरे पास सदा रहे॥ २४॥ 

सबके सो जानेपर भी यह प्राण खड़ा रहकर जागता है, कभी तिरछा 
गिरता नहीं। सबके सो जानेपर इसका सोना किसीने भी सुना नहीं 
है॥ २५॥ 

हे प्राण! मेरेसे पृथक्‌ न होओ। मेरेसे दूर न होओ। पानीके गर्भके 


समान हे प्राण! जीवनके लिये अपने अन्दर तुझको बाँधता हूँ॥ २६॥ 
कैफ ee २२ 


अभयप्राप्तिसूक्त 


(जीवनमें सर्वाधिक प्रिय वस्तु अपने प्राण ही होते हैं और सबसे बड़ा 
भय भी प्रार्णोसे रहित होनेका-मृत्युका ही होता है। इसी दृष्टिसे मन्त्रद्रष्टा 
ऋषिने सब प्रकारसे भयमुक्त रहनेके लिये प्राणोकी प्रार्था की है और कहा 
है-जिस प्रकार हो, प्रथिवी, अन्तरिक्ष सूर्य चन्रमा आदि सभी भयमुक्त रहते 
हैं-कभी क्षीण नहीं होते उसी प्रकार हे प्राणो! दुम भी निर्भय हो जाओ 
और अक्षुण्ण बने रहो। यह सूक्त हमें निर्भय तथा साहसी बननेकी शिक्षा 
देता है। अधर्ववेदके द्वितीय काण्डके इस पन्रहवें सूक्तमें तेरह मन्त्र हैं। इस 
सूक्तके ऋषि ब्रह्मा हैं; देवता ग्राण-अपान आदि हैं और छन्द त्रिवृद्गायत्री 
है। जीवनमें प्राणोकी रक्षा तथा उत्साहसम्वर्ध आदि प्रसंगोके लिये यह सूक्त 
बड़ा उपयोगी सिद्ध हो सकता है। यहाँ यह सूक्त भावानुवादके साथ प्रस्तुत 
है--7/ 
यथा द्यौश्च पृथिवी च न बिभीतो न रिष्यत: । 
एवा मे प्राण मा बिभेः एवा मे प्राण मा रिषः॥ १॥ 
यथा वायुश्चान्तरिक्षं च न बिभीतो न रिष्यतः। 
एवा मे प्राण मा निभे: एवा मे प्राण मा रिष: ॥ २॥ 
यथा सूर्यश्च चन्द्रश्च न बिभीतो न रिष्यतः। 
एवा मे प्राण मा बिभेः एवा मे प्राण == मा मा बिभेः एवा मे प्राण मा रिषः॥ ३॥ 

जिस प्रकार द्यौ और पृथिवी न डरते हैं और न क्षीण होते हैं, हे मेरे 
प्राण! उसी प्रकार तुम भी न डरो, न क्षीण हो॥ १॥ 

जिस प्रकार वायु और अन्तरिक्ष न डरते हैं, न क्षीण होते हैं, हे मेरे 
प्राण! उसी प्रकार तुम भी न डरो, न क्षीण हो॥ २॥ 

जिस प्रकार सूर्य और चन्द्रमा न डरते हैं, न क्षीण होते हैं, हे मेरे प्राण! 
उसी प्रकार तुम भी न डरो, न क्षीण हो॥ ३॥ 

यथाहश्च रात्री च न बिभीतो न रिष्यतः। 

एवा मे प्राण मा बिभेः एवा मे प्राण मा रिषः॥ ४॥ 
यथा धेनुश्चानड्वांश्च न बिभीतो न रिष्यतः 
एवा मे प्राण मा बिभेः एवा मे प्राण मा रिषः॥ ५॥ 
यथा मित्रश्च वरुणश्च न बिभीतो न रिष्यतः 
एवा मे प्राण मा बिभेः एवा मे प्राण मा रिषः॥ ६॥ 
यथा ब्रह्म च क्षत्रं च न बिभीतो न रिष्यतः 
एवा मे प्राण मा बिभेः एवा मे प्राण मा रिषः॥ ७॥ 
यथेन्द्रश्चेन्द्रियं च न बिभीतो न रिष्यतः 
एवा मे प्राण मा बिभेः एवा मे प्राण मा रिषः॥ ८॥ 
यथा वीरश्च वीर्य च न बिभीतो न रिष्यतः 
एवा मे प्राण मा बिभेः एवा मे प्राण मा रिषः॥ ९॥ 


__ जस प्रकार दिन और रात्रि न डरते हैं, न क्षीण होते हैं, हे मेरे प्राण! 
उसी प्रकार तुम भी न डरो, न क्षीण हो॥४॥ 

जिस प्रकार धेनु और वृषभ न डरते हैं, न क्षीण होते हैं, हे मेरे प्राण! 
उसी प्रकार तुम भी न डरो, न क्षीण हो॥५॥ 

जिस प्रकार मित्र और वरुण न डरते हैं, न क्षीण होते हैं, हे मेरै प्राण! 
उसी प्रकार तुम भी न डरो, न क्षीण हो॥६॥ 

जिस प्रकार ब्रह्म और क्षत्र न डरते हैं, न क्षीण होते हैं, हे मेरे प्राण! 
उसी प्रकार तुम भी न डरो, न क्षीण हो॥७॥ 

जिस प्रकार इन्द्र और इन्द्रियाँ न डरते हैं, न क्षीण होते हैं, हे मेरे प्राण! 
उसी प्रकार तुम भी न डरो, न क्षीण हो ॥ ८॥ 

जिस प्रकार वीर और वीर्य न डरते हैं और न क्षीण होते हैं, हे मेरे 
प्राण! उसी प्रकार तुम भी न डरो, न क्षीण हो॥९॥ 

यथा प्राणश्चापानश्च न बिभीतो न रिष्यतः 
एवा मे प्राण मा बिभेः एवा मे प्राण मा रिषः ॥ १०॥ 
यथा मृत्युश्चामृतं च न बिभीतो न रिष्यतः 
एवा मे प्राण मा बिभेः एवा मे प्राण मा रिषः॥ ११॥ 
यथा सत्यं चानृतं च न बिभीतो न रिष्यतः 
एवा मे प्राण मा बिभेः एवा मे प्राण मा रिषः ॥ १२॥ 
यथा भूतं च भव्यं च न बिभीतो न रिष्यतः 


एवा मे प्राण मा बिभेः एवा मे प्राण मा रिषः॥ १३॥ 
[ अथर्ववेद, पैप्पलादशाखा २।१५] 


— Se ee 





जिस प्रकार प्राण और अपान न डरते हैं, न क्षीण होते हैं, हे मेरे प्राण! 
उसी प्रकार तुम भी न डरो, न क्षीण हो॥ १०॥ 

जिस प्रकार मृत्यु और अमृत न डरते हैं और न क्षीण होते हैं, हे मेरे 
प्राण! उसी प्रकार तुम भी न डरो, न क्षीण हो॥ ११॥ 

जिस प्रकार सत्य और अनृत न डरते हैं और न क्षीण होते हैं, हे मेरे 
प्राण! उसी प्रकार तुम भी न डरो, न क्षीण हो॥ १२॥ 

जिस प्रकार भूत और भव्य न डरते हैं और न क्षीण होते हैं, हे मेरे 


प्राण! उसी प्रकार तुम भी न डरो, न क्षीण हो॥ १३॥ 
—— ee 


शान्त्यध्याय 


ऋचं वाचं प्र पद्ये मनो यजुः प्र पद्ये साम 
प्राणं प्र पद्ये चक्षुः श्रोत्रं प्र॒ पद्ये। 
वागोजः सहौजो मयि प्राणापानौ॥ १॥ 
यन्मे छिद्रं चक्षुषो हृदयस्य मनसो वातितृण्णं बृहस्पतिर्मे तहधातु। 
शं नो भवतु भुवनस्य यस्पतिः॥ २॥ 
भूर्भुवः स्वः तत्सवितुर्वरेण्यं भर्गो देवस्य धीमहि। 


धियो यो नः प्रचोदयातू॥ ३॥ 
कया नश्‍चित्रः$ आ भुवदूती सदावृधः सखा । 
कया शचिष्ठया वृता॥ ४॥ 


कस्त्वा सत्यो मदानां म&हिष्ठो मत्सदन्धसः। 
दूढा चिदारुजे वसु॥ ५॥ 


मैं ऋक्‌-रूप वाणीकी, यजु:-रूप मनकी, प्राणरूप सामको और 
चक्षु तथा श्रोत्रेन्द्रियकी शरण लेता हूँ। जिससे वाणी-बल, शारीरिक बल 
एवं प्राण तथा अपान मुझमें (स्थिररूपसे) रहें ॥ १॥ 

मेरे चक्षुकी, हृदयकी तथा मनकी जो न्यूनता (दौर्बल्य) है, उसको 
देवगुरु (बृहस्पति) दूर करें। जो परमात्मा समस्त ब्रह्माण्डका स्वामी है, 
वह मेरे लिये सुखस्वरूप हो॥ २॥ 

आदित्यमण्डलस्थित सर्वान्तर्यामी परब्रह्मस्वरूप सवितृदेवके उस 
वरणीय (वरणयोग्य)-स्वरूपका हम ध्यान करते हैं, जो सवितृदेव हमारी 
बुद्धिको सत्कर्मकी ओर प्रेरित करते हैं॥ ३॥ 

सर्वदा वर्द्धनशील एवं आश्चर्यस्वरूप हे इन्द्र! तुम किस तर्पण, 
किस प्रीति अथवा किस यज्ञकर्मसे हमारे सहायक हो सकते हो?॥ ४॥ 

हे परमेश्वर! सोमरूप अन्नका वह कौन-सा भाग है, जो कि मादक 
हवियोंमें श्रेष्ठ है और जो आपको विशेष सन्तुष्ट करता है। आपको जिस 
प्रसन्नतामें जो भक्त दृढ़तासे रहते हैं, उन्हें आप धन (विभाग करके) 
प्रदान करते हैं॥५॥ 

अभी षु णः सखीनामविता जरितृणाम्‌। 





शतं भवास्यूतिभिः॥ ६ ॥ 
कया त्वं न ऊत्याभि प्र मन्दसे वृषन्‌। 
कया स्तोतृभ्य आ भर॥ ७॥ 
इन्द्रो विश्वस्य राजति। 


शं नो अस्तु द्विपदे शं चतुष्पदे॥ ८ ॥ 
शं नो मित्रः शं वरुणः शं नो भवत्वर्यमा। 
शं न इन्द्रो बहस्पतिः शं नो विष्णुरुरुक्रमः॥ ९॥ 
शं नो वातः पवता& शं नस्तपतु सूर्यः। 
शं नः कनिक्रदहेवः पर्जन्यो अभि वर्षतु॥१०॥ 
अहानि शं भवन्तु नः श रात्रीः प्रति धीयताम्‌। 
शं न इन्द्राग्नी भवतामवोभिः शं न इन्द्रावरुणा रातहव्या। 
शं न इन्द्रापूषणा वाजसातौ शमिन्द्रासोमा सुविताय शं योः॥ ११॥ 

हे इन्द्र! जो तुम्हारी मित्ररूपमें स्तुति करते हैं, तुम उन भक्तोंकी 
रक्षाके लिये अनन्त रूप धारण करते हो॥ ६॥ 

हे इन्द्र! तुम किस स्तुतिरूप हविर्दानसे तृप्त होकर हमें आनन्दित 
करते हो तथा किस स्तुतिकर्ता यजमानको धन देते हो ?॥ ७॥ 

जो परमेश्वर समस्त संसारके स्वामी हैं अथवा जो सूर्य समस्त 
संसारके प्रकाशक हैं, वह सूर्य हमारे द्विपद अर्थात्‌ पुत्रादिकोंके लिये तथा 
चतुष्पद अर्थात्‌ गौ आदि पशुओंके लिये कल्याणकारी हों॥ ८॥ 

मित्र, वरुण, अर्यमा, इन्द्र, बृहस्पति और विष्णु ये सभी देवगण 
हमारे लिये कल्याणकारी हों॥ ९॥ 

हमारे लिये वायु, सूर्य और वरुण कल्याणकारी हों अर्थात्‌ वायु 


सुखस्वरूप बहे, सूर्य सुखप्रद किरणोंका प्रसार करें और वरुण सुवृष्टि 
प्रदान करें॥ १०॥ 


हमारे लिये दिन और रात्रि सुखस्वरूप हों तथा इनद्रागनी, इन्द्रवरुण, 


इन्द्रपूषा और इन्द्रसोम--ये सभी देवता हमारे लिये कल्याणकारी हों एवं 
हमारे रोग तथा भयको दूरकर सुखकारी हों॥ ११॥ 

शं नो देवीरभिष्टय आपो भवन्तु पीतये। 





शं योरभि स्रवन्तु नः॥ १२॥ 
स्योना पृथिवि नो भवानृक्षरा निवेशनी। 
यच्छा नः शर्म सप्रथाः॥ १३॥ 
आपो हि ष्ठा मयोभुवस्ता न ऊर्जे दधातन। 
महे रणाय चक्षसे॥ १४॥ 
यो वः शिवतमो रसस्तस्य भाजयतेह नः। 
उशतीरिव मातरः॥ १५॥ 
तस्मा अरं गमाम वो यस्य क्षयाय जिन्वथ। 
आपो जनयथा च्च नः॥ १६॥ 
द्यौः शान्तिरन्तरिक्ष& शान्तिः पृथिवी 
शान्तिरापः शान्तिरोषधयः शान्तिः। 


प्रकाशमान जल हमारे अभिषेक अथवा अभीष्ट-सिद्धिके लिये 
सुखकर हो तथा हमारे रोग और भयका नाशक हो॥ १२॥ 

हे पृथिवि! तुम कण्टकहीन अर्थात्‌ अकण्टकरूप पृथिवीमें 
निवासस्थान देकर हमें अपनी शरणमें लो॥ १३॥ 

हे जलसमूह! तुम [स्नान-पानादिके कारण] सुखके देनेवाले 
रसस्थापक हो और तुम अत्यन्त रमणीय एवं दर्शनीय हो॥ १४॥ 

हे जलसमूह! तुम्हारा जो सुखकारी शान्तमय रस है, उस रसका 
हमें भी भागी बनाओ। जिस प्रकार प्रेमसे माता अपने बालकोंको स्तनद्वारा 
दुग्धपान कराती हैं, उसी प्रकार हमें भौ जल प्रदानकर अमृतरूपी 
मधुररसका पान कराओ॥ १५॥ 

हे जलसमूह! तुम सर्वदा समस्त लोकोंमें गमनशील हो; क्योंकि 
तुम्हारे ही निवाससे आब्रहमस्तम्बपर्यन्त सम्पूर्ण जगत्‌ जीवित है। अतः हमें 
भी अपने मधुर जलद्वारा प्रजोत्पादनके समर्थ करो॥ १६॥ 

द्युलोक (स्वर्गलोक) -रूपा शान्ति, अन्तरिक्ष ( आकाश) -रूपा शान्ति, 
पृथिवीरूपा शान्ति, जलरूपा शान्ति, औषधरूपा शान्ति, वनस्पतिरूपा 

वनस्पतयः शान्तिर्विश्वे देवाः शान्तिर्ब्रह्म शान्तिः स्वछ, 
शान्तिः शान्तिरेव शान्तिः सा मा शान्तिरेधि॥ १७॥ 
दृते दृछह मा मित्रस्य मा चक्षुषा सर्वाणि भूतानि समीक्षन्ताम्‌। 
मित्रस्याहं चक्षुषा सर्वाणि भूतानि समीक्षे। 
मित्रस्य चक्षुषा समीक्षामहे ॥ १८॥ 
दृते दृछह मा। 
ज्योक्ते सन्दूशि जीव्यासं ज्योक्ते सन्दृशि जीव्यासम्‌॥ १९॥ 
नमस्ते हरसे शोचिषे नमस्ते अस्त्वर्चिषे। 
अन्याँस्ते अस्मत्तपन्तु हेतयः पावको अस्मभ्य& शिवो भव॥ २०॥ 
नमस्ते अस्तु विद्युते नमस्ते स्तनयित्नवे। 
नमस्ते भगवन्नस्तु यतः स्वः समीहसे॥ २१॥ 
शान्ति, विश्वदेवरूपा शान्ति, ब्रह्म (वेद) -रूपा शान्ति, समस्त संसाररूपा 
शान्ति और जो स्वभावतः शान्ति है, वह शान्ति हमें प्राप्त हो॥ १७॥ 

हे परमेश्वर (हे महावीर) ! तुम हमारी वृद्धावस्थाके कारण निर्बल 
शरीर होनेपर हमें बलवान्‌ बनाओ। समस्त प्राणी हमको मित्रकी दृष्टिसे 
देखें और हम भी उन्हें मित्रकी दूष्टिसे देखें । परस्परमें मैत्रीभाव होनेसे 
हमलोग सबको मित्रकी दृष्टिसे देखेंगे॥ १८॥ 

हे भगवन्‌ (हे वीर)! हमें दृढ़ करो। हम तुम्हारे दर्शनसे दीर्घजीवी 
होंगे, हम तुम्हारे दर्शनसे दीर्घजीवी होंगे॥ १९॥ 

हे अग्ने! तुम्हारे तेजको नमस्कार है। समस्त रसोंके संशोधन 
करनेवाले तुम्हारे तेजको नमस्कार है। समस्त पदार्थोमें प्रकाश करनेवाले 
तुम्हारे तेजको नमस्कार है। तुम्हारी ज्वाला हमारे विरोधियोंके लिये क्लेश 
देनेवाली हो और हमारे लिये शान्त अर्थात्‌ कल्याण देनेवाली हो॥ २०॥ 

हे भगवन्‌ (महावीर) ! विद्युत्‌-स्वरूप तुमको नमस्कार है। स्तनयित्नु- 
स्वरूप अर्थात्‌ मेघस्वरूप तुमको नमस्कार है। जिस कारण तुम स्वर्ग 
जानेकी चेष्टा करते हो, तदर्थ तुमको नमस्कार है॥ २१॥ 








क शान्त्यध्याय = २२७ 

यतो यतः समीहसे ततो नो अभयं कुरु। 
शं नः कुरु प्रजाभ्योऽभयं नः पशुभ्यः ॥ २२॥ 
सुमित्रिया न आप ओषधयः सन्तु दुर्मित्रियास्तस्मै 
सन्तु योऽस्मान्‌ द्वेष्टि यं च वयं द्विष्मः॥ २ ३॥ 
तच्चक्षुर्देवहितं पुरस्ताच्छुक्रमुच्चरत्‌। 
पश्येम शरदः शतं जीवेम शरदः शत& शृणुयाम 
शरदः शतं प्र ब्रवाम शरदः शतमदीनाः स्याम 


शरदः शतं भूयश्च शरदः शतात्‌॥२४॥ 
[ शुक्लयजुर्वेद ३६ ] 

हे परमेश्वर (महावीर)! तुम जिन दुश्चरित्रोंको हमसे हटाकर 


सर्वदा उपकारकी चेष्टा करते हो, उनसे हमें भयमुक्त करो। तुम हमारी 
सन्तानोंको सुख दो और हमारे पशुओंको भी भयमुक्त करो॥ २२॥ 

हे परमेश्वर! जल और औषधियाँ हमारे लिये अच्छे मित्रकी तरह 
अवस्थित हों। जो हमसे द्वेष करते हैं अथवा हम जिनसे शत्रुता करते 
हैं, ऐसे हम दोनों (उभयपक्ष)-के लिये जल और औषधियाँ सुखरूपेण 
अवस्थित हों॥ २३॥ 

देवताओंके हितकारी अथवा प्रिय परमेश्वरका जो चक्षुभूत सूर्यका 
तेज पूर्वदिशामें उदित होता है, वह हमें जीवनपर्यन्त अव्याहत चक्षुसम्मन्न 
रखे, जिससे हम उन्हें भलीभाँति देख सकें। हम सौ वर्षपर्यन्त जीयें, सौ 
वर्षपर्यन्त सुनें और सौ वर्षपर्यन्त बोलें। हम सौ वर्षपर्यन्त दैन्य होकर 
न रहें अर्थात्‌ हमें कभी किसीसे कुछ माँगना न पड़े। हम सौ वर्षसे भी 


अधिक जीवित रहें॥ २४॥ 
— oe ree 


वैदिक राष्ट्रगीत 

आ ब्रह्मन्‌ ब्राह्मणो ब्रह्मवर्चसी जायतामा राष्ट्रे राजन्यः शूर 
इषव्योऽतिव्याधी महारथो जायतां दोग्ध्री धेनुर्वोढानङ्वानाशुः सप्तिः 
पुरन्धिर्योषा जिष्णू रथेष्ठाः सभेयो युवास्य यजमानस्य वीरो जायतां 
निकामे निकामे नः पर्जन्यो वर्षतु फलवत्यो न ओषधयः पच्यन्तां 
योगक्षेमो नः कल्पताम्‌॥ (यजु० सं० २२।२२) 

(अनुवाद ) 

भारतवर्ष हमारा प्यारा, अखिल विश्वसे न्यारा; 
सब साधनसे रहे समुन्नत भगवन्‌! देश हमारा। 
हों ब्राह्मण विद्वान्‌ राष्ट्रमै ब्रह्मतेज-व्रत-धारी, 
महारथी हों शूर धनुर्धर क्षत्रिय लक्ष्य-प्रहारी। 
गौएँ भी अति मधुर दुग्धकी रहें बहाती धारा॥सब 
भारतमें बलवान्‌ वृषभ हों, बोझ उठायें भारी; 
अश्व आशुगामी हों, दुर्गम पथमें विचरणकारी। 
जिनकी गति अवलोक लजाकर हो समीर भी हारा॥ सब...... ॥ २॥ 
महिलाएँ हों सती सुन्दरी सद्गुणवती सयानी, 
रथारूढ भारत-वीरोंकी करें विजय-अगवानी। 
जिनको गुण-गाथासे गुंजित दिग्‌-दिगन्त हो सारा॥ सब......॥ ३॥ 
यज्ञञनिरत भारतके सुत हों, शूर सुकृत-अवतारी, 
युवक यहाँके सभ्य सुशिक्षित सौम्य सरल सुविचारी, 
जो होंगे इस धन्य राष्ट्रका भावी सुदृढ़ सहारा॥ सब 


39०6 ॥१॥ 


एकू ॥४॥ 
समय-समयपर आवश्यकतावश रस घन बरसायें, 
अन्नौषधमें लगें प्रचुर फल और स्वयं पक जायें। 
योग हमारा, क्षेम हमारा स्वतः सिद्ध हो सारा॥ सब...... ॥ ५॥ 


— ee — 


वैदिक सूक्ति-सुधा-सिन्धु 


१-न स सखा यो न ददाति सख्ये। (१०।११७।४) 
“वह मित्र ही क्या, जो अपने मित्रको सहायता नहीं देता।' 
२-सत्यस्य नावः सुकृतमपीपरन्‌॥ (९।७३।१) 
' धर्मात्माको सत्यकी नाव पार लगाती है।' 
३-स्वस्ति पन्थामनु चरेम। (५।५१।१५) 
“हे प्रभो! हम कल्याण-मार्गके पथिक बनें।' 
४-अग्ने सख्ये मा रिषामा वयं तव॥ (१।९४।४) 
“परमेश्वर! हम तेरे मित्रभावमें दुःखी और विनष्ट न हों।' 
५-शुद्धाः पूता भवत यज्ञियासः॥ (१०।१८।२) 
“शुद्ध और पवित्र बनो तथा परोपकारमय जीवनवाले हो।' 
६-सत्यमूनुर्नर एवा हि चक्ः। (४।३३।६) 
“पुरुषोंने सत्यका ही प्रतिपादन किया है और वैसा ही आचरण 
किया है।' 
७-सुगा ऋतस्य पन्थाः॥ (८। ३१ । १३ ) 
“सत्यका मार्ग सुखसे गमन करनेयोग्य है, सरल है।' 
८-ऋतस्य पन्थां न तरन्ति दुष्कृतः (९।७३।६) 
“सत्यके मार्गको दुष्कर्मी पार नहीं कर पाते।' 
९-दक्षिणावन्तो अमृतं भजन्ते। (१।१२५।६ ) 
“दानी अमरपद प्राप्त करते हैं।' 
१०-समाना हृदयानि वः। (१०।१९१।४) 
“तुम्हारे हृदय (मन) एक-से हों।' 
११-सरस्वतीं देवयन्तो हवन्ते। (१०।१७।७) 
'देबपदके अभिलाषी सरस्वतीका आह्वान करते हैं।' 

१२-उदबुध्यध्वं समनसः सखायः। (१०।१०१।१) 
“एक विचार और एक प्रकारके ज्ञानसे युक्त मित्रजनो उठो! जागो !!' 
१३-इच्छन्ति देवाः सुन्वन्तं न स्वप्नाय स्पृहयन्ति। (८। २। १८) 
“देवता यज्ञकर्ता, पुरुषा्थी तथा भक्तको चाहते हैं, आलसीसे 
प्रेम नहीं करते।' 
१४-यच्छा नः शर्म सप्रथः॥ (१।२२।१५) 
' भगवन्‌! तुम हमें अनन्त अखण्डैकरसपरिपूर्ण सुखोंको प्रदान 
करो।' 
१५-सुम्नमस्मे ते अस्तु। (१। ११४। १०) 
“हे परमात्मन्‌! हमारे अंदर तुम्हारा महान्‌ (कल्याणकारी) सुख 
प्रकट हो।' 
१६-अस्य प्रियासः सख्ये स्याम॥ (४।१७।९) 
“हम देवताओंसे प्रीतियुक्त मैत्री करें।' 
१७-पुनर्ददताघ्नता जानता सं गमेमहि॥ (५।५१।१५) 
“हम दानशील पुरुषसे, विश्वासघातादि न करनेवालेसे और 
विवेक-विचार-ज्ञानवान्‌से सत्संग करते रहें।' 
१८-जीवा ज्योतिरशीमहि॥ (७।३२। २६) 
“हम जीवगण प्रभुको कल्याणमयी ज्योतिको प्रतिदिन प्राप्त करें ।' 
१९-भद्रं नो अपि वातय मनो दक्षमुत क्रतुम्‌। (१०। २५। १) 
“हे परमेश्वर! हम सबको कल्याणकारक मन, कल्याणकारक 
बल और कल्याणकारक कर्म प्रदान करो।' 


यजुर्वेदीय सूक्ति-सूधा 
१-तस्मिन्‌ ह तस्थुर्भुवनानि विश्वा। (३१। १९ ) 
“उस परमात्मामें ही सम्पूर्ण लोक स्थित हैं।' 
२-अस्माक& सन्त्वाशिषः सत्याः। (२। १०) 
“हमारी कामनाएँ सच्ची हों।' 





३-भूत्यै जागरणमभूत्यै स्वपनम्‌। (३०। १७) 

“जागना (ज्ञान) ऐश्वर्यप्रद है। सोना (आलस्य) दरिद्रताका 

मूल है।' 
४-सं ज्योतिषाभूम॥ (२। २५) 

“हम ब्रह्मज्ञानसे संयुक्त हों।' 
५-अगन्म ज्योतिरमृता अभूम। (८।५२) 

“हम तुम्हारी ज्योतिको प्राप्तकर मृत्युके भयसे मुक्त हों।' 
६-वैश्वानरज्योतिर्भूयासम्‌। (२०।२३) 

“मैं परमात्माकी महिमामयी ज्योतिको प्राप्त करूँ।' 
७-सुमृडीको भवतु विश्ववेदा:। (२०।५१) 

“सर्वज्ञ प्रभु हमारे लिये सुखकारी हों।' 
८-अप नः शोशुचदघम्‌॥ (३५।६) 

“देवगण हमारे पापोंको भलीभाँति नष्ट कर दें।' 
९-स्योना पृथिवि नः। (३५।२१) 

'हे पृथिवी! तुम हमारे लिये सुख देनेवाली हो।' 
१०-इहैव रातयः सन्तु॥ (३८। १३) 

“हमें अपने ही स्थानमें अनेक प्रकारके ऐश्वर्य प्राप्त हों।' 


११-ब्रह्मणस्तन्वं पाहि। (३८।१९) 
“हे भगवन्‌! तुम ब्राह्मणके शरीरका पालन (रक्षण) करो।' 


सामवेदीय सूक्ति-सुधा 


१-भद्रा उत प्रशस्तयः । ( १११) 

“हमें कल्याणकारिणी स्तुतियाँ प्राप्त हों।' 
२-वि रक्षो वि मृधो जहि। (१८६७) 

'राक्षसों और हिंसक शब्रुओंका नाश करो।' 
३-जीवा ज्योतिरशीमहि। (२५९) 

“हम शरीरधारी प्राणी विशिष्ट ज्योतिको प्राप्त करें।' 
४-नः सन्तु सनिषन्तु नो धियः॥ (५५५) 

“हमारी देवविषयक स्तुतियाँ देवताओंको प्राप्त हों।' 

५-विश्वे देवा मम श्वृण्वन्तु यज्ञम्‌। (६१०) 
“सम्पूर्ण देवगण मेरे मान करनेयोग्य पूजनको स्वीकार करें।' 
६-अहं प्रवदिता स्याम्‌॥ (६११) 
“मैं सर्वत्र प्रगल्भतासे बोलनेवाला बनूँ।' 
७-यः सपर्यति तस्य प्राविता भव। (८४५) 
“जो तेरी पूजा करता है, उसका तू रक्षक हो।' 
८-मनौ अधि पवमानः राजा मेधाभि: अन्तरिक्षेण यातवे ईयते। 
(८३३) 
'मनुष्योमें शुद्ध होनेवाला अपनी बुद्धिसे उच्च मार्गसे जानेकी 
कोशिश करता है।' 
९-जनाय उर्ज वरिवः कृधि। (८४२) 
“लोगोंमें श्रेष्ठ बल पैदा करो।' 
१०-पुरन्धिं जनय। (८६१) 
“बहुतसे उत्तम कर्म करनेमें समर्थ बुद्धिको उत्पन्न करो।' 
११-विचर्षणिः, अभिष्टिकृत्‌, इन्द्रियं हिन्वानः, ज्यायः, महित्वं 
आनशे। (८३९) 
“विशेष ज्ञानी और इष्टकी सिद्धि करनेवाला अपनी शक्तिको 
प्रयोगमें लाकर श्रेष्ठत्व प्राप्त करता है।' 
१२-ऋतावृधौ ऋतस्पशौ बृहन्तं क्रतुं ऋतेन आशाथे। (८४८) 
“सत्य बढ़ानेवाले, सत्यको स्पर्श करनेवाले सत्यसे ही महान्‌ 
- कार्य करते हैं।' 
१३-यः सखा सुशेवः अद्वयु: । (६४९) 
“जो उत्तम मित्र, उत्तम प्रकारसे सेवाके योग्य तथा अच्छा 
व्यवहार करनेवाला है, वह उत्तम होता है।' 
१४-ईडेन्यः नमस्यः तमांसि तिरः दर्शतः वृषा अग्नि: सं इध्यते। 
ह (१५३८) 
“जो » नमस्कार करनेयोग्य, अन्धकारको दूर करनेवाला 
दर्शनीय और बलवान्‌ है; उसका तेज बढ़ता है।' 


१-स एष एक एकवृदेक एव। (१३।५। २०) 
“वह ईश्वर एक और सचमुच एक ही है।' 
२-एक एव नमस्यो विक्ष्वीड्यः। (२।२।१) 
“एक परमेश्वर ही पूजाके योग्य और प्रजाओंमें स्तुत्य है।' 
३-तमेव विद्वान्‌ न बिभाय मृत्योः। (१०।८।४४) 
“उस आत्माको ही जान लेनेपर मनुष्य मृत्युसे नहीं डरता।' 
४-रमन्तां पुण्या लक्ष्मीर्या: पापीस्ता अनीनशम्‌॥ (७। ११५ | ४) 
'पुण्यकी कमाई मेरे घरकी शोभा बढ़ाये, पापकी कमाईको मैंने 
नष्ट कर दिया है।' 
५-मा जीवेभ्यः प्र मदः। (८।१।७) 
“प्राणियोंकी ओरसे बेपरवाह मत हो।' 
६-वयं सर्वेषु यशसः स्याम॥ (६।५८।२) 
“हम समस्त जीवोंमें यशस्वी होवें ।' 
७-उद्यानं ते पुरुष नावयानम्‌। (८।१।६) 
“पुरुष! तुम्हें तेरे लिये ऊपर उठना चाहिये, न कि नीचे गिरना।' 
८-मा नो द्विक्षत कश्चन। (१२। १। २४) 
'हमसे कोई भी द्वेष करनेवाला न हो।' 
९-सम्यञ्चः सब्रता भूत्वा वाचं वदत भद्गया॥ (३।३०।३) 
“समान गति, समान कर्म, समान ज्ञान और समान नियमवाले 
बनकर परस्पर कल्याणयुक्त वाणीसे बोलो।' 
१०-मा मा प्रापत्‌ पाप्मा मोत मृत्युः। (१७।१।२९) 
“मुझे पाप और मौत न व्यापे।' 
११-अभि वर्धतां पयसाभि राष्ट्रेण वर्धताम्‌। (६।७८।२) 
“मनुष्य दुग्धादि पदार्थोसे बढे और राज्यसे बढ़े।' 
१२-अरिष्टाः स्याम तन्वा सुवीराः॥ (५।३।५) 
“हम शरीरसे नीरोग हों और उत्तम वीर बनें।' 

१३-सर्वान्‌ पथो अनृणा आ क्षियेम॥ (६।११७।३) 
“हमलोग ऋणरहित होकर परलोकके सभी मार्गोपर चले ।' 
१४-वाचा वदामि मधुमद्‌। (१।३४।३) 
“वाणीसे माधुर्ययुक्त ही बोलता हूँ।' 
१५-ज्योगेव दूशेम सूर्यम्‌॥ (१।३१।४) 
“हम सूर्यको बहुत कालतक देखते रहें।' 
१६-मा पुरा जरसो मृथाः॥ (५।३०। १७) 
“हे मनुष्य! तू बुढ़ापेसे पहले मत मर।' 
१७-शतहस्त समाहर सहस्त्रहस्त सं किर। (३।२४।५) 
“सैकडौं हाथोंसे इकट्ठा करो और हजारों हाथोंसे बाँटो।' 
१८-शिवं मह्यं मधुमदस्त्वन्नम्‌॥ (६।७१।३) 
“मेरे लिये अन्न कल्याणकारी और स्वादिष्ट हो।' 
१९-शिवा नः सन्तु वार्षिकीः॥ (१।६।४) 
“हमें वर्षद्वारा प्राप्त जल सुख दे।' 
२०-पितेव पुत्रानभि रक्षतादिमम्‌॥ (२।१३।१ ) 
“हे भगवन्‌! जिस प्रकार पिता अपने अपराधी पुत्रको रक्षा करता 
है, उसी प्रकार आप भी इस (हमारे) बालकको रक्षा करें ।' 
२१-विश्वकर्मन्‌ नमस्ते पाह्यशस्मान्‌। (२।३५।४) 
“हे विश्वकर्मन्‌! तुमको नमस्कार है, तुम हमारी रक्षा करो।' 
२२-शतं जीवेम शरदः सर्ववीराः॥ (३। १२।६) 


“हम स्वभिलषित पुत्र-पौत्रादिसे परिपूर्ण होकर सौ वर्षतक 
जीवित रहें।' 


२३-निर्दुरर्मण्य ऊर्जा मधुमती वाक्‌ ॥ (१६।२।१) 
“हमारी शक्तिशालिनी मीठी वाणी कभी भी दुष्ट स्वभाववाली 
न हो।' 


——— Se ee 


वैदिक मन्त्रसुधा 


ॐ वाङ्‌ मे मनसि प्रतिष्ठिता मनो मे वाचि 
प्रतिष्ठितमाविरावीर्म एधि। वेदस्य म आणीस्थः श्रुतं 
मे मा प्रहासीः। अनेनाधीते-नाहोरात्रान्संदधाम्यृतं 
वदिष्यामि। सत्यं वदिष्यामि तन्मामवतु। तद्‌ वक्तारमवतु। 
अवतु मामवतु वक्तारमवतु वक्तारम्‌। ३% शान्तिः! 
शान्तिः!! शान्तिः!!! (ऋग्वेद, शान्तिपाठ) 

मेरी वाणी मनमें और मन वाणीमें प्रतिष्ठित हो। हे ईश्वर) आप 
मेरे समक्ष प्रकट हों। हे मन और वाणी! मुझे वेदविषयक ज्ञान दो। मेरा 
ज्ञान क्षीण नहीं हो। मैं अनवरत अध्ययनमें लगा रहूँ। मैं श्रेष्ठ शब्द 
बोलूँगा, सदा सत्य बोलूँगा, ईश्वर मेरी रक्षा करें। वक्ताकी रक्षा करें। मेरे 
आध्यात्मिक, आधिदैविक और आधिभौतिक त्रिविध ताप शान्त हों। 
जानन्ति वृष्णो अरुषस्य शेवमुत ब्रध्नस्य शासने रणन्ति। 
दिवोरुचः सुरुचो रोचमाना इळा येषां गण्या माहिना गी: । 

(ऋग्वेद ३।७।५ ) 
जिनकी वाणी महिमाके कारण मान्य और प्रशंसनीय है, वे ही 
सुखकी वृष्टि करनेवाले अहिंसाके धनको जानते हैं तथा महत्के शासनमें 
आनन्द प्राप्त करते हैं और दिव्य कान्तिसे देदीप्यमान होते हैं। 
जातो जायते सुदिनत्वे अह्नां समर्य आ विदथे वर्धमान: । 
पुनन्ति धीरा अपसो मनीषा देवया विप्र उदियति 
वाचम्‌॥ (ऋग्वेद ३।८।५) 

जिस व्यक्तिने जन्म लिया है, वह जीवनको सुन्दर बनानेके लिये 
उत्पन्न हुआ है। वह जीवन-संग्राममें लक्ष्य-साधनके हेतु अध्यवसाय 
करता है। धीर व्यक्ति अपनी मननशक्तिसे कर्माको पवित्र करते हैं और 
विप्रजन दिव्य भावनासे वाणीका उच्चारण करते हैं। 

स हि सत्यो यं पूर्वे चिद्‌ देवासश्चिद्‌ यमीधिरे। 
होतारं मन्द्रजिह्वमित्‌ सुदीतिभिर्विभावसुम्‌॥ 


(ऋग्वेद ५। २५॥ २) 

सत्य वही है जो उज्वल है, वाणीको प्रसन्न करता है और जिसे 
पूर्वकालमें हुए विद्वान्‌ उज्वल प्रकाशसे प्रकाशित करते हैं। 

सुविज्ञानं चिकितुषे जनाय सच्चासच्च वचसी पस्पृधाते । 


तयोर्यत्‌ सत्यं यतरदूजीयस्तदित्‌ सोमोऽवति हन्त्यासत्‌॥ 
(ऋग्वेद ७। १०४। १२) 

उत्तम ज्ञाने अनुसन्धानकी इच्छा करनेवाले व्यक्तिके सामने सत्य 

और असत्य दोनों प्रकारके वचन परस्पर स्पर्धा करते हुए उपस्थित होते 
हैं। उनमेंसे जो सत्य है, वह अधिक सरल है। शान्तिकी कामना 
करनेवाला व्यक्ति उसे चुन लेता है और असत्यका परित्याग करता है। 


सा मा सत्योक्तिः परि पातु विश्वतो द्यावा 





च्च यत्र ततनन्नहानि च। 
विश्वमन्यन्नि विशते यदेजति विश्वा- 
हापो विश्वाहोदेति सूर्यः॥ 


(ऋग्वेद १०।३७। २) 

वह सत्य-कथन सब ओरसे मेरी रक्षा करे, जिसके द्वारा दिन और 

रात्रिका सभी दिशामें विस्तार होता है तथा यह विश्व अन्यमें निविष्ट होता 
है, जिसकी प्रेरणासे सूर्य उदित होता है एवं निरन्तर जल बहता है। 


मन्त्रमखर्व॑ सुधितं सुपेशसं दधात यज्ञियेष्वा। 
पूर्वीश्चन प्रसितयस्तरन्ति तं य इन्द्रे कर्मणा भुवत्‌॥ 


_ (ऋग्वेद ७।३२। १३) 

यञ्ञ-भावनासे भावित सदाचारीको भली प्रकारसे विवेचित, सुन्दर 

आकृतिसे युक्त, उच्च विचार (मन्त्र) दो। जो इन्द्रके निमित्त कर्म करता 
है, उसे पूर्वजन्मके बन्धन छोड़ देते हैं। 


* वैदिक मन्त्रसुधा + २३७ 


फ्रफफफफफ फी फक फी फी फी फी फी क फीकीफीफी फफफ माफाामाम फाम माफ मभक काधमा माफ थापा धाम म भा 


त्रिभिः पवित्रेरपुपोद्धय १र्क हृदा मतिं ज्योतिरनु प्रजानन्‌ 

वर्षिष्ठं रत्नमकृत स्वधाभिरादिद्‌ द्यावापृथिवी पर्यपश्यत्‌॥ 

(ऋग्वेद ३।२६।८ ) 

मनुष्य या साधक हृदयसे ज्ञान और ज्योतिको भली प्रकार जानते हुए 

तीन पवित्र उपायों (यज्ञ, दान और तप अथवा श्रवण, मनन और निदिध्यासन) - 

से आत्माको पवित्र करता है। अपने सामर्थ्यसे सर्वश्रेष्ठ रत्न ' ब्रह्मज्ञान 'को 
प्राप्त कर लेता है और तब वह इस संसारको तुच्छ दृष्टिसे देखता है। 


नकिर्देवा मिनीमसि नकिरा योपयामसि मन्त्रश्रुत्यं 
चरामसि। पश्षेभिरपिकक्षेभिरत्राभि सं रभामहे॥ 


(ऋग्वेद १०। १३४॥ ७) 

हे देवो! न तो हम हिंसा करते हैं, न विद्वेष उत्पन्न करते हैं; अपितु 

वेदके अनुसार आचरण करते हैं। तिनके-जैसे तुच्छ प्राणियोंके साथ भी 

मिलकर कार्य करते हैं। 

यस्तित्याज सचिविदं सखायं न तस्य वाच्यपि भागो अस्ति। 

यदीं शृणोत्यलकं शृणोति नहि प्रवेद सुकृतस्य पन्थाम्‌॥ 

(ऋग्वेद १०।७१।६ ) 

जो मनुष्य सत्य-ज्ञानका उपदेश देनेवाले मित्रका परित्याग कर देता 

है, उसके वचनोंको कोई नहीं सुनता। वह जो कुछ सुनता है, मिथ्या ही 
सुनता है। वह सत्कार्यके मार्गको नहीं जानता। 

स इद्भोजो यो गृहवे ददात्यन्नकामाय चरते कृशाय। 

अरमस्मै भवति यामहूता उतापरीषु कृणुते सखायम्‌॥ 

(ऋग्वेद १०।११७।३) 

अन्नकी कामना करनेवाले निर्धन याचकको जो अन्न देता है, वही 

वास्तवमें भोजन करता है । ऐसे व्यक्तिके पास पर्याप्त अन्न रहता है और 

समय पड्नेपर बुलानेसे, उसकी सहायताके लिये तत्पर अनेक मित्र 


उपस्थित हो जाते हैं। 

पृणीयादिन्नाधमानाय तव्यान्‌ द्राघीयां- 
समनु पश्येत पन्थाम्‌। 
(ऋग्वेद १०। ११७।५) 
मनुष्य अपने सम्मुख जीवनका दीर्घ पथ देखे और याचना 
करनेवालेको दान देकर सुखी करे। 
ये अग्ने नेरयन्ति ते वृद्धा उग्रस्य शवसः। 
अप द्वेषो अप ह्वरो ऽन्यब्रतस्य सश्चिरे॥ 
(ऋग्वेद ५।२०।२) 
वास्तवमें “वृद्ध' तो वे हैं, जो विचलित नहीं होते और अति प्रबल 
नास्तिकको द्वेषभावनाको एवं उसकी कुटिलताको दूर करते हैं। 
श्रद्धयाग्निः समिध्यते श्रद्धया हूयते हविः। 
श्रद्धां भगस्य मूर्धनि वचसा वेदयामसि॥ 
(ऋग्वेद १०। १५१।१) 
श्रद्धासे अग्निको प्रज्वलित किया जाता है, श्रद्धासे ही हवनमें आहुति 
दी जाती है; हम सब प्रशंसापूर्ण वचनोंसे श्रद्धाको श्रेष्ठ ऐश्वर्य मानते हैं । 
स नः पितेव सूनवे ऽग्ने सूपायनो भव। 
सचस्वा नः स्वस्तये॥ (ऋग्वेद १।१।९ ) 
जिस प्रकार पिता अपने पुत्रके कल्याणकी कामनासे उसे सरलतासे 
प्राप्त होता है, उसी प्रकार हे अग्नि! तुम हमें सुखदायक उपायोंसे प्राप्त 
हो। हमारा कल्याण करनेके लिये हमारा साथ दो। 
सुक्षेत्रिया सुगातुया वसूया च यजामहे। 
अप नः शोशुचदघम्‌॥ ( ऋग्वेद १।९७।२) 
सुशोभन क्षेत्रके लिये, सम्मार्गके लिये और ऐश्वर्यको प्राप्त करनेके 
लिये हम आपका यजन करते हैं। हमारा पाप विनष्ट हो। 

स नः सिन्धुमिव नावयाति पर्षा स्वस्तये। 
अप नः शोशुचदघम्‌॥ 
(ऋग्वेद १।९७।८) 
जैसे सागरको नौकाके द्वारा पार किया जाता है, वैसे ही वह 
परमेश्वर हमारा कल्याण करनेके लिये हमें संसार-सागरसे पार ले जाय। 
हमारा पाप विनष्ट हो। 
स्वस्तये वायुमुप ब्रवामहै सोमं स्वस्ति भुवनस्य यस्पतिः । 
बृहस्पति सर्वगणं स्वस्तये स्वस्तय आदित्यासो भवन्तु न: ॥ 
(ऋग्वेद ५॥५१॥ १२) 
हम अपना कल्याण करनेके लिये वायुकी उपासना करते हैं, जगतूके 
स्वामी सोमकी स्तुति करते हैं और अपने कल्याणके लिये हम सभी गणोंसहित 
बृहस्पतिकी स्तुति करते हैं। आदित्य भी हमारा कल्याण करनेवाले हों। 
अपि पन्थामगन्महि स्वस्तिगामनेहसम्‌। 
येन विश्वाः परि द्विषो वृणक्ति विन्दते वसु॥ 
(ऋग्वेद ६।५१॥१६ ) 
हम उस कल्याणकारी और निष्पाप मार्गका अनुसरण करें, जिससे 
मनुष्य सभी द्वेष-भावनाओंका परित्याग कर देता है और सम्पत्तिको प्राप्त 
करता है। 
शं नो अग्निज्योंतिरनीको अस्तु शं नो मित्रावरुणावश्विना शम्‌। 
शं नः सुकृतां सुकृतानि सन्तु श॑ न इषिरो अभि वातु वातः॥ 
(ऋग्वेद ७।३५।४) 
ज्योति ही जिसका मुख है, वह अग्नि हमारे लिये कल्याणकारक 
हो; मित्र, वरुण और अश्विनीकुमार हमारे लिये कल्याणप्रद हों; 
पुण्यशाली व्यक्तियोंके कर्म हमारे लिये सुख प्रदान करनेवाले हों तथा 
वायु भी हमें शान्ति प्रदान करनेके लिये बहे। 





२४० + वैदिक सूक्त-संग्रह + 


शं नो द्यावापृथिवी पूर्वहूतौ शमन्तरिक्षं दूशये नो अस्तु। 
शं न ओषधीर्वनिनो भवन्तु शं नो रजसस्पतिरस्तु जिष्णुः ॥ 


(ऋग्वेद ७।३५।५) 
द्युलोक और पृथ्वी हमारे लिये सुखकारक हों, अन्तरिक्ष हमारी 
दृष्टिके लिये कल्याणप्रद हो, ओषधियाँ एवं वृक्ष हमारे लिये कल्याणकारक 
हों तथा लोकपति इन्द्र भी हमें शान्ति प्रदान करें। 
शं नः सूर्य उरुचक्षा उदेतु शं नश्चतस्रः प्रदिशो भवन्तु। 
शं नः पर्वता ध्रुवयो भवन्तु शं नः सिन्धवः शमु सन्त्वापः॥ 
(ऋग्वेद ७।३५।८) 
विस्तृत तेजसे युक्त सूर्य हम सबका कल्याण करता हुआ उदित 
हो। चारों दिशाएँ हमारा कल्याण करनेवाली हों। अटल पर्वत हम सबके 
लिये कल्याणकारक हों। नदियाँ हमारा हित करनेवाली हों और उनका 
जल भी हमारे लिये कल्याणप्रद हो। 
शं नो अदितिर्भवतु व्रतेभिः शं नो भवन्तु मरुतः स्वर्काः । 
शं नो विष्णु: शमु पूषा नो अस्तु शं नो भवित्रं शम्वस्तु वायुः॥ 
(ऋग्वेद ७।३५। ९) 
अदिति हमारे लिये कल्याणप्रद हों, मरुद्गण हमारा कल्याण 
करनेवाले हों। विष्णु और पुष्टिदायक देव हमारा कल्याण करें तथा जल 
एवं वायु भी हमारे लिये शान्ति प्रदान करनेवाले हों। 
शं नो देवः सविता त्रायमाणः शं नो भवन्तूषसो विभातीः। 
शं नः पर्जन्यो भवतु प्रजाभ्यः शं नः कषेत्रस्य पतिरस्तु शम्भुः ॥ 
(ऋग्वेद ७।३५। १०) 
रक्षा करनेवाले सविता हमारा कल्याण करें, सुशोभित होती हुई 
उषादेवी हमें सुख प्रदान करें, वृष्टि करनेवाले पर्जन्यदेव हमारी प्रजाओंके 
लिये कल्याणकारक हों और क्षेत्रपति शम्भु भी हम सबको शान्ति 
प्रदान करें। 

शं नो देवा विश्वेदेवा भवन्तु शं सरस्वती सह धीभिरस्तु। 
(ऋग्वेद ७।३५। ११) 
सभी देवता हमारा कल्याण कनेवाले हों, बुद्धि प्रदान करनेवाली देवी 
सरस्वती भी हम सबका कल्याण करें। 
त्वं हि नः पिता वसो त्वं माता शतक्रतो बभूविथ। 
अधा ते सुम्नमीमहे ॥ 
(ऋग्वेद ८।९८। ११) 
हे आश्रयदाता! तुम ही हमारे पिता हो। हे शतक्रतु! तुम हमारी माता 
हो। हम तुमसे कल्याणकी कामना करते हैं। 
इमे जीवा वि मृतैराववृत्रन्नभूद्धद्रा देवहूतिर्नो अद्य । 
प्राञ्चो अगाम नृतये हसाय द्राघीय आयुः प्रतरं दधानाः ॥ 
(ऋग्वेद १०।१८।३) 
ये जीव मृत व्यक्तियोंसे घिरे हुए नहीं हैं, इसीलिये आज हमारा कल्याण 
करनेवाला देवयज्ञ सम्पूर्ण हुआ। नृत्य करनेके लिये, आनन्द मनानेके लिये 
दीर्घ आयुको और अधिक दीर्घ करते हुए उन्नति-पथपर अग्रसर हों। 
भद्रं नो अपि वातय मनो दक्षमुत क्रतुम्‌। 


(ऋग्वेद १०। २५। १) 
हे परमेश्वर! हमें कल्याणकारक मन, कल्याण करनेका सामर्थ्य और 


कल्याणकारक कार्य करनेकी प्रेरणा दें। 

यजुर्वेदीय मन्त्रसुधा 
अग्ने ब्रतपते व्रत॑ चरिष्यामि तच्छकेयं तन्मे राध्यताम्‌। 
इदमहमनृतात्सत्यमुपैमि॥ (यजुर्वेद १।५) 


हे व्रतरक्षक अग्नि! मैं सत्यत्रती होना चाहता हूँ। मैं इस व्रतको 
कर सकूँ । मेरा व्रत सिद्ध हो। मैं असत्यको त्याग करके सत्यको स्वीकार 


करता हूँ। 

व्रतेन दीक्षामाप्नोति दीक्षयाऽऽप्नोति दक्षिणाम्‌। 
दक्षिणा श्रद्धामाप्नोति श्रद्धया सत्यमाप्यते॥ 
(यजुर्वेद १९। ३०) 
व्रतसे दीक्षाकी प्राप्ति होती है और दीक्षासे दाक्षिण्य की, दाक्षिण्यसे 
श्रद्धा उपलब्ध होती है और श्रद्धासे सत्यकी उपलब्धि होती है। 
अग्ने नय सुपथा राये अस्मान्विश्वानि देव वयुनानि विद्वान्‌। 
युयोध्यस्मञ्जुहुराणमेनो भूयिष्ठां ते नम उक्तिं विधेम॥ 
(यजुर्वेद ५। ३६ ) 
हे अग्नि! हमें आत्मोत्कर्षके लिये सन्मार्गमें प्रवृत्त कीजिये। आप 
हमारे सभी कर्माको जानते हैं। कुटिलतापूर्ण पापाचरणसे हमारी रक्षा 
कोजिये। हम आपको बार-बार प्रणाम करते हैं। 
दूते दृ७ह मा मित्रस्य मा चक्षुषा सर्वाणि भूतानि समीक्षन्ताम्‌। 
मित्रस्याहं चक्षुषा सर्वाणि भूतानि समीक्षे। 


मित्रस्य चक्षुषा समीक्षामहे ॥ 

(यजुर्वेद ३६। १८ ) 

मेरी दृष्टिको दृढ कोजिये; सभी प्राणी मुझे मित्रकी दृष्टिसे देखें; 

में भी सभी प्राणियोंको मित्रकी दृष्टिसे देखूँ; हम परस्पर एक-दूसरेको 
मित्रकी दृष्टिसे देखें। 


सह नाववतु। सह नौ भुनक्तु। सह वीर्य करवावहै । 
तेजस्वि नावधीतमस्तु। मा विद्विषावहै। ३» शान्तिः 
शान्तिः शान्तिः। (कृष्णयजुर्वेदीय शान्तिपाठ ) 


हम दोनों साथ-साथ रक्षा करें, एक साथ मिलकर पालन-पोषण 
करें, साथ-ही-साथ शक्ति प्राप्त करें। हमारा अध्ययन तेजसे परिपूर्ण हो। 
हम कभी परस्पर विद्वेष न करें। हे ईश्वर! हमारे आध्यात्मिक, 
आधिदैविक और आधिभौतिक--त्रिविध तापोंकी निवृत्ति हो। 

स्योना पृथिवि नो भवानृक्षरा निवेशनी। 
यच्छा नः शर्म सप्रथाः। अप नः शोशुचदधम्‌॥ 
(यजुर्वेद ३५। २१ ) 
हे पृथ्वी! सुखपूर्वक बैठनेयोग्य होकर तुम हमारे लिये शुभ हो, 
हमें कल्याण प्रदान करो। हमारा पाप विनष्ट हो जाय। 
यन्मे छिद्रं चक्षुषो हृदयस्य मनसो वातितृण्णं 
बहस्पतिर्मे तद्दधातु। शं नो भवतु भुवनस्य यस्पतिः ॥ 
(यजुर्वेद ३६।२) 
जो मेरे चक्षु और हृदयका दोष हो अथवा जो मेरे मनकी बड़ी त्रुटि 
हो, बृहस्पति उसको दूर करें। जो इस विश्वका स्वामी है, वह हमारे 
लिये कल्याणकारक हो। 
भूर्भुवः स्वः तत्सवितुर्वरेण्यं भर्गो देवस्य धीमहि। 
धियो यो नः प्रचोदयात्‌॥ (यजुवद ३६।३) 
सत्‌, चित्‌, आनन्दस्वरूप और जगत्के स्रष्टा ईश्वरके सर्वोत्कृष्ट 
तेजका हम ध्यान करते हैं। वे हमारी बुद्धिको शुभ प्रेरणा दें। 
द्यौः शान्तिरन्तरिक्ष&शान्तिः पृथिवी शान्तिरापः 
शान्तिरोषधयः शान्तिः । वनस्पतयः शान्तिर्विश्वे देवा: 
शान्तिब्रह्वा शान्तिः सर्व शान्तिः शान्तिरेव शान्तिः सा 
मा शान्तिरेधि॥ (यजुर्वेद ३६। १७) 
द्युलोक शान्त हो; अन्तरिक्ष शान्त हो, पृथ्वी शान्त हो, जल शान्त 
हो, ओषधियाँ शान्त हों, वनस्पतियाँ शान्त हों, समस्त देवता शान्त हों, 


ब्रह्म शान्त हों, सब कुछ शान्त हो, शान्त-ही-शान्त हो और मेरी वह शान्ति 


निरन्तर बनी रहे। 

यतो यतः समीहसे ततो नो अभयं कुरु। 

शं नः कुरू प्रजाभ्योऽभयं नः पशुभ्यः॥ 

(यजुर्वेद ३६। २२) 

जहाँ-जहाँसे आवश्यक हो, वहाँ-वहाँसे ही हमें अभय प्रदान करो। 

हमारी प्रजाके लिये कल्याणकारक हो और हमारे पशुओंको भी अभय 
प्रदान करो। 

'तच्चक्षुर्दवहितं पुरस्ताच्छुक्रमुच्चरत्‌। पश्येम शरदः 
शतं जीवेम शरदः शतं श्रृणुयाम शरदः शतं प्र ब्रवाम 
शरदः शतमदीनाः स्याम शरदः शतं भूयश्च शरदः 
शतात्‌ ॥ (यजुर्वेद ३६। २४) 

ज्ञानी पुरुषोंका कल्याण करनेवाला, तेजस्वी ज्ञान-चक्षु-रूपी सूर्य 
सामने उदित हो रहा है, उसकी शक्तिसे हम सौ वर्षतक देखें, सौ वर्षका 
जीवन जियें, सौ वर्षतक सुनते रहें, सौ वर्षतक बोलें, सौ वर्षतक 
दैन्यरहित होकर रहें और सौ वर्षसे भी अधिक जियें। 


(सामवेदीय मन्त्रसुधा) 
शं नो देवीरभिष्टये शं नो भवन्तु पीतये। 
शं योरभि स्रवन्तु नः॥ 
(सामवेद १।३। १३) 


दिव्य-गुण-युक्त जल अभीष्टकी प्राप्ति और पीनेके लिये कल्याण 
करनेवाला हो तथा सभी ओरसे हमारा मङ्गल करनेवाला हो। 


स्वस्ति न इन्द्रो वृद्धश्रवाः स्वस्ति नः पूषा विश्ववेदाः। 

स्वस्ति नस्ताक्ष्यो अरिष्टनेमिः स्वस्ति नो बृहस्पतिर्दधातु ॥ 

(सामवेद २१।३।९) 

विस्तृत यशवाले इन्द्र हमारा कल्याण करें, सर्वज्ञ पूषा हम सबके 

लिये कल्याणकारक हों, अनिष्टका निवारण करनेवाले गरुड हम सबका 
कल्याण करें और बृहस्पति भी हम सबके लिये कल्याणप्रद हों। 





* वैदिक मन्त्रसुधा « २४ 

चन्द्रमा अप्स्वाऽ३न्तरा सुपर्णो धावते दिवि। 
न वो हिरण्यनेमयः पदं विन्दन्ति विद्युतो वित्तं मे अस्य रोदसी ॥ 
(सामवेद पूर्वा २।३१।९ ) 
अन्तरिक्षवासी चन्द्रमा अपनी श्रेष्ठ किरणोंसहित आकाशमें गतिशील 
है। हे विद्युत्रूप स्वर्णमयी सूर्यकी रश्मियों! आपके चरणरूपी अग्रभागको 
हमारी इन्द्रियाँ पकड्नेमें समर्थ नहीं हैं। हे द्यावापृथिवि! मेरी स्तुतियोंको 
स्वीकार करें । रात्रिमें सूर्यका प्रकाश आकाशमें संचरित रहता है; किंतु हमारी 
इन्द्रियाँ उसे अनुभव नहीं कर पातीं । चन्द्रमाके माध्यमसे ही प्रकाश मिलता है। 


जिह्वाया अग्रे मधु मे जिह्वामूले मधूलकम्‌ 
ममेदह क्रतावसो मम चित्तमुपायसि॥ 
(अथर्ववेद १।३४।२) 
मेरी जिह्वाके अग्रभागमें माधुर्य हो। मेरी जिह्वाके मूलमें मधुरता हो। 
मेरे कर्में माधुर्यका निवास हो और हे माधुर्य! मेरे हृदयतक पहुँचो। 
मधुमन्मे निक्रमणं मधुमन्मे परायणम्‌। 
वाचा वदामि मधुमद्‌ भूयासं म्ुसंदृशः॥ 
(अथर्ववेद १।३४।३) 
मेरा जाना मधुरतासे युक्त हो। मेरा आना माधुर्यमय हो। मैं मधुर 
वाणी बोलूँ और मैं मधुर आकृतिवाला हो जाऊँ। 

प्राणो ह सत्यवादिनमुत्तमे लोक आ दधत्‌॥ 
(अथर्ववेद १९।४। ९९) 

प्राण सत्य बोलनेवालेको श्रेष्ठ लोकमें प्रतिष्ठित करता है। 
सुश्रुतौ कणौ भद्रश्रुतौ कणौ भद्रं श्लोकं श्रूयासम्‌॥ 
(अथर्ववेद १६॥ २॥४ ) 


शुभ और शिव-वचन सुननेवाले कानोंसे युक्त मैं केवल कल्याणकारी 


वचनोंको ही सुनूँ। 





२४६ * वैदिक सूक्त-संग्रह * 

ज्यायस्वन्तश्चित्तिनो मा वि यौष्ट संराधयन्तः सधुराश्चरन्तः । 
अन्यो अन्यस्मै वल्गु वदन्त एत सध्वीचीनान्वः संमनसस्कृणोमि ॥ 
(अथर्ववेद ३।३०।५) 
वृद्धोंका सम्मान करनेवाले, विचारशील, एकमतसे कार्यसिद्धमें 
संलग्न, समान धुरवाले होकर विचरण करते हुए तुम विलग मत होओ। 
परस्पर मधुर सम्भाषण करते हुए आओ। मैं तुम्हें एकगति और 
एकमतिवाला करता हूँ। 
सध्चीचीनान्वः संमनसस्कृणोम्येकश्नुष्टीन्त्संवननेन सर्वान्‌। 
देवा इवामृतं रक्षमाणाः सायंप्रातः सौमनसो वो अस्तु॥ 
(अथर्ववेद ३।३०।७) 
समानगति और उत्तम मनसे युक्त आप सबको मैं उत्तम भावसे 
समान खान-पानवाला करता हूँ। अमृतकी रक्षा करनेवाले देवोंके समान 
आपका प्रातः और सांय कल्याण हो। 


शिवा भव पुरुषेभ्यो गोभ्यो अश्वेभ्यः शिवा। 
शिवास्मै सर्वस्मै क्षेत्राय शिवा न इहैधि॥ 


( अथर्ववेद ३।२८।३) 

(हे नववधू!) पुरुषोंके लिये, गायोंके लिये और अश्वोंके लिये 

कल्याणकारी हो। सब स्थानोंके लिये कल्याण करनेवाली हो तथा हमारे 
लिये भी कल्याणमय होती हुई यहाँ आओ। 


अनुव्रतः पितुः पुत्रो मात्रा भवतु संमनाः। 
जाया पत्ये मधुमतीं वाचं वदतु शन्तिवाम्‌॥ 


(अथर्ववेद ३। ३०। २) 
पत्र पिताके अनुकूल उद्देश्यवाला हो। पत्नी पतिके प्रति मधुर और 
शान्ति" प्रदान करनेवाली वाणी बोले। 

मा भ्राता भ्रातरं द्विक्षन्मा स्वसारमुत स्वसा। 
सम्यञ्चः सब्रता भूत्वा वाचं वदत भद्रया॥ 
( अथर्ववेद ३।३०।३) 
भाई-भाईके साथ द्वेष न करे। बहन-बहनसे विद्वेष न करे। समान 
गति और समान नियमवाले होकर कल्याणमयी वाणी बोलो । 
यथा सिन्धुर्नदीना साम्राज्यं सुषुवे वृषा । 
एवा त्वं सप्राज््येधि पत्युरस्तं परेत्य॥ 
( अथर्ववेद १४। १। ४३ ) 
जिस प्रकार समर्थ सागरने नदियोंका साम्राज्य उत्पन्न किया है, उसी 
प्रकार पतिके घर जाकर तुम भी सम्राज्ञी बनो। 
सप्राज्येधि. श्वशुरेषु. सप्राज््युत देवृषु। 
ननान्दुः सप्राज्येधि सम्राश्युत श्वश््वाः ॥ 
( अथर्ववेद १४। १। ४४) 
ससुरकी सप्राज्ञी बनो, देवरोंके मध्य भी सम्राज्ञी बनकर रहो, ननद 
और सासकी भी सम्राज्ञी बनो। 
सर्वो वा एषो$जग्धपाप्मा यस्यान्नं नाश्नन्ति॥ 
(अथर्ववेद ९।६। २६ ) 
जिसके अन्नमें अन्य व्यक्ति भाग नहीं लेते, वह सब पापोंसे मुक्त नहीं होता। 
हिरण्यस्त्रगयं मणिः श्रद्धां यज्ञ महो दधत्‌। 
गृहे वसतु नोऽतिथिः॥ (अथर्ववेद १०।६।४) 
स्वर्णकी माला पहननेवाला, मणिस्वरूप यह अतिथि श्रद्धा, यज्ञ और 
महनीयताको धारण करता हुआ हमारे घरमें निवास करे। 
तद्‌ यस्यैवं विद्वान्‌ व्रात्यो राज्ञोऽतिथिर्गृहानागच्छेत्‌॥ 
श्रेयांसमेनमात्मनो मानयेत्‌ ˆ ॥ (अथर्ववेद १५। १०। १२) 
ज्ञानी और व्रतशील अतिथि जिस राजाके घर आ जाय, उसे इसको 
अपना कल्याण समझना चाहिये। 

न ता नशन्ति न दभाति तस्करो नासामामित्रो व्यथिरा दधर्षति। 
देवांश्च याभिर्यजते ददाति च ज्योगित्ताभिः सचते गोपतिः सह॥ 


( अथर्ववेद ४।२१।३) 








मनुष्य जिन वस्तुओंसे देवताओंके हेतु यज्ञ करता है अथवा जिन 
पदार्थोको दान करता है, वह उनसे संयुक्त ही हो जाता है; क्योंकि न 
तो वे पदार्थ नष्ट होते हैं, न ही उन्हें चोर चुरा सकता है और न ही 
कोई शत्रु उन्हें बलपूर्वक छीन सकता है। 
स्वस्ति मात्र उत पित्रे नो अस्तु स्वस्ति गोभ्यो जगते पुरुषेभ्यः । 
विश्वं सुभूतं सुविदत्रं नो अस्तु ज्योगेव दूशेम सूर्यम्‌॥ 
(अथर्ववेद १।३१।४) 
हमारे माता-पिताका कल्याण हो। गायों, सम्पूर्ण संसार और सभी 
मनुष्योंका कल्याण हो। सभी कुछ सुदृढ़ सत्ता, शुभ ज्ञानसे युक्त हो तथा 
हम चिरन्तन कालतक सूर्यको देखें। 
परोऽपेहि मनस्पाप किमशस्तानि शंससि। 
परेहि न त्वा कामये वृक्षां वनानि सं चर गृहेषु गोषु मे मनः ॥ 
(अथर्ववेद ६।४५। १) 
हे मेरे मनके पाप-समूह! दूर हो जाओ। अप्रशस्तकी कामना क्यों 
करते हो? दूर हटो, मैं तुम्हारी कामना नहीं करता। वृक्षों तथा वनोंके 
साथ रहो, मेरा मन घर और गायोंमें लगे। 
इयं या परमेष्ठिनी वाग्देवी ब्रहासंशिता। 
ययैव ससृजे घोरं तयैव शान्तिरस्तु नः॥ 
(अथर्ववेद १९।९।३) 
ब्रह्मद्वार परिष्कृत यह परमेष्ठीको वाणीरूपी सरस्वतीदेवी, जिसके 
द्वारा भयंकर कार्य किये जाते हैं, वही हमें शान्ति प्रदान करनेवाली हो। 


॥ * वैदिक मन्त्रसुधा * २४९ 
इदं यत्‌ परमेष्ठिनं मनो वां ब्रह्मसंशितम्‌। 
येनैब ससृजे घोरं तेनैव शान्तिरस्तु नः॥ 

(अथर्ववेद १९।९।४) 
परमेष्ठी ब्रह्माद्वारा तीक्ष्ण किया गया यह आपका मन, जिसके द्वारा 

घोर पाप किये जाते हैं, वही हमें शान्ति प्रदान करें। 
इमानि यानि पज्चेद्धियाणि मनःषष्ठानि मे हदि ब्रह्मणा संशितानि। 


यैरव ससृजे घोरं तैरेव शान्तिरस्तु नः॥ 
(अथर्ववेद १९।९।५ ) 
ब्रह्माके द्वारा सुसंस्कृत ये जो पाँच इन्द्रियाँ और छठा मन, जिनके 
द्वारा घोर कर्म किये जाते हैं, उन्हींके द्वारा हमें शान्ति मिले। 
शं नो मित्रः शं वरुणः शं विवस्वांछमन्तकः । 
उत्पाताः पार्थिवान्तरिक्षाः शं नो दिविचरा ग्रहाः॥ 
(अथर्ववेद १९।९।७) 
मित्र हमारा कल्याण करे; वरुण, सूर्य और यम हमारा कल्याण करें; 
पृथ्वी एवं आकाशमें होनेवाले अनिष्ट हमें सुख देनेवाले हों तथा स्वर्गमें 
विचरण करनेवाले ग्रह भी हमारे लिये शान्ति प्रदान करनेवाले हों। 
पश्येम शरदः शतम्‌॥ जीवेम शरदः शतम्‌॥ बुध्येम 
शरदः शतम्‌॥ रोहेम शरदः शतम्‌॥ पूषेम शरदः 
शतम्‌॥ भवेम शरदः शतम्‌॥ भूयेम शरदः शतम्‌॥ 
भूयसीः शरदः शतात्‌॥ (अथर्ववेद १९॥६० ६ ८ ) 
हम सौ वर्षतक देखते रहें। सौ वर्षतक जियें, सौ वर्षतक ज्ञान प्राप्त करते 
रहें, सौ वर्षतक उन्नति करते रहें, सौ वर्षतक हृष्ट-पुष्ट रहें, सौ वर्षतक शोभा 
प्राप्त करते रहें और सौ वर्षसे भी अधिक आयुका जीवन जियें। 
pee 





वैदिक दीक्षान्त-उपदेश 


वेदमनूच्याचार्योऽन्तेवासिनमनुशास्ति। 

वेद-विद्या पढ़ा देनेके पश्चात्‌ आचार्य शिष्यको उपदेश करता है 
दीक्षान्त-भाषण देता हुआ कहता है- 

सत्यं वद। धर्म चर। स्वाध्यायान्मा प्रमदः। आचार्याय 
प्रियं धनमाहृत्य प्रजातन्तुं मा व्यवच्छेत्सीः । सत्यान्न प्रमदितव्यम्‌। 
धर्मान्न प्रमदितव्यम्‌। कुशलान्न प्रमदितव्यम्‌। भूत्यै न प्रमदितव्यम्‌। 
स्वाध्यायप्रवचनाभ्यां न प्रमदितव्यम्‌। देवपितृकार्याभ्यां न 
प्रमदितव्यम्‌। 

मातृदेवो भव। पितृदेवो भव। आचार्यदेवो भव। अतिथिदेवो 
भव। यान्यनवद्यानि कर्माणि। तानि सेवितव्यानि। नो इतराणि। 
यान्यस्माकसुचरितानि। तानि त्वयोपास्यानि। नो इतराणि। 

ये के चास्मच्छेया£सो ब्राह्मणाः। तेषां त्वयाऽऽसनेन 


तुम सत्य बोलना। धर्माचरण करना। स्वाध्यायसे प्रमाद न करना। 
आचार्यको जो प्रिय हो, उसे दक्षिणा-रूपमें देकर गृहस्थ-आश्रममें प्रवेश 
करना और संततिके सूत्रको न तोड़ना। सत्य बोलनेसे प्रमाद न करना। 
धर्मपालनमें प्रमाद न करना। जिससे तुम्हारा कल्याण होता हो, उसमें 
प्रमाद न करना। अपना वैभव बढ़ानेमें प्रमाद न करना। स्वाध्याय और 
प्रवचनद्वारा अपने ज्ञानको बढ़ाते रहना, देवों और पितरोंके प्रति तुम्हारा 
जो कर्तव्य है, उसे सदा ध्यानमें रखना। 

माताको, पिताको, आचार्यको और अतिथिको देवस्वरूप मानना, 
उनके प्रति पूज्य-बुद्धि रखना। हमारे जो कर्म अनिन्दित हैं, उन्हींका स्मरण 
रखना, दूसरोंका नहीं। जो हमारे सदाचार हैं, उन्हांकी उपासना करना, 
दूसरोंको नहीं । 

हमसे श्रेष्ठ विद्वान्‌ जहाँ बैठे हो, उनके प्रवचनको ध्यानसे सुनना, 

प्रश्वसितव्यम्‌। श्रद्धया देयम्‌। अश्रद्धयादेयम्‌। श्रिया देयम्‌। 
हिया देयम्‌। भिया देयम्‌। संविदा देयम्‌। 

अथ यदि ते कर्मविचिकित्सा वा वृत्तविचिकित्सा वा 
स्यात्‌। ये तत्र ब्राह्मणाः सम्मर्शिनः । युक्ता आयुक्ताः । अलूक्षा 
धर्मकामाः स्युः। यथा ते तत्र वर्तेरन्‌। तथा तत्र वर्तेथाः । 

अथाभ्याख्यातेषु। ये तत्र ब्राह्मणाः सम्मर्शिनः। युक्ता 
आयुक्ताः । अलूक्षा धर्मकामाः स्युः । यथा ते तेषु वर्तेरन्‌। तथा 
तेषु वर्तेथाः। 

एष आदेशः। एष उपदेशः। एषा वेदोपनिषत्‌। 
एतदनुशासनम्‌। एवमुपासितव्यम्‌। एवमु चैतदुपास्यम्‌। 

[ कृष्णयजुर्वेदीय तैत्तिरीयोपनिषद्‌ ] 
उनका यथेष्ट आदर करना। दूसरोंकी जो भी सहायता करना, वह 
श्रद्धापूर्वक करना, किसीको वस्तु अश्रद्धासे न देना। प्रसन्नताके साथ देना, 
नम्रतापूर्वक देना, भयसे भी देना और प्रेमपूर्वक देना। 

ऐसा करते हुए भी यदि तुम्हें कर्तव्य और अकर्तव्यमें संशय पैदा हो 
जाय, यह समझमें न आये कि धर्माचार क्या है तो जो विचारवान्‌ तपस्वी, 
कर्तव्यपरायण, शान्त और सरस स्वभाववाले विद्वान्‌ हों, उनके पास जाकर 
अपना समाधान कर लेना और जैसा वे बर्ताव करते हों, वैसा बर्ताव करना। 

किसी दोषसे लांछित मनुष्योंके साथ बर्ताव करनेमें जो वहाँ उत्तम 
विचारवाले, परामर्श देनेमें कुशल, सब प्रकारसे यथायोग्य सत्कर्म और सदाचासमें 
लगे हुए, रूखेपनसे रहित धर्मके अभिलाषी विद्वान्‌ हों, वे जिस प्रकार उनके 
साथ बर्ताव करें, उनके साथ तुमको भी वैसा व्यवहार करना चाहिये। 


आदेश है। यही उपदेश है। यही वेद और उपनिषद्का सार 


यही आ जीवनमें 
है। यही हमारी शिक्षा है। इसके अनुसार ही अपने जीवनमें आचरण 


'करना। 

वैदिक शान्तिपाठसंग्रह 
ॐ शं नो मित्रः शं वरुण:। शं नो भवत्वर्यमा। 
शं न इन्द्रो बृहस्पतिः। शां नो विष्णुरुरुक्रमः। नमो 
ब्रह्मणे । नमस्ते वायो। त्वमेव प्रत्यक्षं ब्रह्मासि। त्वामेव 
प्रत्यक्षं ब्रह्म वदिष्यामि। ऋतं वदिष्यामि। सत्यं वदिष्यामि। 
तन्मामवतु। तद्वक्तारमवतु । अवतु माम्‌। अवतु वक्तारम्‌। 
३% शान्तिः शान्तिः शान्तिः ॥ १ ॥ [कृष्णयजुर्वेदीय] 
ॐ सह नाववतु। सह नौ भुनक्तु। सह वीर्य 
करवावहै । तेजस्वि नावधीतमस्तु मा विद्विषावहै। 3» 
शान्तिः शान्तिः शान्तिः ॥ २ ॥ [कृष्णयजुर्वेदीय] 


३ मित्र हमारे लिये सुख करनेवाले हों। वरुण हमारे लिये सुख 
करनेवाले हों। अर्यमा हमारे लिये सुख करनेवाले हों। इन्द्र और बृहस्पति 
हमारे लिये सुख करनेवाले हों। जिसका पादविक्षेप (डग) बहुत बड़ा है, 
वे विष्णु हमारे लिये सुख करनेवाले हों। ब्रह्मको नमस्कार है। हे वायो! 
तुम्हें नमस्कार है । तुम ही प्रत्यक्ष ब्रह्म हो। तुम्हींको में प्रत्यक्ष ब्रह्म कहूँगा। 
तुम्हींको ऋत (शास्त्रोक्त निश्चित अर्थ) कहूँगा। तुम्हींको सत्य कहूँगा। वह 
(ब्रह्म) मेरी रक्षा करे। वह आचार्यकी रक्षा करे । रक्षा करे मेरी। रक्षा करे 
आचार्यको | ॐ शान्तिः शान्तिः शान्ति: । [दिन के अभिमानी देवताका 
नाम मित्र है, रात्रिके अभिमानी देवताका नाम वरुण है, सूर्यमण्डल और 
नेत्रके अभिमानी देवताका नाम अर्यमा है, हाथ और बलके देवता इन्द्र हैं 
वाणी और बुद्धिके देवता बृहस्पति हैं, पदोंके देवता विष्णु हैं, सूत्रात्मक 
वायुका नाम यहाँपर ब्रह्म है और प्राणका नाम वायु है] ॥ १॥ 

३% वह प्रसिद्ध परमेश्वर हम शिष्य और आचार्य दोनोंकी साथ-साथ 
रक्षा करे। हम दोनोंको साथ-साथ विद्याके फलका भोग कराये। हम 
दोनों एक साथ मिलकर वीर्य यानी विद्याकी प्राप्तिके लिये सामर्थ्य प्राप्त 
करें| हम दोनोंका पढ़ा हुआ तेजस्वी हो, हम दोनों परस्पर द्वेष न करें। 
३ शान्तिः शान्तिः शान्तिः॥ २॥ 


* वैदिक शान्तिपाठसंग्रह « २५३ 


ॐ यश्छन्दसामृषभो विश्वरूपः छन्दोभ्योऽध्य- 
मृतात्संबभूव। स मेन्द्रो मेधया स्पृणोतु । अमृतस्य देव 
धारणो भूयासम्‌। शरीरं मे विचर्षणम्‌। जिह्वा मे 
मधुमत्तमा। कर्णाभ्यां भूरि विश्रुवम्‌। ब्रह्मणः कोशोऽसि 
मेधया पिहितः। श्रुतं मे गोपाय। ३» शान्तिः शान्तिः 
शान्ति: ॥ ३ ॥ [कृष्णयजुर्वेदीय] 

३» अहं वृक्षस्य रेरिवा। कीर्ति: पृष्ठं गिरेरिव। 
ऊर्ध्वपवित्रो वाजिनीव स्वमृतमस्मि । द्रविणईसवर्चसम्‌। 
सुमेधा अमृतोक्षितः। इति त्रिशङ्कोर्वेदानुवचनम्‌। ३० 
शान्तिः शान्तिः शान्तिः ॥ ४॥ [कृष्णयजुर्वेदीय 





३ जो प्रणव छन्दोंमें श्रेष्ठ है, सर्वरूप हे, अमृतरूप वेदोंसे प्रधानरूपसे 
आविर्भूत हुआ है, वह प्रणव--3*काररूप इच (परमेश्वर) मुझे बुद्धिसे 
पुष्ट करे अर्थात्‌ मुझकों बुद्धिका बल दे। हे देव! मैं अमृत (ब्रह्मज्ञान)- 
का धारण करनेवाला होऊँ। मेरा शरीर समर्थ (रोगरहित) रहे। मेरी जिह्ना 
मधुरभाषिणी हो, कानोंसे में बहुत सुनूँ। तुम ब्रह्मके कोश हो। लौकिक 
बुद्धिसे ढके हुए हो। जो कुछ मैने सुना है, उसकी रक्षा करो) 3% शान्तिः 
शान्तिः शान्तिः ॥ ३॥ 

३% करना या नष्ट हो जाना जिसका स्वभाव है, उस संसाररूप 
वृक्षका मैं अन्तर्यामीरूपसे प्रेरक हूँ, मेरी कीर्ति पर्वत-शिखरके समान उच्च 
है। मैं ऊर्ध्वपवित्र हूँ. अर्थात्‌ पवित्र परब्र मेरा ऊर्ध्व-कारण है। 
अननयुक्त सूर्यमें जिस प्रकार अमृत है, उसी प्रकार मैं भी शुद्ध अमृतमय 
हूँ । प्रकाशमान धन हूँ सुन्दर बुद्धिवाला, मृत्युरहित और अक्षय (अविनाशी) 
हूँ। ये वचन वेदके जाननेके पश्चात्‌ त्रिशंकुके कहे हुए हैं। 3० शान्तिः 
शान्तिः शान्तिः॥ ४॥ 


२५४ * वैदिक सूक्त-संग्रह * 


ॐ पूर्णमदः पूर्णमिदं पूर्णात्पूर्णमुदच्यते। 
पूर्णस्य पूर्णमादाय पूर्णमेवावशिष्यते॥ 
३ शान्तिः शान्तिः शान्तिः ॥ ५॥ [शुवलयजुर्वेदीय] 

३» आप्यायन्तु ममाङ्गानि वाक्‌ प्राणश्चक्षुः श्रोत्रमथो 
बलमिन्द्रियाणि च सर्वाणि। सर्व ब्रह्मौपनिषदं माहं 
ब्रह्म निराकुर्यां मा मा ब्रह्म निराकरोदनिराकरण- 
मस्त्वनिराकरणं मेऽस्तु। तदात्मनि निरते य उपनिषत्सु 
धर्मास्ते मयि सन्तु ते मयि सन्तु। ॐ शान्तिः शान्तिः 
शान्तिः ॥ ६ ॥ [सामवेदीय] 

३ वाङ्‌ मे मनसि प्रतिष्ठिता। मनो मे वाचि 
प्रतिष्ठितमाविरावीर्म एधि। वेदस्य म आणीस्थः श्रुतं मे 
मा प्रहासीः । अनेनाधीतेनाहोरात्रान्सन्दधाम्यृतं वदिष्यामि। 
सत्यं वदिष्यामि । तन्मामवतु । तद्वक्तारमवतु । अवतु मामवतु 

३ वह (परब्रह्म) पूर्ण है, यह (कार्यब्रह्म) भी पूर्ण है; क्योंकि पूर्णसे 
पूर्ण ही निकलता है, (प्रलयकालमें) पूर्ण (कार्यब्रह्म)-का पूर्णत्व लेकर 
पूर्ण (परब्रह्म) ही शेष रहता है। 3» शान्तिः शान्तिः शान्तिः ॥ ५॥ 

३ॐ% मेरे अंग, वाणी, प्राण, नेत्र, श्रोत्र, बल और सब इन्द्रियाँ पुष्ट 
हों। सब उपनिषद्वेद्य ब्रह्म है। मैं ब्रह्मका तिरस्कार न करूँ, ब्रह्म मेरा 
तिरस्कार न करे, हम दोनोंकी परस्पर प्रीति हो, परस्पर प्रीति हो, वेदान्तोमें 
प्रकाशित किये हुए जो धर्म हैं, ब्रह्मत्मामें निरन्तर प्रेम करनेवाले मुझमें हों, 
मुझमें वे हों। 3७ शान्तिः शान्तिः शान्तिः ॥ ६॥ 

3 मेरी वाणी मनमें प्रतिष्ठित हो, मेरा मन वाणीमें प्रतिष्ठित हो। 
हे स्वप्रकाश ब्रह्म चैतन्यात्मन्‌! मेरे लिये अविद्या दूर करनेको आप प्रकट 
हों, वेदका तत्त्व मेरे लिये लाइये। मेरा सुना हुआ मुझे न छोड़े। इस पढ़े 
हुएको मैं दिन-रात धारण करूँ। परमार्थमें सत्य बोलूँ। व्यवहारमें सत्य 
बोलूँ। वह (ब्रह्म) मेरी रक्षा करे, वह आचार्यको रक्षा करे | रक्षा करे मेरी, 

वक्तारमवतु वक्तारम्‌। ३» शान्तिः शान्तिः शान्ति: ॥ ७॥ 
[ऋग्वेदीय] 

ॐ भद्रं नो अपि वातय मन: ॥ ३ शान्तिः शान्तिः 
शान्तिः॥ ८ ॥ [त्रश्‍वेदीय] 

ॐ भद्रं कर्णेभिः श्रृणुयाम देवा भद्र 
पश्येमाक्षभिर्यजत्राः । स्थिरैरङ्गैस्तुष्टुवारसस्तनूभिर्व्यशेम 
देवहितं यदायुः ॥ स्वस्ति न इन्द्रो वृद्धश्रवाः । स्वस्ति नः 
पूषा विश्ववेदाः । स्वस्ति नस्ताक्ष्यो अरिष्टनेमिः स्वस्ति 
नो बुहस्पतिर्दधातु॥ ॐ शान्तिः शान्तिः शान्तिः ॥ ९॥ 

[अथर्ववेदीय] 
ॐ यो ब्रह्माणं विदधाति पूर्व यो वै वेदांश्च प्रहिणोति तस्मै। 
त ह देवमात्मबुद्धिप्रकाशं मुमुक्षुवै शरणमहं प्रपद्ये 
३ शान्तिः शान्तिः शान्तिः॥ १०॥। [कृष्णयजुर्वेदीय] 








Mi न लत 
रक्षा करे आचार्यकी, रक्षा करे आचार्यकी । ॐ शान्ति: शान्तिः शान्ति: ॥७॥ 

३% हमारा कल्याण हो, मन पवित्र कीजिये। ॐ शान्तिः शान्तिः 
शान्ति: ॥ ८॥ 

3 हे देवगण! हम कानोंसे कल्याणरूप वचन सुनें। यजन करनेमें 
समर्थ होकर हम नेत्रोंसे शुभ-दर्शन करें। सुदृढ़ अंगों (अवयवों) एवं 
शरीरोंसे स्तवन करनेवाले हमलोग देवताओंके लिये हितकर आयुका 
उपभोग करें। महान्‌ कौर्तिवाला इच्ध हमारा कल्याण करे। विश्वका 
जाननेवाला सूर्य हमारा कल्याण करे। आपत्तियोंक लिये चक्रके समान 
घातक गरुड हमारा कल्याण करे। बृहस्पति हमारा कल्याण करे। 3३% 
शान्तिः शान्तिः शान्ति: ॥ ९॥ gr ठ 

३% जो पूर्वमें ब्रह्माको उत्पन्न करता है और जो उसके लिये वेदोंको 
देता है, आत्मबुद्धिके प्रकाशक उस प्रसिद्ध देवकी शरणमें मैं मोक्षकी 
इच्छासे जाता हूँ। ॐ शान्तिः शान्तिः शान्तिः॥ १०॥ 

—— ooo 7 


त्रघ्ग्वेद्‌- ध्यान 
ऋग्वेदः श्वेतवर्णः स्याद्‌ द्विभुजो रासभाननः। 
अक्षमालायुतः सौम्यः प्रीतश्चाध्ययनोद्यतः॥ 
भगवान्‌ ऋग्वेद श्वेत वर्णवाले हैं। उनको दो भुजाएँ हैं और 
मुखाकृति गर्दभके समान है। वे अक्षमालासे समन्वित, सौम्य स्वभाववाले, 
प्रसन्न रहनेवाले तथा सदा अध्ययनमें निरत रहनेवाले हैं। 
यजुर्वेद-ध्यान 
अजास्यः पीतवर्णः स्याद्यजुर्वेदोऽक्षसूत्रधूक्‌ । 
वामे कुलिशपाणिस्तु भूतिदो मङ्गलप्रदः॥ 
भगवान्‌ यजुर्वेद बकरेके समान मुखवाले, पीतवर्णबाले तथा 
अक्षमाला धारण करनेवाले हैं। वे अपने बायें हाथमें वज्र धारण किये 
हैं। वे सभी प्रकारका ऐश्वर्य तथा मंगल प्रदान करनेवाले हैं। 
सामवेद-ध्यान 
नीलोत्पलदलाभासः सामवेदो हयाननः। 
अक्षमालान्वितो दक्षे वामे कम्बुधरः स्मृतः॥ 
जो नीलकमलदलके समान कान्तिवाले हैं, अश्वके समान मुखवाले 
हैं तथा जो अपने दाहिने हाथमें अक्षमाला लिये हुए हैं और बायें हाथमें 
शंख धारण किये हैं, वे सामवेदभगवान्‌ कहे गये हैं। 
अथर्ववेद्‌- ध्यान 
अथर्वणाभिधो वेदो धवलो मर्कटानन:। 
अक्षसूत्रं च खट्वाङ्गं बिभ्राणो यजनप्रियः॥ 
जो उज्ज्वल वर्णवाले तथा बन्दरके समान मुखवाले हैं, जिन्होंने 


अक्षमाला और खट्वांग धारण किया है, जिन्हें यजनकर्म अत्यन्त प्रिय 
है, वे अथर्वण नामके वेदभगवान्‌ कहे गये हैं। 


—_—o eee — 

